


سەھەت مۇھەممەد رامىزان

سۈزۈلگەن تۇمان



قەشقەر ئۇيغۇر نەشرىياتى



سەمەت مۇھەممەد رامىزان

سۈزۈلگەن سۈمان

(پوۋېست - ھېكايلەر توپلىمى)



قەشقەر ئۇيغۇر نەشرىياتى

مەسئۇل مۇھەممەد ئارزوگۇل سىدىق
مەسئۇل كورىكتۇرى: قەمبەرگۇل ئوسمان

سۈزۈلگەن تۇمان

(پۇئىست - ھېكايىلەر)

ئاپتۇرى: سەممەت مۇھەممەت رامىزان

قەشقەر ئۇيغۇر نەشرىياتى نەشر قىلىپ تارقاتنى
(قەشقەر شەھرى تاربۇغۇز بولى 14 - قۇرۇ، پۇچتا نومۇرى: 844000)
جايلاردىكى شىنخۇا كىتابخانىلىرىدا سېتىلىدۇ
قەشقەر ئۇيغۇر نەشرىياتى باسما زاۋىتىدا بېسىلىدى
فورماتى: 1230×880 م م 1/32
باسما تاۋىقى: 7.375 قىستۇرما ۋارىقى: 2
2012 - يىلى 5 - ئاي 1 - نەشرى
2012 - يىلى 5 - ئاي 1 - بېسىلىشى
تىرازى: 3000 —

ISBN 978-7-5373-2615-5

باھاسى: 20.00 بىلەن

سوپىھىتتە مەسىلە كۆرۈلسە ئالماشتۇرۇپ بېرىلىدۇ

تېلېفون: 0998-2653927

مۇندەر بىچە

سۈزۈلگەن تۇمان (پۇۋېست).....1

ھېكاىلەر

| |
|--------------------------------|
| كېسەل.....81 |
| «مۇدۇر پۇلۇسى».....106 |
| تىلىسەڭ تاپارسەن.....110 |
| يىرتىق گەپ.....128 |
| ياق! مەن «ئۇغرى» ئەمەس.....131 |
| قاپاق.....147 |
| بادام دوپىلىق يىگىت.....149 |
| سەۋەب.....165 |
| خىسلەت.....169 |
| ئەركەك.....174 |
| ئۇتنە ئالىم.....185 |
| ھەسرەت.....188 |
| تۇتۇرۇق.....192 |
| پالتا سەۋەبىدىن.....200 |
| پۇشايمان.....203 |
| ئىككى تىلەمچى.....207 |
| ئاتىنىڭ يۈرىكى.....209 |
| سائىل.....214 |

سۈزۈلگەن تۇمان

(پۇھىت)

1

كىچىككىنه يېزا بازىرىنىڭ دو قمۇشىدىكى ئەتراپقا سايىه تاشلاپ تۇرىدىغان قىرى قاپاق تېرەكتىڭ غولغا يانداب سېلىنغان، ئېچىلىۋاتقىنىغا نەچچە يىللار بولغان بۇ ئاياغ دۆكىنىنى، «ساۋوت ساختا» نىڭ ئاياغ دۆكىنى دېسى مۇشۇ يېزا بازىرىدىلا ئەمەس، يېقىن ئەتراپتىكى مەھەللە - كەنتلەردىكىلەردىنمۇ بىلمەيدىغانلار يوق. ئۇنىڭغا «ساختا» دېگەن بۇ لەقەم قاچان، كىم تەرىپىدىن قويۇلۇپ قالغانلىقىنى ھېچكىم ئېنىق بىلمەيدۇ، ئەمما بىزدە «لەقەم دېگەننى خىزىر قويىدۇ» دەيدىغان گەپ بار، ساۋوتتىنىڭ ئۆزى ھەرقايىسىمىزغا ئۇخشاشلا بەش ئەزاسى ساق، ھېچ يېرىدە بىرەر «فاشقىسى» يوق ئادەم. لېكىن، دۆكىنىدىكى ئاياغلارنىڭ كۆپ قىسىمى ساختا خۇرۇمدىن ئىشلەنگەن ئەرزان باھالىق ئاياغ. ئەلوھىتتە، بازار باشقۇرۇش، سۈپەت تەكشۈرۈش ئورگانلىرىنىڭ تەكشۈرگۈچى خادىمىلىرى كەلسە كۆز باغلاب ئۆتۈۋېلىش ئۈچۈن تىزىپ قويۇلدىغان ھەققىي خۇرۇم ئاياغلارمۇ يوق ئەمەس. ئادەتتە ئۇنىڭ خېرىدارلار ئالدىدا كۈلكىسىمۇ خېلى ئەرزان، سۆزلەيدىغاننىمۇ ھەرقانداق كىشىنى ئۆچكە يېغىدەك ئېرىتىۋىتىدىغان، خام قايماقتەكلا ياغلىما گەپلەر. ئۇنىڭ كۆپرەك ئۇيلايدىغاننى يەنسىلا «كۈر خېرىدار» نىڭ كۆزىگە توپا چېچىپ، يانچۇقنىڭ «كۈر خېرىدار» نىڭ كۆزىگە توپا چېچىپ، يانچۇقنىڭ ئېچكىرسىدىكى پۇللىرىنى قانداق قىلىپ كۆپرەك سۇغۇرۇۋېلىشنىڭ

چاره - ئاماللىرى ئىدى.

ئۇنىڭ تەللىي ئۆگۈمۇ ياكى مۇشۇ كۈنلەرده جەمئىيەتتە ئەرزان باھالىق، ساختا خۇرۇم ئاياغلار مودا بولۇۋاتامدۇ ياكى كىشىلەر ساختا خۇرۇمدىن ئىشلەنگەن ئاياغ بىلەن ھەققىي خۇرۇمىدىن ئىشلەنگەن ئاياغنى تازا بەك پەرقەلەندۈفرەلمەمدۇ ۋەياكى تۇرمۇش شارائىتى بەكلا تۆۋەن بولغاچقا ئاشۇنداق ئەرزان، ناچار ئاياغلارنى ئېلىشقا مەجبۇر بولۇۋاتامدۇ، ئادەتتە دۇكانغا كىرسىپ چىقىدىغانلارنىڭ ئايىغى ئۇزۇلەيدۇ. ساۋۇت ساختىمۇ بارلىق ھۇنرىنى ئىشقا سېلىپ، بىرددە خېرىدارنى «خام قايىماق» تەك گەپلىرى بىلەن ماختاب- ئۇچۇرۇپ، بىرددە چاقچاق قىلىپ، بىرددە دوق قىلىپ، بىرددە «ھەققىي كالا خۇرۇمى» دىن ئىشلەنگەن ئاياغلارنى ئاغزىدىن كۆپۈك قايىنぐۇچە ماختاب ئۇچۇرۇپ، دۇukanغا كىرگەنلا كىشىنى ئاساسەن يېڭى ئاياغلىق قىلىپ قويىدۇ. دۇكان سودىسىنىڭ شۇنچە ئاۋاتلىقىغا كۆرگەن- بىلگەنلەرنىڭ بىرلىرى ھەسەت قىلسا، كۆپلىرى ھەۋەس قىلىدۇ. شۇڭا، ساۋۇتنىڭ ھەيىارلىق نۇرلىرى چاقناب تۇرىدىغان گازىر كۆزلىرىدە، تۈكچە سالغان ناندەك چوقۇر يۈزلىرىدە باشقا ھېچقانداق بىر ئادەمنىڭ كۈلکىسىگە زادىلا ئوخشمایدىغان غەيرى بىر خىل كۈلکە يامراپلا تۇرىدۇ.

بۈگۈن ئەتىگەن ئۇ يامان چۈش كۆرۈپ قوپىتىمۇ - قانداق، ھەر كۈنى ئادەم ئايىغى ئۇزۇلەيدىغان بۇ دۇكانغا ئىشك ئاچقلى ئىككى سائەتتىن ئاشقان بولسىمۇ بىرەرمۇ خېرىدار ئاياغ باسمىاۋاتاتتى. قاپاقي تېرىكىنىڭ ئەتىگەندىن كەچكىچە سايىسى چۈشۈپ تۇرىدىغان سالقىن يەرنى ئىگىلىۋېلىش ئۇچۇن، مايسىراب كەتكەن غاللىكىنى غىچىرىلىتىپ، قاق سەھەردىلا كېلىۋالىدىغان گازىرچى چوكانمۇ؛ بىر - ئىككى موجەن پۇل سۇنىسىمۇ ياق دېمەي ئېلىپ، بىلىنەر - بىلىنەس ھىجىيپ قويۇپ، ئازراقلار مىدىرىلىسا غىچىرلاب تۇرىدىغان ئورۇندۇقىدا مۇكچىيىپ ئولتۇرۇپ ئاياغ يامايدىغان ئۆچكە ساقال ياماچىمۇ؛ قىلغىلى ئىش تاپالىمىغاندەك ئەتىگەندىن كەچكىچە تېرىهك سايىسىدىن قوپىماي، قورساقلارى ئېچىپ تارتىشىپ كەتسىمۇ پەرۋايسى پەلەك ۋارقىرىشىپ-

جارقىرىشىپ قارتا ئوينايىدىغان بىكار تەلەپلەرمۇ نېمىشىقدۈر 6 - ئائىنىڭ پاقىسىدەكلا غايىب بولۇشقانىدى. ئۇنىڭغا دۇكان خۇددى چۆلدهەرپ قالغان كونا ئۆتەگىدەك، ئىككى سائەت ۋاقت گويا ئىككى يىلدەك ئۇزۇن بىلىنىپ كەتتى. «ۋاي راست، بۈگۈن يۈقىرىدىن بىرەر تەكشۈرۈش ئۆمكى كېلەمدۇريا؟ ياق، ياق، تەكشۈرۈش ئۆمكى كېلىدىغان ئىش بولسا بىزا - كەنت مۇدىرىلىرى قاق سەھەردىلا كانايىلاردا ۋارقىراپ - جارقىراپ **(يولىورۇق)** بېرىپ، تالڭى سەھەردىلا ئۇرۇنلاشتۇرۇش قىلىپ بولغان، كۆچا - كوبىلارغا پلاكتاتلار ئېسىلغان، تام - تاملارغا ئالا قويمىي دەبدەبىلىك شۋئارلار چاپلانغان، يىللار سىيرىپ - سۈپۈرۈلۈپ سۇ چېچىلغان بولاتتى، هەرقانچە بولسىمۇ بۇرۇندىن داۋاملىشىپ كېلىۋاتقان بۇ ئۆزگەرمەس قائىدە بۇزۇلۇپ كەتمىگەندۇ؟ دېمەك، بۈگۈن تەكشۈرۈش يوق! ئۇنداقتا.....» دەپ غۇدۇرىدى ئۆز - ئۆزىگە. بىردىنلا كۆڭلىگە «ھە راست، نىيتى يامان كۆرەلمەستىن بىرسى، ئۇدۇمى بار كونا موللىدىن بىرىگە ئولپاڭ توپىسىغا ئۇقتۇپ، دۇكاننىڭ ئىشىكى ئالدىغا چېچىۋەتتىمۇيا؟» دېگەن خىمال كېلىپ قالدى - دە، دەرھال قولغا سۈپۈرگە ئېلىپ دۇكان ئىچى ۋە ئىشىك ئالدىنى قايتىدىن تۈجۈپلەپ سۈپۈرۈپ سۇ سەپتى.

تەئەججۇپلۇك خىمال بىلەن ئېڭىك قېقىپ ئولتۇرغان ساۋۇت دۇكانغا بىرسىنىڭ لەپىدە كىرىپ كېلىشى بىلەن ئېسگە كەلدى ۋە قارىداپ كەتكەن چوقۇر يۈزلىرى بىردىنلا ئاپتاپىھەرسەتك ئېچىلىپ كەتتى.

— كەلسىلە مۇدىر، كەلسىلە، باشلىرىدىن ياغاج ئوشتۇۋەتىمۇ ياكى ئاياغلىرىغا پایاندار سالايمۇ؟ - ساۋۇت گەرچە بۇ كىشى بىلەن ئانچە تونۇشلۇقى بولمىسىمۇ خۇددى كونا تونۇشلاردەك قىلچىمۇ چاندۇرماستىن قىزغىن ئەھۋال سوراپ كەتتى.

خېرىدار كۆڭلىدە: «مېنى قاچانلاردىن بىرى تونۇيدىغان بولغىيدى بۇ كىشى، **(مۇدىر)** لقىمىدىن قالغىلى نى زامان، تېبخىچە بىلمەي يۈرگەن چېغى.....» دېگەنلەرنى خىمال قىلىپ ئۆزىگە سەپسىلىپ قاراۋاتقان بۇ خامسېمىز دۇكاندارنىڭ بېشىدىن ئايىغىنچە قايتىدىن قاراپ چىقىتى.

— مانا، مانا! ئاياغلىرىنى يېڭىلىۋالا يە دەپ قاپلا - دە؟ دېمىسىمۇ

بۇ كېلىشكەن سالاپەتلرى بىلەن قەقەي دادامنىڭ ۋاقتىدىن قالغان، مالجىنىڭ چورۇقىدەكلا ئاقىرىپ كەتكەن كەشنى سۆرەپ يۈرسىلىمۇ بولماسى مۇدىر.

— شۇنداقمۇ؟ مەن ئەسلىغۇ ئاياغ ئالماقچىغۇ ئەمەس ئىدىم، مۇشۇ قايماقتهك گەپلىرى بىلەن كۆڭلۈمنى قەۋەتلا خۇش قىلىۋەتتىلە، شۇنىڭ ھۆرمىتى ئۈچۈن بولسىمۇ ئاياغدىن برنى ئېلىپ كېيۋالىي. دېمىسىمۇ ئايىغىم كونراپىمۇ قاپتو، — دېدى خېردار رەتلەك تىزبۈتىلگەن ئاياغلارغا سەپسالخاج.

«بېلىقنىڭ قارماققا ئىلىنىشى» دىن ساۋۇقنىڭ كۆڭلى يايрап، كۆزلىرى پۈرۈلۈپ كەتتى.

— قىنى تاللىسلا مۇدىر، قانداق ئاياغ دېسىلىرى شۇندىقى بار.

— ساختا خۇرۇم ئاياغىمۇ بارمۇ؟

— سىلىدىن يوشۇرغىلى بولاتىسىمۇ؟ ساختىسى بولىمغىنى بىلەن ئەرزىنى بار، قىممىتى بار، پۇلغا تۇشلۇق پايلايدۇ دېسىلە، سىلىگە ئەرزاڭلىرىنى بەرگىلى بولمايدۇ.

— سودىلىرى ئوبدان بولۇۋاتامدۇ؟

— بەك ياخشى دېگىلى بولمىسىمۇ ھەرھالدا يەتتە - سەككىز يىلىنىڭيافى جاننى ئوغىرغا بەرمەي ساقلاپ كېلىۋاتىمىز دېسىلە.

— مۇشۇ ئاياغلار بىلەنلا چەكللىنىپ تۇرمای، يېمەك - ئىچمەكله دەرىنمۇ سېلىپ قويىسلا بولمايدۇ؟

— مەنمۇ شۇنداقراق ئۆيلىغان، يېمەك - ئىچمەك سېلىپ قويىسامغۇ تازا ئوبدان بولاتتى مۇدىر، لېكىنژە، مەن قورسىقىمعا قەۋەت ئاماراق، بىلا - چاقىلىرىمۇ مېنىلا تارتىتى دېسىلە، شۇڭا ذۈكانغا يېمەك - ئىچمەك سالسام ئۆزلىرىمىزدىن ئاشماي قېلىپ زىيان بولارمىكىن دەپ ئەنسىرەپ سالماي قالدىم.

— ها، ها، ها!..... قىزىقلا سۆزلەيدىكەنلا، ماڭا قارىسلا، سلىنىڭچە بۇ ئاياغ؟..... «مۇدىر» خېردار پاراڭلاشقاج تاللاپ - تاللاپ خېلى سېپتا تىكىلگەن ئەۋرىشكە ئۈچۈنلا تىزىپ قويۇلغان خۇرۇم ئاياغدىن برنى قولغا ئالدى.

«پاھ، ئەجەب كۆزى ئۆتكۈر، مال تونۇيدىغان گادايىكىنا بۇ، خۇرفۇم ئاياغنى بىر قاراپلا بىلىۋالدى دېسە» دەپ قالدى ئىچىدە ساۋۇت.

— مانا، مانا، مال تونۇيدىكەنلا، ئاياغلارنىڭ كۆزى دېسلە ئۇ، لېكىنژە پۇلۇ قىممەترەك، مانا ماۋۇ خىلدىكىسى كېمى يوق 60 كوي، ماۋۇ خىلدىكىسى 50 كوي، ماۋۇسى 40 كوي، ماۋۇ يەردە يەنە 20 كويلىقىمۇ بار تېخى، — دېدى ساۋۇت ئاياغلارنى تونۇشتۇرۇپ.

— نىمە، 20 كويلىقۇ ئاياغلارمۇ سېتلامدۇ مۇشۇ كۈنلەرەدە!

— نىمە دېگەنلىرى بۇ، ئەرزانلىرىنىڭ بازىرى ئىتتىك دەيمەن، ئويلاپ باقامالا، مۇشۇ كۈنلەرەدە يېزىمىزدا قولىدا بار بايلاردىن فانچىسى بار دەيلا؟ بارماق بىلەن سانىغۇدەكلا، قولىدا يوقلارچۇ؟ ئاز ئەمەس.

هاللىقلار قىممەترەكىنى ئالالىغىنى بىلەن، كۆپ ساندىكىلەر ئەرزىنى ئالىدۇ. بۇرۇنلاردا يالاڭئاياغ يۈرسىمۇ ھېچكىمنىڭ كارى بولمايتى، ھازىرچۇ؟ باشقىلارنىڭ مازاق قىلىشىدىن ئەنسىرەپ يالاڭئاياغ يۈرسەلەيدۇ. دەرىدىنى ئىچىدە بىلىۋاتقان ناماراتلار ئۈچۈن يەنلا مۇشۇنداق ئەرزان ئاياغلار بولمىسا بولمايدۇ — دە!

— بۇ ئاياغنىڭ باهاسى؟.....

— بۇنىڭغا ئۆزلىرى بىلىپ بىرنىمە دەپ باقسلا، قىنى؟ — ساۋۇت ئۇنىڭ قانداق «جۆيلىقىدىغانلىقى»نى بىلىشكە ئالدىراۋاتاتى. لېكىن، خېرىدار ئالدىراپ جۆيلىمىدى.

— قائىدە بويىچە سىلى ئاۋۇال بىر تون پىچىپ قويىسلا بولارمكىن؟

— بۇغۇ ئات. تۆگە ئەمەس، شۇنداقتىمۇ دەپ قاللا، بۇ ئاباڭ كېمى يوق 180 كوي، بۇنى پەقەت سىلىدەك مۇدىرلارلا كېيەلەيدۇ دېسلە.

— بەكلا ئۆرە بولۇپ كەتتىمۇ — قانداق؟

— ياق، ياق، مەن سىلىنى ئۆز كۆرۈپ بولىدىغان يېرىنىلا دېدىم.

— ئۇنداق بولسا ئالماي تۇرای.

— دەسلەپكى سودىدىن يانمىسلا دەيمەن، قىنى ئۆزلىرى بىرنىمە دەپ باقسلا، تېخى دەسلەپمۇ قىلمىغان، ئازراق زىينىغا بولىسمۇ

دەسلەپ قىلىۋالىي، ئاياغللىرى يارىشىپ.....

— بويىتۇ، ئۇنىمۇ دېمىھى، بۇنىمۇ دېمىھى 140 كويغا بەردىلىمۇ؟ — دېدى خېرىدار ئاياغنىڭ ئۇ يەر، بۇ يېرىگە قايتىدىن قاراپ بېقىپ. ئۇ راستىنلا «كۈر خېرىدار» ئىدى. ساۋۇتنىڭ ئۈيلىغىنىدىنۇ بەكرەك جۆپلۈگەندى.

— ئۇنداقمۇ دېمىسلىه، ئەتىگەندە ماڭا بەكلا زىيان بولۇپ كەتمىسۇن، باشقۇ ئادەم بولغان بولسا 190 كوي باها قويۇپ 160 كويىدىن كەم ساتىغان بولاتتىم، — دېدى ساۋۇت يېنىۋېلىشىدىن ئەنسىرەپ باهاسىنى ئاشۇرۇپ. ئەمەلىيەتتە بۇ دۇكاندىكى ئاياغنىڭ ياخشىراقى هەم قىممەترەكىمۇ شۇ ئىدى، لېكىن ئۇ ھېچقاچان 90 كويىدىن يۇقىرى سېتىپ باقىغانىدىم.

— ئاغزىمىدىن چىقىپ كەتتى، ئەكەكچىلىكتە گېپىمىدىن يېنىۋالماي، بېرىھى دەپ قالسلا دېگىنىمگە ئالا يەرىتۇ، — دېدى خېرىدار بىرنەرسىنى سەزگەندەك.

— بويىتۇ، ئەكەلسە قوللىرىنى، زىيان تارتىساممۇ دېگەنلىرىگە بەردىم. قېنى «بىسمىللا» دەپ يەرگە بىر تاشلىسىلا پۇللەرىنى. خېرىدار پۇلنى بېرىپ ئاياغنى ئېلىپ مېگىشقا تەمشىلىۋىدى، ساۋۇت توۋلاب قالدى:

— توختىسلا مۇدىر، ئاياغنى بۇنداقلا كۆتۈرۈپ ماڭسىلا سەت تۇرىدۇ، ئەكەلسە مەن خالتىغا قاچىلاپ جايلاشتۇرۇپ بېرىھى، — ئۇ ئاياغنى قولىغا ئېلىپ ئاياغ جازىسى ئارقىسىغا كەلدى ۋە خالتىغا قاچىلاپ ئالدىن «جايلاش» تۇرۇپ قويغان، تەپسىلىي قارىمىسا مۇشۇ ئاياغدىن قىلچە پەرقەندۈرگىلى بولمۇغۇدەك ئەزىز باھالىق ئاياغدىن بىرنى ئېلىپ كەلدى، — ھە مانا، ئەمدى ئەپلەشتى، ھە راست، كۆرگەن - بىلگەنلەر سوراپ قالسا 130 كويغا ئالدىم دەپ سالمىسلا جۇمۇ، بارانى ئۆلتۈرۈلا.

كەتتى. شۇڭا، ساۋۇت خېلى بۇرۇنلا قار ياغقاندا «قۇشقاچ تۇتۇش» نىڭ تەيىارلىقىنى قىلىپ ئاياغ جازلىرىنى ھەر خىل پاسوندىكى ئەرزان باھالىق قىسىلىق ئاياغلار بىلەن تولدو روۋەتتى.

كۈنلىرى تېخىمۇ كۆپ پۇل تېپىشنىڭ ھەلەكچىلىكىدىلا ئۆتىدىغان، پۇل ئۈچۈن ھەرقانداق نومۇسىسىزلىقتىن، پەسکەشلىك، يالغانچىلىق، ساختا قەسم قىلىشتىنمۇ يانمايدىغان، ساۋۇت ئۈچۈن بۈگۈن «قۇشقاچ تۇتۇش» نىڭ راستىنىلا ئوبدان پۇرسىتى كەلگەندى. كېچىچە ياغقان قار پۇتقىكۈل ئالەمنى ئاق لېچەكە ئورىغان، كاشىنات مۇزدەك قاتقانىسى. لېكىن، ئاپياق قار ساۋۇتنىڭ قەلبىدىكى قارا زېمىننى ئافارتالىمعان، يۈركىنى مۇزدىنمۇ بەكرەك قاتۇرغانىدى. ساۋۇت ئەزەلدىنلا كۈنلىك دائىم مۇشۇنداق جۇدۇنلۇق بولۇشىنى تىلەيتتى. شۇنداق بولغاندىلا ئاياغلارنى تېخىمۇ كۆپ، تېخىمۇ فىممەت باهادا ساتالايتتى.

ئۇ ئالدىراب ئۆبىدىن چىقىپ، قۇلاقچىسىنى چۆكۈرۈپ كىيىپ، قايسىدۇر بىر خەلق ئاھاگىغا ئالىتتاغىل غىنگىشىنچە تېخى ھېچكىم ئىز سېلىشقا ئولگۈرمىگەن ئاپياق قارلارنى غىرىسلەتىپ دەسسىپ دۆكىنى ئالىدiga كەلدى وە «بىسىملىلاھىرەھمانىرەھىم» دەپ قولۇپقا ئاچقۇچ سالدى. ئۆرگە لاپقى قىلىپ قۇيدۇرغاندە كلا يوغان قورساقلقى، پاكار چوپىۇن مەشكە ئۆتۈننى بولۇشىغا تىقىپ ئوت ياقتى، كۆمۈرنىڭ سەرخىللەرنى تاللاپ سېلىپ قوييۇپ سۈپۈرگىنى قولىغا ئالدى.

ئۇ ئىشىك ئالدىنى سۈپۈرۈپ بولۇپ كىرگەندە دۆكان ئىچى خېلىلا ئىللېپ قالغاسىدى. ئۇ قولىنى مەشكە سۇنۇپ بىردهم ئىسىستىغاندىن كېيىن دەسمال ئېلىپ پوكەي، مال جازلىرىنى تۈجۈپىلەپ سۈرتتى. ئادىتى بويىچە تۈۋى تېشلىپ كەتكەن كونا لېگەنگە مەشتىن چوغۇ چۈشۈرۈپ ئۇستىگە ئادراسمان ئۇرۇقى، ئارچا يۈپۈرمىقى سېلىپ، نېمىلەرنىدۇر پىچىرلىغىنىچە دۇكاننىڭ بولۇك - پۇشقافلەرنىمۇ قويىماي ئىسىرىق سېلىپ چىقتى، ئاندىن ئاياغ جازلىسىنىڭ ئارقىسىغا ئۆتۈپ ھەر خىل پاسوندىكى ئەڭ ئەرزان ئاياغلارنى تاللاپ يالتراق خالىتىغا قاچىلاپ، رەڭگى، نومۇرى، پاسونى بويىچە ئايىرپ، جاي- جايغا

فویوب ئالدىن تەيىارلاپ قويىدى. يەند قايسىبىر ئىشنى خىيال قىلىپ تۇرغىنىدا تو نۇشلا بىر ئاۋاز قولىقىغا ئاڭلاندى:

— ئەسسالامۇ ئەلەيکۈم ساۋۇت باي ئىئىم، تىنچلىقىمۇ؟ بۇگۈن ئەتسىگەندىلا ئېچىپسىزغۇ دۇكىنىڭىزنى، تېخى ئاچمىغان بولسا ئۆيىگىلا بارا مەن دەپ خىيال قىلىپ كېلىپ بېقۇنىدىم، — بوسۇغىدىن ئاتلا- ئاتلىما يالا جاۋىلداب كىرگەن ئايال ساۋۇتنىڭ مەرهۇم چوڭ ئاكىسىنىڭ ئايالى ئىدى.

— ۋەئەلەيکۈم ئەسسالام يەڭىگە، قەدىمىڭىزگە مۇبارەك، تۇرمۇش هەلە كچىلىكىدە كۆرۈشمىگىنىمىزگىمۇ ئۆچ- تۆت ئاي بويپتو مانا، ئۇبدان تۇرۇۋاتامىسىر؟ ئۆي ئىچى تىنچلىقتۇ؟ — ساۋۇت قولىدىكى ئىشنى قويۇپ مەشىنىڭ يېنىغا كەلدى، — قىنى كېلىڭ، سوغۇقتا توگۇپ كەتكەنسىز، ئاۋاڭ ئىسسىنىۋېلىڭ.

— سىزنىڭمۇ بالا - چاقىڭىز تىنچلىقتۇ؟ بىزىمۇ شۇ بىر كۈن ئاج، بىر كۈن توق دېگەندەك كۈننى كۈنگە ئۇلاپ قەدر ئەھۋال ئۆتۈپ كېپتۈۋاتىمىز ئىئىم. بىر ئۆي دېگەنىڭ غېمى تۈگىمەيدىكەن، بىرسىگە تاپساڭ بىرسىگە يوق، بىرسىنى يامساڭ بىرسى يېرىتىلغان، رەھمەتلەك ئاكىڭىز بولغان بولسىغۇ بۇنچىۋالامۇ قىينىلىپ كەتمەس ئىدۇق، — ئايال ئېغىر ئۆھىسىنىدى. «ئاياغ سېتىۋالغىلى كەلدىمىكىن دېسەم، ئەتىگەندە يۇل سوراپ كەلدىمۇ نېمە بۇ تېجىمەل» دېگەنىنى خىيالىدىن ئۆتكۈزدى ساۋۇت. شۇنداقتىمۇ مەقسىتىنى ئېنىق بىلىپ باقماقچى بولۇپ سورىدى:

— يەڭىگە ئەتىگەندە تۈيغا چىللاپ كەلدىڭىزىمۇ ياكى؟.....

— ئادەمنى مازاق قىلىمىسىڭىزچۇ، ئەتىگەندە بىزدەك كەمبەغەللەرگە توي نېمە ئىش قىلسۇن بۇ قەھرتان كۈنلەردە، تويىمۇ سىلەردەك بايلارغا يارىسىدىغان بولۇپ كەتتى. مۇنداق ئىش ئىدى، ئۆيىدە ئازارا قىمۇ كۆمۈر فالماپىتىكەن، — گەپىنىڭ ئاخىرى چىقىپ بولغۇچىلا ساۋۇتنىڭ بۇرىكى «جىغلا» قىلدى، «مانا دېمىدىمۇ، ئىت پوق يېمەستە پۇل سوراپ كىرگەن گەپ» دېگەن خىيال كۆڭۈل ئېكرانىدىن غىل- پاللا ئۆتتى- دە، چىرايى تۇتۇلدى، — قاراپ ئولتۇرساق توڭلاپ قالغۇدەكمىز، شۇڭا ئوغۇلۇم غوبۇرجان غەيرەتكە كېلىپ خاڭدىن بىر ھارۋا كۆمۈر

ئەكىلىشنىڭ تەرەددۇتىنى قىلغانىسى، قارىسام ئايىغى بەكلا كونىراپ كېتىتى، شۇنداقلا يولغا سېلىپ قويىسام پۇتلرىنى ئۈشۈتۈپ قويىغۇدەك، شۇڭا دۇكىنىڭىزدىن مۇۋاپىق كەلگۈدەك ئاياغدىن بىرنى ئېلىپ بېرىمىكىن دەپ كەلگەن، — دېدى ئايال.

ساۋۇقتىنىڭ كۆڭلى ئەمدى بىرىاز ئىزىغا چۈشكەندەك بولۇپ، قىشنىڭ ئاسىمنىدەك تۇتۇق چىرايى بىردىنلا يېڭى گۆشىنىڭ شورپىسىدەك ۋىلىلداب ئېچىلدى، لېكىن كۆڭلىدە يەنىلا نېمىدىنىدۇر خاتىرجەمسىزلىك ھېس قىلىۋاتاتتى.

— ياخشى بويىتۇ، ئوغۇل بالا دېگەن شۇنداق بولمامدا، جاپا تارتىسىمۇ ئۆپىنىڭ غېمىدە بولۇۋېتىپتۇ مانا، خېلى چىداملىق، غەيرەتلىك ئادەم بولدى جۇمۇ غۇپۇرجان، سوغۇقتا توڭلىسىمۇ بىر- ئىككى هارۋا كۆمۈر چۈشۈرۈۋالسا قىشمۇ چىقىپ كېتىدۇ دېگەن گەپ، هە، قانداقراراق ئاياغ ئېلىپ بېرىي دەۋاتىسىز يەڭگە؟

— بىز كەمبەغەللەرگە قانداق ئاياغ بولماقچىدى، يۈلى ئەرزان، ئۇزاقراق كېيگۈدەك پىشىشق ئاياغ بولسلا بولدى، ئۆزىڭىز بىلىپ تالالاپ بەرمەمسىز.

— شۇنداقتىسىمۇ ئۆزىڭىز بىر كۆرۈپ بېقىڭ، ماۋۇ خىلدىكىسى سەل قىممەترەك، لېكىن پۇختا، ماۋۇ خىلدىكىسى سەل ئەرزان، ماۋۇ خىلدىكىسىمۇ ئەرزان، لېكىن كۆركەم، سىزنىڭچە؟.....

— قىممەترەك بولسىمۇ ئۇزاقراق پاپلايدىغىنى ئېلىپ بېرىمىكىن.

— نەچىچىنى نومۇرلۇق بولسا بولىدىكەن؟

— 42. — نومۇرلۇق بولسا بولۇۋېرىسىدۇ دېگەندەك قىلغان، يەنە بىر گەپنى ئالدىن دېۋالىي، ھازىر نەق پۇل بېرىلمەيمەن، دەپتىرىڭىزنىڭ ئۇڭ بېتىگە بىزىپ قويىپ تۇرۇڭ، كېلەر ئايلىق «تۆۋەن تۇرمۇش كاپالەت پۇلى» قولۇمغا تەگكەن ھامان بېرىۋېتىمەن.

ساۋۇقتىنىڭ ئەرۋايى ئۇچتى، بىزلىرى تاتاردى، ئاياغ توتۇپ تۇرغان قوللىرى تىتەپ كەتتى. شۇنداقتىسىمۇ ئاۋازىنى سىلىق چىقىرىپ:

— ماڭا قارالىغ يەڭگە، سىزمۇ سودىگەرنىڭ قائىدىسىنى ئوبدان بىلىسىز، بىزدە «ئەتىگەندە نېمە يېسەڭ كەچكىچە شۇ» دەيدىغان

گەپ بار، مەن تېخى دەسلەپمۇ قىلىغان تۈرسام، قانداقمۇ نېسىگە ئاياغ بېرەلەيمەن، ئۇنىڭ ئۆستىگە سىز دېگەن 42- 43 - نومۇرلۇق ئاياغدىن بىرىسىمۇ يوق دەگە، تۈنۈگۈنلا سېتىلىپ بولغان، - دېدى.

- ماڭا قاراڭ ئىسىم، مەن سىزگە تاغدەك ئىشىنىپ ئەتىگەندە ئالدىڭىزغا كەلدىم، مەن دېگەندە كىلىرىدىن بولمسا باشقىچىرە كىلىرىدىن بولسىمۇ بولۇۋېرىدۇ، ياكى بولمسا مەن پۇلسى بەرمەيمەن دېمىدىمۇ؟ مېنى قۇرۇق قول قايتۇرماك، جىيەنىڭىزگىمۇ ئىچىڭىز ئاغرىسۇن، ئۇ سىرنى بەكلا چوڭ بىلىدۇ. بېتىنىڭ بېشىنى سىيلاب قويىسىڭىز ساۋاب بولار، ئوققىتىڭىز تېخىمۇ روناق تاپار ئىلاھىم، مەرھۇم ئاکىتىز ھايات بولغان بولسىغۇ ئايىغىڭىزنىڭ پۇلسى نېسى قىلماس ئىدى، مەرھۇمنىڭ يۈزىنى قىلىپ بولسىمۇ.....

ساۋۇت يەڭىسىنىڭ يول - يول قورۇق باسقان نۇرسىز مەڭىزنى بويىلاب يىپى ئۈرۈلگەن مارجاندەك دومسلاپ چۈشۈۋاتقان كۆز ياشلىرىغا پەرۋا قىلىدىغاندەك ئەممەس ئىدى.

- خاپا بولماڭ يەڭىگە، مەن راستىنىلا قاقي پودا نېسىگە ئاياغ بېرەلمەيمەن، ئۇنىڭ ئۆستىگە مەن دېدىمۇ، سىز دېگەن ئاياغلار يوق دەپ، مېنى خىجىل قىلىپ ئىت پوق يېمەستە سوغۇق بۇرۇن قىلماي باشقا دۇكانلارنى كۆرۈپ بېقىلە! - ساۋۇت ئىلىپ كۆرسەتكەن ئاياغلارنى جايىغا تىزىپ قويۇپ ئۆز ئىشى بىلەن مەشغۇل بولدى.

بىچارە ئايال قايتا يالۋۇرۇپ - بېلىنىپمۇ كەتمىدى، باشقىلارغا ئوخشاش «نەپسىڭىگە بالا تېگەر، دۇكىنىڭغا ئوت كېتەر ئىلاھىم.....» دەپ قارغاپمۇ كەتمىدى، ئەكسىچە كۆڭلىدە «قۇدرىتى ئۇلغۇغ ئاللا كۆڭلىڭىگە ئىنساب بەرگەي ئىلاھىم» دەپ چىن دىلىدىن خەيرلىك تىلەپ، ئۇن - تىنسىزلا دۇكاندىن چىقىپ كەتتى. ساۋۇت خۇددى زەھەرلىك چۆپ يېغان قويىدەك خاموش بولۇپ قالدى. قولى ئىشقا بارمىدى. خىياللىرى چېچىلدى. قانچىلىك ۋاقت ئۆتىتىكىن، بىر چاغدا تونۇشلا بىر چىراينىڭ دۇكائانغا كىرىشى بىلەن ئېسىنى يىعدى.

- خۇش كەپسىز مېھمان، سىزگە قانداقراق ئاياغ لازىمكىن؟

- ماڭا ئەمدى سىزنىڭ ئايىغىڭىز لازىم ئەممەس، پۇل لازىم، پۇل! -

ئاچىقتىن چىرايى تامدەك تاتارغان خېرىدار تۇمۇشۇقى تومۇز ئىسىقتا
قاغىحراب كەتكەن ئۆرددەكىنىڭ تۇمۇشۇقىدەك ئېچىلىپ تۇرغان ئاياغنى
پوکەينىڭ ئۈستىگە تاشلىدى.

— ئاچىقلانماڭلا بۇرادەر، بۇ ئاياغنى مۇشۇ دۇكاندىن ئالغانما؟ —
ھېچىپمىنى بىلەنگەندەك يەۋاسىزلا سورىدى ساۋوت.

— نېمە دېگىنىڭلا بۇ، هوى؟ ئادەتىڭ زەردىسىنى ئۆرلىتىپ،
تىخى ئۇلۇشكۈنلا يالغان - ياؤنداق گەپلەر بىلەن داڭلاپ
ساتقانىڭلارغۇ؟

— شۇنداقمۇ؟ ئالارمەنلەر كۆپ بولغاچ ئېسىمە قالماپتۇ، خوش،
نېمە دېمەكچى سلى؟ ئۆچۈرۈق دەڭلار قىنى؟

— نېمە دېمەكچىدىم، «ئىللا - بىللا جىڭ خۇرۇم» دەپ قەسەم
ئىچىپ ساتقان ئايىغىنلا ساختا چىقىپ، ئۈچ كۈن بولمايلا تۇمۇشۇقى
ئېچىلىپ قالدى مانا، ئايىغىنلىنى ئېلىپ 90 يۈەن پۇلۇمنى قايتۇرۇپ
بېرىڭلا.

— نەدە شۇنداق لاي - پاتقاقتا شالاقلىتىپ كىيىپ بەش پارچە
قىلىۋەتكەن ئاياغنى ياندۇرۇپ ئالدىغان ئىش بار؟ ياندۇرۇۋالماقچى
بولساڭلا شۇ كۈنى كەلسەڭلا بولمامدۇ؟ يە من سلىگە زورلاپ ساتىسسام،
يا قاراڭغۇ كېچىدە ساتىسسام، ئۆرۈڭلا كۆرۈپ، رازى بولۇپ ئالغان
تۇرۇقلۇق، بۇ كۈن بولغاندا ئېلىپ كەلسەڭلا فانداق بولغىنى؟
قاملاشىغان گەپ بولدىغۇ بۇ؟ مېنى تولا نوي - نوي قىلىمای ئاۋۇ
ياماچىنىڭ ئالدىغا ئاپىرىپ چىرايلىق يامتىپ كېتىڭلا جۇما؟ ئا..... تە!

— نېمە! ياندۇرمامسىلە؟ بۇنداق قىلىشىساق بولارمىكى؟ بولمسا
ھېلىلا ئىستېمالچىلار جەمئىيەتىدە كۆرۈشۈپ قالارمىزىمكىن! —
خېرىدارنىڭ گۈرەن تومۇرلىرى ئاچىقتىن بېرىلىپ ۋارتلا بېرىلىپ
كېتىدىغان، قاسىساپ سىيرىپ قويىنىڭ ئۆچىيىدەك كۆيىكەندى.

— چۈش كۆرۈپ قاپىسلە جۇما، سلى، ماڭا قاراڭلا، ئىستېمالچىلار
جەمئىيەتنىڭ ئىشخانىسىچۇ، ئاۋۇ بېزىلىق ھۆكۈمەت قورۇسىنىڭ
پىندىكى بازار باشقۇرۇش پونكتىنىڭ ئېچىدە، تېزەك بېرىڭلا!
— كۆرسىتىپ قويىمىساڭلىمۇ ئېنىق بىلەن، قىنى كۆرۈشۈپ

قالارمۇز تېخى، – خېرىدار غۇددۇرغان حالدا دۇكأندىن چىقىپ كەتتى. پوپۇزىسىنى كۆرۈڭ ئاۋۇ سولتهكىنىڭ، نەگە بارسا بارمامدو؟ ئىستېمالچىلار جەمئىيتدىكىلەر مېنى نېمە قىلالاتتى، جاجىسى يەنە ئۆتكەنكىدەكلا بىر پاقلاننىڭ گۆشى تايىنلىق، نەچچە يىلدىن بېرى سېنىڭدەكەردىن نەچچىنى يولغا سالغانمەن، قورقۇپ قالدىغاندەك، ساۋۇت ئۆز - ئۆزىگە غۇددۇرىدى. بىر تۇرۇپ بازار باشقۇرۇش يونكىتىنىڭ يېڭىدىن ئالمىشىپ كەلگەن باشلىقى بىلەن تېخى تۈزۈكەرەك تونۇشۇپ قويىغانلىقىغا ئەپسۇسلىنىپ بىرئاز ئەنسىرەپمۇ قالدى. تۇرۇپلا يەنە «نېمىگە بۇنچە ئەنسىرەكۈلۈك، يېزا باشلىقى دولقۇنجان تېخى هاياتقۇ؟ ئۇ ئوتتۇرۇغا چىقسا كىم بىرنېمە دېبەلەيتتى» دېگەننى خىالىدىن ئۆتكۈزۈپ خاتىرجەملەنىپ قالدى.

ئىشقلىپ، بۈگۈن كۈن ئىلگىرىكىدەكلا شەرقتنىن چىقىسىمۇ، ئەمما ساۋۇت ئۈچۈن خۇددى غەربتىن چىققاندەكلا نەس كۈن بولدى. ئەتىگەندىلە مۇزدەك قاتقان يۈرىكى تا كەچكىچە ئىللەمىدى، ھەممىسى شۇ نەس خوتۇنىنىڭ كاساپىتى..... دەپ غۇددۇراپلا تۇردى. ئۇنىڭ ئۈچۈن بۈگۈن بۈگۈن كۈن بەك تەستە كەچ بولغاندەك تۇيۇلۇپ كەتتى.

3

ناھىيەدىن چۈشكەن سايىلامغا يېتەكچىلىك قىلىش گۇرۇپىسى، يېزا - بازارلىق نۇۋەت ئالماشتۇرۇش سايىلام خىزمىتىنىڭ تەبىارلىق ئىشلىرىنى بىرقرۇر ئۇرۇنلاشتۇرۇپ، ئىزىغا سېلىپ فویپلا قايتىپ كەتتى. بىرئەچچە كۈنلۈك پاتىپاراچىلىقتىن كېيىن يېزا ئورگىنى سەل تىنچلىنىپ قالغاندەك بولدى. لېكىن، يېزا باشلىقى دولقۇن تېخى خاتىرچەم ئەمەس ئىدى. ئۇنىڭ كۆڭلى قانچە ئوبلاپمۇ ئاخىرىغا چىقىرىپ بولالمايدىغان ھەم شېرىن، ھەم ئازابلىق، بىر - بىرىگە ئوخشىمايدىغان خىاللار بىلەن تولۇپ كەتكەندى. بىرده ئۆزىنىڭ شېرىن خىاللىرى بىلەن خۇش بولسا، بىرده سايىلام رىقاپەتچىسى، يېزىنىڭ پەن - تېخىكىغا مەسئۇل مۇئاۋىن باشلىقى يارمۇھەممەتنىڭ

دېھقانلار نەزەردىكى ياخشى ئوبرازى كۆز ئالدىغا كېلىشى بىلەنلا، بىرسى گال پىچاق بىلەن بۇرىكىنى تىلغاندەك ئازابىلىنىپ كېتەتتى . ئۇ بۈگۈن چۈشتە ئۆبىگە كەبىياتى ئىلگىرىكىدىنمۇ نەچچە ھەسسى ناچار حالدا كىرىپ كەلدى.

— يەنە نېمە بولدى سىزگە؟ ئۆبىگە بىر كۈلۈپ كىرىگە، مەن خۇش بولاي، كۈلەك ئۆمۈرنى ئۆزارتىدۇ دەيدىتەن، — دېدى ئايالى قورۇق چۈشكەن بولسىمۇ، لېكىن تىخى ياشلىق جىلوسىنى يوقاتىغان ئاقپىشماق چىرايىنى سۈزۈپ.

— بولدى، بولدى ئۇ گېپىڭلىنى قويۇڭلا، مەن نېمە كوبىدا، سىلى نېمە ئوبىدا، — دېدى دولقۇن قوپاللا. قاتىق سوغۇقتا توڭلۇپ تېخىمۇ قارىداب كەتكەن يۈزى كونا چاپاندەك قورۇلۇپ، كۆز قۇيرۇقلۇرىدا ئىرماش - چىرماش سىزىقلار پەيدا بولدى، — بىلەمسىلە، مانا ئەمدى خاتىرجمە تۇرمۇشىمىزغا بىر كۈچلۈك رەقىب قىستىلىپ كىردى، ئالدىمىزدىكى سابلامدا مېنىڭ نام - ئەمەلسىم بىراقلا يەركەن يەكسان بولارمىكىن دەپ ئەنسىرەيمەن.

— ئۇنچىلا قايغۇرۇمۇ كەتكەن، سىز پايىپتەك بولۇپ خىزمىتىنى قىلىپ كېلىۋانقان چوڭلىرىمىزىمۇ قاراپ تۇرماس، ناۋادا شۇنداق بولغاندەمۇ ھۆكۈمەت ئەسكى چاپانى تاشلىغاندەكلا تاشلىۋەتمەس، — ئايال ئېرىنىڭ كۆڭلىگە يارىشا شۇنداق دېگەنبىلەن ئەمەلىيەتتە ئۇنىڭ روھىي كەبىياتى ئېرىنىڭكىدىنمۇ بەكرەك بۇزۇلغانىدى. ئېرى يېزا باشلىقلقىدىن قالسا توىي - تۆكۈن، ئولتۇرۇش، قاتار چايلاردا «ۋاي خانىم ئالسىلا، باقسلا، ئاستىلىرىغا كۆپە سېلىپ بېرىھى، شۇنداق ئېسىل رەخت چىقىپتىكەن، ئۇخشاش قىلىپ بىر قۇرۇدىن كېيەيلى.....» دەيدىغانلارنىڭ چىقا يارىم دېمەيدىغانلىقىنى، ھەتتا بەزىلىرى يۈزىدىن - يۈزىگە سېلىپ چاندۇردىغانلىقىنى ئۇمۇ بىلەتتى.

گەرچە دولقۇن يېقىندىن بۇيان يۈقرى - تۆۋەن قاتراپ، بىرلىرىگە يادەك ئېگىلىپ، بىرلىرىگە يېلىنىپ - يالۋۇرۇپ، بىرلىرىگە ئۆي - زېمن، ياغاج - تاش، باغباراڭ، مال چارقا ۋەده قىلىپ تۇرلۇك - تۇمەن ۋاسىتىلەر بىلەن يېزا باشلىقلق نامزاكتىنى يەنە بىر نۇۋەت قولغا

كەلتۈرگەن بولسىمۇ، ئەمما سايلاام رىقا به تېرىسى يارمۇھەممەتنى ھەققىتهن سەل چاغلىسا زادى بولمايتى. راست، يارمۇھەممەت مۇئاۋىن يېزى باشلىقلقىغا ئۆستۈرۈلگەندىن كېيىن بىلىملىك، قابىلىيەتلەكلىكى، ھەققانىيلقى، ئەمەلەتلىكى تەپانلىقى بىلەن دېھقانلارغا بەكلا ياراپ كەتتى. ئۇنىڭ قۇمدوّوھ يېزىسىدىكى تەسىرى دولقۇنىنىڭكىدىن كۈچلۈكىرەك ئىدى. دولقۇنىنىڭ كۈچلىنى پاراكەندە قىلىۋاتقىنىمۇ دەل قانداق قىلىپ مۇسۇنداق كۈچلۈك سايلاام رىقا به تېرىسىنى مەغلۇپ قىلىپ، «ئالتۇن تاج»نى ساقلاپ قېلىش مەسىلىسى ئىدى. ئۇ شۇنچە باش قاتورسىمۇ، ئەمما كۈگۈلنى سۆيۈندۈرگۈدەك بىرمرە چارە - تەدبىرنىڭ تېپىلمىغانلىقدىن تىت. تىت بولاتتى.

- قېنى تامقىنگىزنى ئىسىقىدا يېۋېلىڭ، تۈزۈكىرەك تاماڭ يېمىگىنگىرگىمۇ نەچچە كۈنلەر بولدى، - ئايالى گوش ۋە سەۋۆزىسىنى كۆپرەك قىلىپ، ئوخشتىپ ئېتلىگەن پولۇدىن بىر تەخسە ئۆسۈپ ئېرىنىڭ ئالدىغا قويىدى، لېكىن پولۇنىڭ مەززىلىك پۇرۇقى دولقۇنىڭ ئىشتىهاسىنى ئاچالىمىدى. ئۇنىڭ گېلىدىن ھېچ نەرسە ئۆتىدىغاندەك قىلمايتى. شۇنداق بولسىمۇ ئايالنىڭ زورى بىلەن بىر - ئىككى كاپام ئېلىپلا بولدى قىلدى.

دولقۇنىڭ بۇرۇندىنلا قانداقلا شارائىتنا بولسۇن، چوش بولغان ھامان بىرەر ئەپلىك جايىنى تېپىپلا بىردهم بولسىمۇ ئۇخلاپ كۆزىنىڭ ئاچىچىقىنى چىقىرىۋالىدىغان ئادىتى بار ئىدى. لېكىن، مۇشۇ بىرنه چچە كۈندىن بېرى ئۇ چۈشتىلا ئەمەس، كېچىسىمۇ ياخشى ئۇخلىيالمايدىغان بولۇپ قالدى. شۇڭا، بۇگۈنمۇ ئىش ۋاقتى توشماستىنلا ئىشخانىسىغا كەلدى. كەڭ، ئازادە ئىشخانىسىدا توختىماستىن ئۇيياق - بۇياققا مېڭىشقا باشلىدى. شۇ تەرىزىدە قانچىلىك ۋاقتى ئۆتتى، بىردىنلا نېمىندۇر ئېسىگە ئالغاندەك، ئىشخانا ئىشىكىدىن بېشىنى چىقىرىپ غاراڭ - غۇرۇڭ ئاۋازدا ۋارقىرىدى:

- تۇرسۇن رەئىس! هاي تۇرسۇن رەئىس!

- مانا، مانا ھازىر، - دېگىنچە پاكار بوبۇق، قارىماققا توشتۇرۇپ يەل ئۇرۇلغان ۋاسكىتىبولنى ئەسلىتىدىغان، قۇمدوّوھ يېزىلىق

خەلق قۇرۇلۇتىبىي ھەيىمەت رېياسىتىنىڭ رەئىسى تۈرسۈن كەكلىكتەكلا يورغىلاب دولقۇنىنىڭ ئالدىدا ھازىر بولدى.

— خوش، بىزما باشلىقى، بىرەر تاپشۇرۇقلرى بارمىكىن؟

— قاراڭ رەئىس، — ئەتكەي «سىز» لەپ باشلىدى دولقۇن ئادىتىنى ئۆزگەرتىپ، — سىزنى كۆكۈلۈم تارتىپ بىرەر- بىرىمەم پاراڭلىشايلى دېدим.

— ئوبىدان، ئوبىدان..... دېدى تۈرسۈن بىزما باشلىقىنىڭ خوتەننىڭ مەشۇتىدەك يۇمىشاق، سوزۇلۇپ چىققان ئاۋازارنى ئاڭلاب ھەيرانلىق ھېس قىلىپ. ئۇ ئىلگىرى قېرى تۆكىننىڭ كالپۇكلىرىدەك ساڭىگىلاب تۈرىدىغان توم، قوپال لهۇلەر ئارىسىدىن مۇنداق يۇمىشاق ئاۋاز چىققانلىقىنى ئەسلا ئاڭلاب باقىغانىدى.

— كۆكۈلمىدىكىنى ئېيتىسام بىز بىرنەچە يىلدىن بىرى بىر- بىرىمىرگە ھەممەمە بولۇپ، قوللىشىپ ناهايىتى كۆكۈللۈك ئىشلەپ كەپتىكەنمىز، بىر- بىرىمىرگە مېھرىمىز چۈشۈپ قاپتىكەن، مانا ئەمدى نۆۋەتتىكى سايىلامدا ياخشى كۈننىڭ يامىنى بولۇپ قالارمىكىن دەپ ئەنسىزەپلا يۈرۈۋاتىمەن، ئېيىتىگە سىزنىڭچە مەن ئاشۇ سېرىققۇتكىنىڭ ئالدىدا بەل قويۇۋەتسەم بولامدۇ؟ ناۋادا بۇ نۆۋەت سايىلىمالماي قالسام دوست- دۈشمەنلىرىمىز ھېلىقى بېرىدە كۆلمەمدى؟ ئاڭلىسام ناھىيەدە ئۇنىڭ گېپىنى قىلىدىغانلارمۇ خېلى بارمىش، سىزنىڭچە مەن قانداقراق چارە- تەدېر قوللانسام بولار؟

تېخى بىر - ئىككى ئايىنىڭ ئالدىدىلا يولواستىدەك سۈر- ھەيۋىسى بىلەن ئالەمنى مالەم قىلىدىغان «يەرلىك خاقان»نىڭ مانا ئەمدى يېتىم قۆزىدەكلا ياؤاشلاپ قالغاندىن ھەيران بولغان تۈرسۈن بىر- ئىككى ئېغىز تەسەللى بەرمىسە بولمايدىغانلىقىنى ھېس قىلىدى.

— ھەرگىز ئەنسىرىمىسىلە بىزما باشلىقى، ئۆزلىرىنىڭمۇ يۈقىرى- تۆۋەندىكى يانتىياقلىرى كۈچلۈك، بىزىمىزدىمۇ تاغدەك ئىناۋەتلرى بار، بۇ نۆۋەتلەك سايىلامدىمۇ شەكسىز سلى غەلبىھە قىلىدىلا، بۇ ئاياقتىكى قېتىقتهكلا ھەممىمىزگە ئايىان، ئارتۇقچە خىياللاردا بولمىسلا.

— دېگىنگىز كەلگەي ئىلاھىم، ئۇ چاغدا سىزمۇ مۇشۇ ئورۇندا

تۇرۇۋەرمەيسىز - ۵۵.....

- رەھىمەت! رەھىمەت!!

- قاراڭ رەئىس، كۆكۈلۈمگە بىر ئىش كېلىقانىدۇ، سىز ھازىرسىڭ ئۆزىدە ئىشخانىڭىزغا چىقىپ، يېزىمىزنىڭ بۇ نۆۋەتلەك نۆۋەت ئالماشتۇرۇش سايلىمغا قاتىنىشىغان قۇرۇلتاي ۋە كىللەرىنىڭ ئارخىپىنى ئىلىپ كىرىڭ، تەپسىلىي بىر كۆرۈپ ئۇلارنىڭ مۇناسىۋەت دائىرسىنى بىلىپ باقايى دەيمەن.

- يېزا باشلىقى بۇ، بۇ..... بۇنداق قىلساق قانداق بولار؟ سايىلام بەلگىلىمسىڭە.....

- ھەي، نېمانچە دۇدۇقلالىيسىز؟ بولدى، بۇگۈنچە قويۇپ تۇرۇڭ ئۇ بەلگىلىم - پەلگىلىملىرىڭىزنى، مەنمۇ سىزنى ئورىغا ئىتتىرىپ يۈرەيمەن، پەقەت ئۇلارنىڭ مۇناسىۋەت دائىرسىنى كۆرۈپ چىقساملا بولدى، سىزمۇ يىننىدا تۇرسىز بىرلىكتە كۆرىمىز ئەمەسمۇ؟ قېنى بولۇڭ! تۇرسۇن ھايالشىمايلا بىر قۇچاڭ ئارخىپ خالتسىنى كۆتۈرۈپ كىردى. دولقۇن ئىشخانا ئىشىكىنى مەھكەم تاقاپ ئارخىپلارنى بىر- بىرلەپ تەپسىلىي كۆرۈشكە باشلىدى.

- ماوۇ ھامۇت تاش دېگىنىمىز ھېلىقى ئاقبوز كەنتىدىكى.....

- دەل شۇ، ئېسىڭىزدە بار ئىكەن، ئاقبوز كەنتىنىڭ سابقى مۇدرى، تېخى ئۆتكەن يىلىلا ئورنىغا مەخۇمۇتجان مۇدرى بولدى، لېكىن ھامۇت ئاخۇن يەنلا سىلى قول تىقىپ ھەل قىلىپ بەرگەن ھېلىقى «چارباغ»نىڭ راهىتىنى سۈرۈپ يۈرۈۋاتىدۇ.

- سىزنىڭچە، ئۇ كىشىنىڭ ماڭا بولغان قارىشى قانداقراقتۇ؟ - دولقۇن ئۆتكەن يىلىدىكى ھامۇت مۇدرىنىڭ ئورنىغا مەخۇمۇتجانى مۇدرى قىلىشنىڭ ئالدى - كەينىدىكى بىر قىسىم خۇپىيانە ئىشلارنى ناۋادا ئۇ بىلىپ قالغان بولسا دەپ ئويلاپ، ئۇنىڭغا ئىشەنج قىلالما يۈأتىتتى.

- خاتىرجەم بولسلا يېزا باشلىقى، بىلىشىمچە، ھامۇت ئاق كۆكۈل ئادەم، سىلىنىڭ شاپاڭەتلەرى بىلەنلا «چارباغ»نىڭ راهىتىنى سۈرۈۋاتقانلىقىنى ئۇنىتۇپ قالماس، چوقۇم سىلىگە بىلەت تاشلىشىدا گەپ يوق.

— شۇنى بىلسىلا بولاتتىغۇ ئۇ ئەبگار؟ لېكىن..... — دەپ توختاپ فالدى دولقۇن. ئۇ ئەينى چاغدا من باغانى قابىتۇرۇۋېلىشقا باهانە تاپالماي يىلىق تاپىشۇرىدىغان ھۆددە ھەفقىنى مەقسەتلەك نەچچە ھەسسى كۆيەيتتىم - دە؟ دېمەكچى بولدى. — يۇ، ئاغزىدىن چىقرالمىدى، — ھە، مۇنداق بولسۇن، سىز مۇۋاپىق پەيتتە ئۇ كىشىگە ياخشى تەرىپىمنى قىلىپ، بەزى ئىشلارنى سەمىگە سېلىپ قويۇڭ، بۇنىڭدىن كېيىن باغانى يەنە داۋاملىق ھۆددىگە ئالامدىكەن - ئالمامىدىكەن ئۇقۇپ بېقىڭ، ناۋادا شۇنداق بولۇپ قالسا مېنىڭ قاراپ تۇرمایدىغانلىقىنى ئالاھىدە ئەسکەرتىپ قويۇڭ.

— بولىدۇ، بولىدۇ، چوقۇم شۇنداق قىلىمەن، خاتىرجەم بولسىلا، — دېدى تۇرسۇن ئىپادە بىلدۈرۈپ، لېكىن كۆڭلىدە «ئېشىكىم كۆزۈركىتىن ئۆتى توقۇمى نەزىر» بولدىغۇ ئاخىر» دېگەننى تۇيلىدى.

— ماۋۇ زىياۋۇدۇن دېگىنىنى ھېچ ئېسىمگە ئالالمايمەنغا؟ — ھە، تۆۋەنكى شورمەھەللەدىن، دېھقانچىلىق تېخنىكى، ئالدىنىقى يىلى سلىنىڭ ئۇيىتىرىدىكى «بېھىشباڭ» لىرىنى چاتاپ-پۇتاپ رەتلەپ بەرگەن قارىمۇتۇق يىگىت شۇ، شۇ يىلى باغدىكى مېۋىلەر ئالامەت ئوخشىغانىدى - ھە؟ ئۇ يىگىت سلىنى بەك چوڭ بىلدۇ.

— ھە، ئېسىمگە كەلدى، ئېتىپ قويۇڭ، مېنىڭ ئۇ يىگىنى ئىلگىرلا شورمەھەللە كەنتىنىڭ پەن - تېخنىكىغا مەسئۇل مۇئاوشىن مۇدىرلىقىغا قويۇش پىلانىم بار ئىدى، بۇ نۆۋەت..... — يېزا باشلىقى گېپىنىڭ ئاخىرىنى چىقارمايلا تۇرسۇنغا قارىدى. تۇرسۇن ئۇنىڭ نېمە دېمەكچى ئىكەنلىكىنى دەرھال چۈشەندى.

— خاتىرجەم بولسىلا، ئۇ خېلى گەپ ئۇقىدىغان يىگىت.

— ماۋۇ نۇسرەت ساۋۇت دېگىنلىمىز؟.....

— بۇ چوڭان شۇ يارمۇھەممەتنىڭ نەۋە ئىنسىنىڭ ئايالى، يۇقىرىقى قۇمتاش كەنتىدىن، — رەئىسىنىڭ گېپى تۈگىمەيلا دولقۇنىنىڭ يۈرۈكى خۇددى بىرسى يىگەنە سانجىغاندەك چىملا قىلىپ قالدى. يَاۋۇز دۇشمەنگە دۇچ كەلگەندەك ئەندىكىپ كەتتى.

— تەپسلىرىك سۆزىلەك، — دېدى دولقۇن سەل ئىسىگە كېلىپ ۋە قولغا قەلەم ئالدى، — ئۇ كىنىڭ قىزى بولىدۇ؟ ئۇرۇق - تۇغقانلىرى باردۇ؟

— ئۇنتۇلۇپ قاپتىلا-دە؟ ئۇ ھېلىقى ساۋۇت باينىڭ ئۇسسىزلىچى قىزى ئەمەسمۇ، — دېدى تۈرسۈن قانداققا بىر ئىشتن بېشارەت بەرگەندەك غەلتىلا ھىجىيەپ. دولقۇن خاتىرىلىمۇالدى.

— ماۋۇ بارات چوڭ دېگىنى ھېلىقى؟.....

— ھە، ئۇمۇ يۇقىرقى قۇمتاش كەنتىدىن، تازا بىر جاھىل مۇتىھەمم، ئۆتكەن يىلى تازا كېلىشتۈرۈپ ئەدىپىنى بەرگەنلىغۇ ئۇ گۈينىڭ.

— قانداقسىگە ۋەكىل بولۇپ قالدى ئۇ قارا قورساق! — دولقۇن ئۇنىمۇ خاتىرىسىگە يېزىپ قويىدى.

— ماۋۇ جۇمە سادىق دېگىنى باعچە كەنتىكى بورداچى شۇمۇ؟

— شۇنداق، ئۇ يارمۇھەممەتكە شىرمە تۇغقان كېلىدىغۇ دەيمەن.

— شۇنداقمۇ؟ مەن تۇنۇيدىغان ئۇرۇق - تۇغقانلىرى بارمىدۇ؟

— ساۋۇت باينىڭ ئايالنىڭ سىڭلىسىنىڭ ئىرى.

— بىلدىم، باجىسى دەڭ؟ ماۋۇ.....

دولقۇن ئىككى سائەتتىن كۆپرەك ۋاقت قادىلىپ ئولتۇرۇپ ۋەكىللەر ئارخىپىنى ئاخىر كۆرۈپ بولدى. تۈرسۈن چىقىپ كەتكەندىن كېيىن خاتىرىسىگە يېزىۋالغانلىرىنى يەنە بىر قېتىم تەپسلىك كۆرۈپ چىقتى. كۆكلىدە ئۇياققا تاسقاب، بۇياققا تاسقاب ۋەكىللەرنىڭ يېرىمنى ئۆزى ئۈچۈن بىلەت تاشلىشى مۇمكىن، يەنە يېرىمنى يارمۇھەممەتكە بىلەت تاشلىشى مۇمكىن دەپ پەرەز قىلىدى. بۇنىڭ ئىچىدە ساۋۇت باينىڭ ئۇرۇق - تۇغقان، يېقىن - يورۇقلىرىدىنلا تۆت ۋەكىل بار ئىدى. ئۇنىڭ بېشى تاشتەك قاتتى. ئۇيان ئويلاپ، بۇيان ئويلاپ يەنلا يېزىلىق پارتىكوم شۇجىسى شىاۋ دۇغا يېلىنىپ - ياللۇرۇپ ئۇنىڭ يېقىنلىرىدىن بىرقانچىسىنى، ساۋۇت باي ئارقىلىق شۇنىڭغا مۇناسىۋەتلىك تۆت ۋەكىلنى قولغا كەلتۈرۈشنى مۇۋاپىق كۆردى. شۇجىغۇ ماڭا ئەزەلدىن يامان كۆزدە قاراپ كەلمىدى، شۇنداقتىمۇ..... ھە راست، پات يېقىندا

ئۇنىڭ ئايالى بېيجىغا ئوگىنىشىكە ماڭغۇدەك، شۇ باهانىدە ئۇنىڭغا ئۇيداناراق يوللۇق تۇتۇپ قويارىمەن. لېكىن، ساۋۇت باينى قانداق قىلىپ ئەيۋەشكە كەلتۈرسەم بولار، توغرا، ئۇ باي بولغان بىلەن ئاج كۆز، يۈلغا توپىمايدۇ، شۇڭا.....

بېزىلىق سودا - سانائەتنى مەمۇرىي باشقۇرۇش پونكتىغا يېڭىدىن باشلىق بولۇپ كەلگەن ساۋاقدىشى دىلىشات ئېسىگە كېلىشى بىلەن دولقۇنىڭ كۆڭلى خاتىرجم بولغاندەك بولۇپ، چىرايى سەل - پەل ئېچىلدى. ئۇ شۇ ھامان تېلېفوننى قولىغا ئالدى.....

4

ئولۇشكۈنكى كۈتۈلمىگەن پىشكەللەكتىن ساۋۇتنىڭ كۆڭلى ئىنتايىن غەش بولدى، ئاغزىغا تاماقيمۇ تېتىمىدى، ئورۇن - كۆرپىسىگە بۇدۇشقاڭ يېپىشۇلغاندەك ئۇياققا ئۆرۈلۈپ، بۇياققا ئۆرۈلۈپ، كېچىلىرى تۈزۈك ئۆخلىيالىمىدى. بۇ كېلىشىمە سلىكىنى قانداق قىلىپ مۇۋاپىق دولقۇنى ئىزدەپ، شۇ ئارقىلىق بىر تەرەپ قىلىشنى ئەڭ مۇۋاپىق كۆردى. ئۇ بۇگۈن ئەتىگەندىن بېرى سائەتكە تولا قاراپ ئىش واقتنىڭ بالدۇرراق توشىشغا تەقەزى بولدى. نىھايىت ئىش واقتمۇ بەك تەستە توشتى. ئۇ بېزىلىق ھۆكۈمەت قورۇسغا تېزىرەك بېرىپ دولقۇن ئىشخانىسىدىن چىقىپ كەتمەستە كۆرۈشۈۋېلىشنى خىيال قىلىپ، ھاسىراپ - ھۆمۈدەپ بېزىلىق ھۆكۈمەت قورۇسغا كىرگىنىدە دولقۇن نەگىدۇر بىر يەرگە بېرىشنىڭ تەرەددۈتنى قىلىپ سومكىسىنى قولتۇقلاب ئىشخانىسىدىن چىقىپ تۈرغانىدى.

- ئەسسالامۇ ئەلهىكۈم يېزا باشلىقى، بىر يەرگە ماڭغانلىرى چېرى؟..... مانا تاسلا قاپتىمەن ئۆلگۈرەلمىگىلى دېدى كۆڭلىدە ساۋۇت، - ئۆزلىرى بىلەن مەسلىھەت قىلىشىدىغان زۆرۈر بىر ئىش بىلەن يانلىرىغا كېلىۋىدىم، مالال قىلىپ قويارىمەنمۇ؟

- ياقەي، ئۇنداق بولامدىغان، مەنمۇ كەننەرنى ئايلىنىپ

«بەشته كاپالەت» ئائىللىك ئەھۋالىنى باشقىدىن بىر ئىگىلەپ كېلەي دەپ تۇرۇۋىديم، — شۇ تابىتا دولقۇن چاندۇرمىغان بىلەن كۆڭۈل قويۇپ ئويلاپ تاپقان چارە- ئاماللىرىنىڭ شۇنچە تېز ئەمەلىيلىشىپ بولغانلىقىنى پەرەز قىلىپ بولغانسىدى، — قىنى ماكىسلا، تالا بەك سوغۇق، قانداق گەپ بولسا ئىشخانىغا كىرىپ ئالدىرىماي پاراگلىشىالى.

ساۋۇت ئالدىغا قويۇلغان قايىناق سۇنى پۇۋەلەپ تۇرۇپ بىر نەچە ئوتلام ئوتلىۋېتىپ، تېغىر بىر ئۇھىسىنغاندىن كېيىن دولقۇنغا يۈزلىنىپ ئېغىز ئاچتى:

— نەچە يىللاردىن بېرى دۇكان ئېچىپ هالال تىجارىت قىلىپ، ئۆزلىرىنىڭ سايىسىدا تىجارىتىم روناق تېپىپ كۈنلىرىمىز خىلى ئوبىدان ئۇنىۋاتاتىنى، سىلى قانات ئاستىلىرىغا ئالغانلىقلرى ئۇچۇنلا تۈرلۈك توسۇق، ئەلگەكەردىنمۇ ئۇڭۇشلۇق تۆتۈپ كەلگەن، لېكىن ئۈلۈشكۈن چۈشتىن كېيىن كوتاولىمگەن بىر پىشكەللىككە يۈلۈقۈپ قالدىم، دۇكانغا خېلى رەتلەك كېيىنگەن، بىر قارىسا كادىرددەك، يەنە بىر قارىسا دېھقاندەكلا بىر كىشى كىردى، ئاياغ ئالىدىغان چېغى دەپ قىزغىنى كوتۇۋالدىم. ئوپلىمىغان يەردىن ئۇ كىشى ئۆزىنىڭمۇ بىر ئاياغ دۇكىنى بارلىقىنى، لېكىن سودىسىنىڭ تايىنى يوقلۇقىنى، شۇڭا مەندىن ئاز- تولا مەسلىھەت سورىعاج ئەرزانراق ئاياغلاردىن توب باھاسىدا 20 — 30 جۇپ سېتىۋىلىش ئۇچۇن كەلگەنلىكىنى ئېيتتى، 20 — 30 جۇپ ئاياغ سېتىۋالدىغانلىقىنى ئاڭلاپ خۇشلۇقۇمدىن ھەممىنى ئۇنىتۇپ ئىچ- باغرىمنى تۆكۈپ بېرىپتىمەن ھەم تەلىپى بويىچە ئەڭ ئەرزان ئاياغدىن 20 جۇپ قاچىلاپ بېرىپتىمەن، شۇنىڭدىن كېيىن ئۇ كىشى دۇكان ئىشىكىدىن بېشىنى چىقىرىپ بىر كىملەرگە شەرهەت قىلىۋىدى، ئارقىدىنلا تولۇق خىزمەت فورمىسى كىيىگەن قاسقان شەپكىلىكەردىن ئىككىلەن كىرىپ كەلدى، يۈرىكىم «جىغلا» قىلدى، ھېلىقى پەرۇق دېگىننى تونۇغاندىن كېيىنلا بازار باشقۇرۇشنىڭ ئادەملەرى ئىكەنلىكىنى بىلدىم، ھېلىقى تىجارەتچى سىياقتىكىسى يېڭى كەلگەن پونكىت باشلىقى دىلىشات ئىكەن، «ئىستېمالچىلارنىڭ ئىنكاسىغا ئاساسەن دۇكىنىڭزىنىڭ ئەھۋالىنى ئىگىلەپ كۆردىق، ماۋە 20 جۇپ ساختا

ئايغىنگىزنى بىز پاكت ئۈچۈن ئېلىپ كېتىمىز، ساخنا مال ساتقانلىق قىلماشىڭىز بىر تەردپ قىلىنぐۇچە دۇكاننى ئاچمايسىز» دېدى، ئاندىن دۇكانغا ئۆزلىرى ئېلىپ كېلىشكەن ئاتنىڭ كاللىسىدەك قارا قولۇپتن بىرنى سېلىپ قوبۇپلا كېتىپ قېلىشتى. شۇ كۇنى كەچتە سومكىنى ئېغىن قىلىپ پونكىت باشلىقى دىلىشاتنى ئىزدەپ باردىم، لېكىن ئۇ يېقىن تۇرىدىغاندەك ئەمەس، چراينىمۇ ئاچماي ئىشىڭ ئالدىدىنلا يولغا سېلىپ قويىدى. ئىلگىرىكى پونكىت باشلىقى قەيسەر جان بولغان بولسغۇ بىر ئېغىز گەپ بىلەنلا بولدى قىلىۋىتەتتى. تۈنۈگۈن ئۆلارنىڭ ئىشخانىسىغا باردىم، يېلىنىپ - يالۋەرددۇم، لېكىن ھېلىقى دىلىشات دېگىنى زادىلا گەپ يەيدىغاندەك ئەمەس. قانۇن - نىزاملاردىن بىرمۇنچە ئېزىپ - ئىچۈرۈپ، ئاخىرىدا 5000 يۈەن جەرمىمانە تۆلەيىسىز دېمەسمۇ، مېگەمدىن توتۇن چىقىپ كەتتى. بىزدەك كىچىككىنە دېھقان تىجارەتچى ئۈچۈن ئاز پۇلمۇ ئۇ؟ بېشىمنىڭ ئىچى - تېشى قېتىپ يېرىلغۇدەك بولدى. ئۇيان ئوپلاپ، بۇيان ئوپلاپ يەنىلا سىلىنى پاناه تارتىپ كەلدىم. بېشىمنى ئۆزلىرى ئوڭشىمىسىلا باشقا ئادەم ئوڭشىيالىمۇدەك، مەنمۇ سىلىنىڭ قىلغانلىرىغا قاراپ تۇرماسەمن، - ساۋۇت ئارقا-ئارقىدىن ئۇھ تارتىپ شۇنداق بىچارە قىياپەتتە دولقۇنغا تەلمۇردى. نەچچە يىللاردىن بېرى ھېچكىمگە قۇيروق تۇتقۇزمائى كەلگەن ساۋۇت مانا ئەمدى تۇمۇشۇقىدىن ئىلىنىپ، پۇت- قولىنىڭ مەھكەم چۈشىلىپ قالغانلىقىغا ھەقىقىي تەن بەرگەندەك قىلاتتى. شۇ تاپتا دولقۇنغا سۇ راسا لېپىپ ھېلىگەر ئاچ كۆز بېلىققا تور يېيىشنىڭ تازا پەيتى كەلگەندى.

- بولىدىغان ئىش بولۇپ بويىن، ئاڭلىسام يېڭى كەلگەن پونكىت باشلىقى قانۇن- قائىدىلەرگە بەكرەك ئېسىلىۋالدىغان پېرىنسىپچى، جاھىل، ئۆز گېپىدە چىڭ تۇرۇۋالسىغان ئادەممىش، ئۇنىڭ ئۆستىگە يۇقىرى رەھبەرلىك بازار باشقۇرۇش، باج پونكتىلىرىنىڭ كەكرەك ئىشلىرىغا يېزىلىق ھۆكۈمەتنىڭ ئارلىلىشىۋالماسىلىقىنى بەكرەك تەككىتلەۋاتىدۇ، شۇنداق بولسىمۇ سىلىنىڭ يۈزلىرىنى قىلىپ من بىر ئامالىنى قىلىپ كۆرەي، لېكىن ھازىر ئەمەس. ئاڭلىغانلا، مۇشۇ

بىرنەچچە كۈن ئىچىدە يېزىمىزدا نۇۋەت ئالماشىش سايلىمى بولىدۇ، سۇڭا مەن ھازىر سەل ئالدىراش، سايلام ئاخىرلاشقانىدىن كېسىن بىرنىمە دېيىشىسەك قانداق؟ — دېدى دولقۇن بىر تەرەپتىن ئۇنىڭغا قورقاق سېلىپ، يەنە بىر تەرەپتىن گەپ تېمىسىنى ئۆز مۇدداتاسىغا بۇراپ، ئۇ كۆكلىدە ساۋۇتنىڭ ئىپادىسىنى سىناپ كۆرۈۋاتاتى، — ناۋادا بۇ نۇۋەت سايلىنالماي قالسام ئۇ چاغدا ھېلىقى ئاداش گېپىمنى ئاڭلامدۇ - يوق؟ بۇمۇ بىر مەسىلە.

— نېمىدەپ سايلىنالىمعۇدەكلا، كىممۇ سىلىدەك ئادىل سورىيالغان بۇ يۈرەتى؟ يېزا بويىچە ئابرۇيلرى تاغىدەك تۇرسا، ھەممە ئادەم سىلىنى فوللايدۇ - دە!

— شۇنداق بولسىغۇ ياخشى بوللاتتى، ئۇيلاپ كۆرسەم مەنمۇ بىر كىمگە يامانلىق قىلغىنىمى بىلمەيمەن. ئۇنىڭ ئۇستىگە نورغۇن پىلانلىرىمۇ بار ئىدى، كۆكۈمدىكىنى دېسەم ئىلگىرى سىلىگە نەچچە دەي دەپ پۇرسەت بولماي دېيەلمەي كېلىۋاتقان بىر ياخشى مەسىلەتىمۇ بار ئىدى، — دولقۇن سىناش نەزمىرىدە ساۋۇتقا قارىدى.

— سىلى ئاتا، بىز بالا يېزا باشلىقى، قانداق گەپلىرى بولسا قوللىقىم سىلىدە، قېنى دەپ باقسلا، — دېدى ساۋۇت ئالدىراپ.

— سىلى ئۇقتىلىمىكىن، يېقىندىن بىرى ھەرقايىسى يېزىلاردا ئقتىسادىي ھەمكارلىق كۆپراتىپ قۇرۇش تەكتىلىنىپ بىر قىسىم شارائىتى بار يېزىلاردا قۇرۇلۇپ ياخشى ئۇنۇم بېرىۋاتىدۇ، ئەمما يەنە بىر قىسىم يېزىلارنىڭ دېھقانلىرى نامرات، يېزا - كەنت مەبلىغى كەمچىل بولغاچقا كۆپراتىپ قۇرالماي كېلىۋاتىدۇ. بىزنىڭ قۇمدۇۋە يېزىمىزمو شۇنىڭ ئىچىدە. شۇڭا، مەن كۆكۈمدى سىلىنى ئاشۇ تايىنى يوق ئاياغ دۈكىنىنى تاقاپ مەبلغ غەملىسە، بىر قىسىم كەنت كومىتېتلىرىنى ھەرىكەتلەندۈرۈپ يەنە بىر قىسىم مەبلغىنى ھەل قىلساق، مەنمۇ قاراپ تۇرمای يېزا مالىيەسىدىن بىر قىسىم مەبلغىنى ئاجرلىتىپ بەرسەم، ھەر تەرەپتىن ھەمكارلىشىپ ھەمكارلىق كۆپراتىپ قۇرساق، كۆپراتىپ ئاستىدا بىرقانچە كەنتكە دېھقانچىلىق ماددىي ئەشىيالرى دۈكىنى ئاچساق، بىر قۇرۇلۇش ئەترىتى قۇرساق، دېھقانلىرىمىزنىڭ دېھقانچىلىققا

ئىشلىتىدىغان بارلىق ماددىي ئەشىالارنى مۇشۇ دۇكانلارдин ئېلىشىنى مۇنتىزىم بېكتىسىك، تەۋەيمىزىدە ئېلىپ بېرىلىدىغان بەر تەۋەرەشكە چىداملىق ئۆي قۇرۇلۇشىنىمۇ ئۆزىمىزىنىڭ قۇرۇلۇش ئەترىتى قىلىسا، سىرتىن ماددىي ئەشىا سېتىۋالدىغان، سىرتىن قۇرۇلۇش ئەترىتى ئىزدەپ قۇرۇلۇش قىلدۇرىدىغان ئىشنى بىر يوolla چەكلىسىك، ئويلاپ باقسلا «قوينۇڭدىن تۆكۈلەسە قونجۇڭغا» دېگەن گەپ بار، ئۇ چاغدا پۇل دېگەن ئىشكتىنىمۇ، تۆكۈلۈتىنىمۇ ئېقىپ كىرىۋېرەتتى ئەمەسمۇ؟ سلىنىڭمۇ، مېنىڭمۇ كۆڭلۈم سۆيۈنگۈدەك، ھۆكۈمەتنىمۇ رازى قىلغۇدەك ئىش بولاتتى.

— دېگەنلىرى كەلسۇن ئىلاھىم يېزا باشلىقى.

— لېكىنזה، بۇ قېتىمىقى سايلامدا «ساندۇق» تىن چىقالماي قالسام ئارمانلىرىم ئارمان پېتى قالدۇ— دە!

— ھەرگىز ئۇنداق ئۇيلىمىسلا، نېمىلا دېگەننىبلەن سىلىدە ئەمەلدارلىق تەدبىرىلىرى، ياق، ياق، تەدبىرىلىرلا ئەمەس، تەجىرىلىرىمۇ مول، ئەڭ مۇھىمى يۈقىرى - تۆۋەندە يۆلەنچۈكلىرى كۆچلۈك، مانا بىزلەرمۇ قاراپ تۇرمایمۇز، ئىشىنىمەنكى، سلى چوقۇم يەنە يېزا باشلىقى بوللۇا.....

— شۇنداقلا بولسا پىلانلىرىمىزمۇ بىر- بىرلەپ ئەمەلگە ئاشقان بولاتتى، سىلىمۇ ئەبىجەق دۇكاندىن قۇتۇلۇپ، چوڭ- چوڭ ئىشلارنى قوللىرىغا ئېلىپ ھەققىي غوجايىن بولۇپ، مەيدىلىرىنى كېرىپ ياشايتىلە دېسىلە.

— پىلانلىرىغۇ بەكلا بەلەن پىلان ئىكەندۈق، كۆكىيەتكە ئەركەك قويىنىڭ بۆرەك يېغى ياققاندەكلا كۆڭلۈمگە ياققان، دۇكاننى تافاشقۇ ئاسان، لېكىنזה 5000 يۈمن جەرمىانە بىلەن دۇكاندىكى 300 جۈپكە يېقىن ئاياغنى قانداق بىر تەرەپ قىلىشنى ئويلىسام يۈرىكىم ئېچىشىدۇ دېسىلە.....

— ئەگەر بىز ئۆزئارا ھەمدەمەدە بولۇپ ماسلىشىدىغانلا بولساق، بۇ ئىشىمۇ مۇۋاپىق ھەل قىلىپ كېتەلەيمىز، سىلىگە قوش پايدا تەگىسە تېگىدۇكى، ھەرگىز زىيان بولمايدۇ.

— ئىلاھىم سىلىگە دەرد كەلمىسۇن يېزى باشلىقى، قېنى يەنە قانداق دانا كۆرسەتمىلىرى باركىن؟ — «قووش پايدا» نىڭ گېپى چىقىۋىدى، ساۋۇت خۇددى غايىبىتن تۈگىمەس خەزىنە ئۈچراب قالغاندەك خۇش بولۇپ يۈرەكلىرى ئويىناپ كەتتى. هايانىدىن ئۆپكىسى ئورۇلۇپ بۇقۇلداب يىغلىۋەتكىلى تاس قالدى. ئادەم بىرەر پېشكەللەككە دۈچ كەلگەن چېغىدا ئۇنىڭغا ئانچىكى ھېسداشلىق نەزەرى بىلەن قارىغان كىشمۇ خۇددى پەرىشتەدەكلا كۆرۈنۈپ كەتسە كېرەك، شۇ تاپتا دوقۇنمۇ ساۋۇتنىڭ كۆزىگە بىردىنبىر قۇنقۇزغۇچىسىدەك كۆرۈنۈپ كېتىۋاتاتتى.

— كۆز ئالدىمىزدىكى گەپنى قىلسام، ھازىر يېزىمىز تەۋەسىدە 200 دىن ئارتۇق بەشتە كاپالەتلەندۈرۈش ئائىلىسى بار، يار - يۆلەك مەبلغىدىن ئازراق ئاجرىتىپ ھەربىر ئائىلگە بىر - ئىككى جۈپىن قىشلىق ئاياغ ئېلىپ بەرسەك سىلىنىڭ دۈكەنلىكى 300 جۈپكە يېقىن قىشلىق ئاياغلار بىردىمدىلا پاك - پاكىز نەق پۇلغا ئايلىنىدىغان گەپ، كېيىن دۈكەننى ئاچىغاندىكىن بازار باشقۇرۇشتىكىلەرمۇ 5000 يۈەن جەرىمانىنى ئالالمايدۇ، بۇنىڭ بىلەن قولىمىزدىكى نەق پۇلنى جوغلاپ كۆپراتىپمۇ قۇرۇۋالايمىز. لېكىن، ھازىرقى ئەڭ مۇھىم مەسىلە سايىلام واقتى قىستاپ كەلدى، پەقەت مەن مۇشۇ يېزىدا باش كۆتۈرۈپ تۇرالساملا ئاندىن ئاشۇ پىلانلىرىمىزنى بىر - بىرلەپ ئىشقا ئاشۇرايمىز. ئىنگىلىشىمچە، بۇ قىتىمىقى قۇرۇلتاي ۋەكىللەرى ئىچىدە سىلىنىڭ ئەتتۈارلىق قىزلىرى نۇسرەتقىز؛ باجىلىرى جۇمە سادىق؛ ئاعىنلىرى بارات چوڭ؛ كەسىپداش شاگىرتلىرىدىن ربىيم چۈخەي قاتارلىق سىلىنىڭ ئۇرۇق - تۇغقان، دوست - يارمنلىرىدىنلا توتى بار ئىكەن. ھازىرقى مۇھىم ئىش ھەرقانداق بەدەل تۆلىسەكمۇ، بارلىق چارە - ئاماللار بىلەن مانا شۇلارغا پايدا - زىيانىنى ئېنىق بىلدۈرۈپ بىز تەرەپكە مايىل قىلساق بولاتتى، قانداق، ئۆزلىرى مۇشۇ ئىشتىا.....

— چۈشەندىم، خاتىرجەم بولسىلا يېزى باشلىقى، ئۇلار دېگەن پېقىرنىڭ ئالقىنىدىكى كىشىلەر، توت ئېغىز گېپىمنى يېگۈزەلىگۈچىلىكىم بار، بۇ تەرەپنى ماڭا قويۇپ بەرسىلە، پىلانلىرىمىز ئەمەلگە ئاشىدىغانلا

بولسا ھەرقانداق بەدەل تۆلەشكە رازىمەن. سىلى ئىزچىل ئاتىدارچىلىق قىلىپ كەلدىلە، مەنمۇ ئوبىلغانلىرىنى جىنىم بىلەن بەجا كەلتۈرۈپ، ھىمەتلىرىگە رەھمىتىمنى بىلدۈرۈمەن، - دېدى ساۋۇت پۇتكۈل خۇشاللىقنى دەبىدەبلىك ۋەدىسىگە مۇجەسسىھەملەپ. ئۇنىڭ قىسماق كۆزلىرى پارقراب كەتتى.

- ئۆزلىرىگە ئىشەنگە چكە كۆڭلۈمىدىكىنى ئوچۇق ئېيتتىم، ۋاقت قىس، پۇرسەت قولدىن كەتمىسۇن، ئىچكى - تاشقى جەھەتنىن ئۇبدان ماسلىشىپ ھەركەت قىلايلى، بوش تۈرمىايلى جۇمۇ؟! ھە راست، دۇكانلىرىدىكى ئاياغلارنى بىر تەرەپ قىلىۋىتىش ئىشىنى بىرنەچە كۈن ئىچىدىلا خەلق ئىشلىرى ئىشخانسىنىڭ مۇدىرىغا ئورۇنلاشتۇرۇپ قويىمەن، - دېدى دولقۇن يۈزلىرىگە كۈلکە يۈگۈرتوپ. مۇددىئا ئېنىق بولدى، مەسىلەت پىشتى. ساۋۇت ئاللىقانداققا تۇر بىر خىل شېرىن خىيال، ۋەسوھەسىلەرنىڭ غىدىقلىشى بىلەن ئۆزىنى شۇنچىلىك يەڭىلەپ ھېس قىلغان حالدا دولقۇن بىلەن خوشلاشتى.

5

دولقۇن ھەمكارلىق كۆپراتىپ قۇرۇشنىڭ گېپىنى قىلىۋىدى، ساۋۇت خۇددى ھۆيلىسىغا تىللا تۆكۈلسىدىغان دەرەخ ئۇنىپ چىقىدىغاندەك بىر خىل بېسىپ بولماس ۋەسوھەسە ئىچىدە دولقۇنىڭ قاغىجىراپ كەتكەن ئېرىقىغا سۇ باشلاشنىڭ كويىغا چۈشتى. ئۇنىڭ نەزەردە دولقۇن پەقفت ياخشىلىق قىلغۇچى، ئاسىرغۇچى، ئەڭ مېھربان شەپقەتچى ئىدى. شۇڭا، ئۇ جىم ياتىمىدى، ئاۋۇال كەنت مۇدىرىلىرى، ئىمام - مەزىنلەردىن بولۇپ بىر قىسىم يۈرت كاتىلىرىغا بۇ قېتىملىق قۇرۇلتاي ۋەكىللەردىن بىرنەچىنى قوشۇپ چاقرىپ، بىر قوچقارنىڭ بېشىنى كېسىپ مېھمان قىلدى، سورۇن ئەھلىگە باشتىن - ئاخىر دولقۇنىڭ ياخشى تەرىپىنى قىلدى، ماختاپ ئۇچۇردى، ئاندىن يەنە سەل گۇمانلىق دەپ قالغان بىرنەچە ۋەكىلىنىڭ ئۆيىگە كورىيەدە ئىشلەنگەن «ھەرمىنىڭ ئالاھىدە مېلى» دىن بىر كىيملىك ياكى

گۇاڭدۇڭىنىڭ ئەڭ ئېسىل «جىڭ خۇرۇم» ئاياغلىرىدىن بىر - ئىككى جۈپتن «كۆڭۈل» سوۋىغىسى ئېلىپ كىرىپ يوقلىدى. شۇ تاپتا ئۇ دولقۇنىنىڭ «ئالتون تاج»نى ساقلاپ قىلىش ئۈچۈن ھەرقانداق ئىشنى، ھەتتا كىشىلەر نەزەرىدىكى ئەڭ يىرگىنىشلىك، پەسکەش ئىش بولسىمۇ قىلىشقا تەبىyar ئىدى.

مانا بۈگۈنمۇ ئەتىدىن كەچكىچە ئۇيماق- بۇياققا چىپىپ يۈرۈپ مېھمان چاقىرىشنىڭ تەبىيارلىقنى قىلدى. تەبىيارلىق قىلغاندىمۇ خۇددى ناھىيە ھاكىمىنى، ياق! بىرەر ۋالىيىنى كۆتىدىغاندەك ھەشەم- دەرەم بىلەن تەبىيارلىق قىلدى. قوشنا مەھەلللىدىكى بورداچىدىن سوت ئەممە پاقلاندىن ئىككىنى ئەكەلدى، ئىزدەپ- سوراپ يۈرۈپ تۆت- بهشتىن قىرغاۋۇل، توخۇ- ئۆرددەك، كەپتەر باچكىسى سېتىۋالدى، ئۆيىمەھەلللىدىكى بارات چاپاقي ئۆز قولى بىلەن ئېچىتقان «رەڭلىك مۇسەللەس» تىن بىر كوزا كەلتۈردى..... سەمى مۇقام، قادى غېجەك، تۇردى تەمبۇرلار كېلىپ بولغىلى نىچاغ، ئۇلار تېخى بىر - ئىككى پىنهكتىن تارتىشىپ، غېجەك، تەمبۇرلىرىنى سارلىشىپمۇ بولدى. لېكىن، ئاساسلىق مېھمانلاردىن خەۋەر يوق. ساۋۇت سەل جىلە بولغاندەك ئىزىدا تۇرالماي قالدى. نەچچە قېتىم دەرۋازا ئالدىغا چىقىپ قاراپىمۇ باقتى. «تاماڭنىڭ پەيزى كېتىدىغان بولدى- دە» دەپ غۇدۇرايتى ئۇ ئۆز- ئۆزىگە. تاقىتى تاق بولغان ساۋۇت يەنە قاراپ بېقىش ئۈچۈن ئەمدىلا ئىشىك تۈۋىگە بېرىشىغا ساقلاۋاتقان ئەزىز مېھمانلىرى ئارقا- ئارقىدىن سالام بېرىپ كىرىپ كېلىشتى.

- ئەسسالامۇئەلەيىكۈم!

- ۋەئەلەيىكۈم ئەسسالام، ئەزىزلەر، تىنج - ئامان كېلىشىپتىلا، قېنى، قېنى كۆرپىگە ئۆتۈشىسلە، ھە بارات ئاداش، سىلى ھەممىدىن چوڭ بولغاندىكىن باشتىراق ئولتۇرۇپ بېرىڭلا، - دېدى ساۋۇت ئالاھىدە ئىلتىپات كۆرسىتىپ.

- ياق، ياق، يەنلا جۇمە سادىق باجاڭلار تۆرگە چىقىنى توزۇڭ، ئىككىڭلار بەك يېقىن ئولتۇرۇپ قالساڭلار چاتاق چىقىدۇ.....- دېدى 55 ياشلار چامسىدىكى ئېڭىز بويلىق، چىرايدىن ساغلاملىقى بىلىنىپ

تۇرىدىغان، قارىماققا ياشتىمۇ، بويىدىمۇ ھەممىسىدىن چوڭ كۆرۈنىدىغان
بارات چوڭ چاقچاق قىلىپ.

— ھا، ھا، ھا!..... ھى، ھى، ھى..... — سارايىنى كۈلە
قاپلىدى.

— ھېچنېمە بولمايدۇ بارات چوڭ ئاكا، يەنلا ئاۋال سېنىڭ تۆرگە
ئۆتكىنىڭ تۈرۈك، تۈگە بىلەن چاشقاننىڭ تۆر تالاشقىنى نەدە بار،
باجىلارغا كەلسەك، ئىككىلەن نېمىلا دېگەن بىلەن ئۇزاققىن بېرى
كۆنۈشۈپ قالغانلار، ئۇنىڭ ئۈستىگە ئارىسىغا مەن قىسىلۋالىمەن
ئەمەسمۇ؟ — دېدى يۈز تېرىلىرىنى يېشىغا باقمايلا چىبەر قۇتتەك يول -
يۈز قورۇقلار قاپلىغان، دوملاق كۆزلىرى ئولتۇرۇشۇپ كەتكەن، نەچە
كۈن تاماق يېمىگەندەك كېزىك چىrai رېيم چۈخەي كۆرپە ئۈستىگە
ئۇتۇۋىتتىپ.

— ھەممە يەن جايلىشىپ ئولتۇرۇۋالغاندىن كېيىن دۇئاغا قول
كۆتۈرۈشتى. ھايالشىمايلا تاماقلارمۇ تارتىلدى.

— تەبىارلىق مولغۇ ساۋۇت بىاي، يەنە كېلىدىغانلار بار
ئوخشىمامدۇ؟ ناھىيەنىڭ غوجاملىرىدىنぐۇ كەلمەيدىغاندۇ - ھە؟ - دېدى
بارات چوڭ پىيالىدىن ھورى كۆتۈرۈلۈپ تۇرغان قىزىق چايدىن بىر-
ئىككىنى ئوتلىخاج.

— بىرنېمە دەپ بولمايدۇ جۇمۇ بارات چوڭ، بۇنچىلىك كاتتا
تەبىارلىققا قارىغاندا ۋىلايەتنىڭ غوجاملىرى كېلەمدۇ تېخى، مۇشۇ
كۈنلەردە ساۋۇت بىاي باجامنىڭمۇ قولى ئۆزىرىپ، نەزەرى ئاسمانغا
تاقاشقۇدەك بولدى ئەمەسمۇ؟ - گەپ قوشىتى كۆز جىبەكلىرى قېنىق
سۈرمە سۈرۈۋالغان ئاياللارنىڭ كۆزىدەك كۆكۈش، ئۇدۇلدىكى ئىككى تال
چىشى خۇددى بويىپ قويغاندەكلا سېرىق جۇمە سادىق ھەيرانلىقىنى
يوشۇرالماي. ئۇنىڭ نەزەردە مۇشۇنداق ئالاهىدە ئەھۋال بولمسا ساۋۇت
ھەرگىز بۇنچە جوۋاپ كەتمەيتتى.

— ئارتاۇقچە ئويلاپ كېتىشمىسىلە ئەزىزلىرىم، مانا كۆرۈپ
تۇرۇشۇپلا، ھەممىمىز ئۆز كىشىلەر، قەدىناسلار، ئەمدى كېلىدىغان
مېھمان يوق، مېنىڭ نەزەرمەدە ھەرقايىسلرى بەگ - غوجاملاردىن

قېلىشمايدىلا، ئاۋۇال تائام، ئاندىن كالام دەپتىكەن، قېنى، بەھۇزۇر ئېلىپ ئولتۇرۇشىسلا، - دېدى ساۋۇت كۆزلىرىنى ئۇينىتىپ تۇرۇپ ئۇلارنى تاماڭقا تەكلىپ قىلغاج. ئۇ يەنە نېمىگىدۇر ئىزاهات بەرمەكچى بولغاندەك ئاغزىنى ئۆمەللەپ تۇرۇۋىدى، بارات چوڭ ئاۋۇال ئېغىز ئاچتى.

- بۈگۈن ئەتىگەندە كۈن قاياقتىن چىققان بولغىيىدى - ھە، جۇمە سادىق ئاداش؟ ساۋۇت باي خېلىدىن بېرى ئاياغلۇرىمنى ئەرزىنغا ئېلىۋالامدىكىن دەپ قۇيرۇق تۇتقۇزمىي كېلىۋاتقان، لېكىن زە، بۈگۈن ئەلپازى خېلىلا ياماندەك تۇرىدۇ بۇ ئادىشىنىڭ، پادشاھ ھۇزۇزۇنى ئۇرۇدىغاندەك قىلىمىز جۇمۇ؟

- راست، نەچچە ۋاقتىن شەيتانغىمۇ قۇيرۇق تۇتقۇزمىي كەلگەن دەيمەن.....

- ھاي، ھاي ئەزىزلىرىم، لېكىن - پېكىنلەرنى قويىپ ئاۋۇال چوڭ - چوڭ ئالايلى، راست گەپنى قىلسام بۈگۈن يېزىلىق پارتىكوم سۇجىسى شياۋ دۇ بىلەن يېزا باشلىقىمىز دولقۇنمۇ سۇرۇنىمىزغا داخل بولماقچىدى، لېكىن ناھىيەدە جىددىي بىر يىغىن ئېچلىپ قالغاچقا، كېلەلمەي قالدى، شۇنداق بولسىمۇ ئېچلىپ - يېلىلىپ ئۆز پارىڭىمىزنى قىلىپ، ناخشا - پاخشىمىزنى بولۇشىغا توشلاب ئولتۇرۇۋېرىلى، قېنى خوش، چوڭ - چوڭ ئالايلى. ھېلى «دورا»غا ئېغىز تېگىپ قالساق ياخشى يېلەلمەي قالىمىز.....

ئولتۇرغانلار نېمىشىقىدۇر بىر - بىرىگە فارشىش قويدى. بىر دەملەك يەپ - ئىچىشتىن كېيىن ساۋۇت نەپىس ئىشلەنگەن خىرۇستال چەينەككە لىق تولدو روْلغان ئاتىنىڭ قېنىدەك مۇسەللەس بىلەن قىرلىق ئىستاكاندىن ئىككىنى ئېلىپ كەلدى ۋە:

- قورساقنىمۇ ئانچە - مۇنچە ئەستەرلىۋالدۇق، ئەمدى بىر تەرەپتىن يېگەچ، بىر تەرەپتىن ئاز - تولىدىن شۇكۇم قىلىشقاچ پاراڭلىشايلى، قېنى، بۇنى سلى..... - دېگىنچە بارات چوڭنىڭ ئالدىغا قويدى.

- بۇ نېمە گەپ ئۆزى ساۋۇت باي، «قېرىغاندا قېرى تاتۇق، قىلىقلرى ئاندىن ئارتۇق» دېگەندەك، ياش بىر يەرگە بارغاندا.....

— قاچاندین بېرى قېرىپ قالدىڭ هوی باراتكا؟ بۇگۈن ئۆستام قۇشناچىمغا نەچچە كۈن يېلىنىپ. يالقۇرۇپ، ئاران دېگەندە مۇشۇنچىلىك سورۇن ھازىرلىغاندا تاختا قويايى، نوغوج قويايى دەبىسىنەغۇ؟ نېزىقىماي ئال قولۇڭغا، سەن تۇرۇپ مەن ئاقسالالق قىلسام بولماسى بېلى، قانداق دېدىم جۇمەك؟

— بويىتۇ ئەمىسە، ساۋۇت باينىڭ قولىنى ياندۇرمائىلى، ئۇنداق بولسا قائىدە بوبىچە ئاۋوال ساۋۇت باي تۇزىنى تېتىپ بەرسۇن، — دېدى بارات چوڭ لقلاب مۇسەللهس قۇيۇلغان ئىستاكاننى ساۋۇتقا تەڭلىگەچ.

— بەلەن گەپ، شۇنداق قىلايلى، بۇگۈن سورۇندىن «ئوت» چىقىرىتىتەيلى، قېنى خوشە، — دېبىشتى باشقىلارمۇ ئۇنى قوللاب.

— بۇ، بۇ..... دېدى ساۋۇت قولدىكى مۇسەللهسکە قاراپ دۇدۇقلۇغىنىچە، — مۇشۇنداقمۇ تولىدۇرۇپ قۇيغان بارمۇ هوی بارات چوڭ؟

— تىپوسىدا مۇشۇنداق ھەيدىمىسىك ئادەم قىزىمايدۇ دەيمەن ساۋۇت باي، ئىككى - ئۈچنى مۇشۇنداق ھەيدەپ ئاستا - ئاستا ئىزىغا سالىمىز-دە. لېكىنzer، ساۋۇت باي بۇگۈن «ساختا» لق ئاقىمايدۇ جۇمۇ؟ پىيالدىكى چايilarغا ياندۇرۇپ يۈرمەڭلا يەنه!

— بويىتۇ ئەمىسە، لېكىنzer، ئۇزاق بىللار بويىتكەن شۆكۈم قىلىمغىلى، بۇگۈن ھەرقايىسلەرنى كۆڭلۈم تارتىپ ھال - مۇڭ بولۇشقاچ بىردهم - بېرىمدهم «ياشايلى» دېدىمغۇ، شۇنداق بولغاندىكىن ياق دېسەممۇ قاملاشىمغۇدەك، خوشە ئەمىسە ئەزىزلىرىم، خوشە مۇغەننەلىرىم، خۇشاللىق ئۈچۈن، كەلگۈسى ئامەتلەرىمىز ئۈچۈن ئىچەيلى.....

— ئاتىسىنىڭ دۇئاسىنى قالتسى ئالغان بەندىدە بۇ، خوشە! سىڭسۇن!

— ھەببەللى، خەپشۈك ئەمىسە، — دېدى بارات چوڭ ساۋۇت قائىدە بوبىچە باشلاپ بەرگەندىن كېيىن ئىستاكانلارنى لقلىغاچ، — ئەمدى مۇغەننەلىرىمىزنىڭ ھۆرمىتى ئۈچۈن لقلاب ئىككى ئىستاكاندىن

كەلتۈرۈپ موتورنى بىر ئوت ئالدۇرایلى، ئۇلار كارامتىنى كۆرسىتىپ مۇڭ باشلىسۇن، بىز بىر تەرىپتىن ئاڭلاب ھۇزۇرلانغاج، بىر تەرىپتىن يەپ ئىچىشكەچ ئويناشساق قانداق دەيسىلەر؟ يەنە بىر گەپ، ئارىلىقتا كۆس - كۆس پاراڭ قىلىشمىساق، كىمكى «ھۆپۈپ ئوسۇرۇقى» قىلىشدىكەن، فائىدە بويىچە «جازا» ئىجرا قىلىنىدۇ. قېنى مۇغەننەلرىم خوشە، كەتنى ئەممىسى.

سازەندىلەر ئارقا - ئارقىدىن سۇنۇلغان مۇسەللەسىنى پىزغىرىمدا ۋۇجۇدى چۈخрап هالى قالىغان ئوتۇنچى، قاپاقنىڭ مۇزدەك سوغۇق سۇبىنى گۈپۈلدۈتىپ بىر تىنلىقىلا ئىچۈتەنەدەك غۇرتۇلدۇتىپ ئىچىۋىتىپ، قولىنىڭ ئارقىسى بىلەن ئېغىزلىرىنى سۈرتۈشۈپ سازلىرىنى قولىغا ئالدى. «بوم باياۋان» دىن باشلانغان مۇڭلۇق كۈي ئەوجىگە چىققىتى.

ئىچىش داۋاملاشماقتا. سورۇن بارغانچە قايىنماقتا، تاماقلارمۇ بىر-ئىككى قېتىم يەڭىگۈشلەندى. سورۇن ئەھلىنىڭ بىرلىرى خۇمارلاشقان كۆزلىرىنى قىسىشىپ، پەس ئاۋازادا غىڭىشىپ مۇڭغا جور بولسا، بىرلىرى يۈڭلۈق مەيدىلىرىنى ئېچمۇتىپ قايسىبىر يۇرتىنىڭ مۆتىۋەرىدەك كېرىلىپ ئولتۇرۇشتاتتى. ساۋۇتمۇ ئۇلپەتداشلىرىنىڭ ھۆرمىتى ئۈچۈن نۆۋەتىنى قالدۇرماي سوقۇشتۇرۇپ ئىچىشكەچ ئەسلىي مەقسەت - مۇددىئانى ئۇلارغا قانداق بىلدۈرۈش، گەپنى قەيەردىن باشلاش ھەققىدە ئوپلىنىۋاتاتتى. يەنە بەزىلەرنىڭ قېنى قىزىپ تۇرغاندا ئىشىنى بۇزۇپ قويۇشىدىنمۇ ئەنسىزەپ تۇراتتى. مۇغەننەلەر بىر يۈرۈش كۈپىنى ئاخىرلاشتۇرۇپ چېلىشتىن توختىدى.

- ھارماڭلار ئەزىزلىرىم، ھارماڭلار! قولۇڭلارغا دەرد كەلمىسۇن، قېنى ئۇسساپىمۇ قالغانلىسلەر، بىردىن كۆتۈرۈۋېتىڭلار ئەممىسى، - بارات چوڭ مۇسەللەستىن ئىستاكاننى تولدىرۇپ مۇغەننەلەرگە سۇندى.

- پاھ! پاھ! ئېسىل مۇسەللەسکەن، تەممۇ باشقىچىلا، يۈوهكىنىڭ بېغىشىغىلا تەگدى - دە! كۈندە مۇشۇنداق مېھمان قىلىپ تۇرىدىغان ئادەم بولسا ھارماي چالاتتۇق - دە، ساز دېگەننى، ھى، ھى، ھى..... - دېدى ئېغىزلىرى قولىقىغا يەتكەن «قادى غېچەك»

لېگەندىكى گۆشتىن چوڭ بىر پارچىنى ئىلغاب ئالغاج.
ساۋۇت ئەمدى ئېغىز ئاچاي دەپ تۇرۇۋىدى، ئايالى قىيا ئېچقىلىق
ئىشكتىن بويىنى تىقىپ:

— ماڭا قارىسلا ساۋۇت ئاخۇن، مېھمانلارنىڭ كۆڭلى يەنە نېمىگە
تارتىدىكىن؟ بولۇق مانتا ئېتىپ بەرسەم بولارمۇيا؟ — دەپ سوراپ
قالدى.

— نېمە دەيسەن ھوي خوتۇن! ئۇنداق قىلسالىق قانداق بولىدۇ،
بولۇق مانتا دېگەنچۈ ئايىرم ئېتىپ يەيدىغان نەرسە ئۇ، ئۆپچىغا
قاملاشمايدۇ دەيمەن..... — دېدى ساۋۇت قىزىقچىلىق قىلىپ.

— ئالە شەرىئىنى! نەچە كۈنلەردىن بېرى نېمىشقا كەم دىدار
بولۇپ كەتتىكىن دېسەم، ئەسىلەدە مانتىنى يالغۇز يەيمەن دەپ ئۆيەر-
بۇيەرلەر دە تىمسقىلاپ يۈرۈپتىكەنسىلەر. — دە، ساۋۇت باي، قالىتس
ئادەم جۇمۇ سلى؟ — دېدى باياتىنىڭياقى جىم ئولتۇرغان سەمى مۇقام.
كۈلکە ئەۋجىگە چىقىتى.

— ئۇنىمۇ دېدۇق، بۇنىمۇ دېدۇق خوتۇن، ياقىدىغىنى يەنىلا
ئاچىققى. چۈچۈلەك سۈبۈقتائش، ئۇخشتىپ بىر سۈبۈقتائش قىلىپ
ئەكىرىڭلا، قانداق دېدىم، — دېدى ساۋۇت كۈلکە بېسققاندىن كېيىن
ئولتۇرغانلارغا قاراپ. ھېچكىمنىڭ ئاغزىدىن «خوش، بولدى قلالىلى»
دېگەن گەپ چىقىدىغاندەك قىلمايتتى. ئايال ئاستا چىقىپ كەتتى.

— پاراڭمۇ قىلىشتۇق، ئەمدى يەنە نۆۋەتى بويىچە بىر - ئىككىنى
ھەيدىمە يېزمۇ؟ — دېدى بارات چوڭ لىققىدە مۇسەللەس قۇيۇلغان
ئىستاكاننى ساۋۇتقا سۇنۇۋىتىپ، — قېنى باي غوجام گۈپپىدىلا.....

— ھەي ئىسىت، مۇشۇنداق ئېسىل سورۇنىمىزغا بېزا باشلىقىمىز
دولقۇنجان قاتنىشالىغان بولسا تېخىمۇ قىزىپ كېتتىتى. — دە! تازا بىر
چاغدا بۇتلالاشتى بۇ يىغىن! — دېدى ساۋۇت ئىستاكاننى قولغا
ئېلىۋىتىپ. بۇ گەپ بىلەن سورۇن پورۇقلاب قايناؤاقنان قازانغا سوغۇق
سۇ قۇيۇلغاندەكلا بىردىنلا جىمپ قالدى.

— نەدىكى گەپنى قىلىدىكەنسىلە ساۋۇت باي، ئەگەر بېزا باشلىقى
بۇگۈن مۇشۇ سورۇنغا كېلىپ تۆرددە كېرىلىپ ئولتۇرۇپ كەتسە،

پاراڭلىرىمىز كۆڭلىگە ياقسىغۇ ياقتى، ياقمىسا قاپاقلرى تۈرۈلۈپ بۇلۇتلىق ئاسمانىدەك تۇتۇلۇپ كەتسە، ئۇ چاغدا بىز ئۇنىڭ قاش-قاپىقىغا قاراپ مۇشۇنداق ئېچىلىپ - يېيىلىپ، كولكە - چاقچاقلرىمىز بىلەن ئولتۇرالارمىدۇق؟ ئولتۇرالمايتتۇق. چۈنكى، باشلىق دېگەننىڭ ھۇنىرى تولا، ئۇنىڭ كېلەلمىگىنى بەك ياخشى بولدى، قانداق دېدىم؟ - دېدى بارت چوڭ ئولتۇرغانلارغا تەكشى قاراپ چىقىپ.

- بارت چوڭ راست دەيدۇ باجام، باشلىق دېگەنگە ئۇنىچىۋالا قىلىپ كەتمىگۈلۈك، ئۇنىڭ ئۈستىگە جانابى يېزا باشلىقىمىزنىڭ قۇيرۇقىنى قۇم باسىدىغانغا ئازلا كۈن قالدى، يەن نېمىگە شۇنچە قىلىپ كەتكۈلۈك ئۇنىڭغا؟ - جۇمە سادىق باجىسىنىڭ گەپلىرىگە نازارى بولغاندەك قىلاتتى. ساۋۇتمۇ باجىسىنىڭ ئاعزىزىن بۇنداق گەپنىڭ چىقىشنى ئويلاپ باقىغان بولسا كېرەك، قاپاقلرى سەل - پەل تۈرۈلدى، ئۇ جۇمە سادىققا تىكىلىپ بىر قاراپ قويۇپ، قولىدىكى مۇسەللەسىنى غۇرتۇلدىتىپ ئىچىۋەتتى، ئاندىن:

- بەزى ئىشلارغا ئالدىراپ سۆزلىكۈلۈك ئەمەس، باجام، يېزا باشلىقىمىزمۇ ئۇنچە بوش ئادەم ئەمەس، ئاڭلىسىم بۈقرى - تۆۋەن يۆلەنچۈكلىرىمۇ خېلى كۈچلۈكىم، سىلىمۇ بىلىسىلەر، يېزىمىزدىكى قوللىغۇچىلىرىمۇ ئاز ئەمەس، شۇنداق تۇرۇقلۇق سىلى دېگەنندەك ئاز كۈندىن كېيىنلا قۇيرۇقىنى قۇم باسارما؟ - دېدى.

- بىز ۋەكىللەرنىمۇ سەل چاڭلاب قالمائلا ساۋۇت باي، ئۆز ۋاقتىدىكى يېزا باشلىقى غالىپمۇ باشلىق بولۇۋېلىپلا ئۆزىنى يېزىمىزنىڭ خاقانى بىلىپ، ئىشتىنغا پاتماي كۆرەگەلەپ كەتكەن، دېھقانلارغا ئۆزىنى كۆرسىتىپ قىلىمغىنى قالمىغان، شۇنىمۇ مانا بىز قۇرۇلتاي ۋەكىللرى ئەرز قىلىپ ئۆرۈۋەتكەن، ئاشۇنداق باشلىقلارنىڭلا زامانى ئەمەستە بۇ! ئۇلارنىمۇ تەرلىتىدىغان ئادەم بار، باشلىق بولسىمۇ پۇقرىرىغا ئۆزىنى كۆرسىتىپ زۇلۇم قىلىمغۇلۇق.....

- شۇنداقمۇ دەيسىلە بارت چوڭ، لېكىن دولقۇنجان غالبىقا ئۇخشىمايدۇ - دە؟ ئويلاپ كۆرمەمسىلەر، دولقۇنجان مۇشۇ ئولتۇرغانلىرىمىزغا نېمە زىيان سالدى؟ باشلىق دېگەنندە ئاز - تولا كىبر

بولمسىمۇ بولمايدۇ، دولقۇنىڭ بەزبىر كىچىككىنە كەمچىلىكىنى كۆرۈپ نەتىجىسىنى يوققا چىرىۋەتسەك قاملاشمايدۇ، ئۇ يېزا باشلىقى بولغاندىن كېيىن يېزىمىز دېھقانچىلىق ئىشلەپچىرىشتا بولسۇن، مال چارۋا باقمىچىلىقدا بولسۇن، باغباراڭچىلىق ئىگىلىكىدە بولسۇن، كۆكتاتىچىلىق، قوشۇمچە ئىگىلىكىدە بولسۇن، ئىش قىلىپ، ھەرقايىسى جەھەتلەردىن ياخشى نەتىجىلەرنى قولغا كەلتۈرۈپ ئالدىنىقى قاتاردىن ئورۇن ئالدى. بۇلارغا كۆز يۇمۇۋالساقىمۇ بولماستىرىلىرىن.....

— ۋاي جىننم ئۇستام، سىلى بىزنى يىغىن ئاچقىلى چاقىرغانمۇ، يا؟ ئۇ گەپلەرنى قوپۇپ تۇرۇپ ئۇينىمىزنى ئۇينىمايمىزمۇ، ماڭا قارا ھوي بارتاكا، مەن مەست ئەمەنس جۇما، قۇيىمامسىن «دورالى» دىس، رېيىم ئىنىڭ قاغىچىرىپ كەتتى دەيمەن، چالمامىسىلەر ھوي سازلىرىنلىنى.....

— ھەي يېرىم بالا، سەنمۇ ئۇستاڭىدەك ھەممىگىلا ماھىر بولغاندىكىن، ئۆزۈڭلا قۇيۇپ ئىچىۋالامسىنى؟ بولمىسا قېيتىنائامدىنمۇ ئارتۇرقاچ ھۆرمەتلەيمەن سېنى! قېنى خوشە ئەمسىسە، چۈخراپ كەتكەن بولساڭ مانا سەن ئىچكەچ تۇر، ئەممازە، چۈڭ ئىشلارنى مۇزاكىرە قىلىۋاتقاندا چوڭلارنىڭ ئىشىغا ئارىلاشماي تۇر، ما ساۋۇت باي بۈگۈننى سورۇنى بىكارغا تۈزىمگەندەك قىلىدۇ جۇمۇ؟ — بارات چۈڭ رېيىم بىلەن سوقۇشتۇرۇپ گۈپىيىدە بىرنى قېقۇتىپ گېپىنى داۋام قىلدى، — ئەجەب چۈڭ ئاتاڭىلىدەك داڭلاپ كەتتىلە ئۇ ئاداشنى، ئادەمنىڭ رىغبىتىنى ياندۇرۇپ. دۇرۇس، سىلى دېگەندەك يېزىمىزدا ئاز - تولا ئۆزگىرىش بولدى، ئاز بىر قىسىم دېھقانلار ھەققەتەن بېيىپ ھاللىق سەۋىيەدىن ئىشىپ كەتتى، لېكىن كۆپ قىسىم دېھقانلار يەنىلا نامرات. يەنە بىر قىسىملارچۇ، «تۆۋەن تۇرمۇش كاپالىتى» مىز قاچان تارقىتىلار، قاچان ھېيت - بايرام كېلەر دەپ كۈن ساناب ئۆتىمەكتە. شۇنى ئويلاپ باقتىڭلارمۇ، دېھقان باي بولدى دەيمىز، ئەمما ھەققىي بېيىغىنى دېھقانمۇ ياكى يېزىنىڭ بىر قىسىم غوجاملىرىمۇ؟ دېھقانلىرىمىز مىڭىز جاپالارنى تارتىپ ئىشلەپ ئىككى - ئۇچ مو يېرىدىن ياكى بىر - ئىككى مو بېسىدىن كۈزدە ئالغان ھوسۇلى ئەتىيازدا ئالغان ئۇرۇق، ئوغۇت قەرزىگە ئاران يېتىشىپ، تېخى سۇ پونكتىغا سۇ پۇلغا قەرز بولۇپ

قىلىۋاتسا، ئەپسۇس! كادىرلىرىمىز سان - ساناقنى كۆپتۈرۈپ يوللاپ، بىر تەرهېتىن نام - ئاتاققا ئېرىشىسى، يەنە بىر تەرهېتىن يىل ئاخىرىدا مۇكايپاتقا ئېرىشۋاتىدۇ. ئۇلارنىڭ ھەققىي ئويلايدىغىنىمۇ ئەنە شۇ يۈز - ئابروي، نام - ئاتاق، مۇكايپات! قىنى، زادى كىم ھەققىي باي بولۇۋېتىپنى! بولدىلا، بۇ سورۇن بىراڭلار ئۇستىدىن دادلايدىغان سورۇن بولىغاندىكىن، قۇرۇق گەپ قىلىپ كۆڭلىمىزنى ئاچچق قىلغاندىن كۆرە، ناخشىمىزنى ئېيتىپ بىر كۈن غەمنى ئۇنتۇپ ياشايلى، قانداق دېدىم؟

- بۇ گېپىڭلارنىڭمۇ ئاز - تولا ئاساسى بار بارات ئاداش، ئۇلتۇرغانلار خەلقنىڭ ۋەكىللەرى، قۇرۇلتايغا قاتنىشىدىغانلار، ئاق - قارىنى پەرق قىلايىسلەر. لېكىن، بارات ئاداش، سىلى تىلىغا ئالغاندەك ئىشلار بىزنىڭ يېزىدىلا ئەممەس، ھەممە يېزىلاردا بارغۇ؟ ئۇنىڭ ئۇستىگە بارلىق مەسىلىنى بىرلا يېزا باشلىقىغىلا ئارتىپ قويغىلى بولمايدۇ - دە؟ «غوجامنىڭ غوجىسى، چامغۇرنىڭ ئورىسى بار» دېگەندەك، بەزى ئىشلاردا ئۇلارنىڭمۇ ئامالسىز قالدىغان يەرلىرى بار، شۇنداق ئەممەسمۇ؟ ئەمەلىيەتتە يېزا باشلىقىمىزمو بىزگە يامانلىق ئوپلاپ باقىدى، بولۇپمۇ ماڭا قولىدىن كېلىشىچە غەمخورلۇق قىلىپ بېشىنى سىيلاب كەلدى، من يېزا باشلىقىمىزدىن ئىنتايىن رازى.....

- نېمىدىگەن زىغىرەك گەپ بۇ باجام، ئىچەيمىزمۇ «دورا» دېگەننى، ئادەمنىڭ كەپىنى ئۇچۇردۇڭلارغۇ ئاخىر.....

- ھەي، ھەي جۇمە سادىق ئالدىرىمىماڭلا دەيىمەن، ئاكلىمىدىڭلامۇ، باجاڭلار دېگەن يېزا باشلىقى بېشىنى سىيلغان ئادەم جۇمۇ، گېپىنى دەۋالىمىسۇمۇ؟.....

- يېزا باشلىقى بېشىنى سىيلاب كەلدى دېسلە ئۇستام، بېقىننېڭياقى ئۇستامنىڭ بېشى قۇيرۇق مايدا مايلىغاندەكلا نېمانچە پارقراب تۇرىدىغاندۇ دېسەم، يېزا باشلىقى سىيلاب تۇرىدىكەن - دە، ئەسلىي؟

- قارىسام يېزا باشلىقى نەچچە كۈنىڭ ياقىمۇ مەھەلللىمۇمەھەللە چېپىپ يۈرۈپ ئالدىراشتەكلا قىلىۋاتاتتى، ئەسلىدە ئۇنىڭ - بۇنىڭ

بېشىنى سىيلاب ئالدىراش بوبىكتىپتىكەن - دە! ھى، ھى، ھى.....
- پاھ! باجام تۇرۇپ ماڭا ئۇقتۇرماي يۈرگىنىنى، بىزما باشلىقىنىڭ
باش سلايدىغان ھۇنرىنىڭ بارلىقىنى بالدۇرراق بىلگەن بولسام مەنمۇ
پات - پات سىيليتار ئىكەنەمەن، ئىلگىرى سەتراشاقا شاگىرت كىرگەن
بولغىمىدى باشلىقىمىز؟

- ھاي، ھاي! ئەزىزلىرىم بولدى قىلىڭلار، چاقچاقنىڭمۇ
جايىدىراق بولغىنى ياخشى، «تۆت تامنىڭمۇ قولقى بار» دېگەن گەپ
بارغۇ؟ قارىغاندا دولقۇنچان ئولتۇرغان مۆھىتەرەم ۋە كىللەرىمىزنىڭ
نەزەردىن چۈشۈپ كەتكەن ئوخشايىدۇ. لېكىن زې بىر - ئىككىمىزنىڭ
نەزەردىن چۈشۈپ كەتكەنگىلا «قۇيۇرقۇنى قۇم باسىدۇ» دەپ
قارىساقامۇ بولماس، «تاغنىڭ كەينىدە تاغ بار» ئەمە سەمۇ. ئەسلىدە
ھازىرچە سىلەرگە دېمەي دېگەن، ئەمدى دېمىسەممۇ بولمايدىغان
ئوخشايىدۇ، راست گەپنى قىلغاندا دولقۇننىڭ بۇنىڭدىن كېپىنكى
قىلماقچى بولغانلىرى يېزىمىز ئۈچۈن، شەخسەن مۇشۇ ئولتۇرغان
ھەربىرىمىز ئۈچۈن ئىنتايىن پايدىلىق ئىشلار ئىكەندىدۇق، ئەپسۇس!

- مۇنداق دەڭلا ساۋۇت باي، قىنى مەسىلەن؟

- مەسىلەن، ھەمكارلىق كۆپرەتىپى قۇرۇش، قۇرۇلۇش ئەترىتى
تەشكىللەش، ھۆددىگە بېرىلگەن يەر، باغباراڭلارنى قايتىدىن تەرتىپكە
سېلىش..... ئىشقلىپ، خېلى كۆپ.

- سىلى بىزما كادىرى بولمساڭلا، قانداق بىلدىڭلا هوى ئۇلارنىڭ
پىلانلىرىنى؟ پاق - پاق گەپ قىلماڭلا ساۋۇت باي.

ئاۋۇال ئاڭلاب باقماسىلەر، نەچچە كۈنىڭ ئالدىدا دولقۇن مېنى
ھەمكارلىق كۆپرەتىپى قۇرۇش خۇسۇسىدا مەسىلەتەشكىلى ئىشخانىسىغا
چاقدىرىتىكەن، - ساۋۇت قايسى كۈنى دولقۇننىڭ ئىشخانىسىدا
بولۇنغان گەپلەرنى ئالدىرىماي سۆزلەپ بەردى، - ئويلاپ باقسام بۇ
بىزگىمۇ، دېھقانلىرىمىزغىمۇ پايدىسى تېگىدىغان بەلەن ئىش ئىكەندىدۇق.
ئۇيان ئويلاپ، بۇيان ئويلاپ سىلەرگىمۇ مەسىلەت سېلىپ بېقىشنى
مۇۋاپق كۆردۈم. «قوينۇڭدىن تۆكۈلسە قونچۇڭغا» دەيدىغان گەپ بار،
يالغۇزلا بىر ئىش قىلسامىغا بولاتتى، لېكىن يەنىلا پۇتۇمغا پۇت،

قولۇمغا قول بولغۇدەك سىلەردىك ئىشەنچلىك بۇرادەرلىرىم بولمىسىمۇ بولمىغۇدەك، مەبلىغى بولمىسا كۆپىراتىپقا زۆرۈر بولىدىغان، ئات - هارۋا، قورال - سايمانلىرىنى، هالال كۈچىنى مەبلغ ھېسابىدا سالسىمۇ بولىدىغۇ دەپ ئويلىدىم. ئەمما، بۇ مەسلىھەت سىلەرگە ياقامدۇ - ياقىمادۇ بىلمىدىم. شۇڭا بۈگۈن.....

ساۋۇت قىنى ئەمدى قانداق ئىنكاس قايتۇراركىن دېگەن ئوي بىلەن سورۇن ئەھلىگە بىر - بىرلەپ قاراپ چىقىتى. ئولتۇرغانلار بىر- بىرىگە بىرپەس قارىشىپ جىم تۇرۇشقاندىن كېيىن بارات چوڭ ئېغىز ئاچتى.

- بۇ بۇۋاق بالغا قۇرۇق ئېمىزگۈ سالدىغان ئىش ئەمەستۇ ساۋۇت باي؟ ئەگەر راست بولىدىغانلا ئىش بولسىغۇ خېلى ياخشى پىلان ئىكەندۇق، بۇرۇنلاردا مۇشۇنداق قىلغان بولسىچۇ، قانداق دېدىم؟

- ئىش راستىنلا ساۋۇت باي دېگەندەك بولسا، ساۋۇت باينىڭ سايىسىدا بىزمو نىسۋىسىز قالمايدىكەنمىز، لېكىن ۋەدىسىدە تۇرارمۇ ئۇ؟ - چوقۇم تۇرىدۇ، خېلى ئەركەك تۈكى بار ئادەم ئۇ، - دېدى ساۋۇت كەسکىنلا، - گەپ ھەرقايىسىڭلاردا، سىلەرنىڭ ماڭا ھە - ھۇ دېيىشىپ بىرىدىغان نىيىتىڭلار بارمازىدى؟ سىلەرلا بەل قويۇۋەتمىسەڭلار مېنىڭ بۇ ئىشنى ۋۇجۇدقا چىقارغىننىم چىقارغان.

- پاھ - پاھ! مەنمۇ پىتلىنىپ قالسام، كېلىشكەن جومباقتىن بىرىنى تېپىۋالسام، ھى، ھى، ھى..... - رېسىم بالا سېرىق چىشلىرىنى كۆرسىتىپ كولگەندە يۈز تېرىلىرى تېخىمۇ قورۇلۇپ يامغۇردا قالغان ئەسکى تېرىگىلا ئوخشىپ قالدى.

- دېگىنىڭ كەلسۇن رېسىمجان بالا، شۇنداقلا قىلالىساڭ مانا مەن ئۇستاڭ باش بولۇپ ئۆйلەپ قويىمەن، ئۇ چاغدا چۈخەي سېتىشتىنەمۇ قۇتۇلسەن، - دېدى ساۋۇت يۈزلىرىگە كۈلکە يۈگۈرتۈپ.

- ماۋۇ جۇمە سادىق بىلەن مەن يىگىت قولدىشى بولىمىزدە ئۇ چاغدا، لېكىن يەڭىمىزگە ئېتىپ قوي، قىز قولدىشىغا ئۇنداق- مۇنداقنى تاللاپ قويسا ئۇنىمايمىز جۇمۇ، قانداق دېدىم جۇمە سادىق؟ - دېدى بارات چوڭمۇ قىزىقچىلىق بولسۇن دېگەندەك.

— سلەر يېنىمدا قاتارلىشىپ تۈرساڭلار بۇ ئىلىرىڭىز نېمىش قىلىدۇ
يېنىڭىزدا دەپ ئاچقىلاپ قالار سۆيگىننم.

— تويۇڭدا نەغمىكەش ئىزدەيمەن دەپ ئاۋارە بولما ئۆكا، مانا بىز
ئوت چىقىرىۋېتىمىز جۇمۇ، — دېدى سەمى مۇقا١م گېلىنى قىرىپ قویوب.

— ياخشى گەپ، ياخشى تىلەكىلەر بولۇۋاتىسىدۇ ئەزىزلىرىم،
مۇشۇنداق ئۆزئارا قوللاشساق، ھەممەمە بولۇشساق بىز قىلالمايدىغان
ئىش يوق، ياخشى نىيەتلەرىمىزنىڭ پاتراق ئەمەلگە ئېشىشى ئۈچۈن
ئىچمەيمىزمۇ؟ قىنى، بارات ئاداش لىقلاب قۇيىماسىلە، — دېدى ساۋۇت
چايلارنى يېڭىلاب قۇيغاج. شۇ تاپتا ئۇ «كۆپىراتىپ قۇرساق سىلەرمۇ
پايدىدىن نېسىسى قالمايسىلەر» دەپ پۇراتقان قۇيرۇق ماينىڭ ھىدىدىن
ئۇلارنىڭ ئاستا. ئاستا مەستخۇش بولۇۋاتقانلىقىنى ھېس قىلىپ كۆكلىدە
خوش بولۇۋاتىتتى.

— ئىچەيلى ساۋۇت باي، ئىچەيلى، سىلى ئۇنداق دېگەندىكىن
بىز يەنە نېمە دەپتۇق، قوللىمىزدىن كېلىشىچە سىلىنى قوللايمىز-دە،
بىزمنۇ ئىدىيە جەھەتنى ئاز- تولا تەيارلىق قىلغاج تۇرالىلى، سىلى
ئۆتۈرۈغا چىقىپ بۇ ئىشنى ۋۇجۇدقا چىقىرىشقا تىرىشىڭلار، قانداق
دېدىم ئاغىنلەر، باشقىچە قارشىڭلار يوقتۇ؟ — دېدى بارات چوڭ
ئولتۇرغانلارغا نەزەر سېلىپ.

— سىلى دېگەن چوڭىمىز، ساۋۇت باي بىلەن ئىككىڭلار نېمە
دېسەڭلا شۇ، مەن باجىسى، ماۋۇ بالاڭرا شاڭىرتى بولغاندىن كېيىن
بىزنى يامان يولغا باشلىمايدۇ- دە؟ — دېدى جۇمە سادىق «قانداق
دېدىم» دېگەندەك ساۋۇتقا نەزەرنى ئاغدۇرۇپ.
ئىچىشىش قايىتىدىن باشلاندى. ناخشا- سازمۇ ئەۋجىگە
كۆتۈرۈلدى. ساۋۇت باشلىغان سۇنىڭ ئۆزىنىڭ ئېرىقىدا ئېقۇۋاتقانلىقىدىن
ئىنتايىن خۇشال ئىدى. ئىچىشىش، ۋەدە بېرىشىلەر بېرىم كېچىگىچە
داۋاملاشتى.

ساۋۇت تۈنۈگۈن ئاخشام بەكلا كەچ ئۇخلىغا چىقىمىكىن، بۇگۈن
نەچچە كۈندىكىدىن خېللا ۋاقچە ئۇرنىدىن تۇردى. بەدەنلىرى ئۇرۇپ-
چېقۇۋەتكەندەك سرقراب ئاغرىۋاتقان، كاللىسى تۈگەن تېشىدەك ئېغىر

بولسىمۇ، ئەمما كۆكلىنىڭ بىر يەركىرى خۇشال ئىدى. ئۇ ئادىتى بويىچە قىنىق دەملەنگەن چاي بىلەن ناشتا قىلماقچى بولۇپ، يۈز- كۆزلىرىنى چالا- بۇلا يېۇدى- دە، ئايالى ئاللىبۇرۇنلا راسلاپ قويغان داستىخانغا كەلدى. دەملەنگەن چايىدىن بىر پىيالە قۇيۇپ، قىزىرىپ پىشقان گىردىدىن بىر بۇردا ئېلىپ بىر چىشىم چىشىلىدى- دە، خۇددى خام پىياز چايىنۋېلىپ كۆكلى ئايىنغاندەك بولدى. ئۇزۇنۇغىچە چايىناب زورلاپ يۇتۇۋەتىمەكچى بولۇۋىدى، ئەمما ئۆتىمىدى. ئۇ ئىلاجىسىز داستىخاننى يېغىشتۇرۇپ، دۇئا قىلىشىمۇ ئۇنتۇپ هويلىغا چىقتى ۋە ئىزىلە كۆلۈك بىلەن بىر كېرىلىمەالدى. شۇ تاپتا كاللىسىدا «بۈگۈن نېمىلا بولمىسۇن دولقۇنغا ئاخشامقى خۇش خەۋەرنى يەتكۈزمىسىم بولمايدۇ» دېگەن خىال ئەكىپ يۈرەتتى. ئۇ ئۇدۇللا يېزىلىق ھۆكۈمەتكە بېرىشقا تەمىشلىپ بولۇپ، تۇيۇقسىزلا ئىسىگە يەنە بىر مۇھىم ئىش كېلىپ شاپىيە توختاپ قالدى. «تاس قاپتىمەن ئۇنتۇپ قالغىلى، ئەته قۇرۇلتاي ئېچىلىدىغان تۇرسا، دولقۇن توغرۇلۇق ئىشنى نۇسرەتقىزىنىڭ سەمىگە سېلىپ قويمىسام قانداق بولىدۇ، بولمىسا ئۇ ئىككىلەنمەيلا ھېلىقى يارمۇھەممەتكە بېلەت تاشلايدۇ- دە؟ قىزىمنىڭ ئۇنىڭغا بېلەت تاشلىغانلىقى كېيىنچە ئۇنىڭ قوللىقىغا يېتىپ قالسا ئۇ چاغدا پۇتلۇن ئىشىمىز تەتۈرىگە ماڭمامادۇ؟ بۇ جاھىل قىز نېمە دەيدۇ تېخى؟» دېگەنلەرنى خىالىدىن ئۆتكۈزۈگەچ نۇسرەتقىزىنىڭ ئۆيى تەرەپكە ماڭدى. — ئەسسالامۇ ئەلەيکۈم باللىرىم، تىنچ- ئامان تۇردۇڭلارمۇ؟— ساۋۇت قىزىنىڭ هويلىسىغا كىرگەندە نەگىدۇ مېڭىشقا تەمىشلىۋاتقان كۈيۈ ئوغلى بىلەن نۇسرەتقىز سەل ھەيران قالغاندەك تەمتىرەپ قالدى. — مېنى قارشى ئالمايدىغان ئوخشىماسىلە؟ يات ئادەمگە قاربغاندەكلا سەپىسىلىپ قاراپ كەتتىڭلارغۇ؟— دېدى ساۋۇت. — يوقسو ئاتا، قارشى ئالمايدىغان، سىلىنىڭ بۇنداق تۇيۇقسىز كېلىشلىرىنى ئويلىمىغان ئىكەنمىز، خۇشلىقىمىزدىن نېمە قىلارمىزنى بىلەلمەي قېلىۋاتىمىز، قىنى ئۆيگە كىرسىلە ئاتا. — زۆرۈر ئىش بىلەن بىر يەركە ماڭمىغان بولغىيتىڭلار؟ ئىشىڭلارغا دەخلى يەتمىسۇن يەنە؟— دېدى ساۋۇت ئانچە يېڭى بولمىسىمۇ پاكىز

سوپۇرۇلگەن گېلەمەن ئولتۇرۇۋېتىپ.

— ياق ئاتا، يارمۇھەممەت ئاكاملارىنىڭكىگە بېرىپ كېلەيلى دەپ تۇرغان، كېيىنرەك بارساقىمۇ بولۇۋېرىدۇ، — دېدى كۈيۈ ئوغلى قول قوۋۇشتۇرۇپ تۇرۇپ.

— مەنمۇ ئۇزاق ئولتۇرمايىمن، نۇسراھەتقىز بىلەن دېيىشىدىغان ئازراق گەپ بار ئىدى، شۇڭا ئەتىگەندە كېلىشىم.

— زۆرۈر گەپلىرى بولمىسا كەلمەيدىكەنلا - دە، ئەسلىدە؟ — دېدى قىزى ئالۋۇچىدەك چىرايلىق ئېغىزىنى پۇرۇشتۇرگىسىچە دومسىيىب.

— يوقسو قىزىم، هەرگىز ئۇنداق دېمەڭ، هەرقايسىڭلار دائىم خىالىمدا، لېكىن يېقىنلىكىياقى راستىنلا بەك ئالدىراش بولۇپ قالدىم.

— ياقۇپجان، ئاتام چاي - پاي ئىچىپ تۇرغۇچە دىكىكىدە چىقىپ ئازراق گوش ئېلىپ كىرەمسىزكىن، ئۆيىدە گوش تۈگەپ قاپتىكەن، — دېدى نۇسراھەتقىز ئېرىگە قاراپ.

— ساۋۇت بولدى ئەكرىمسۇن، مەن ئالدىرايمەن دەپ توسمۇپ قويۇشنى ئويلىدى - يۇ، بىراق كۈيۈ ئوغلىنىڭ يېنىدا بەزى گەپلەرنى قىلىشنىڭ ئەپسېزلىكىنى ھېس قىلىپ جىم بولۇپ قالدى.

— مەن ئالدىرايمەن قىزىم، گەپنى دېگەچ تۇرای، ھېلى ياقۇپجان كىرسە ئەپسېز بولۇپ قالغۇدەك، خەۋىرىڭىزدە بار، ئەتە سايلام بولىدۇ، سىزمۇ ۋەكىل بولغاندىكىن قاتىشىسىز ئەلۋەتتە، بەلكىم كۆڭلىڭىزدە بېزا باشلىقلقىغا قېيتىڭىزىغا بېلهت تاشلاشنى ئوبىلاۋاتقانسىز..... — ئاتىسىنىڭ گېپىنىڭ تېخى ئاخىرى تۈگىمەستىلا نۇسراھەتقىز ئالدىراپ ئېغىز ئاچتى:

— ئەلۋەتتە شۇنداق بولىدۇ - دە، ئاتا، يارمۇھەممەت ئاكام ھەم قابىلىيەتلىك، ھەم.....

— بولدى، گېپىمنى بۆلمەي تۇرۇڭ قىزىم، مەن بىلىمەن، لېكىن سىز مېنى، ئائىلىمۇنىڭ كەلگۈسىنى ئويلىمۇسىڭىزما بولماسى، گەپىنىڭ پوس كاللىسىنى دېسەم سىز بۇ قېتىم مېنىڭ گېپىمنى ئاڭلاب دولقۇنجانغا بېلهت تاشلىشىڭىز كېرەك.

ساۋۇت قىزىنى گەپ قىلغىلى قويىمىدى. ئۇ قىزىغا نەچچە كۈندىن

بۇيانقى بولۇنغان گەپ، ئىش - ھەرىكەنلەرنى، دولقۇنىڭ كۆرسەتكەن پىلانلىرىنى، ئائىلىسىنىڭ كەلگۈسىدىكى بەخت- سائادىتىنى ئېزىپ - ئىچۈرۈپ چۈشەندۈردى.

نۇسرا تەقىزىنىڭ بېشىنىڭ ئىچىمۇ، تېشىمۇ چويۇنداك قاتتى. بۇياققا فارىسا ئاتىسى، ئاتىسىنىڭ، ياق، پوتۇن بىر ئائىلىنىڭ پايدا- مەنپەئەتى، ئاتىسى پەقەت ئۆزلىرىنىڭ پايدا- مەنپەئەتى بىلەنلا خۇش بولىدۇ؛ ئۇياققا فارىسا ئىرى، ئېرىمۇ ئەلۋەتتە نەۋەر ئاكىسىنىڭ خۇشاللىقى ئۈچۈن جان پىدا قىلىشى كېرەك، چۈنكى ھەرقانداق قول ئىچىگە ئېگىلىدۇ. دە! ئۇ ئاتىسىغا نېمىدەپ جاۋاب بېرىشنى بىلەلمەي بىر پەس تېڭىر قاب تۇرۇپ قالدى. كاللىسىدا: «قانداق قىلىشىم كېرەك؟ ئاتام دېگەندەك قىلسام، كېيىنكى كۈنلەردە يارمۇھەممەت ئاكام بىلىپ قالسا فانداق بولۇپ كېتەر؟ ئاتامغا ماقول شۇنداق قىلاي دەپ قويۇپ يارمۇھەممەت ئاكامغا بىر بىلەت تاشلىسام، كېيىن بۇنى دولقۇن بىلىپ قالسا، ئۇ چاغدا ئاتامنىڭ، ئائىلىمېزنىڭ خۇشاللىقى يوققا چىقامدۇ؟ ئاتامنىڭ يۈزىگە قانداق قارايىمەن؟» دېگەندەك ئوپلار ئەگىپ يۈرەتتى.

ئۇنداق ئوپلار، بۇنداق ئوپلار ئاخىر بوبىتۇ، كېيىن نېمە بولسا بولسۇن، ئاتامنىڭ دېگىنىدەك قىلاي، ئائىلىمېزنىڭ بەختى ئۈچۈن بولسىمۇ شۇنداق قىلىشىم كېرەك، ياقۇجانغا ئەلۋەتتە يارمۇھەممەت ئاكامغا بىلەت تاشلىيمەن دەپلا قويسام ئارتۇقچە سۈرۈشتۈرۈپ كەتمەس، دېگەن بەرگە كەلدى.

- ئاتا، بوبىتۇ سىلىنىڭ دېگەنلىرىدەك بولسۇن، لېكىن بۇ گەپ ئاغزىلىرىدىن ھەرگىز چىقىپ كەتمىسۇن، قىنى قىزىق چاي ئىچىسلە، - دېدى نۇسرا تەقىز چاي جىقلىغاچ، ساۋۇنىنىڭ يۈركى ئىزىغا چۈشتى.

- رەھىمەت قىزىم، مېنى چۈشەنگىزىگە رەھىمەت، مەن چىقاي، يېزىلىق ھۆكۈمەتكە بارىدىغان زۆرۈر ئىشىم بار ئىدى، خوش ئەمىسى، شۇنداق بولسۇن، سۆپۈنچىسىنى كېيىن بېرىمەن جۇمۇ!

- نېمە دېگەنلىرى بۇ ئاتا، ئەتىيارنىڭ قۇيۇنىدەكلا خۇپلىرى بار سىلىنىڭ، ئۇياقتىن پىرقىراپ پەيدا بولۇپلا، بۇياقتىن غايىب بولىدىغان، ئاران بىر كەلگەندە ياقۇپجان كەلگۈچە ئولتۇرۇپ تۈرماملا،

ئۇخشتىپ بىر پىتىر مانتا قىلىپ بېرىھى؟

— رەھمەت! ئۇمۇ كېىنچە بولۇپ قالار قىزىم، مەن چىقاي، —

ساۋۇت ئالدىراپ دۇئا قىلىپلا كۆڭلى خۇش حالدا هوپلىغا چىقىتى.

شۇ تاپتا ئۇ ۋۆزىنىڭ دولقۇنغا يۈز كېلەلەيدىغانلىقىدىن كەپىي چاغ ئىدى. ئەتىگەندە ئۇنى قىينىپ كۆڭلىنى ئايىنتىدىغان بىئاراملىق ئاللىقاياقلارغا يوقالغاندەك ئۆزىنى يەڭىگىل سېزەقتى. خىالىدا دولقۇن ئۇنىڭ قوللىرىنى چىڭ سىقىپ تۇرۇپ يارايلە ساۋۇت ئاكا! مۇشۇ تۆھپىلىرى ئۈچۈن سىلى ئويلاپ باقمىغان سۆيۈنچىگە ئېرىشىلا دەۋاتقاندەك، غايىبىتن ئۇچۇپ كېلىۋاتقان بەخت قۇشىلىرى بېسىغا قونۇۋاتقاندەك، بىردىنلا ھەددى - ھېسابىسىز مال - دۇنياغا ئېرىشىدىغاندەك بىر لەزىز تۈيغۇ ھۆકۈم سۈرەتتى.

6

دولقۇن نېمىلا دېگەن بىلەن گېپىدە تۇردى. ساۋۇتنىڭ چەككەن رېيازەتلرى، قوربان بېرىشلىرى بىكارغا كەتمىدى. ناھايىتى ئاز بىرقىسىم تەلەيلىكىلەر بىر چالىدا ئىككى پاختەك سوقسا، ئۇ ماھىرلىق بىلەن ئۈچ پاختەك سوقتى. بىرىنچىدىن، دولقۇن قايتا يېزا باشلىقى بولۇپ سايلانغاندىن كېيىن ئۇنىڭ تېخىمۇ ئىشەنچسەنگە ئېرىشىپ ئەڭ يېقىن، ئەتىۋارلىق كىشىسىگە ئايلاندى؛ ئىككىنچىدىن، قۇمتاش كەنت پارتىيە ياخىپىسىنىڭ سېكىرتارى — 360 تۈتونلۇك دېھقاننىڭ بېشى بولدى؛ ئۇچىنچىدىن، كىچىكىرەك بولسىمۇ مۇشۇ يېزىدىكى بىردىنىس كارخانا — ھەمكارلىق كۆپىراتىپىغا ئاساسلىق مەبلەغ سالغۇچى سۈپىتىدە كۆپىراتىپ مۇدىرىلىق ۋەزپىسىنى قولسۇمچە ئۇستىگە ئېلىپ بەلگىلىك بۈلغىمۇ ئېرىشتى. ئىشقلىپ، كۆڭلىگە بۈككەن، ئۇيۇسىز كېچىلەردە تىنمسىز خىيال قىلغان شېرىن ئاززۇ - ئۇمىدىلىرى بىر - بىرلەپ ئىشقا ئېشىشقا باشلىدى. ئۇ دائم ئەلۋەتتە دولقۇنمۇ گېپىدە تۇرغانىدى. شۇڭا، مۇشۇ كۈنلەردە ساۋۇتنىڭ كەپىي بەكمۇ چاغ، ئۇ بەزىدە كەنت كومىتېتىدىكى ئىشخانىسىدا بولامدۇ، ھەمكارلىق كۆپىراتىپىدىكى

ئىشخانسىدا بولامدۇ، ئۆز هوپلىسىدا بولامدۇ، دىقماققىنه كەلگەن قىسقا قوللىرىنى كەينىگە قىلىپ، باداڭ قورسقىنى پومپايتىپ، گېدەيگەن حالدا ئۇياق - بۇياققا ماڭغىنچە قايىسىپ ئاهاتلارغا غىڭشىپ ناخشا ئېيتىپ كېتىدۇ.

ئۇ كېچىدىن ياخشى چۈش كۆرگەنمۇ - قانداق، بۈگۈن ئەتىگەنمۇ كەبىي خۇش ناھايىتى تېتىك ئورنىدىن تۇرۇپ، ئەڭ ئاۋۇل بىر - بىرى بىلەن بەسلەشكەندەك بۇقوللاداپ سايىرىشۋاتقان كەپتەرلىرىگە دان چىچىپ بەردى. قوي - كاللىرىغا ئوت سالدى، ئاندىن ئايالى تەبىارلاپ قويغان داستخانغا كېلىپ ئولتۇرۇپ، قىزىرىپ پىشقان گىرده بىلەن بادام، ياكاڭاق، ئۆرۈك مېعىزىنى قوشۇپ ئۇراق چاينىپ ھۇرۇقلۇنىپ يېدى، قېنىق دەملەنگەن چايدىن قانغۇدەك ئىچتى.

ئۇ ئاۋۇل كەنت ئىشخانىسغا بارايىمۇ ياكى كۆپراتىپ ئىشخانىسغا بارايىمۇ دېگەننى خىال قىلىپ ئەمدىلا دەرۋازا تەرەپكە قەدەم ئېلىشغا، بەش سانتىلىق قېلىن شالدىن ياسالغان، يامۇلىڭ دەرۋازىسىدەك ھەيەتلەك دەرۋازا ئەنسىز ئېچىلىپ، ئارزۇلۇق قىزى نۇسراھەتقىز گۇللۇك ياغلىققا ئورالغان يوغانلا بىر بوغجۇمنى كۆتۈرگىنچە كىرىپ كەلدى.

ئۇنىڭ ناچىدەك بۇرنى تېخىمۇ ئېگىز كۆتۈرۈلۈپ، بۇرۇنقى نۇرلۇق كۆزلىرى قۇرۇغان بۇلاقتهك ئۇلتۇرۇشقان، ئالىمەتكە قىپقىزىل مەڭزىنىڭ قېنىمۇ، گۆشىمۇ قېچىپ تامدەكلا تاتارغان، جىنەستىدەك لەۋلىرى زاغرا ناندەك يېرىلىپ كەتكەندى. ئىلگىرى كۆرگەنلا كىشىنىڭ مەستلىكىنى كەلتۈرگۈدەك چىرايلىق قىزىنى بۇ حالدا كۆرۈشىنى خىياللىغىمۇ كەلتۈرمىگەن ساۋۇت دەماللىققا نېمە قىلارنى بىلەلمەي قېتىپ قالدى.

- ئانىسى! هوى ئانىسى! قېنى سىلى؟ چاپسان بۇياققا چىقىلا! - توۋىلىدى ئۇ بىردىنلا ئېسىگە كېلىپ.

- ھە مانا، مانا، نېمانداق ئەنسىز ۋارقىرايلا، - دېگىنچە باگدىن ئالدىرلاپ چىققان ئايال قىزىنىڭ بىچارە هالىنى كۆرۈپ قولدىكى ئوتىياشنى تاشلاپ غۇلىچىنى كەرگىنچە ئېتىلدى، - ۋاي ئاتام، ۋاي ئاتام! نېمە بولدى ئاي قىزىم سىزگە؟ گۈلدەك چىرايىڭىز سولغۇنغا قىزىم.....

نۇسراھەتقىز ئىچ - ئىچىدىن بۇقۇلداب يىغلىغىنىچە ئانىسىنىڭ بويىنغا گىرە سالدى. ئۇ بار دەرد - ئەللىمنى كۆز ياشلىرى بىلەن بۇيۇپ تۈگىتىۋىتىغاندەكلا يامغۇرددەك تۆكۈلۈپ يىغلىدى. ساۋوتىنىڭ ئەتىگەنلىكى كۆتۈرەڭگۈ روهى كەپپىياتى يىلتىزى قىيىلغان پېلەكتەكلا سولىشىپ قالدى. مودۇر - چوقۇر يۈزلىرىگە ئەنسىزلىك، بىئاراملق ئىپادىسى تېپىپ چىققىتى.

- ئېيتىڭا قىزىم، سىزگە زادى نېمە بولدى؟ - دېدى ساۋوت ئىككىلەننىڭ يىغىسى سەل بېسىقاندا پېشايان ئاستىدىكى كاربۇراتتا ئولتۇرۇۋېتىپ.

- ئاجرىشىپ كەتتۇق، - دېدى نۇسراھەتقىز ئېغىر بىر ئۇھ تارتىپ. خاپىغان چىرايدىن يۈرەك زېدىسى مانا مەن دەپ كۆرۈنۈپ تۇراتتى. ئۇ قۇم تىققاندەك ئېچىشىپ تۇرغان كۆزلىرىنى ئاتىسغا تىكتى، نېمىدۇر بىر نېمە دېمەكچىدەك ئېغىزىنى ئۆمەللەدى - يۇ، يەنە ئېسەدەپ يىغلاشقا باشلىدى.

- نېمە دەيدىغانسىز قىزىم، ياخشى - يامان گېپىڭلار يوق بىر ئوبىدان ئۆتۈۋاتاتىسىڭلارغا، قانداق كۆزى يامانىڭ كۆزى تەگەندە سىلەرگە؟ - دېدى ئانسى نۇسراھەتقىزنىڭ يۈز - كۆزلىرىنى سلاپ تۇرۇپ.

- كىمنىڭ يامان كۆزى تېگەتتى، مۇشۇ ئاتامىنىڭ ئىشى بولمامۇ، - دېدى نۇسراھەتقىز بېشىنى سەل كۆتۈرۈپ ئانىسىغا يۈزلىنىپ، - ھېلىقى بالا - قازا سايلام قاچان بولدى، بىر ئوبىدان ئۆيىمىزدە شۇنىڭدىن باشلاپ جىدەل قۇرمۇسى، قايىسىبر شۇم ئېغىز يەتكۈزۈپ قويىدىكىن، مېنىڭ دەللىقۇن دېگەن تۈلکىگە بېلەت تاشلىغىنىمى. ئېرىم ئۆيىدە بولامۇ، ئېتىز بېشىدا بولامۇ، ئەتراپىدا ئادەم بارمۇ - يوق، ئىشقلىپ، كۈندىلا شۇ گەپنى قىلىدۇ، «سەن ئايالىم تۇرۇپ ئاكامغا بېلەت تاشلىمای نەدىكى بىر ھارامتاماق، كىشىنىڭ چاپىنىدا تەرلەيدىغان تەخسىكەشكە بېلەت تاشلاپسىن، قېينئاتام بولغان ئادەممۇ شاپاشلاپ يۈرۈپ قىلىغانلىرى قالماپتۇ، مۇشۇ كۈنلەرەدە تېخىمۇ ئېغىز - بۇرۇن يالشىپ يۈرىدۇ، دېگىنە، سىلەرگە زادى نېمە

قىلىپ بەرگەن ئۇ چايان؟ ئاكام سىلەرگە نېمە قىلغان؟ مانا ئەمدى بىر ئوبدان بېشىمىزنى سىيلاب كېلىۋاتقان ئاكامنىڭ يۈزىگە فانداق قارايىمن؟ ماڭ سەنمۇ ئىشىڭىنى قىل، ئاتاڭىنىڭ ئۇچقىغا ئوت قالا! ئەمدى سەندەك تۇغقان تونۇمايدىغان بىكۆيۈم خوتۇنى كۆر كۆزۈم يوق!» دەپ ھەيدىگەندى، چىشىمنى چىشلەپ، خورلۇقلۇرىغا چىداپ بىرنەچە ئايىنى ئۆتكۈزۈدۈم، يېلىنىپ - يالۋۇرۇمۇ باقتىم، پەقهت بولمىسى، ئاخىر ئۇرۇمنىڭمۇ، سىلەرنىڭمۇ بېشىڭىلارنى ئاغرىتىمای دەپ ھېچكىمگىمۇ تىنماي تىپتىنج ئاجرىشىپ كەتتۈق.....

شۇ تاپتا قىزىغا قانداق تەسەللى بېرىشنى بىلەلمەي قالغان ساۋۇتنىڭ بېشى ئۇغرىنىڭ بېشىدەك قاتتى، دورداي كالپۇكلۇرى قېرى تۈگىنىڭ كالپۇكلۇرىدەك ساڭگىلاپ كەتتى. ئۇ ھەممە ئىشلار ئۆگۈشلۈق بولدى دەپ خۇش بولغان، «بىر كۈلکىنىڭ كەينىدە بىر يىغا بار» دېگەندەكلا كۆتۈلمىگەن بۇ كۆڭۈلسىزلىكىنىڭ قىش شامىلىدەك تۈيدۈرمىي كىرىپ كېلىشىنى خىيالغا كەلتۈرمىگەندى. ئۇ نەگىدۇر بىر نۇقتىغا تىكلىگىنىچە ئۇن - تىنسىز ئولتۇرۇپ كەتتى. بەزى ئىشلاردا ئۆزىنىڭ ئازاراق ئاشۇرۇۋەتكەنلىكىنى ھېس قىلغاندەك بولسىمۇ، ئەمما ئىزىغا كەلمەيدىغانلىقىنى ئۇبلاپ ئېغىر خورسىنىپ قويدى.

راست، قۇمتاشلىقلار ئاجايپلا خەق، قاراشلىرى، خۇي - پەيلى، تۇرمۇش ئادەتلەرى قوشنا كەنتلەرنىڭكىدىن كۆپ پەرقلىق. ئۇڭايلىقچە باشقا يۇرتىتىن ئوغۇل ئۆپلىمەيدۇ، باشقا يۇرتلۇقلارغا قىز بەرمەيدۇ. ئۇلار ئارىسىدا ئۇرۇق - تۇغقانچىلىق، يۇرتوازلىق تۈيغۇسى ئالاھىدە كۈچلۈك. شۇڭا، ئېرىنىڭ نەزەرىدە نۇسرەت قىز ئېرىگە، ياق، ئېرىنىڭ باشپاناھىغا ساتقىنىلىق قىلغان، ئەمدى ئۇنىڭ بىلەن بىر ئۆزىنىڭ مورسىدىن توتۇن چىقىرىش شەرمەندىلىك، نۇسرەتقىز ئائىلىسى مانا مۇشۇ ئالاھىدە تۈيغۇنىڭ قۇربانى. ئەلۋەتتە، شۇ قېتىملىق سايلامغا نۇسرەتقىز قاتناشىمىغان بولسا بۇ كۆڭۈلسىزلىكمۇ بولما سلىقى مۇمكىن ئىدى. نۇسرەتقىزىغا ئوخشاش قانچىلىغان ئەر - خوتۇن، ئاكا - ئىنى ئۇرۇق - تۇغقانلار ئارىسىدىكى ئازارلىشىش، قېيدىشىشلار كەنت سايلىمىدا تېخىمۇ گەۋدىلىك. بۇ يۇرتىنىڭ ئىچكى ئەھۋالى ساۋۇتقىمۇ

سر ئەمەس، ئەلۋەتتە.

— بولغۇلۇق بويپتو قىزىم، كۆڭلىگىزنى يېرىم قىلماڭ، سىزنى گۈلدەك ئاسراپ، ئەتتۈارلاپ باققۇچىلىكىمىز بار تېخى، ئۇ توڭۇرلۇقلارنىمۇ كۆرۈپ باقارمىز تايىنلىق، — دېدى ئانىسى قىزىنىڭ ياش ئەگىپ تۇرغان كۆزلىرىنى ياغلىقىنىڭ ئۇچى بىلەن سۈرتىكەج، — ئائىلىمۇنى خاپا بولماڭ، ئائىلىمۇنىڭ بەختىنى دەپ بەزى ئىشلارنى چولتا ئويلاپ قالغان چىغى.

— ئانىگىز توغرا دەيدۇ قىزىم، كۆڭلىگىزنى توق تۇتۇڭ، تېخى بىز ھايانتۇ، «مۇڭگۈزلۈكە ئۈستۈرمەي، تۈياقلققا تەپتۈرمەي» ئەتتۈارلۇغۇچىلىكىمىز بار. ئەتدىن باشلاپلا مەن بىلەن كۆپيراتىپقا بېرىپ كاسىسىلىق قىلىپ بېرىڭ، بولامدۇ، ئۆيىدە ئولتۇرۇپ زېرىكىپ قالماڭ، — دېدى نېمە دېيىشنى بىلەلمەي تۇرغان ساۋۇت قىزىنىڭ قوللىرىنى تۇتۇپ تۇرۇپ.

«خەپ توختاپ تۇر، كۆرەرمىز قىبىنى» دەپ غۇددۇرىدى ساۋۇت ئۆز-ئۆزىگە ئەلەم بىلەن. شۇ تاپتا ئۇ ئىچىدىن پۇچلىنىپ ئۇرتەنەكتە ئىدى. هوپىلىنى سۈكۈت باستى.

7

هاۋا ئاستا. ئاستا ئىللېپ تېرەكلەر پوتلا چىقىرىشقا، ئۆچەكتىكى جانلىقلار مىدىراشقا باشلىدى. دېھقانلار ئەتتىازالق تېرىبلغۇنىڭ يوقىنى غەملەپ ئېتىزلىرىغا بالدۇرراق ئۇرۇق سېلىۋېلىشنىڭ غىمىدە ئىدى. ساۋۇت نەچە كۈندىن بېرى كىرگۈزگەن «ئالاھىدە باھالىق» خىمىيەۋى ئۇغۇتنى بىر ئاماللارنى قىلىپ تېززەك قولدىن چىقىرىپتىشنىڭ، كۆپەك نېسىۋىگە ئېرىشىنىڭ كويىدا. خۇددى «ئۆچە جان قاينۇسىدا، قاسىساپ ياغ قاينۇسىدا» دېگەندەك، ئەسلىدە ساۋۇت باشلاڭعفوج مەكتەپتە ئۇقۇغان، دېھقانلار نەزەرىدىكى ساۋاتلىق، خېلى بىلىملىك كىشى ھېسابلىنىتتى. ئەمەلىيەتتە ئۇ «ھوقۇقۇم قولۇمدا بولسلا نام - ئابروپىومۇ بولىدۇ، پۇل - مال، پايدا - مەنپە ئەتمۇ قولۇمدىن قېچىپ

كېتەلمەيدۇ» دەپلا ئويلايدۇ. ئۇنىڭ كۆڭلىدىكى ئوي - پىكىرى خۇددى چىنلىدىكى قېتىقتهكلا ھەممىگە ئايىان.

ئىلگىرى ئۇ ھەر كۈنى ئەتىگىنى ئورنىدىن تۇرۇپلا ئالدى بىلەن قۇمتاش كەنت كومىتېتى قورۇسىدىكى ئىشخانىسىغا بېرىپ يىغىن ئېچىپ، ئورۇنىباسارلىرىغا ۋە كەنتىڭ باشقۇقا كادىرلىرىغا ئىش تاپشۇراتتى، ئاندىن ئەسلىدىكى يېزىلىق تەمىنات - سودا كۆپرەتىپنىڭ كونا قورۇسىغا ئورۇنىلاشتۇرۇلغان يېزا ھەمكارلىق كۆپرەتىپنىڭ ئىشخانىسىغا ھازىر بولۇپ، بوغالىتىر، ئامبارچىلارنى ئەتراپىغا يېغۇپلىپ ئىش ئورۇنىلاشتۇراتتى.

لېكىن، بۈگۈن ئىلگىرىكى قائىدىسىنى بۇزۇپ ئالدىراپ - تېنەپ ئاۋۇڭ ھەمكارلىق كۆپرەتىپنىغا كەلدى ۋە ئۇدۇللا لاياس ئاستىغا باردى. كۆز ئالدىدا تۈنۈگۈن كەچ «ئىچكى باها» دا يۆتكەپ كېلىنگەن ئوربىالار ئۇنىڭ ئەنسىرىگىننەكلا تېبىخچە قالايمقان دۆشكىلىنىپ تۇراتتى. «قاراڭلار بۇ ھارامتاماقلارنى، (مەن ئالدىرايمەن ماڭىلى، ئېشىكىم ئالدىرايدۇ ياتقىلى) دېگەندەك، مىدىرىلىشىمۇ قويسىغىنىنى، قول - قول توتۇش قىلىپ، ئىلگىرىكىدەك بىر قاتارغا ناھىيەلىك شرکەتتىن ئىلگىرى كىرگۈزگەن قىممەترەكىدىن، بىر قاتارغا تۈنۈگۈن چۈشۈرگەن ئاۋۇ دۆشكىلەپ قوبىلۇغان ئەرزانراقىدىن ئارىلاشتۇرۇپ تىزىپ، جايى - جايىغا رەتلەپ قويىسا بولما مەدۇ؟ ئۇ شۇنداق دەپ غۇددۇرغانچە ئىشخانىسى تەرهېكە ماڭىدى.

- هاي جۇمە سادىق، بارمۇسلە؟ - توۋىلىدى ئۇ ئىشىكى ئۈچۈق تۇرغان ئامبار تەرهېپكە قاراپ. ئۇنىڭ غاراڭ - غۇرۇڭ ئاۋارى مۇزغا كالتەك ئاتقاندەك ئاڭلىنىپ كەتتى.

- ھە مانا، مانا. سەھەردىلا كېلىپ بولغان دەيمەن مۇدرى، - دېدى جۇمە سادىق قوللىرىنى بىر - بىرسىگە ئۇرۇپ توپىسىنى قېقىپ ئامباردىن چىقىۋاتقاچ.

- قالغانلارنىمۇ چاقىرىڭلار يىغىن ئاچىمەن. جۇمە سادىق بىر - بىرلەپ توۋلاب يىغىن بارلىقنى ئۇقتۇردى. بارات چوڭ، نۇسرەتقىز، مۆمن قارىي، ئەيسا بۇرۇت قاتارلىق كۆپرەتىپ

خادىلىرى هاياتشمايلا ساۋۇتنىڭ ئىشخانىسىغا ھازىر بولدى. مۇدىرىنىڭ چوقۇر يۈزلىرىدىكى يېڭىلا ئورۇلغان بىدە يىلتىزىدەك كۆكىرسىپ تۇرغان ساقال ئىزلىرى تېخىمۇ قارىداب كېتۋاتقانىدەك قىلاتتى. ئۇلار روشەن نارازىلىق ئالامەتلرىنى كۆرۈپ بىر-برىسىگە قاراشقىنجە جىممىدە ئولتۇرۇۋاشاتتى.

— قانداق گەپ بۇ جۇمە سادىق ئاداش، — ساۋۇت قايىناپلا كەتتى، — ھەرقايىسگىلار نىمە ئىش قىلىدىڭلار؟ ئاۋۇ لايىس ئاستىدىكى ئورپىالارنى ئىلگىرىكىدەك جاي- جايىغا پەم بىلەن ئەپلەشتۈرۈپ قويىمای، ئاش ۋاقتى بولغانلار ئوغۇت ئالىمىز دەپ يوپۇرۇلۇپ كەلگىلى تۇرسا قانداق قىلغۇلۇق؟ بەش كۈن ئاۋۇال ئۇقتۇرۇش چاپلاب قويىدۇڭلار «ئىچكى باها» دا ئوغۇت سېتلىلىدۇ دەپ.

ئۇ كۆپراتىپتكىلەرگە مەيلى ئىش تاپىشۇرسۇن، مەيلى ئىشنىڭ نەتىجىسىنى سۈرۈشتۈرسۇن، خوش كەيىپ سۆزلىسىۇن ياكى ئاچىقلاب دوق قىلسۇن «قىزىم ساڭا دەي، كېلىنىم سەن ئائىلا» دېگەندەك، ھەرقانداق گەپنى ئەڭ ئاۋۇال قەدىناس باجىسى جۇمە سادىقىنى باشلايتتى. «گېپىمنى ئاۋۇال باجامغا، قىزىمعا ئۆتكۈزۈلەسەملا، باشقىلارمۇ غىڭ قىلماي ئائىلайдۇ» دەپ ئۇپلايتتى كۆڭلىدە.

— بۇ، ئەمدى، شۇ..... جۇمە سادىق نېمىشىقىكىن گەپ قىلالماي دۇدۇقلاب قالدى.

— بۈگۈن نېمە بولدى سىلىگە هوى، تىلىڭلىنى قۇشقاچ چوقۇۋالغاندەك دۇدۇقلاب كەتتىڭلىيا؟

— بولدى ساۋۇت ئاداش، باجاڭلارغا ئاچىقلانماڭلا، ئەسلىدە جۇمە سادىق، مۆمن قارىي، ئەيسا بۇرۇتلار تۈنۈگۈنلا سىلى ئۆبىلغاندەك رەتلەپ تىزىپ قويىايلى دەپ تۇرۇپتىكەن، مەن قوشۇلماي توختىتىپ قويىدۇم، — دېدى بارات چوڭ ساۋۇتنىڭ كۆزىگە تەمكىن بىر ھالەتتە تىكلىپ تۇرۇپ.

يېقىندىن بېرى ھېچكىم ئۇنىڭغا گەپ قىلغاندا ئىسمىنى ئۇدۇل ئاتاپ باقىغان. «سېكىرتار»، «مۇدىر» دېگەن بۇ «ئۇلغۇ» مەنسەپ نامى گويا ئىمام قۇلىقىغا تەگبىر ئېتىپ قويغان مۇبارەك خاس

ئىسىمدىك سىڭىشىپ، «ساختا» نىڭ ئورنىنى ئالغانىدى. شۇڭا، بۇنداق ئاتاش ساۋۇتقا ئۆزىنى كۆزگە ئىلىمعانىدەك تۈبۈلۈپ كەتتى. ئۇ بارات چوڭنىڭ ئەيمەنەمەي تىكىلىپ قاراشلىرىدا قانداقتۇر بىر مۇددىئاسىنىڭ بارلىقنى پەملىگەندەك بولدى - ده، چرايىسى قوغۇشۇنىڭ رەڭگىنى ئالدى. ئۇ توڭ ئۇزۇم چايىنىڭغا ئادەك غۇچىچىدە تۈرۈلۈپ قالغان قاپاقلىرى ئاستىدىن بارات چوڭغا قادالدى.

— نېمىشقا ئەمدى؟ بۇ ئوغۇتلارنى ساتمايمىزما؟

— ساتمايلى ئاداش، ئىش قىلغان ئىكەنمىز دۇرۇسراق قىلايلى، ھېلىمۇ «بەزبىر سىرلىرىمىزنى ھېچكىم بىلمەيدۇ» دەپ بىر يىلىنىڭيابى دېھقانلىرىمىزنى ئاز قاافتى - سوقتى قىلىمىدقۇق، پەقهت ئۆزىمىزنىڭ مەنپە ئەتنىلا ئويلاپ قېرىنداشلىرىمىزنى، شۇ جاپاكەش دېھقانلىرىمىزنى ئويلىممساقمۇ بولماس، مەن كۆپ ئويلاندىم، ئىلگىرىكى ئىشلىرىمىزغا كۆڭلۈم يېرىم بولدى، ئويلاپ باقىماسىله، بىزمو ئىلگىرى سېرىقتال ياشاپ كەلگەن دېھقان ئىدۇققۇ؟ فاغا جىنىدا قاغنىنىڭ كۆزىنى چوقۇمۇغان يەردە بىز ئىنسان تۇرۇپ ئۆز قۇرمىمىزغا قارا سانىساق بولارمۇ؟ - دېدى بارات چوڭ ئالدىرىمای سۆزلەپ.

ساۋۇتقىنىڭ مېڭىسىدىن تۈتۈن چىقىپ كەتتى. ئۇ ئاچچىقتىن ئوششۇكتە قالغانىدەك غال - غال تىترەپ، مودۇر - چوقۇر، قاراتتۇل چرايى مۇردىدەكلا تاتىرىپ كەتتى. شۇ تاپتا بارات چوڭنى قاتتىقراق گەپ بىلەن ئوبىدان بىر ئەدەپلەپ قويماقچى بولدى - يۇ، لېكىن ئۇنىڭ مجەزىنىڭ چۈس، جاھىلىقىنى ئويلاپ ئىشنى يوغىنتىۋالماي دەپ بىرئاز پەسكويعا چۈشتى.

— سلىنىڭچە بىز ئىشنى دۇرۇس قىلمىغان ئوخشىمايمىزىن بارات چوڭ؟ قىنى ئېيتىپ بېقىڭلا، بىز فايىسبىر دېھقانغا ئۇرۇق، ئوغۇت، يالىتاراقلارىمىزنى زورلاپ ساتتۇق؟ قايىسبىر دېھقاننىڭ زىرائەتلىرى ئۇنەمەي قويدى؟ قايىسبىر دېھقاننىڭ زىرائىتى قۇرۇپ كەتتى؟ - ئۇ يەنە نېمىلەرنىدۇر دېمەكچىدى، كىمۇرۇ بىرسىنىڭ كالتە يوتىلى بىلەن توختاپ قالدى. ئۇ باشقىلار قانداق ئىپادە بىلدۈرەركىن دېگەندەك ئولتۇرغانلارغا بىر - بىرلەپ قاراپ چىقىتى.

جۇمە سادىقىنىڭ قاپىقى تۈرۈلۈپ، چىرايى تۇتۇلغانىسى، لېكىن بارات چوڭىنىڭ گېپىگە ئاچىچقى كەلدىمۇ ياكى باجىسىنىڭ گېپى قۇلىقىغا ياقمىدىمۇ بىلگىلى بولمايتى. نۇسرا تقىز بولسا كىمنىدۇر خىال قىلىۋاتقاندەك بىر نۇقىغا تىكلىگىنىچە ئىپادىسىز ئولتۇراتتى. يېشى 50 لەرگە ئۇلاشقان قارىمۇتۇق، ياغاڭ يۈز مۆمن قارىنى بولسا ناھايىتى ئېھتىياتچان ۋە ياؤاش كىشى بولغاچقا، هەر ئىككىسىنىڭ چىشىغا تېكىپ قويۇشتىن ھەزەر ئەيلىگەندەك يەردەن كۆزىنى ئۆزىمەي ئۆلتۈراتتى. پەقەت ئەيسا بۇرۇتلا بۇرۇتلۇرىنى سىلىغانچە بىرنه رىسە دېگۈسى باردەك، ئورا كۆزلىرىنى بىرده ساۋۇتقا، بىرده بارات چوڭغا يۆتكەپ تۇراتتى.

— راست، بىز زولاب ساتىمىدۇق، ئەمما باشقا جايىدىن 150 كويغا سىپتۈرالغىلى بولىدىغان ئوربىيانى ئالاھىدە «ئىچكى باها» دېگەن چىرابىلىق قالپاقنى كېيدۈرۈپ 140 كويىدىن بەردىق. لېكىن، قەيەرە ئىشلەنگەنلىكىنى، نەدىن كىرگۈزۈلگەنلىكىنى بىلگىلى بولمايدىغان، سۈپەتسىز، ئۆلچەمسىز، قىممىتى 40 يۈهەنگىمۇ يەتمەيدىغان ئاۋۇ لەپاس ئاستىدا دۆۋېلىنىپ ياتقان ئوربىالارغا ئوخشاشلىرىنىمۇ يانداشتۇرۇپ شۇ باھادا ساتىتۇق. «بۇلىنى كۆزدە بەرسىمۇ بولىدۇ» دەپ نېسىگە بېرىش يولى بىلەن دېھقانلىرىمىزنى بويىسىدىن باغلىۋالدىق. پۇتكۈل ئۇمىدىنى ئازىغىنە بېرىدىن چىقىدىغان كۆزلۈك ھوسۇلغا باغلاب، بىر ياز ئېتىزدىن كىرمەيدىغان دېھقاننىڭ تىترەپ تۇرۇپ بەرگەن پۇلغا مۇشۇنداق ئۆلچەمسىز، ساختا ئوغۇتنى سانقىلى كۆكلىمىز ئۆنسىدى. ئەلوەتتە، كۈچسىز ساختا ئوغۇت چېچىلىپ زىرائەتلەرگە زىيان قىلىپ قۇرۇقۇپمۇۋىتەلمىدى ھەم پايدا قىلىپ بولۇقىمۇ ئۆستۈرمىدى. ئەپسۇس! زىرائەت قۇرۇمۇغان بىلەن دېھقانلىرىمىزنىڭ يانچۇقى قۇرۇدى، يۈرۈكى قۇرۇدى. پاتانگىلىرى ئېغىرلىدى. نەچچە يۈز كويلىۋقىن ئوغۇت ئېلىپ چاچىسىمۇ ئۇنىڭ قۇقۇتىنىڭ نەگە كەتكەنلىكىنى، زىرائەتلەرىنىڭ ئايىنماسىلىقىدىكى ھەقىقىي سىرنى بىلەلەمەي، ھوسۇلى كەملەپ كېتىۋاتقان دېھقانلىرىمىز ئوغۇتىمىزدىن گۇمانلىنىپ ھال ئېتىسا، بىرسىگە «دەل ۋاقتىدا چاچماپىسلەر» دەپ، «ئاز چېچىپ قويۇپىسلەر» دەپ، يەنە بىرلىرىگە «ئاپتاپتا چېچىپ قويۇپىسلەر» «سايدە چېچىپ

قویونپىسلەر» دەپ، ئەمدۈرگىلى بولىدىغانلىكى قۇرۇق ئېمىزگۈلەرنى ئاغزىغا كەپلەپ تىقىپ قويىدۇق. ئەمدى يەنە ئۆز قوۋىمىزنى - ئاشۇ ساددا، بىچارە دېھقانلىرىمىزنى «نەگە هەيدىسە شۇ يەرگە ماڭىدىغان قويىدەكلا ياؤاش كۆرۈپ» بوزەك قىلۋەرسە كەمۇ بولماش! ئويلاپ كۆرسەم بۇ جاھاندا ھەققىي ئەر ئۈچۈن ئۆز قوۋىمىنى ئالداش، ئوتقا ئىتتىرىشتنىمۇ ئارتۇق نومۇسىزلىق يوق ئىكەن، - دېدى بارات چوڭ ئەچچە ۋاقتىن بېرى قىلىپ يۈرگەن ئىشلىرىغا پۇشايمان قىلىپ.

- بارات چوڭ توغرا دەيدۇ مۇدير، بىز..... - ئەيسا بۇرۇت ئەمدىلا ئېغىز ئېچىپ تۇرۇۋىدى، ئۆتى يېرىلاي دەپ قالغان ساۋۇت ئورنىدىن چاچراپ تۇرغىنىچە گەپنىڭ بېلىگە تەپتى.

- بولدى بەس، ماڭا دەرس ئۆتىمەن دەپ ئاۋارە بولۇشما! ھەرقايىسىنىڭ كاللىسى قىزىپ قاپتۇ، نېمە ئۇ نومۇسىزلىق - پومۇسىزلىق دېگەن، قىلغانلىرىمىزنىڭ ھەممىسى كۆپراتىپ ئۈچۈن، تېڭى - تەكتىدىن ھەرقايىسىمىزنىڭ جانجىجان مەنپەئەتى ئۈچۈنغو؟ نەچچە ۋاقتىن قويۇن يانچۇقۇڭلىغا نەق - نەق ئانار چىچەكلىرى كىرگەندە گەپ يوق، ئەمدى مەيدەڭلىگە تېپۋاتامدا؟ - ساۋۇتنىڭ چىرايى تېخىمۇ قارىداب كەتتى، - مېنىڭ ئارتۇقچە گەپ تالىشىپ ئولتۇرغۇم يوق، دەرھال ھەركەتكە كېلىپ ئاۋۇ لەپاس ئاستىدىكى ئوغۇتلارنى ئىلگىرىكىدەك بىر قاتارغا ئۇ خىلدىكىدىن، يەنە بىر قاتارغا بۇ خىلدىكىدىن يانداشتۇرۇپ تىزىپ رەتلەپ چىقىپ، دەرھال قولدىن چىقىرىشنىڭ تەيىارلىقىنى قىلىڭلار.

يەنە گەپ قىلىشنىڭ ئورۇنسىزلىقىنى ھېس قىلىشتىمۇ ھەممە جىمىپ كەتتى. ئەيسا بۇرۇتمۇ موللام مۇشۇكىدەك سالپىيىپ قالدى.

- بولدى بەس، بۈگۈندىن باشلاپ مەن بۇ ئىشتا يوق، سالغان مەبلىغىنى ھېسابلاپ قايتۇرۇپ بېرىڭلار، - دېدى بارات چوڭ ئورنىدىن تۇرۇۋىتىپ. تۇرمۇشتا تۈرلۈك ئىشلارنىڭ يۈز بېرىپ تۇرىدىغانلىقى ئۇنىڭغا بۇرۇندىنلا ئايىان. بىراق، ساۋۇتنىڭ بۇ قەدەر ئاچ كۆز، ئىنسابىسىز، غۇرۇرسىزلىقىنى زادىلا ئويلاپ باقىغانىدى، - مېنىڭ نەپسىم ئۇنچۇalamۇ تويمىغۇر ئەمەس، قولۇمدا تىيىننىڭ سۇنۇقى

قالىغان چاڭلاردىمۇ كۆكلۈم توق كۈن ئۆتكۈزگەن، قاقتى - سوقتى
قىلىپ يۈل تاپىسىمۇ كۈنۈم ئۆتۈۋېرىدۇ.

بارات چوڭ نەپەرەتلەك نەزەردە ساۋوتقا تىكلىپ بىر قاراپ قويۇپ،
ئالدى - كەينىگە قارىماي ئىشخانىدىن چىقىپ كەتتى. ساۋوت بارات
چوڭنىڭ بۇنداق قىلىشنى ئەسلا ئويلاپ باقىغان بولسا كېرەك، باشتا
نېمە دېيىشنى بىلمەي چەكچىب قاراپ قالدى، ئاندىن قاپقا拉 چىرايى
بىردىنلا قانسىزاتىغان ئۆپكىدەك قىزىرىپ، بوغۇلۇپ تىترەپ كەتتى.

8

قۇمتاش يىل ئۆرۈلۈپ ماي ئىپى كىرىش بىلەن يېشىل لىباسقا
ئورالدى. ئەتراپتىكى باعباراڭلاردىن يېقىنلاپ قالغان يازنىڭ شەپسى
كېلەتتى. سەھەر ئۇپۇقى ئوتقاشتەك قىزىرىپ، مەھەللە - كوي ئاستا -
ئاستا يورۇشقا باشلىغان، باراقسان ئۆسکەن دەرەخلىرنىڭ پىنھانلىرىدا
تونەپ چىققان قۇشلارنىڭ مۇڭلۇق ناخىسى ئەمدىلا باشلانغان چاغ.
مەھەللە مەسچىتدىن يانغان جامائەت ئاخىرقى باهار پەسىلىگە خاس
ئارامبەخشلىك سالقىن ھاۋادىن ھۇزۇرلانتىغىچە گۇڭۇر-مۇڭۇر بولۇشۇپ
ئۆيلىرىگە قاراپ مېڭىشقانىدى. كەنت كومىتېت قورۇسى ئىچىدىكى
سەگىن تېرىكىنىڭ ئۇچىغا ئۇرىنىتىلغان يۇقرى بېسىملق كاناي ياكىراپ
كەتتى. كانايدىن چىقۇۋاتقان مۇزغا كالتەك ئاتقاندەك غارالىڭ - غۇرۇڭ
ئاواز، شۇنچىلىك يېقىملىق ئاڭلىنىۋاتقان قۇشلارنىڭ نەغمىسىنى يۇتۇپ
كەتتى.

- قۇمتاش كەنتىدىكى بارلىق ئەزالار دىققەت! قۇمتاش كەنتىدىكى
چوڭ - كىچىك، پىشىق - توڭ ھەممە يەن گېپىمگە قۇلاق سېلىڭلار!
يېزىلىق ھۆكۈمەت رەھبەرلىرى ئالدىمىزدىكى ئىككى - ئۈچ كۈن ئىچىدە
كەنتىمىزنىڭ قۇشقاچ ئۇۋىسى ياساش ئەھۋالى توغرۇلۇق تەكشۈرۈش
ئېلىپ بارىدۇ، ھە، تەكشۈرۈش ئېلىپ بارىدۇ! شۇڭا ھازىرغىچە قۇشقاچ
ئۇۋىسى ياساپ بولالىغان ئائىللىھەر بۇگۇندىن قالماي، ھە، بۇگۇندىن
قالماي، قۇشقاچ ئۇۋىسىنى پۇتكۈزىمز، ھە پۇتكۈزىمز.....

کۈنده دېگۈدەك ئاڭلاب تۇرىدىغان مۇنداق قوپال، يېقىمىسىز ئاۋازلارنى بۇ مەھەللەدىكىلەر تولا ئاڭلاب كۆنۈپ قالغان بولسا كېرەك، ھېچكىمەمۇ ھەيران قالىدى. پەرۋامۇ قىلماي كېتىۋېرىشتى.

— ھاي، ھاي جامائەت كانايغا قۇلاق سېلىڭلار، ساۋۇت مۇدرى يوليورق بېرىۋاتىدۇ، ئاڭلاب باقايىلى، قانداق بېڭى ئىشلارنى ئورۇنلاشتۇرىدىكىن؟ — دېدى مەھەللە مەسجىتىگە يېڭىدىن ئىماملىققا بەلگىلەنگەن تۇردى قارىي ياغاق يۈزلىرىنىڭ ئۇ يەر - بۇ يېرىگە ئۆسۈپ چىققان ئۆچكە ساقلىنى سىلاپ تۇرۇپ. كانايدىن ساۋۇتنىڭ ئاۋازى داۋاملىق چىقۇواتاتتى:

— قۇشقاج ئۇۋىسىنى تېخنىكلارغا ياساتماي ئۆزى ياسىۋالغان، بەلگىلەنگەن جايىغا ياسىمىغان پېتىر قۇلأفلام ئاڭلاب تۇرۇش! ئۆزۈڭ بىلگەنچە ياسىۋالغان قۇشقاج ئۇۋۇلىرىنىڭ بىردىك چىقىپ تاشلىنىدۇ، ھە، چىقىپ تاشلىنىدۇ! ھازىرغىچە ئۇييقۇڭنى ئېچىشىمى كۇس ئوسۇرۇپ يېتىۋانقلار ئۇييقۇڭنى ئېچىش، ھە! ئۇييقۇڭنى ئېچىش! كەنتىمىزنىڭ تېخنىك كادىرىنى تېپىپ قۇشقاج ئۇۋىسىنى قايتىدىن ياسىتىپ بولۇش، ھە! ياسىتىپ بولۇش! كىمىكى بۈگۈندىن كېيىن فالسا 300 يۈەن چەرىمانە تۆلەيدۇ، ھە! چەرىمانە تۆلەيدۇ! ماۋە گەپ بولسۇن - ھە! گەپ بولسۇن!

— قانداق گەپ بولۇپ كېتىۋاتىدۇ ئەمدى؟ تېخنىكلار ياسىماي ئۆزى ياسىۋالغان قۇشقاج ئۇۋۇلىرى چىقىلىدۇ دەيدا، مىڭىر جاپادا قىلغان ئەمگىكىمىز بىكار بولامدۇ ئەمدى؟ تېخنىكلارمۇ ئۇۋىنى خام كىسەكتىن ياسايدىغۇ شۇ، — دېدى بىرسى غۇدۇراپ نارازى بولغاندەك.

— لېكىن، ئۆزۈڭلار ياسىۋالغان ئۇۋىغا پۇل تۆلىمەيسىلەر، تېخنىكلار ياسىغانغا 100 يۈەن تۆلەيدىغان گەپ، تېخنىكلارمۇ پۇل تاپىمسا بولمايدۇ. دە؟ — دېدى يۇقىرىقى مەھەللەلىك سالى مەزىن تەنە ئارىلاش.

— 40 دانە خام كىسەك بىلەن بىر سائەتتىلا يۈتكۈزۈپ بولىدىغان قۇشقاج ئۇۋىسى ئۈچۈن 100 يۈەن ئالامدىكەن؟ — ھەيران بولۇپ سورىدى يەنە بىرەيلەن.

— شۇنداق بولمايچۇ، خام كېسەك بولغىنى بىلەن رېییم چۈخەي
جىق كاللا قاتۇرۇپ قۇيغان ئالاھىدە تېخىكىلىق كېسەك ئۇ، ئۇنىڭ
ئۇستىگە قۇشقاچ ئۇۋىسىنى كۈندە ياساپ يۈرمىگەندىكىن پۇرسەتنى
قولدىن بېرىپ قوبسا بولمايدۇ. دە!

— ھېي، مۇشۇ قۇشقاچ دېگەنمۇ تېخىك ياسىغان ئۇۋا بىلەن
ئۆزىمىز ياسىغان ئۇۋىنى بىلۇلامدىغاندۇ؟ ئۆزۈڭ ياسىۋالغان ئۇۋغا
قۇشقاچ ئۇۋىلىمىمايدۇ دەيدا تېخى!

— نېمىگە شۇنچە تالاشقۇلۇق ئەمدى، تەشكىل نېمە دېسە شۇنى
قىلغۇلۇقۇ، ئۇنى - بۇنى دېگەنىڭ نېمە پايدىسى، چاق دېگەنى
چېقىپ، كىمنى بەلگىلسە شۇنىڭغا ياساتساقلابولدىغۇ، - دېدى
تۇردى ئىمام نەسەھەت قىلغاندە.

— شۇنداق قىلىساققۇ تازا بولاتنى ئىمام ئاخۇنۇم، لېكىنzech،
كىچىككىنه ئىشقا 100 يۈەن بېرىسەن دېسە بۇ پۇلنى قانداق قىلىمىز؟
ئۇ ئۇنى دەپ، بۇ بۇنى دەپ بىردىملىك تالاش-تارتىشتن كېيىن
جامائەت تارقىلىپ بىر - بىرلەپ ئۆزىلىرىگە كىرىپ كېتىشتى.
كۈن نەيزە بويى ئۆرلىگەندە بىردىن - ئىككىدىن تالا- تۈزگە
چىقىشقان قۇمتاشلىقلار بىر دەرۋازا بېشىغا چىقۇبلىشىپ ئۇۋا ياساشنى
باشلاۋاتقان تۇردى ئىمامنىڭ دەرۋازىسى ئالدىغا يىغلىشتى، دەرۋازا
ئۇستىدە رېیم چۈخەيمۇ بار ئىدى.

— ۋوي، ھەممىڭلار بۇ يەرگە يىغلىۋېلىپ سىللەرغۇ، ئۆز
ئىشلىرىڭلارنى قىلماي، رېیم تېخىكىنىڭ قولى بىكار بولغۇچە تەبىيارلىق
قىلىپ تەخ بولۇپ تۇرۇشساڭلار بولمايدۇ؟ - دېدى يەردىن ئۇنگەندەكلا
پەيدا بولغان ساۋۇت يىغلىۋالغانلارغا قاراپ، - بۇ يەرده قوزۇقتەك
دىڭگىيپ تۇرغانغا ئىش پۇتمەيدۇ- دە؟

— ئۇغۇ شۇنداق ساۋۇت سېكىرتار، ئەمدى يانچۇقىمىز سەل
بوشراق تۇرىدۇ، شۇڭا رېیم تېخىكىنىڭكىگە ئوخشتىپ ئۆزىمىزلا
ياسىۋالىلىمىكىن دەپ.....

— سېكىرتارنىڭ گېپىنى ئاڭلىمايۋاتامسىلەر؟ بولمايدۇ دېگەندىكىن
بولمايدۇ، ئۇۋا ياساشنىڭمۇ ئۆزىگە تۇشلۇق تېخىكى تەلىپى بار

دەيمەن، — دېدى رېيىم چۈخەي سىرلىقلاشتۇرۇپ. ئەمەلىيەتنە بۇ ئىشنىڭ ھېچقانداق مۇرەككەپلىكى يوق ئىدى.

— نېمىسى تەس بۇ ئىشنىڭ، كۆزنى يۇمۇپ تۇرۇپىمۇ قىلىۋېتىمىز بۇنچىلىك ئىشنى، — دېدى تامىچى ئۇستامىنىڭ كەينىدە ئىشلەپ يۈرگىنىڭ خېلى يىللار بولغان تورسۇن سۈۋاق، — ئۆي سالغاندىنغا تەس ئەمەستۇ؟ ئەنە، ئۆزۈگىلىمۇ قولۇگلىنىڭ ئۈچىدىلا ھاپىلا. شاپىلا يۈتكۈزۈپ، بىر تەرەپتىن ۋەزىپە ئۇرۇنلىساڭلار، يەنە بىر تەرەپتىن چۆنتىكىڭلارنى ئۇگايىلا توملاۋاتىسىلەرغا، مەن يەنلا بۇنىڭدىنما ياخشراق قىلىپ ئۆزۈم ياسوالي.

— قەئىي بولمايدۇ! بېرىلىق ھۆكۈمەتنىڭ ئۇرۇنلىشتۇرۇشى بويىچە بىزنىڭ كەننىڭ قۇشقاقچ ئۇۋېلىرىنى چوقۇم رېيىم تېخنىك ئۆز قولى بىلەن ياساپ چىقىشى كېرەك. ئۇنداق بولماي تەكشۈرۈشە لایاچەتسىز بولۇپ قالسا كىم مەسئۇل بولىدۇ؟! — دېدى ساۋۇت گەپنىڭ بېلىگە تېپىپ. ئۇنىڭ ئاچىقى كەلگەنلىكىنى سەزگەن بىرنەچە يەن جىم بولۇپ قېلىشتى.

— ھە، بارات چوڭ، سىلىمۇ تېخى تۇتۇش قىلماپسىلەرغا ئاداش، سىياسەتنى بىلىپ تۇرۇپ قانداق بولغىنى بۇ ئەمدى؟ — سورىدى ساۋۇت يولىنىڭ نېرىقى چىتىدە ئولتۇرۇپ تاماڭا ئوراۋاتقان بارات چوڭغا يۈزلىنىپ.

— ياساپ بولدۇم سېكىتىار، خېلى كېلىشتۇرۇپ ياسىدىم، بېرىپ كۆرۈپ باقىمىزمۇيا؟ — دېدى بىاياتنىنىڭياقى گەپكە ئارلاشماي ئولتۇرغان بارات چوڭ ئورنىدىن تۇرۇۋېتىپ.

— مەن كۆرمەيمەنغا ئەمسە؟ قەيرگە ياسىدىڭلار ئۇقۇنى؟

— ھە، مۇنداق ئىش، ئۆلۈشكۈن يارمۇھەممەت مەھەللە ئارىلاپ كەپتىكەن، ئۇ «قۇشقاقچ دېگەن ياۋا جانۋار، دائىم ئادەم ئۆتۈپ تۇرىدىغان يەردىن ئۇركۈبدۇ، شۇڭا قۇشقاقچ ئۇۋىسى دېگەننى كۆزدىن يىراق، ئادەم كۆپ بارمايدىغان جايلارغا ياسىغان ياخشى» دېۋىدى، ئۇيلاپ كۆرسەم راست، شۇڭا ئۇۋىنى بېغىمىزنىڭ نېرىقى بۇلۇڭىدىكى تاشلاندۇق سامانلىقنىڭ ئۇستىگە ياساپ قويىدۇم، قېرى ئۈجىمنىڭ

ساییسی ئوبدان چۈشىدىغان ئۇۋا سېلىشقلار مۇۋاپىق جاي ئۇ.

— نېمە دېدىڭلا؟ قۇشقاچنى ياۋا قۇش دېدىڭلەم؟ كىم دەيدۇ قۇشقاچنى ياۋا دەپ، ياۋا قۇش دېگەن چۆل - جەزىرە، جاڭگاللاردا بولما مدۇ، هوپلىمىزدىكى دەرەخلمەركە قونۇپ، توخۇللىرىمىزدىن دان تاللىشىپ، ئەتراپىمىزدا بەھۇزۇر ئۇچۇشۇپ يۈرگەن قۇشقاچلار قانداقلارچە ياۋا قۇش بولىدۇ؟ قۇرۇق گەپنى قويۇپ، قۇشقاچ ئۇۋاسىنى باشقىلارغا ئۇخشاش دەرۋازاڭلارنىڭ بېشىغا، يول تەرەپكە توغرىلاپ ئۇۋا ياسىتىڭلا.

— قايىناب كەتمەڭلا سېكىرتار، قۇشقاچ دېگەن سېپى ئۆزىدىن ياۋا قۇش. ئادەمنىڭ قارىسىنى كۆرسىمۇ ئۇركۈيدىغان قۇشقاچقا 360 كۈن ئادەملەر غىچىرىلىپ ئېچىپ - بىپىپ، كىرىپ - چىقىپ تۇرىدىغان دەرۋازىنىڭ بېشىغا، يەنە كېلىپ يول تەرەپكە توغرىلاپ ئۇۋا ياساپ بەرسەك قۇشقاچ كىرىپ ئۇۋا تۇتارما؟

— نېمىشقا ئۇۋا تۇتىمايدىكەن، قۇشقاچ دېگەن توشۇكلا بولسا ئۇۋا ياساۋىرىدۇ، مەن بىلەن تاقارىشماي، دېگەن يەرگە ئۇۋا ياسىتىڭلا، بولامدۇ؟ — دېدى ساۋۇت تەئەددى بىلەن. بارات چوڭنىڭ ئاچچىقتىن چىرايى تاتىرىپ، كالپۇكلىرى تىترەپ كەتتى.

— بولدى قىلىڭلار، ئارتۇقچە تالاشماڭلا بارات چوڭ، سېكىرتارنىڭ دېگىنى بويىچە ئۇۋا ياسىمامىسلەر، قۇشقاچ ئۇزى كىرمىسە بىز تۇتۇپ سولاب قويارمىزىا، — دېدى بىرسى ئۇنلوڭ ئاۋازدا.

— ياكى بولمسا ئۇۋا ئەتراپىنى سىم تور بىلەن قاشالاپ، شەھەرگە كىرىپ قۇش بازىرىدىن رەڭلىك قۇشقاچتن بىرنەچە جۈپتىن سېتىۋىلىپ كېلىپ سولاب باقامىز، — دېدى يەنە بىرسى ھېجايانىشىچە.

— شاتۇتى باقساقمۇ بولامدۇ سېكىرتار؟ — سورىدى بىر يىگىت كۆزلىرىنى ھەيرانلىق بىلەن قىسىپ.

— بولدى، ۋالاقشىما! كىمئىنى مازاڭ قىلىشىسىن - ھە؟! بۇ مېنىڭ ئىشىمما؟ بىلىپ قويۇش، بۇ يۈقرىنىڭ ئورۇنلاشتۇرۇشى. سىياسىي ۋەزىپە، شۇڭا چوقۇم ۋەزىپىنى ئورۇنلاش لازىم، بولمسا جەرىمانە تۆلەيدىغان گەپ! — ئوتى ئۆلۈغ كەلگەن قازاندەكلا قايىناب

كەتتى ساۋۇت، — ئاۋۇ باغنىڭ بۇلۇڭ - پۇشقاقلىرىغا، ھاجەتخانىنىڭ ئۇستىلىرىگە ياسالغان، ئىزدەپ كىرمىسە كۆرگىلى بولمايدىغان ئۇۋىلارنى دەرھال چېقۇيىتىش!

— شۇنداق ئەپلىك جايغا مىڭبىر جاپادا ياسىغان قۇشقاچ ئۇۋىسىنى چېقۇيىتەمدۇق؟ بولدى، مەن ئۇنىمۇ چاقمايمەن، دەرۋازا بېشىغا يەنە بىرنى سالدۇرۇپ قويىساملا بولمىدىم، — دېدى قويۇق ئۆسکەن بۇرۇقى قارامتۇل چىرايىغا خوب ياراشقان، گەۋدىلىك، تەتۈر ئۇستىخان بىر يىگىت.

— «زىيالىي، قىلغان ئىشى خىيالى» دەپ مەن نېمە دەۋاتىمەن، سەن نېمە دەۋاتىمەن ئاداش، ئۇنى چېقۇيەتمىسىڭ قۇشقاچ شۇ يەرگە ئۇۋا ياسىۋىلىپ دەرۋازا بېشىدىكى ئۇۋا قۇرۇق قالمامدۇ. يەنە دەپ قويىاي، ئۇۋا ئىچىگە ئاز - تولىدىن چاۋار - چاتقال سېلىپ قويۇشنى ئۇنتۇپ قىلىشما، ھەربىر تۆشۈك ئېغىزىغا قۇشقاچ پوقدىن چېچىپ قويۇش! ئۇۋغا قۇشقاچ كىرمىسە تەكشۈرۈشتىن ئۆتكىلى بولمايدىغان گەپ.

— بىزنىڭ مەقتىمىز قۇشقاچقا ئۇۋا ياساپ قۇشقاچنىڭ كۆپىيىشىگە شارائىت ھازىرلاپ بېرىشىمۇ ياكى ۋەزىپە ئورۇنلاپ تەكشۈرۈشتىن ئۇنوش ئۈچۈنمۇ؟ مەن چاقمايمەن دېدىم چاقمايمەن، — يېگىتنىڭ ئۆتى تاشقانىدى.

— ھاي بالام، بولدى ئۇنداق دېمە، سېكىرتار دېگەن كەنتىمىزنىڭ چوڭى، ئۆز كىشىمىز، بىزگە يامانلىق ئويلىمايدۇ، ماڭ بېرىپ سېكىرتارنىڭ دېگىنى بويىچە قىل، — دېدى چىرايدىن قان تەپچىرەپ تۈرىدىغان، ساقال - بۇرۇقىنى رەتلىك ياسىتىۋالغان، شالاڭ چاچلىرى كۆمۈشتەك ئاقارغان، ئېگىز بولىلۇق بۇۋاي يېگىتنىڭ دۆمبىسىدىن ئىتتىرىپ. بۇۋاي ئەسلىي «شۇ كەمگىچە سېكىرتارنىڭ ئاچىقىنى كەلتۈرگەنلەردىن زىيان تارتىمىغىنى يوق، «ئۇيناشماڭ ئەرباب بىلەن، ئەرباب سالۇر ھەر باب بىلەن» دېگەن گەپ بارغۇ دېمە كچى بولۇۋىدى، يەنە بىر كۆتۈلمىگەن ئاۋارىچىلىكىنىڭ چىقىپ قىلىشىدىن ئەنسىرەپ ئىچىگە يۇتۇۋەتتى. ئۇ «پوققا چالما ئاتسا، يۈزگە چاچرايدۇ»

غانلىقىنى ئوبدان بىلەتتى.

تالاش - تارقىش بىرئاز بېسىقىپ، توپلىشىۋالغان كىشىلەر بىردىن، بېرىمىدىن ئۆز ئىشلىرىغا مېگىشقا تەمىشلىۋاتقاندا، يېزىلىق ھۆكۈمەت تەرەپتىن قۇيۇندەك كېلىۋاتقان قارا رەڭلىك بىر سانىانا تۇردى قارىي ئىمامىنىڭ دەرۋازىسىنىڭ ئۇدۇلغا كېلىپ يولنىڭ چىتىگەرەك توختىدى.

- ھە، ساۋۇت سېكىرتار، سىلىمۇ بۇ يەردەكەنسىلە - دە، كەنت ئىشخانىسىدا بىرمۇ ئادەم يوقۇ؟ - دېدى ماشىنىدىن چۈشكەن دولقۇن سالام - سەھەتنىمۇ ئۇنتۇپ سوغۇق بىر تەرىزىدە. كىشىلەر ئۇنىڭ قىش ئاسىمنىدەكلا تۈرۈلگەن، ئىللەقانداقتۇر بىر خىل خاپىلىق ئالامتى چىقىپلا تۇرغان چىرايىغا فاراپ سەل ھەيران بولۇشتى.

- خوش يېزا باشلىقى، تىنچ كەپلا، بۈگۈن كەنت كادىرلىرى ھەممىز بۆلۈنۈپ، مەھەللەيمۇمەھەللە تەكشۈرۈپ، قۇشقاچ ئۆزىسى ياساپ بولالىغان قاشاڭلارغا ھەيدەكچىلىك قىلىۋاتىمىز شۇ، لېكىن بەزبىر قاشاڭ، گەدەنکەشلەر قاش قاڭتۇرۇپ!

- نېمە! قاش قاڭتۇرۇپ؟ قانداق گەپكەن ئۇ قاش قاڭتۇردى دېگەن؟ تېگىدىن ئۆزۈڭلار بوش، كەنتىكىلەر نېمە ئىش قىلىسىلەر قاش قاڭتۇرغانلارنى قاتىق بىر تەرەپ قىلماي.....

- بىزمو شۇ جەرىمانە قويىايلى دېيىشكەن، بىراق شۇ يانچۇقىدا پۇلۇ بولمىغاندىكىن بېزىرىپ تۈرۈۋالسا ئەمەلىيەشتۈرگىلى بولماسىمكىن دەپ.....

- قويۇڭلا ئۇنداق ئۇسۇرۇق گېپىڭلىنى، يانچۇقىدا پۇلۇ بولمىسا ئېغىلىدا مېلى بار، مېلى بولمىسا تېرىيىدىغان بېرىغۇ باردۇ؟ مۇشۇنداق قىلىپ يۈرسەڭلا ۋەزىپىنى قانداق ئۇرۇنلايسىلە، تەكشۈرۈشتىن قانداق ئۆتۈسىلەر؟ ئايلىنىپ كۆرۈپ باقىتم، خېلى كۆپ ئائىلىلەر تېخى ئۇۋا ياساپ بولالماپتۇ.

- ياساشىنぐۇ ياسىغان، لېكىن بەزلىلەر دەرۋازا بېشىغا، يول بويى تەرەپكە ياسىمای بېغىنىڭ بۇلۇڭ - پۇشقاقلارغا، ئادەم كۆرمەيدىغان پىنهان جايىلارغا ياساپ قويۇپتۇ ئەمە سەمۇ پېتىر قۇلاقلار.

- بىز يىغىندا قۇشقاچ ئۆزىسىنى چوقۇم ھەرقايىسى ئائىلىلەرنىڭ

دەرۋازا بېشىنىڭ چوڭ يول بويى تەرىپىگە، كۆزگە چېلىقىپ تۈرىدىغان بېرىگە سېلىشى، تەكشۈرگىلى كەلگەنلەر پىكاپىدىن چۈشىمىسىمۇ يولدا كېتىۋىتىپ ئۇچۇق كۆرەلەيدىغان بولۇشى، ئۇۋىنى چوقۇم بەلگىلەنگەن تېخىنكلار سېلىشى كېرەك دەپ ئېنىق ئورۇنلاشتۇرغانغۇ، سىلەر چۈشەندۈرمىدىڭلارما؟

— چۈشەندۈرمەمدىغان، كانىيىمىز يىرتىلغۇدەك ۋارقىراپ چۈشەندۈردۈق.

— ھەي، قاراڭلار، بىز سېكىرتار بىلەن ئېتىشقىنىمىز بىلەن سۇ ئەسلىدە باشتىنلا لاي ئىكەن ئەمەسمۇ، مانا يېزا باشلىقىمۇ ئۇۋىنى يولدا كېتىۋىتىپ بىمالال كۆرگىلى بولىدىغان ئۇچۇق - يورۇق يەرگە ياساش كېرەك، چوقۇم بەلگىلەنگەن تېخىنكلار ياساش كېرەك دەيدىغۇ ئەنە، رېيىم چۈخەي راستىنلا چوڭامىلار بىلەن شېرىك ئوخشایدۇ جۇمۇ؟ - دېيىشتى ئەتراپتىكىلەر بىر - بىرسىگە كۇسۇرلىشىپ.

— ھەممىسىنىڭ گېپى بىر، مەقىستى شۇ ۋەزىپە ئورۇنلاش، مۇكاپات ئېلىش، رېيىم چۈخەي تاپقان پۇلغا شېرىك بولۇشقا تايىنلىق، - دېدى بىرسى پەس ئاؤزدا.

— ھەي، قاراڭلار، بۈگۈن يېزا باشلىقىنىڭ ئەلپازى يامان تۈرىدۇ، ناهىيەنىڭ ئەمەلدارلىرىدىن تەنقىدكە ئۇچرىدىمۇ - نېمە؟

— ھەرقايسلىرىمىز گەپ بولسا ئۇچۇق دېيىشەيلى - ھە، ئۇچۇق دېيىشەيلى! ھۆيۈپتەك كۈس ئوسۇرۇشۇپ، گېپىڭلارنى تېشىڭلارغا چىقىرماي بويۇڭلاردا قالمىسۇن - ھە، بويۇڭلاردا قالمىسۇن! - ساۋۇت بىرده ئەتراپتىكىلەرگە، بىرده ئۆزىگە مىختەك قادىلىپ تۇرغان يېزا باشلىقىغا قاراپ گېپىنىڭ ئاخىرىنى تاپالماي قالدى.

— بولدى، دەيدىغاننى دەپ بولغاندىكىن تولا ئەزمەڭلىنى ئەزمەي مەن بىلەن مېڭىڭلا، باشقا مەھەللەرنىمۇ كۆرۈپ كېلەيلى، بۈگۈن كەچكىچە ئۇۋىنى پۇتكۈزەلمىگەنلەر بىلەن ئەتە ھېساب - كىتاب قىلىشىمىز.

ئۇلار كىملەردىندر بىزار بولغاندەك ئېغىر پۇشۇلداشقىنىچە ماشىنغا چىقىپ مەھەللەنىڭ غەرب تەرىپىگە قاراپ يول ئالدى.

«خۇدا كۆكلىكىلەرگە ئىنساب بەرگەي ئىلاھىم، پەيلىڭلارنى يامان قىلىمىغايسىلەر، بىزدەك ياۋاش - يۇمىشاق بەندىلەرنىڭمۇ پىكىر - تەلەپلىرىنى ئويلىشىپمۇ باقارسىلەر ئىلاھىم!» دېدى بۇۋاي ئىچىدە توپا - چاڭ توزۇتۇپ كەتكەن پىكاپنىڭ ئارقىسىدىن قارىغانچە غۇدۇرماپ.

- ئەزىزلىنىڭ يېنىدا قاتتىقراق تېگىپ قويىدۇم ساۋۇت سېكىپتار، شۇنداق قىلىمساقدا هەبىۋەڭلا ئاقماي قالىدۇ، سىلىنىڭ گېپىڭلارنى گەپ قىلىش ئۈچۈنلا شۇنداق قىلدىم، - دېدى يېزا باشلىقى يۈزىنگە باشقىدىن كۈلکە يۈگۈرتوپ ئارقىدا ئولتۇرغان ساۋۇتقا قىيا بۇرۇلۇپ.

- يوقسۇ، يېزا باشلىقى، تازا جايىدا بولدى، ئۇ گەدەنەكەشلەرگە ئاز - تولا ئۆزىنى كۆرسىتىپ هەبىۋە قىلىپ قويىمىسىمۇ بولمايدۇ دېسىلە.

- خوش، ئۆز گېپىمىزىگە كېلەيلى، مەن ئەسلى سىلى دېگەن ھېلىقى ياغاچلارنى كۆرۈپ كېلەي دەپ كەلگەن.

- خوش، ئوبىدان، ئەمىسە ئالدىمىزدىكى يول ئېغىزىغا بارغاندا سولغا بۇرۇلایلى، - دېدى ساۋۇت نېمىدىنىدۇر خىچىل بولغاندەك بېشىنى تاتىلاپ تۇرۇپ، - لېكىنiz مەن تېخى تېرىكەلەرگە بەلگە قىلىپ ئۆلگۈرمىگەنىدىم، ھازىرلا بېرىپ ئۆزلىرىگە يارىغانغا بەلگە قىلىپ قويىايلى بولمىسا.

- نېمە ئۇ بەلگە قىلىپ قويىايلى دېگەن، ياغاچنى ئەتىلا كەسىسىمەك بولمايدۇ، مەن سىلىگە دېگەن مۇسا ھاكىم بىلەن توختى مۇدرى ناھىيە بازىرىنىڭ چىتىگىرەك يانداشتۇرۇپ قورۇ - جاي سېلىۋاتىدۇ دەپ، ھازىر ياغاچ چىقارغۇدەك بويىتۇ، ئەتە ياغاچ كېسىدىغانلا كېلىپ ئۆينىڭ ئۆلچىمى بويىچە كەسىمەكچى، سىلى ھە - ھۇ دېپىشىپ بېرىڭلا، كېسىپ پارىلاپ بولغاندىن كېيىن ماشىنا كېلىدۇ، سىلى كۈچ تەشكىللەپ بېسىشىپ بەرسەڭلىلا بولىدۇ.

- ھە، توختايلى، توختايلى، مۇشۇ يەر شۇ، - دېدى ساۋۇت گەپنى بۆلۈپ. ماشىنا يۈلنىڭ چېتىدە توختىدى.

- مانا يۈلنىڭ ئىككى چىتىدىكى مۇشۇ تېرىكەلەردىن كەسىسىك بولىدۇ، - دېدى تەكشى يوغىنات ئاسمان بىلەن بوي تالاشقان، تۈپتۈز

كەتكەن يولغا قويۇق سايە تاشلاپ تۈرغان سۇۋادان تېرەكلەرنى كۆرسىتىپ.

— تازا كېسىمگە كەپتۈ مانا، ماڭىمۇ ئازراق ياغاچ لازىم جۇمۇ، سەمىڭلىدە بولسۇن.

— ئوبدان، ئوبدان، ياغاچ دېگەن سىلىدىن ئابلانسۇن، ئۇنىمۇ ئەتە كەستۈرۈپ قويامدىم؟

— ياق، ياق. ھە راست، ئۆتكەندە قانچە ئائىلگە يەر تەۋەشكە چىداملىق ئۆي سېلىش پىلانى تۈزگەن ئىدىگىلا؟

— 20 ئائىلگە يېزا باشلىقى، ھەرسىر ئائىلگە 20 تۈپتن ياغاچ بېرىمىز دەپ 400 تۈپ ياغاچنى كېسىشكە ئورمان يۇنكىتىدىن ئىجازەتىنامە ئېلىپ تەبىyar قىلىپ بولغان.

— بىر ئائىلگە 15 تۈپ ياغاچ بەرسەڭلا يېتىمەدۇ؟
— يېتىپ ئېشىپ قالىدۇ يېزا باشلىقى.

— ياخشى، ئۇنداق بولسا 20 ئائىلگە 15 تۈپتن ھېسابلاپ 300 تۈپنى تارقىتىپ بېرىڭلا، قالغان 100 تۈپنىڭ 40 تۈپى مۇسا ھاكىمغا، 40 تۈپى توختى مۇدىرغا بولسۇن، 20 تۈپنى ماڭا قالدۇرۇپ قويۇڭلا. ھېساباتىنى ئۆزۈڭلا مۇۋاپىق توغرىلاپ قويارسىلە، مۇشۇنداق قىلساق سلىنىڭچە.....

— مۇشۇنداق قىلایلى، ھېساباتىنى «يەر تەۋەشكە چىداملىق ئۆي قۇرۇلۇشى ياردەم مەبلغى» ھېساباتىدا چانىمۇدەك بىر تەرەب قىلىۋەتسەك ھىچ ئىش چىقمايدۇ، خاتىرچەم بولسلا يېزا باشلىقى.

— تەۋەيىڭلاردا ئۆي سېلىپ ئولتۇرۇۋاتقان شەھەلىكەردىن يىغۇرالغان «پارچە-پۇرات» پۇللاردىن قانچىلىك بار؟

— ئىككى يىلدىن بېرى يىغۇرالغان پۇل 8000 كويىدىن كۆپرەك، تېخى بىر تىيىنى ئىشلىتىپ باقىمىدۇق.

— ياخشى، كېيدۈرۈشكە بولىدىغان قالپاقلارنىڭ ھەممىسىنى كېيدۈرۈپ، ئالىدىغان پۇلنى يەنە ئازراق كۆپەيتىڭلار، بۇ يىل يىل ئاخىرىدا بىرنە چىمىز ئىچكىرىگە ساياھەتكە بارماقچى، قاراپ تۇرساڭلىمۇ بولماس.

- چاتاق يوق، يېزا باشلىقى، دېگەنلىرىدەك قىلىمەن.
- سىلىنىڭ شۇ يېرىڭىلىنى دەيمەن ئەمەسمۇ؟ ئاددىي ئادەم ئەمەس جۇمۇ سىلى، كىشىنىڭ ئاچقان يېرىگە بارىسلە. دە! ئىشلار شۇنداق بولسۇن ئەمسە، چۈش بولايمۇ دەپ قاپتۇ، بىر يەركە بېرىپ توخۇ شورىسى ئىچىپ كەلمەيمىزمو؟
- مەنمۇ شۇنداق ئويلاپ تۇرغان يېزا باشلىقى، هويلىدا سىلى ئۇچۇنلا ئاتاپ بېقىپ قويغان ئىككى تال خوراز بار ئىدى، تازا سەمرىدى، غاچ-غۇچلا شۇنى.....
- ياق، ياق، بواڭۇن مەن مېھمان قىلىمەن، شۇ تاپتا ئۆيىمەھەللەدىكى بىرسىنىڭ ئۆيىدە بىزنى ساقلاۋاتىدۇ، قېنى ماڭايلى ئەمسە.

9

ئاخىرقى كۈز مەزگىلى بولۇشغا قارىماي، يېزا يولىنىڭ ئىككى قاسىنقدىكى بواڭ-باراقسان دەرەخلەر يېشىل لىباسىنى سېلىشقا ئۆلگۈرمىگەندى. ئار GAMCABA بويى ئۆرلىگەن قۇياشنىڭ نۇرى دەرەخلەر ئارىسىنى تېشىپ ئۆتۈپ يول يۈزىدە ئاجايىپ شەكىللەرنى ھاسىل قىلغانىدى. ئاق رەڭلىك «كالا بېشى» مارکىلىق دالا ماشىنىسى بىر خىل رىتمىدا قۇمدوّۋە يېزىسى تەرەپكە قاراپ كېتىۋاتاتى. ماشىندا شوپۇر ۋە شوپۇرغا يانداش ئورۇندا ئولتۇرۇپ، ماشىنا ئەينىكىنى تولۇق چۈشۈرۈپ، يېزىنىڭ يېراقتن قارىغاندا گويا خوتەنىڭ رەڭدار گىلىمىدەك كۆرۈنىدىغان كۈز مەنزىرىسىگە ھەۋە سلىنىپ قارىغىنچە نېمىنىدۇر خىيال قىلىپ كېلىۋاتقان 45 ياشلاردىكى، چوڭ كۆزلىرىدىن نۇر چاقنىپ تۇرىدىغان ئەخىمەت ھاكىمدىن باشقۇ ئادەم يوق ئىدى. تېخى يېقىندىلا بۇ ناھىيەگە ھاكىم بولۇپ سايلانغان بۇ كېلىشكەن كىشىنىڭ قۇمدوّۋە يېزىسى تەۋەسىگە تۈنجى قېتىم ئۆزى يالغۇز قەددەم بېسىشى ئىدى.

— ئاۋۇ ئالدىمىزدا كۆرۈنگەن كۆل بويىدىكى سۆگەت سايىسغا

بېرىپ ماشىنى توخىتىڭ، — دېدى تؤيوقسزلا شوپۇرغا قاراپ ھاكىم.
— ئۇدۇل قۇمدۇۋە يېزىلىق ھۆكۈمەتكە بارىمىز دېگەنتىلىغۇ؟ —
شوپۇر ماشىنى توخىتىۋىتىپ ئەجەبلەنگەندەك سورىدى، — بۇ
مەھەللەدە كۆرۈشۈپ ماڭىدىغان ئۇرۇق. — تۇغقانلىرى بارمۇيا؟

— ئۇرۇق. — تۇغقانلىرىمۇ يوق، كېلىۋىتىپ تۇرۇپلا مۇشۇ مەھەللەنى
تەپسىلىرىك كۆرۈپ باققۇم، ئۇچرىغانلاردىن بەزى مەسىلىلەرنى سوراپ
بىلىپ باققۇم كېلىپ قالدى، ئەھۋال راستىنلا دېقانلار ئىنكاس
قىلغاندەكمۇ. — يوق؟ كۆزىتىپ باقمامىدىم، يېزىلىق ھۆكۈمەتكە
كېچىكپەك بارساقىمۇ بولۇۋېرىدۇ.

— يېزىلىق ھۆكۈمەتتىكىلەر ئۆزلىرىنىڭ كېلىدىغانلىقىدىن
خەۋەرسىز، شۇڭا سىرتلارغا چىقىپ كېتەرمىكن دەيمىنا؟
— ھېچ ۋەقەسى يوق، ئۇلار چىقىپ كەتسىمۇ ئۆزاققا كەتمەيدۇ،
كىم بىلىدۇ، يېقىن ئەتراپلاردا ئۇچرىشىپ قالىمىزمۇ تېخى، سىز مۇشۇ
سوڭەت سايىسىدە ئۇلتۇرۇپ بېلىقىڭىزنى تۇتقاچ ساقلاپ تۇرۇڭ، مەن
مەھەللەرنى بىر ئارىلاپ كېلىي.

ھاكىم ماشىنىدىن چۈشۈپ تەخىنەن 200 مېترچە ماڭغاندىن
كېيىن، يېزا يولىنىڭ ئۇڭ تەرىپىدىن غەربىكە قاراپ ئىچكىرىلەپ
بارىدىغان مەھەللە يولىغا فايىرلىدى. بۇ خېلى بۇرۇنلا يېڭى مەھەللە
قۇرۇش پىلانى بويىچە ئېلىنغان يول بولۇپ، ئىلگىرى ئىككى تەرىپىگە
بىر. بىرىگە تۇتاشتۇرۇپ كېسەك ئۆيەر سېلىنغان كۆجۈم مەھەللە
ئىدى. مانا ئەمدى نۆۋەتتىكى سوتىسيالىستىك يېڭى يېزا بەريا قىلىش
چاقرىقىنىڭ تەلىپى بويىچە كۆپ قىسىم كېسەك ئۆيەر چېقىلىپ،
ئورۇنغا خىش. — بېتون قۇرۇلمىلىق ياكى ياغاج جارا قۇرۇلمىلىق يەر
تەۋەرەشكە چىداملىق ئۆلچەملىك، مۇستەھكمەم، ئازادە، يورۇق ئۆيەر
سېلىنغان، ئۇ يەر، بۇ يەردە غېرىبسىنىپ تۇرغان ساناقلىقلار كېسەك
ئۆيەرنى ھېسابقا ئالىغاندا يولىنىڭ ئىككى تەرىپىدىكى تاملار خىش
بىلەن تۈپتۈز قوپۇرۇلۇپ تۇتاشتۇرۇلغان، يىراققىن قارىغاندا شۇنچىلىك
رەتلىك، چىراپلىق كۆرۈنىدىغان، ئىسمى — جىسىمغا ماس يېڭى
مەھەللەگە ئايلانغاندى. بۇ خىل گۈزەللەك دەسلەپتە ھاكىمنى ئۆزىگە

خېلىلا جەلپ قىلىۋالدى. مەھەللەگە ئىچىرىلەپ كىرگەنسىرى، شۇنچە
ھەشم - دەرمىن سېلىنغان ئۆيلەرنىڭ بىر قىسىمغا تېخىچە
كىشىلەرنىڭ كۆچۈپ كىرمىگەنلىكىنى، بىرقىسىنىڭ دەرۋازىسغا
نېمىشىقدۇر يوغان قولۇپ سېلىنىپ تاقاپ قويۇلغانلىقنى كۆرگىنىدە
قىسىم تاملارنىڭ يېرىم يولدا توختىتىپ قويۇلغانلىقنى كۆرگىنىدە
چىرايى بىردىنلا بۇلۇنلۇق ئاسماندەك تۆتۈلۈشقا باشلىدى. ئەجەب ئىش،
ئۆيلەر مەزمۇت، كۆركەم، يورۇق قىلىپ سېلىنىپ مۇھىت يېڭىلىنىتىۋ،
بىر قىسىم ئۆيلەرگە نېمىشقا ئادەم كۆچۈپ كىرمىدى؟ ئۆيلەر نېمىشقا
تاقاپ تۇرىدۇ؟ قۇرۇلۇش نېمىشقا يېرىم يولدا توختاپ قالدى؟ بىرەر
مەسىلە بارمۇ - قانداق؟ ھاكىم تەئەججۇزىلۇڭ خىالالارغا ئەسىر بولۇپ
ئەتراپىنى كۆزىتىپ كېتۈاتقىنىدا، ئالدى تەرمەپتە بىر هوپلىنىڭ قەلەي
دەرۋازىسى داراڭلاپ ئېچىلدى. 70 - 75 ياشلار چامىسىدىكى،
سوزۇنچاق يۈزلىرىنى هايات قىسىمەتلەرنىڭ يول - يول ئىزمالرى
قاپلىغان بىر بۇۋاي هوپلىدىن چىقىتى ۋە ئالدىراپ - تېنەپ دەرۋازىنى
داراڭلىتىپ يىاپتى - دە، يوغان قولۇپىنى سېلىپ كۆچەپ تارتىپ
كۆرگەندىن كېيىن خاتىرجمە بولغاندەك يول تەرمەپكە بۇرۇلدى. بۇۋاي
شالاڭلاشقان چاچ-ساقاللىرىنىڭ فاردەك توزۇپ تۇرغانلىقىغا باقماي
خېلى تېتىك، بەردەم كۆرۈنەتتى.

- ئەسسالامۇ ئەلەيکوم بۇۋا، تىنج - ئامان تۇردىلىمۇ؟ ئېتىزلىققا
ماڭغان ئوخشىماملا؟ - دېگىنچە چوڭ - چوڭ قەدەم تاشلاپ ئالدىغا
كەلدى ھاكىم.

- ۋەئەلەيکۆم ئەسسالام، ئاللانىڭ رەھمىتى بىلەن مۇشۇنچىلىك
تۇرۇۋاتىمىز ئۆكام، ئۆزىڭىزىمۇ تىنج تۇرۇپسىز، شەھەردىن چىقىان
ئوخشىمامسىز؟

- شۇنداق، يېرىنىڭ كۆز مەنزىرىسىنى كۆرۈپ كېلەي دەپ.

- ئوبدان بويىتۇ، ھازىر سەھرا دېگەننىڭ تازا ئوبدان پەيتى،
ھە، بىرەر ئۇرۇق - تۇغقانلىرىڭىز بارمۇ بۇ مەھەللەسىدە؟ مەن ئىلگىرىلەردى
ئەجەب كۆرگەندەك قىلىمايمەنغا سىزنى؟

- ئۇرۇق - تۇغقانغا يوق، كىچىك چاغلىرىمدا كېلىپ باققانچە

ئۈزاق بولدى كېلىپ باقىمىغلى، شۇڭا كۆرمىگەن بولۇشلىرى مۇمكىن، لېكىن مانا هازىر بىر ئۇبدان پاراڭلاشىۋاتىمىزغۇ، بىر كۆرۈشكەن تۇنۇش، ئىككى كۆرۈشكەن تۇغقان دەپتىكەن، تۇغقان بولۇپ قالساقامۇ ئەجەب ئەممەس. بىردهم - يېرىمىدەم پاراڭلاشىراق بولارمۇ؟ ياكى ئىشلىرى ئالدىرىشىمۇيا؟

- يوقسو ئۆكام، ئۆچۈق - يورۇق كىشكەنسىز، مەنمۇ پاراڭ خۇمار ئادەم، قاراڭ ئۆكام، يېزا دېگەننىڭ بايرام - شىنچىسى يوق، تەتلىي ھەم يوق، دېھقاننىڭ ئىشى دېگەن ئۆلگەندە تۆگەيدىغان گەپ، ئالدىرىساقمۇ، ئالدىرىساقمۇ يەنلا ئۆز بولى بىلەن مېڭىۋېرىدۇ. خوش، ئۆبۈمگە باشلاپ ئازادە ئولتۇرۇپ پاراڭلاشىراق بەلەن بولاتتى، بىراق راست گەپنى قىلسام ئۆبۈم سەل بىسەرمجان، چاي - پاي قۇيغۇدەك شارائىتمى يوق، شۇڭا.....

- ھېچقىسى يوق بۇۋا، مەقسەت يەپ ئىچىش بولىغاندىكىن، چاي - پاي دېگەننىڭ كارى چاغلىق، قارىسام يول ئۆستىدە ئولتۇرۇپ پاراڭلاشىقدەك مۇۋاپىق يەرمۇ يوقتەك قىلىدۇ، ئاۋۇال دەرۋازىلىرىنى ئاچىسلا، هوپىلدا ھاۋالىق ئولتۇرۇپ پاراڭلاشىراق ياخشى ئەمەسمۇ؟

- بۇ، بۇ..... ئەستا، سەت بولىدىغان بولدى، بولمسا ئاۋۇ ئالدىمىزدىكى ئۆي ئوتتۇرانچى ئوغلومنىڭ ئۆيى شۇ ئۆيگە كىرىپلا.....
- بولدى بۇۋا، ئۇلارنى بىسەرمجان قىلمايلى، يەنلا سىلىنىڭ هوپىلدا پاراڭلاشقىنىمىز تۈزۈك، بولمسا ئۆچۈق - يورۇق پاراڭلاشىمالماي قالىمىز دەيمەن.

- بۇپتۇ ئەممىسە، ئەيىبىكە بۇيرۇمامسىز - ھە، ئۆكام.....
- ياقەي، نېمىدەپ ئەيىبىكە بۇيرۇغۇدەكەن، ئارتۇقچە ئوپىلىنىپ قالىمىسلا، مەنمۇ دېھقان بالىسى ئەمەسمۇ.

دەرۋازا شۇنچە ئاۋايلاب ئاچقانغا قارىمای ئاجايىپ بىر خىل يېقىمىسىز ئېچىلدى.

- نېمانچە قوپال ئېچىلدۇ بۇ دەرۋازا؟ - ھېرالىق ئىلکىدە سورىدى ھاكم هوپىلغا قەددەم ئېلىۋېتىپ، - ئۇڭشاپ قوبىسلا بولىمادۇ؟
- ئۇڭشايمەن دەپ خېلى ئېيتىشىپ كۆردۈم ئۆكام، لېكىن ئەرزان

مالىئىڭ شورپىسى يىوق دېگەندەك، ئوڭشايمەن دېگەنچە تېخىمۇ قۇپاللىشىپ كەتتى.

— ئىشلەتكەن قەلەي بەك نېپزىمۇ - قانداق؟ ھامان ياساتقاندىكىن قېلىنراق قەلەيدە ياساتقان بولسىلىمۇ بۈپىتكەن؟ - دېدى ھاکىم دەرۋازىغا سىچىلاب قارىغاج.

— نەدىمۇ ئۆزىمىز ياسىتىمىز ئۆكام، كەنت كومىتېتى ھەممە ئائىلىنىڭ دەرۋازىسى ئۇخشاش بولۇشى لازىم دەپ بەلگىلىمە چىقاردى دەگە، شۇنىڭ بىلەن كەنت يار - يۆلەك مەبلغىدىن ھەربىر دەرۋازىغا 1000 يۈەن تولۇقلاب بېرىدىغان، ئۆزىمىز 1000 يۈەندىن پۇل چىرقىپ كەنتكە تاپشۇرىدىغان بولۇدق، پۇل تەخ بولغاندىن كېيىن قۇرۇقۇشنى ھۆددىگە ئالغان يېزا ھەمكارلىق كۆپرەتىپنىڭ قۇرۇقۇش ئەترىتىگە ئۆتكۈزۈپ بەردى، شۇلار بىر تۇتاش ياساتقان دەرۋازىلار بۇ.

— مۇنداق دېسلىه، دېمەك 2000 يۈەنلىك دەرۋازا دېسلىه؟

— شۇنداق، لېكىن 2000 يۈەن پۇلنى قولىمىزغا بەرگەن بولسا ئالامەت يۇختا دەرۋازا ياسىتىوالغان بولاتتۇق دەگە، بۇ خىل شاكال دەرۋازىنى ئەڭ كۆپ بولغاندىمۇ 800 يۈەنگە ياساتقىلى بولىدۇ دەيدىغۇ. ھوبىلا ئىچىدە خىش، ياغاج - تاش دېگەندەك ئۆشىشاق - چۈشىشكە قۇرۇقۇش ماتېرىياللىرى قالايمىقان چېچىلىپ ياتاتى، ئولتۇرغۇنۇدەك ئۇرۇنمى يوق ئىدى. ھاکىم نەزەرنى دەرۋازىغا يانداش سېلىنىپ يېڭىلا پۇتکۈزۈلگەن بىر ئېغىزلىق خىش ئۆيگە، ئۇنىڭ پۇتكەن ئۆمىغا يانداش يول تەرمەپتىكى توختىتىپ قويۇلغان چالا ئۆيگە، ئۇنىڭ پۇتكەن تېمىغا ئۇلماپلا يول ياقلىتىپ ئېگىز قويۇرۇلغان خىش تامنىڭ ئارقىسىدا قېرىپ ھالىدىن كەتكەن، باققۇچىسى يوق دۈمچەك بۇۋايىدەك غېرىبىسىنىپ تۇرغان قىڭىز - قىيسق، پاكار كېسەك تاملارغا ئاغدۇرغىنىدا كۆزلىرىگە ئىشەنمە يلا قالدى. قىزىلمۇج چايىنۇالغاندەك ئىچى ئېچىشىپ كەتتى. «بۇ كەنتكە چوشۇرۇپ بېرىلگەن يەر تەۋەشكە چىداملىق ئۆي قۇرۇقۇش ياردەم مەبلغى ئۆز جايىغا ئەمەلىيەشمىدىمۇ - قانداق؟ دېگەن خىيال غىل - پاللا كۆكۈل ئېكرانىدىن ئۆتكەندەك بولدى.

— بۇ ئۆيىنى تېبىخچە پۈتكۈزۈپ بولالماپلىغۇ بۇۋا، ماۋۇ كونا تاملارنىمۇ چېقىۋەتىمەپلا.

— كىمنىڭ بالدۇرراق پۈتكۈزۈۋالغۇسى يوق دەيسىز ئۆكام، ئىقتىساد كەمچىللەك قىلىپ قېلىۋاتىدۇ، سىز بىلمسىنگىز كېرەك، كەنتىمىز سۈبىي قىس، يېرى ئاز ھەم قورغاناق نامرات بىر كەنت، شۇڭا بۇ يۈرتىتا دېھقانچىلىققا تايىنپلا باي بولغىلى بولمايدىكەن، يەر تېرىپ قورساقنىغۇ باقتوقۇ، ئاز - تولا ئېشىنچا ئاشلىقىمىزنى سېتىپ بېرىپ باشقىلارنىمۇ ئاج قويىمىدۇق، باشقىلار قولىمىزنى تۇتسا توپا بولسىمۇ يۇقۇپ تۈرىدۇ، مۇشۇ شور تۈپراققا قانچىلىغان بەرددەم يىگىتلەرىمىزنىڭ قان - تەرى سىئىپ، بېلى يادەك ئېگىلدى، لېكىن قانچە قىلىسىمۇ چاپان تىزدىن ئاشمىدى. شۇڭا، بىر قىسىملەرىمىز مۇشۇنداق ئۆپلىرىمىزنى يېڭىلاب بولالماي ئاۋارە. پارتىيەنىڭ سىياسىتى بەك ياخشى، يەر تەۋەرەشكە چىداملىق ئۆي قۇرۇلۇشىغا نۇرغۇن مەبلەغمۇ ئاچرىتىپتۇ، كەنت كادىرلىرىمىز، ئۇلارنىڭ ئۇرۇق - تۇغقانلىرى، يەنە ئاز - تولا قولىدا بار بىر قىسىم دېھقانلىرىمىز مەبلەغنىڭ يېرىمىنى دېگۈدەك ئۆز يېنىدىن چىقىرىپ، ئۆپلىرىنى راۋۇرۇس قىلىپ پۈتكۈزۈۋالدى بولمىسا. ھۆكۈمەتنىڭ ياردەم مەبلىغىمۇ شۇلارغا ياراشتى، — بۇۋاي ئېغىر بىر ئۇھ تارتىپ قوپۇپ گېپىنى توختاتتى ۋە ھاكىمنىڭ خاتىرسىگە بىرنېمىلەرنى يېزىۋاتقانلىقىنى كۆرۈپ تۈپۈقىسىز بىر ئىش ئېسىگە كېلىپ ھودۇقۇپ قالدى، — ئەستاتىغۇرۇللا ما ئىشنى، مەن تەپسىلىي سۈرۈشتۈرمەيلا ئالدىراپ - تېنەپ ئۇنى - بۇنى دەپ كېتىپتىمەن ئەمەسمۇ، سىز ناھىيەدىن تەكشۈرۈشكە چىققان باشلىق بولۇپ قالماڭ يەنە؟

— ياقەي، مەن تەكشۈرۈشكە چىققان كادىر ئەمەس، خاتىرجەم بولسلا، بىر كىم سلىگە تەكشۈرۈش گۇرۇپىسى چىقىدۇ دېگەنمىدى؟

— ئىككى كۈنىنىڭ ئالدىدا كەنت كومىتىدا يىعىن ئېچىپ پات ئارىدا ناھىيەدىن تەكشۈرۈش گۇرۇپىسى چىقىشى مۇمكىن، يېڭى ئۆيىنى پۈتكۈزۈلمىگەنلەر، كۆچۈپ بولالىغانلار ھېزى بولۇڭلار، تەكشۈرۈش گۇرۇپىسى كەلگەنلىكىنى ئۇققان ھامان ئىمکانبار دەرۋازىنى مەھكەم

تافاپ ئېتىز-ئېرىققا چىقىپ كېتىگلار دەپ ئۇقتۇرغان.

— ھە، شۇنداقمۇ؟ دېمەك ئۆيىنى يۈتكۈزەلمىگەنلەر، كۆچۈپ بولالىغانلار خېلى باركەن- دە؟ — سورىدى ھاكم تەئەججۇپلىنىپ، ئۇ قولۇپ سېلىنغان دەرۋازىلارنىڭ سىرىنى بىلگەندەك بولدى.

— بار، خېلى بار. بىر قىسىم دېھقانلارنىڭ قولىمىز قىسىراق ئەمەسمۇ.

ھاكم بۇۋايىنىڭ مۇشۇ گەپنى دېگەن چاغدىكى سەممىيلىكىنى، بارغانسېرى غەمكىنلىشىپ كېتۈۋانقان، ئاچىقق ھەسرەتنىڭ ئالامەتلەرى بىلىنىپ تۇرغان پۇرلەشكەن چىرايدىن سەزگەن بولسا كېرەك، خاتىرسىنى يانچۇقغا سېلىپ بۇۋايىنىڭ قولىنى مەھكەم توتتى. بۇ سەممىي، جاپاکەش بۇۋايغا چوڭقۇر ھۆرمەت بىلەن تىكىلدى. ئۇنىڭغا ئەمدى باشقا ئائىلىلىكەرنى كۆرۈشمۇ بەهاجەتتەك قىلاتتى.

— كەنتىگلاردىكى بەزبىر نامۇۋاپىق ئىشلارنى يېزىلىق ھۆكۈمەتتىكىلەر بىلەمدۇ؟ ئۇلارغا ئىنكااس قىلىپ باقىتىگلارمۇ؟ — سورىدى ھاكم ئىچكىرىلەپەك ئىنگىلەش مەقسىتىدە.

— نېمىسىنى دەيىسز، ئىنكااس قىلدۇق، بىر ئەمەس نەچچە قېتىم ۋە كىل ئەۋەتىپ ئىنكااس قىلدۇق. ئۇلارمۇ بۇ ئىشلارنىڭ قائىدە - تۈرۈمگە خىلاپ ئىكەنلىكىنى ھېس قىلمامدا، ھېس قىلىسىمۇ كۆز ئالدىكى كىچىككىنه مەنپەتتىن كېچىشكە جۈرۈت قىلالىمادۇ ياكى يۇقىرىنىڭ تەنقىدىدىن قورقامدا، ئىشقىلىپ، مەسىلىدىن ئۆزىنى فاچۇردا، مەسىئۇلىيەتنى سۈرۈشتۈرمەيدۇ. بارچە دەردى يەنسلا بىز دېھقانلار ئىچىمىزگە يۇتۇپ يۈرۈۋېرىدىغان گەپ.

ھاكم ئۆزىنى گۇناھكاردەك ھېس قىلىپ قالدى، بۇۋايغا نېمىدەپ تەسەللى بېرىشنى بىلەلمەي ۋۇجۇدى تىترەپ يۈرىكى ئاغقاندەك بولدى. خىال ئېكراىدىن «چۈشەندىم، قارىغاندا دېھقانلارنىڭ پىكىر قىلماي سۈكۈتتە تۇرغىنى ئاساسىي قاتلامنىڭ بەلگىلىملىرىگە رازى بولغانلىقى ئەمەس ئىكەن؛ يېزا - كەنت ئەمەلدارلىرىغا ئىگىلىپ سalam بەرگىنىمۇ ھۆرمەتلىگەنلىكى ئەمەس، بەلكى ئامالسىزلىقىدىن ئىكەن، ئۇيلىماپتىمەن» دېگەنلەر تىزىلىپ ئوتتى. ئۇ يېنىدا بىر بۇۋايىنىڭ

بارلىقىنىمۇ ئۇنۇپ قالغاندەك سۈكۈتكە باتقانىدى.

— بۇۋا، بۇۋا! چاپسان بول، ئالمىلىق باغقا بارايلى، كادىرلار توپا ئىتتىرىدىغان تىراكتور بىلەن ئالمىلىرىمىزنى قومۇرۇۋېتىمىز دەيدۇ. ئاتام ئۇنىمىغانلىقى بىر باشلىق تىللاپ كەتتى، ساقچى چاقىرىمەن دەيدۇ تېخى. ئانام يىغلاپ سىنى چاقىرىپ كەل دېگەن..... — هاسىراپ -
ھۆمەدەپ يۈگۈرگەنچە كىرگەن 10 ياشلار ئەتراپىدىكى ئۇرۇق، قارا قۇمچاق بالىنىڭ بىر تىنىقىدىلا چۈگۈلۈدەپ تۈگەتكەن گېپىدىن ئۇلار دەرھال ئىسىگە كېلىپ بىر-بىرسىگە قاراشقىنىچە بىر دەقىقە تۇرۇپ قېلىشتى. ھاكم «نىمە گەپ ئەمدى بۇ» دېگەندەك سوئال نەزەردە بۇۋايغا قارىدى.

— يېزىدىن كادىرلار كەلگەن چېغى، نەچچە كۈنىنىڭ ئالدىدا ئالمىلىق، نەشپۇتلۇك، شاپتۇللۇق باغلارنى بۇزۇپ، ئۇرۇنغا بىر تۇتاش چىلانلىق باغ بەرپا قىلىمىز دەپ ئۇقتۇرغان، تېخى بولۇق مېۋىگە كىرگىلى ئىككى يىل بولغان يېڭى كۆچەتلەر ئىدى ئەمەسمۇ، نەچچە يىل جاپاسىنى تارتىپ ئەمدى راھىتنى كۆرەرمىز دېگەندە..... ھەي ئىستىت، ھەي ئىستىت..... خورسەنغان حالدا ساقىلىنى سىلىدى بۇۋاي، — ئادەمنى جاق تويىدۇرۇۋاتىسىدۇ بۇ يېزىنىڭ يەرلىك سىياستى، خاپا بولمايسىز ئۆكام، سىزگە ھەمراھ بولالمايدىغان بولدۇم، مەن تېزىرەك باغقا باراي، ئۇغلۇم ياشلىق قىلىپ ئىش تېرىپ قويمىسۇن.
— جۇرسىلە، مەنمۇ بىرگە بېرىپ زادى نىمە ئىشلىقىنى كۆرۈپ باقاي.

ئۇلار يېڭى مەھەللىنىڭ ئاياغ تەرىپىگىرەك توغرا كېلىدىغان، بىر چېتى ئىلگىرىكى كونا مەھەللىگە، يەنە بىر چېتى كەڭ كەتكەن سالا ئېتىزلارغا تۇتىشىدىغان باغياراڭلىققا يېتىپ كەلدى. بۇ باغلارنىڭ ئۇرۇنى ئىلگىرى مۇشۇ كەننىڭ بىرىنچى دەرىجىلىك تېرىلغۇ يەرلىرى ئىدى. يەتنە يىلىنىڭ ئالدىدا قۇمدۇوه يېزىلىق ھۆكۈمەت بىر يۈرۈش يەرلىك بەلگىلىمەرنى چىقىرىپ يېزا بويىچە يائاقلىق باغ بەرپا قىلغانىدى. ئۈچ يىل ئۇتۇپ يائاقلار مېۋىگە كىرگەن چاغدا، نۆۋەتنە جايىلاردا يائاق كۆلىمى قارىغۇلارچە كېڭەيتىلگەنلىكتىن، جەمئىيەتنىڭ يائاققا بولغان

ئىستېمال ئېھتىياجىدىن ئېشىپ كەتتى، بازار كاسات دەپ قارىلىپ، ياكاقلق باغلار بۇزۇلۇپ، ئورنىغا مانا مۇشۇ ئالما - نەشپۇتلۇك باغ بەرپا قىلىسغانىدى. دېگەندەك ئۆتكەن يىلىلا نەشپۇتلەر بولۇق مېۋىگە كىرىپ بازىرىمۇ خېلى ئىتتىك، باهاسمۇ كۆكۈلدۈكىدەك بولۇپ، باغۇھەنلەرنىڭ قولى ئاز بولسىمۇ پۇل كۆردى. ئەپسۇس، «يېتىمنىڭ ئاغزى ئاشقا تەكىسى بېشى تاشقا تېگىپتۇ» دېگەندەك مانا ئەمدى بۇ باغلارغىمۇ كۆز تەگەندى.

كۆز ئالدىدىكى يىلىتىرى بىلەن قومۇرۇلۇپ سولىشىپ ياتقان ئالما - نەشپۇت دەرەخلىرىنى، يىاۋا توڭگۇز تۇرتۇۋەتكەندەك ئۇڭغۇل - دوڭغۇل بولۇپ كەتكەن يەرلەرنى كۆرگەن ھاكىمىنىڭ ئىچى سىيرىلدى. پۇتكۈل ۋۇجۇدى جۇددۇن سوققان يايراقتەك تىتىرىدى. پەقەت ئۇ يەر - بۇ يەردە تېخى قومۇرۇپ بولۇشقا ئولگۈرمىگەن، يىراقتىن قارىسا پايانسىز دېگىزنىڭ ئوتتۇرسىدىكى كىچىك - كىچىك ئارالاردەك كۆرۈنىدىغان باغلار گويا ھاكىمىدىن مەدەت تىلەپ ئەرز - ھالىنى ئېيتىۋاتقاندەك مۇڭلىنىپ تۇراتتى.

بۇوايى بىلەن ھاكىم توبىا ئىتتىرىش ماشىنىسىنىڭ ئەتراپىغا ئولىشۋالغان بىر توب كىشىلەرنىڭ يېننىغا كەلگەندە، ئۇلتۇرۇشۇپ كەتكەن قاپقا拉 كۆزلىرىدىن غۇرۇلۇق يىگىتىلەرگە خاس، 35 ياشلاردىكى، بۇغداي ئۆڭ چىرايى يامغۇر ياغايلا دەپ فالغان ئاسماندەك تۇرۇلغان بىر يىگىت توبىا ئىتتىرىش ماشىنىسىنىڭ ئالدىدا مەھكەم ئۇلتۇراتتى. ئۇ نېمىلەرنىدۇر دېمەكچى بولاتتى - يۇ، ئەمما تىترەپ تۇرغان لەۋلىرى ئارىسىدىن زۇۋان چىقمائىتى.

- فاراڭلار، فاراڭلار، ئەجب بېشى باغلانىغان ئەسکى خۇليلۇق چوڭ بولغان ئاداشكىنا بۇ، ماڭا قارا، بىزمۇ شۇ ھەرقايسىڭىنىڭ غېمىنى يەپ، قورسىقى پاتراق تويىسکەن، ئۇچىسى يىلىڭ قالمىسکەن، قولى پۇل كۆرسىكەن دەپ تىننە تاپىمای شاپاشلاپ يۈرۈۋاتىمىز، تەشكىلىنىڭ ئۇرۇنلاشتۇرۇشىغا بويۇن تاولىق قىلمىي ۋاقتىدا باغنى تۈزىلەپ چىلان كۆچتى قويىۋال، ئۇنداق قىلمىساڭ، ئەته - ئۇڭگۇن كەنت كادىرلىرىدىن رەنجىپ يۈرمە، شۇنى سەمىڭگە سېلىپ قويىاي، ئىش

چىڭىغا چىققاندا يەر تەشكىلىنىڭ جۇمۇ! بۇنىمۇ بىلىپ قال، ھە! — قوللىرىنى شىلتىپ تۇرۇپ پوپۇزا قىلىۋاتقان دولقۇن يەنە نېمىلەرنىدۇر دېمەكچىدى، يېنغا ئاسماندىن چۈشکەندەكلا پەيدا بولۇپ قالغان ھاكىمنى كۆرۈپ بىر پەس تېڭىرقاپ تۇرۇپ قالدى. ئۇنىڭ شۇ تاپتىكى روهىي دۇنياسى بەئەينى قويۇق تۇمان باسقان ئۇرۇمچى ئاسمنىدەكلا تۇتۇق ئىدى. بىردىملىك گائىگىراشتىن كېيىن ئېسىنى يېغىپ، كىشلەر ئارىسىدىن توبىتەك فاڭقىپ چىقىپ ھاكىمنىڭ ئالدىغا يوگۇردى.

— ئەسلامۇ ئەلەيكۆم ھاكىم، بەك سەت ئىش بويتۇ، كېلىدىغانلىقلرىنى مۆزەمبىللا ئۇقماي قاپتىمىز، ئالدىلىرىغا چىقالماي قاپتىمىز، خاپا بولىمغا يىلا، نەچە كۈنىنىڭياقى چىلانزارلىق بەرپا قىلىمىز دەپ شاپاشلاپ يۈرۈۋاتىمىز. قارىسلا، مۇشۇنداق بەزى پىتىر قۇلاقلار ئىشلىرىمىزنى ئاقسىتىپمۇ تۇرۇۋاتىدۇ.

ھاكىم ئۇنىڭ گېيىنى ئاڭلىمغا نىدەك پەرۋامۇ قىلماي، ھېبرانلىقىمۇ، ئەجەبلىنىشىكىمۇ، ئۇمىدىسىزلىككىمۇ ئوخشىمايدىغان بىر خىل تەرىزىدە ھاڭۋاققىنچە ئۆزىگە قاراپ تۇرغان كىشىلەرگە نەزەر تاشلىدى. بەزىلەر نېمىشىقدۇر ھاكىمنىڭ كۆزىدىن ئۆزىنى قاچۇرۇپ، ئېغىزىنى قۇلاققا يېقىشىپ «بېزا باشلىقى ھاكىم دەپ چاقىرىۋاتىدىغۇ؟ ئەجەب بىز كۆرۈپمۇ باقىغان كىشكىنا؟ يېڭىدىن كەلگەن ئوخشىمايدۇ؟» دېيشىپ كۆسۈرلەشلى تۇردى. دېھقانلارنىڭ نەزەرەدە ھاكىم دېگەنلىك ھەممىدىن يۇقىرى تۇرالايدىغان ئالىي هووقۇدار ھېسابلىنىتى. لېكىن، بۇ ھاكىم ئانچە سۈرلۈكتەك كۆرۈنەيتتى. باياتىنىڭياقى ئۇقۇشمايلا ھاكىم بىلەن يۈزمۇيۇز تۇرۇپ سۆزلەشكىنىنى ئۇيلغان بۇۋايىنى تەر باستى، «ئەمدى تۈگۈشپىتىمەن - دە، دېمەيدىغان گەپلەرنىمۇ دەپ سالغان بولسام نېمە بولۇپ كېتەرەمن ئەمدى» دېگەنلەر خىيالىدىن كەچكىنده بىر خىل قورقۇنج ۋوجۇدىنى چىرمىۋالدى.

— بالام، چاپسان تۇر ئورنۇڭدىن، ھەممىمىز ھۆكۈمەتنىڭ پۇقراسى، تەشكىلىنىڭ گېيىنى ئاڭلىمىساق بولامدۇ؟ بەلكم يۇقىرىنىڭ

سیاستى شۇنداقتۇ، ئالىملىق باغنىڭ ئورنىغا چىلانلىق باغ قىلساقمۇ بولۇپ بىردى، جاھىللەق قىلما ئوغلۇم، — بۇواي ئوغلىغا نەسەھەت قىلدى. ئۇ كۆز ئالدىدىكى نامۇۋاپىق ئىشلارنى ئۇنتۇپ تەقدىرگە شۇكۇر - قانائەت قىلىشنى ئەۋزەل كۆردى.

— ئاتا سىز ئارىلاشماڭ! تۇرمایمەن دېدىم تۇرمایمەن! تەشكىل، تەشكىل، ئېگىسى يوق تەشكىلمىكەن ئۇ؟ يىگىت كۆزىدىن ئاسانلىقچە ياش چىقمايدۇ، بىراق بۇ قېتىم بۇ يىگىتنىڭ كۆزلىرى رايغا باقىمىدى، كەپتەردىك بۇ قولداپ يىغلاپ كەتتى. ئاتىسىنىڭ تەسەللىلىرىمۇ، يالۋۇرۇشلىرىمۇ كار قىلىمىدى، ئۇ ئىسىدەپ تۇرۇپ سۈرلەيتتى.

— بۇ يىل ياكاڭىنىڭ باھاسى يۇقىرىراق بولغان بولسا، كېلەر يىلى هەممىنى قومۇرۇپ تاشلاپ ئومۇمیۈزلىك ياكاڭ تىكۋاتقان، ئۆزىمايلا ئالما. نەشپۇتنىڭ باھاسى سەملى يۇقىرىلىسا، دەرھال ياكاڭلىقنى بۇزۇدۇرۇپ قارىقىيوق ئالما. نەشپۇت سالدۇرۇۋاتقان، مانا ئەمدى چىلاننىڭ بازىرى ئىتتىك بولىدىكەن دېگەن خەۋرنى ئاڭلاپلا ئالما. نەشپۇتلۇكى بۇزۇدۇرۇپ چىلان سالسەن دەۋاتقان، دېھقان ئىلگىرىكى يىلىلاردا سېتىۋالغان كۆچەتلەرنىڭ پۇلۇنى تۆلەپ بولدىمۇ - يوق؟ ئىشلەپچىقارغان مەھسۇلاتنى سېتىش يوللىرى بارمۇ. يوق؟ جەمئىيەتنىڭ ئېھتىياجى زادى قانچىلىك؟ دېگەنلەر بىلەن قىلچە كارى يوق، سۇنىڭ بىلەن بانكدىن ئالغان قەرزىنى قايتۇرالماي قەرزىگە بوغۇلۇۋاتقان، بىزنىڭ چەككەن جاپالرىمىز زادى نېمىگە ھېساب؟ «غوجامنىڭ قورسىقى توق، قۇلى بىلەن كارى يوق» دېگىنى شۇ بولماي نېمە؟ كېچىسى چۈشىگە نېمە كىرسە ئەتسى دېھقانلارنى شۇنى قىلىشقا بۇيرۇسا قانداق بولىدۇ؟ ئۇلارنىڭ كۆڭلىدە ئىلغار بولۇش، مۇكاپات ئېلىشتىن باشقا خىال يوقمۇ؟ مېنى سولۇۋەتسىمۇ ئالىملىق باغنى بۇزىمايمەن!

يىگىت چىڭقىلىپ سۈزلىگە چكە گۈرهن تومۇرلىرى باش بارماقتەك كۆپۈپ چىقىتى، يۈزلىرى ھازىرلا قاناپ كېتىدىغاندەك قىزىرىپ ئېسىلىپ كەتتى.

— بولدى يىگىت، چىڭقالما، ئوغۇل بالىنىڭ كۆزىدىن ياش چىقسا

بەك سەت تۇرىدۇ، ھازىرچە دېگىنىڭ بويىچە ئالىلىق باغ بۇزۇلماي تۇرسۇن، ئوبدان ئىشلەپ، ياخشى بەرۋىش قىل، — دېدى ئەخمت ھاکىم يىگىتىنىڭ مۇرسىنى قېقىپ تۇرۇپ، ئۇ بۇرۇلۇپ يېزا باشلىقىغا قارىدى.

— ئاۋۇغ تېخى قومۇرۇلمىغان باغلار ھازىرچە تۇرۇپ تۇرسا قانىدا؟ يېزىلىق ھۆكۈمەتكە بېرىپ ئوبدانراق باش قاتۇرۇپ مەسلىھەتلەشكەندىن كېيىن بىر نېمە دېپىشەرمىز، — دېدى ھاکىم نېمىنيدۇر ئۆيلىغاندەك، — مۇنداق قىلايلى يېزا باشلىقى، يېزىلىق پارتىكوم ھەيئەتلەرىگە، ھەرقايىسى كەننىڭ سېكىرىتار، مۇدىرىلىرىغا خەۋەر قىلىڭلار، چۈشتىن كېيىن يېزىلىق ھۆكۈمەتتە يىغىن ئاچىمىز.

— خوش، بولىدۇ ھاکىم، ھازىرلا خەۋەر قىلىمىز، — دېدى دولقۇن ئېگىلىپ تۇرۇپ، ئاندىن ئەزالارغا يۈزەنلىدى، — سىلەرمۇ بېزىرىپ تۇرۇۋەرمەي قايتىڭلار، باشقا ئىشىڭلارنى قىلغاج تۇرۇڭلار.

— شۇنداق بولسۇن ئەمسە، چۈشتىن كېيىن يېزىلىق ھۆكۈمەتتە كۆرۈشەيلى، — دېدى ھاکىم مېڭىشقا تەرەددۇتنىنىپ.

— بۇ، بۇ، ھاکىم، چۈشلۈك تاماقنى.....؟ — دۇدۇقلۇغىنىچە ھاکىمنىڭ ئالدىنى توستى دولقۇن.

— بولدى، ئاۋاره بولماڭلار، تاماققا رەۋىتىم يوق، سىلى بېرىپ يىغىننىڭ تەيارلىقىنى قىلىڭلار.

ھاکىم پۇتىغا تاش ئېسىپ قويۇلغاندەك ئېغىر قەدەملەر بىلەن مەھەللە تەرەپكە ماڭدى. دولقۇنىنىڭ بېشى قايغاندەك بولدى، جىددىيەلەشكەن ۋۆجۇدیدىكى قانلار يامغۇردىن كېيىنكى شىددەتلىك سەلدەك كۈۋەجەپ، ئۆزىنى ئۆزى يالماپ يۈتۈپ كېتۈۋانقاندەك بىلىنەكتە ئىدى.

چۈشتىن كېيىن ھاکىم قۇمدوۋە يېزىلىق ھۆكۈمەت قورۇسغا بالدىرلا يېتىپ كەلدى. يېزا ئەمەلدارلىرى يىغىن زالى ئالدىدا كۆتۈپ تۇرۇشقانسىدى. قارىماققا ئۇلارنىڭ چىرايى ئىنتايىن سولغۇن كۆرۈنەتتى.

ئۇلار يىغىن زالغا كىرگەندە ۋاراڭ. چۈرۈڭ بىردىنلا بېسىقىپ،

يىگىنە چۈشىسىمۇ ئاڭلانغۇدەك سىرلىق تىمتاسلىققا چۆمىدى. يېزا ئەمەلدارلىرىمۇ كەنت كادىرلىرى قاتارىدا بىرىنجى رەتتىن ئورۇن ئالدى. ھاکىم سەھنىگە ھېچكىمنى چاقىرىمىدى. ئۇ ئالدىدا ئولتۇرغانلارغا بىرقۇر قاراب چىققاندىن كېپىن گېلىنى قىرىپ قويۇپ سۆز باشلىدى.

— دىققەت قىلايلى، بىلكىم ئولتۇرغان ھەممە يىلەن مېنى تونۇيدىغان بولۇشى مۇمكىن، شۇڭى ئۆزۈمىنى تونۇشتۇرمىساممۇ بولار. ئەسلىدە مەن بىأگۈن يېقىندا ئامما ئىنكاس قىلغان بەزى مەسىلىلەر ئۇستىدە ئەھۋال ئىگىلەپ باقايى دەپ كەلگەن، يىغىن ئېچىش پىلانىممۇ يوق ئىدى. ئەھۋال ئىگىلەش جەريانىدا يولۇققان ئەمەلىسى بىر مەسىلە مېنى دەرھال يىغىن ئېچىپ مۇزاكىرە قىلىشقا مەجبۇر قىلدى. ئۆزئارا پىكىرلەشكەچ بۇ مەسىلىنى ئۇرتاق ھەل قىلىۋېتىھەيلى دەپ سىلەرنى يىعىدۇق. ئالدى بىلەن مەن يېزا باشلىقىدىن سوراپ باقايى، تەۋەيگىلاردىكى ئەمدىلا بولۇققا كىرگەن ئالما - نەشپۇتلۇك باغنى بۇزۇپ، چىلانزارلىق بەریا قىلىش مەسىلىسىنى تەپسىلىي مۇزاكىرە قىلىپ پارتىكومىنىڭ قاراردىن ئۆتكۈزگەننمۇ؟

— ئەلۋەتنە قاراردىن ئۆتكۈزىمز - دە، ھاکىم، ئەمەلىسى ئەھۋالنى كۆزدە تۇتۇپ قىلىۋاتقان ئىش دېسىلە، — پەس ئاۋازدا جاۋاب بەردى يېزا باشلىقى.

— خوش، كەنت كادىرلىرىنىڭ، بېغى كۆپەك دېھقانلارنىڭ پىكىرىنى ئېلىپ كۆرۈدۈڭلارمۇ؟

— بىر قىسىم كەنت كادىرلىرى ۋە دېھقانلارنىڭ پىكىرىنى ئالغان، ئۇلارمۇ مۇشۇنداق قىلسا تازا مۇۋاپىق بولىدۇ دېبىشىكەندى، — دېدى ئۇ ئەتراپىدا ئولتۇرغان كەنت كادىرلىرىغا «گۇواھ بولۇڭلار» دېگەندەك قاراب. ئىلگىرى نېمىلا دېسە لەببەي دەپ ئاغزىغا قارايدىغان بۇ بايقۇشلار ئەمدى ئۇنىڭ كۆزىگە خۇددى ئۇنى مەسخىرە قىلىۋاتقاندەك كۆرۈنۈپ كەتتى.

— مۇشۇنداق قىلىشنىڭ تۈپ سەۋەبى زادى نېمە؟

— ئەلۋەتنە دېھقانلارنىڭ كىرىمنى ئاشۇرۇش - دە، — دېدى دولقۇن سەل دۇدۇقلاب.

هاكىم ئالدىدىكى مىنپرال سۇ شېشىنىڭ ئاغزىنى ئالدىرىماي
ئېچىپ ئىككى ئوتلىغاندىن كېسىن گېپىنى داۋاملاشتۇردى.

— راست، سىلەرنىڭ بىردىنىس باھانەگەلەر ئىشلەپچىرىلغان
مەھسۇلاتلارنىڭ بازىرى چىقىدى، باھاسى تۆۋەن بولدى، ئىقتىصادىي
ئۇنۇمى بولمىدى، شۇڭا قۇرۇلمىنى ئۆزگەرتىمسەك بولمايدۇ دېگەندىن
باشقۇ نەرسە ئەمەس، شۇنداق ئەمەسمۇ؟ لېكىن مەن تەكشۈرۈپ تەتقىق
قىلىپ كۆردۈم، مەسىلىنىڭ ماھىيىتى ئۇ يەرde ئەمەسکەن يولداشلار،
ئەلۋەتتە ھەممىمىزگە ئايىان، دېھقانلىرىمىز ساددا، كۆپلىرى جاھان
كېزىپ كۆرمىگەن، شۇنداق بولغاندىكىن ئالما - نەشىپوتلىرىگە،
چىلانلىرىغا بازار تاپالمايدۇ. بىز كادىرلارچۇ، ئۇلارغا قارىغاندا كۆپ
جاھان كۆردۈق، ھەر يىلى ھۆكۈمەت پۇلى بىلەن تۈركۈم - تۈركۈملەپ
ئېكىسىكۈرسىيەگە بېرىۋاتىمىز، ۋاقتىدا ئۇچۇر ئىگىلەپ دېھقانلارنى ئۇچۇر
بىلەن تەمنلىسىۇن دەپ ئۇچۇر قۇرۇلۇشىغىمۇ سالغان مەبلغىمىز ئاز
ئەمەس، لېكىن بىز ئۇلارنى ئۇچۇر بىلەن قانچىلىك تەمنلىدۇق؟
مېۋىچىلىكىنى كۆلەملەشتۈرۈپ، تېخنىكىلىق پەرۋىشنى ياخشىلاب، ئۇچۇر،
ئالاقە ۋە سىياست جەھەتنىن قوللاب، مەھسۇلاتنىڭ سېتىش يوللىرىنى
كېڭىتىپ، دېھقانلارنىڭ كىرىمنى ئاشۇرۇشتىكى غول كەسىپكە
ئايلاندۇرىمىز دەپ كۆچىمىزنىڭ بارىچە تۆۋىلىدۇق. ئەمەلىيەتتە شۇنداق
قىلالىدۇقۇمۇ؟ ياق! ئەمەلىيەتتە، بىر يىل ئۇنىڭ بازىرى كاسات، يەنە بىر
يىل بۇنىڭ باھاسى تۆۋەن بولۇۋاتىدۇ، دېگەندەك باھانىلەرنى
كۆرسىتىپ، ئەمەلىي ئىزدىنىپ، دېھقان ئۇچۇن كۆيۈنۈپ، قول تىقىپ
ئىشلىمىدۇق! بىزنىڭ كۆلەملەشتۈرىمىز دېگىنىمىز شۇما؟! مۇشۇنداق بەزى
تەرەپلەرنىڭ دېھقانلارنىڭ قوشۇمچە ئىگىلىكتىن سوۋۇپ كېتىشىگە
تەسىرى بولمايدۇ دەپ كىم دېيەلەيدۇ؟! — بىر قىسىملار ئاغزىنى
كاماردەك ئاچقىنىچە قاراپ ئولتۇرسا، يەنە بىر قىسىملارنىڭ بېشى
چوشۇپ كەتكەنسىدى، — بېشىمىزنى كۆتۈرۈپ سەگەك ئۆلتۈرۈلىلى
يولداشلار، ھەممىمىزگە ئايىان، يۇقىرىنىڭ سىياستى ئۇچۇق، ھەممىمىز
ئۇچۇن پايدىلىق. لېكىن، تۆۋەنگە كەلگەندە نېيمە ئۇچۇن
ئەمەلىيەشمىكى تەس؟ نېمىشقا جانلىق تەبقلىمايمىز؟ دېھقانلىرىمىز

كۆكىلگە پۈركەن پىلانىنى نېمىشقا ئەمەلگە ئاشۇرالمايدۇ؟ راست، شەرت - شارائىت مەسىلىسىمۇ بار، ئەمما ھەممىز ئورتاق باش قاتۇرۇپ چارە - ئامال قىلساقلا شارائىتمۇ بىزگە باقىدۇ ئەمەسمۇ؟ مۇھىمى مۇشۇ ئولتۇرغانلىرىمىز دېھقانلارنى قانداق يېتەكلىه شتە، ئۇلارغا قانداق مۇلازمەت قىلىشتا. بىز كومپارىتىيەنىڭ سادىق ئەزالرى ئىكەنمىز، بارلىقىمىزنى دېھقانلارنىڭ تۇرمۇش سەۋىيەسىنى يۇقىرى كۆتۈرۈشكە سەرپ قىلىشىمىز لازىم. قاتىسراق كەتسىمۇ دەپ قويىاي، ھۆكۈمەت بىزگە لومۇم سافادا غادىيىپ ئولتۇرۇپ بۇيرۇق سوقسۇن، ئىسىل پىكاپلاردا ئولتۇرۇپ ئۆزىنى كۆز - كۆز قىلىسۇن دەپ ئەمەل بەرمىگەن، بىز زادى كىمگە باشلىق، مەجبۇرىيەتىمىز نېمە؟ تۇماقنى ئالدىمىزغا ئىلىپ قويۇپ تۇرۇپ ئۇيىلاب كۆرۈشىمىز لازىم. مەن يېقىندىن بېرى ھەرقايىسى يېزىلار يوللىغان خىزمەت دوكلاتىنى تەپسىلى كۆرۈپ چىقتىم، دوكلاتتا دېيلىگىنى بىلەن ئەمەلىيەتنى سېلىشتۈرۈدىغان بولساق زەي سالماي ئاتقان پولرىڭلار مانا مەن دەپلا ئاشكارا بولىدۇ. مۇشۇنداق قىلىقلېرىمىز بىلەن دېھقانلارغا سوتسىيالىزمنىڭ ئەۋزەللەتكىنى قانداق تۇنۇتىمىز؟ خەلق بىزگە ئىشىنەمدۇ؟ مەن ئەھۋال ئىگىلەپ كۆرددۇم، شۇنداق بىر قىسىملېرىمىز بار ئىكەنمىز، دېھقاننىڭ شىللەسىگە مېنۋالغان تۇرۇقلۇق يەنە ئۇلارغا، «مەن سىلەرنىڭ خىزمىتىڭلارنى قىلىۋاتىمەن» دەپ، تېخىمۇ ئېغىرىنى سېلىۋالىدىغان. ئۇنىڭدىن باشقا يەنە بىر قىسىم كەنت ئەمەلدارلىرىغا قاراپ باقايىلى، ئۇلار كوللىكتىپنىڭ پۇلدىن مائاش ئالدى، تەمنات بېرى دەپ ئەڭ ياخشى يەردىن ئالدى، تېخى بەزىلەر بەلگىلىمىگە خىلاب ھالدا نورمىدىن ئارتۇق ئىگىلەللەدۇ، ئۆزىنىڭ دېھقانچىلىق ئىشلىرىنى دېھقانلارغا ھەقسز قىلدۇرىدۇ، مانا بۇ قانداق قىلىميش؟! سېپى ئۆزىدىن چىرىكلىك! بىزگە بۇنداق كادىرلار كېرەك ئەمەس! مەن يەنە بىر مۇھىم مەسىلىنى ئەسکەر تىپ قويىاي، بىر قىسىم كەنت ئاھالىلىرى ئەھۋال ئىنكاس قىلىپ، ھۆكۈمەت مالىيەسىدىن تولۇقلاب بېرىلگەن بۇغىدai قوشۇمچە ياردىمىنىڭ ھەقىقىي ئەمەلىيەشمىگەنلىكىنى، كەنتلەرده ئولتۇرۇۋاتقان شەھەر ئاھالىلىرىدىن يىغىلغان ھاشار پۇلىنىڭ نېمىگە ئىشلىتىلگەنلىكىنىڭ ئېنىق

بولىغانلىقىنى، شەھەر ئاھالىلىرى سالغان يەر تەۋەرەشكە چىداملىق ئۆي قۇرۇلۇشى ئۈچۈن دېھقانلار قاتارىدا يۇقرىدىن بەرگەن تولۇقلىما بۇل، كەنت كومىتېتىدىن بېرىلىدىغان ياغاچ، سېمۇنەت قاتارلىقلار ئۇلارنىڭ نامىغا يېزىلىپ چىقىم قىلىنغان بولسىمۇ، لېكىن ئۇلارنىڭ قولغا تارقىتىلىغانلىقىنى، بۇ مەبلەغىلەرنىڭ زادى نېمىگە ئىشلىتىلگەنلىكىنىڭ ئېنىق ئەمەسلىكىنى، يوقىرىنىڭ كۈچ تەشكىللەپ مۇشۇنىڭغا ئوخشاش بىر قاتار گۇمانلىق مەسىلىلەرنى ئېنىقلاب چىقىشىنى تەلەپ قىلغان. مېنىڭ قارىشمچىمۇ بۇ ئىنتايىن مۇھىم مەسىلە. كونىلاردا «كېسەلنى يوشۇرساڭ، ئۆلۈم ئاشكارا» دەيدىغان گەپ بار. مەن قايتقاندىن كېيىن ناھىيەنىڭ ھاكىمى بولۇش سۈپىتىم بىلەن مۇناسىۋەتلىك ئورۇنلارغا جىددىي يىغىن ئېچىپ، ياراملىق خادىملىاردىن كۈچ تەشكىللەپ، يۇقىرقىدەك مەسىلىلەرنى دەرھال ئېنىقلاب چىقىش تەكلىپىنى بەرمە كېچىمن. ئاخىرىدا مەن قۇمدۇۋە يېزىلىق پارتىكومىنىڭ بۇ قېتىملىقى ئالما. نەشپۇتلۇك باغلارنى بۇزۇپ، ئۇرنىغا چىلانزارلىق بەرپا قىلىش توغرىسىدىكى قارارنى ئىجرا قىلماي تۇرۇشىنى، قومۇرۇشقا ئۇلگۇرەلمىگەن باغلارنى ساقلاپ قېلىش، قومۇرۇپ بولۇنغان باغلارنىڭ ئىگىسىگە مۇۋاپىق مقداردا تۆلەم بېرىش تەكلىپىنى بېرىمەن، گېپىم تۈگىدى. باشقىلارنىڭ يەنە قانداق پىكىر - تەلەپلىرى، كۆزقاراشلىرى بار، مۇشۇ يىغىن مەيدانىدا ئۈچۈق ئوتتۇرىغا قويىساق بولىدۇ.

ئۇلتۇرغانلاردىن ئېغىر - ئېغىر پۇشۇلداب تىنىشلاردىن باشقا سادا چىقىدى. شۇ تاپتا كىملەرنىڭدۇر بېشىغا پىت چۈشۈپ، چىۋىن بیوغانىدەك بىئارام بولۇۋاتىسا، كىملەرنىڭدۇر يۇرەكلىرى خۇشاللىقتىن تېپىرلاۋاتاتتى.

يىغىن تۈگىدى، ھاكىم ھېچكىمگىمۇ قارىماي گۈس - گۈس دەسىسەپ چىقىپ كەتتى. بۇ ھال مىختەك قادىلىپ بىر نۇقتىغا تىكلىگىنىچە قاقدان قوزۇقتەك مىدىر - سىدىر قىلماي جايىدا ئۇلتۇرغان دولقۇنىڭ يۈرىكىگە دەسىسەپ چىقىپ كېتىۋاتقاندەكلا بىلىنىپ كەتتى. ئۇ ئىسىگە كېلىپ بېشىنى كۆتۈرگىنىدە ئارقىسىدىكى ئورۇندا گويا يىلى

چىقىپ كەتكەن توپتەك ماكچىيپ ئولتۇرغان ساۋۇت ساختا تېخىچە ئىسىنى يىغالماي ئولتۇراتتى.

10

20 كۈندىن بىرى قۇمدووه بىزلىق ھۆكۈمەت قورۇسى سىرلىق ئوردىغا ئوخشاب قالدى. كىرىپ چىقىدىغانلارمۇ ناھايىتى سىرلىق كۆرۈنىدىغان، ئارتۇقچە پاراڭ قىلىشمايدىغان، سۆزلەشىسىمۇ پەس ئاۋازدا، ئەتراپىغا تارا قاربۇتىپ قانداقتۇر بىر تەشۋىش بىلەن قولاق ئېغىزىنى يېقىشىپ سۆزلىشىدىغان بولۇپ قېلىشتى. ناھىيەلىك ئىنتىرام تەكشۈرۈش كومىتېتى، مەمۇرىي تەپتىش ئىدارىسى تەشكىلىگەن تەكشۈرۈش گۈرۈپسى دوقۇن ۋە ئۇنىڭ غوللۇق گۇماشتىلىرىنىڭ بىرى بولغان ساۋۇت قاتارلىقلارنى خىزمىتىدىن توختىتىپ تەكشۈرۈۋاتتى.

مۇشۇ كۈنلەردە يەتتە قات يەرنىڭ ئاستىدا يىلاننىڭ كۆشىگىنىنى بىلدىغان «تۆت دوقۇش دائىمىي ھەيئەتلەرى»نىڭ ئېغىزىدا ھەر خىل پاراڭلار ئۈچۈپ يۈرەتتى. ئۇلارنىڭ ئېغىزىدىن تارقالغان بىر قىسىم خەۋەرلەر ئۇزاق ئۆتىمەيلا راستقا ئايلىنىدىغان ئىشلارمۇ بولۇپ قالاتتى.

— ئاڭلىدىڭلارمۇ، دوقۇنى تۈرمىگە سولىغۇدەك، — دېدى سەپكۈن يۈز، بەكىرى پاناق ئەتراپتىكىلەرگە.

— ئەتىگەندە ئېغىزىنى ئوشۇشىمەكچۇ چىرايلىق، ئۇنچىۋالامۇ ئەمەستۇ؟ — دېدى تۇرى قارىي ئىمام تەئەججۈپلەنگەن حالدا، — بەك بولسا ئەملىنى ئېلىۋىتەر شۇ.

— راست دەيمەن، ھېلىقى ساۋۇت دېگەنەمۇ نامەرد نەرسىكەن، بار پۇقنىڭ ھەممىسىنى بىزا باشلىقىغا ئارتىپ قوبۇتۇدەك. نەچچە يۈز مىڭ يۈەننى يەپ كېتىپتۇ دېگەن كىچىك گەپ ئەمەستە، راستىلا شۇنداق بولىدىغان بولسا تۈرمىدە يېتىشىدا گەپ يوق.

— خوب بويتۇ، قاراپ تۇرۇپ ئاشۇ ئاج كۆزنىڭ دېپىغا ئۆسسىزلى ئوينىپ كەلگەندىكىن، شەيتانغا نۇقتا سالىدىغان ئادەم ئۇ ساۋۇت دېگەن.

- يۇقىرى - تۆۋەندىكى ئېغىز - بۇرۇن يالىشىپ ئۆتىدىغانلار قاراپ تۈرماس، يېڭەندە تەڭ يېڭەندىكىن.
- نېمىسىنى دەيسەن، ئۇلار بىلەن ئالاقلىشا مالاپتىمىش، ئۆي تېلېفونلارنى توختىتىپ، يانفونلارنى يىغۇزىلىپ، ئۆزىنى كۆزدىن نېرى قىلغان گەپ.
- شۇنداق جاھان بۇ، بىرسىنىڭ قىلغىنى بىرسىدە قالمايدىغان.
-

مۇشۇ پاراڭلار بولۇنۇپ ئۇزاق ئۆتمەي، تەكشۈرۈش گۇرۇپسىدىكىلەر تەكشۈرۈشنى ئاياغلاشتۇرۇپ، دولقۇن، ساۋۇتلارغا تەشكىلىنىڭ چارە كۆرۈشىنى كۈتۈپ تۈرۈشقا بۇيرۇپ قايتىپ كەتتى. ئىشنىڭ نەتىجىسى ئىلگىرىكى مۇئاۋىن يېزا باشلىقى يارمۇھەممەت مۇۋەققەت يېزا باشلىقى دەپ ئىلان قىلىنىدى.

دېقان دېگەن ئاجايىپ بولىدۇ، ئۇنىڭ گېپىنىمۇ، بۇنىڭ گېپىنىمۇ ئائىڭلاب قويىدۇ، لېكىن خىالىدا ئۆزىنىڭ قاياشى بويىچە يەكۈن چىقىرىدۇ. يارمۇھەممەت مۇۋەققەت يېزا باشلىقى بولۇۋىدى، كۆپىنچە كىشىلەر «تازا جايىنى تېپىتتۇ، كۆكلىمىزدىكىدەك ئىش بولدى» دەپ خۇش بولسا، يەنە بىر قىسىملار «كىم بىلىدۇ باش بولۇۋېلىپلا خۇي چىقىرىپ، ئىلگىرىكىلەردىنمۇ بەتتەر ئۇسکەك، تەپكەك بولۇپ كېتەمدۇ تېخى! (يَاۋاشنىڭ مۇڭگۈزى ئىچىدە) دېگەن گەپ بار ئەمە سەمۇ؟» دەپ شۇبەھىلىنەتتى. ئەمەلىيەتنە ئۇلار بىر يېزىغا باشلىق بولماقنىڭ بىر چوڭ سەھەرگە باشلىق بولماقتىنمۇ تەسلىكىنى ھېس قىلالمايتتى. ئەنئەنئۇي كۆز قارشى كۈچلۈك، ئەمەلىيەتكە بەكىرەك ئەھمىيەت بىرىدىغان قۇمدۇۋە دېھانلىرىنىڭ كۆپرەك ئوپلايدىغىنى يەر، سۇ، ئاشلىق، يەنى يەر، سۇدىن ئۇنۇملۇك پايدىلىنىپ، كۆپرەك ئاشلىققا ئېرىشىش، قورساقنى توق، كېيمىنى پۇتۇن قىلىش. ھۆكۈمىتىمىزنىڭ تەكتىلەۋاتقىنىمۇ، ئەھمىيەت بېرىۋەنلىقىنىمۇ دەل مۇشۇ مەسىلە. مۇشۇ كۈنلەرde بارچىنىڭ كۆزى يېڭى باشلىقنىڭ ئىشنى قانداق باشلايدىغانلىقىدا ئىدى.



ھیکاییلەر

كېسەل

1

مەن ئارامخۇدا دەم ئېلىپ ئوبىدانراق داۋالىنارمەن دەپ ئويلاپ، مىڭ تەسىتكە ئايىرم ياتاق ھەل قىلغانىدىم.

بالنىستقا قوبۇل قىلىنغان بىرىنجى كۈنى ئەتىگەندە ياتاققا كىرىپ چىدىغۇسىز سېسىق پۇراقتىن كۆڭلۈم ئېلىشقاندەك بولدى - دە، خۇددى كامېرنىڭ روجىكىدەك ئورۇس مىختا مىخلاپ ئېچىۋېتىلگەن دېرىزىنى بىر ئامالنى قىلىپ ئېچىۋەتمەكچى بولۇپ ھەپلىشپ تۈرغىنىمدا، ئورۇق، ئىنچىكە بويىغا كۆك رەڭلىك «خىزمەت» كىيىمى، سووزۇچاق يۈزىگە كىرىلىشپ كەتكەن ماسكا تاقۇغان تازىلىقچى چوڭان بىر قولىدا پۇل سۈرتۈڭچى، بىر قولىدا چىلەك، لۇڭە كۆتۈرگىنچە كىرىپ كەلدى.

- هوى، ئاق تۇماق غۇجام، نېمە قىلىۋاتىلا دېرىزىنى تازاقيشتىپ، ئەينەك سۇنۇپ كەتسە پالانى پۇل جۇمۇ، ئۆتىسلە بۇياققا، تىنچ بېتىپ كېسەللەرىنى داۋالاتىسلا، - دېدى ئۇ چۈچە خورا زىنگ ئاۋازىغا ئوخشىپ كېتىدىغان چىرقىراق ئاۋازدا گەپ قىلىپ.

تازىلىقچىنىڭ قوبىال سۆزلىرى قۇللىقىمعا خۇددى مۇشت ئورغاندەك ئاڭلىنىپ كەتتى. ئاچچىقىمىدىن يېرىلغۇدەك بولۇپ تازا بىر دەككىسىنى بەرمەكچى بولۇپ ئېغىزلىرىمنى ئۆمەللەدىم - يۇ، لېكىن ئاچچىقلانسام كېسىلىمگە پايدىسىزلىقىنى ئويلاپ ئۆزۈمنى زورىغا باستىم ۋە ئىمکانىيەتنىڭ بارىچە ئاۋازىمنى سلىقلاشتۇرۇپ:

- كايىماڭ سىڭلىم، دېرىزىنى بىر دەم ئېچىۋېتىپ ياتاقنىڭ

هاۋاسىنى ئالماشتۇرماي دېگەندىم، — دېدىم.

— دېرىزىنى ئاچقىلى بولمايدۇ غوجام، ئېچۈۋەتكەن بىلەن ياتاققا بىرده مەدىلا ئىس - تۈتەك، چالغ - توزانلار كىرىپ تېخىمۇ مدینەتلە شتۇرۇۋەتسە قانداق بولىدۇ، هازىرقى مەينە تىجىلىكىنمىۇ تازىلاب بولالماي تۇرغاندا، ماڭا ئارتۇقچە ئىش تېپىپ بەرمىسلە غوجام! — دېدى تازىلەقچى نارازى بولغاندەك تۇمىشۇقلۇرىنى قاغنىڭ ئۆمىشۇقىدەك ئۇچىلاب.

— قاراڭ سىڭلىم، بۇ ياتاق سېسىق پۇرايدىكەن، بىر ئامالنى قىلىپ..... — گېبىم تېخى ئاخىرىلىشىپ بولغۇچە تازىلەقچىنىڭ ئاغزى بېچىلدى.

— هوى غوجام، بۇ سىلىنىڭ ئەتىر، ئەنبەر پۇرالاپ ئالىداب تۇرىدىغان ئايۋان - سارايلىرى، خۇش پۇرالق چىچىپ تۇرىدىغان هوپلىرىدىكى گۈلزارلىق ئەمەس، كېسەلخانا، كېسەلخانا دېگەن مۇشۇنداق ئىسپىرت، دورا، كېسەل پۇرايدىغان جاي، ئۇھۇشتە..... تازىلەقچى خۇددى كۈچلۈك ئوتتا قابىناۋەتقان چۆگۈندەك پۇرۇقلاب قاينىغۇنچە ياتاقنىڭ ئۇ يەر - بۇ يېرىنى چالا - بۇلا سۈرەتلىپ قويۇپ غازىنگىكىدە كلا ئۇزۇن بويىنى شاپتۇل قېقىپ، تازىلەق سايىمانلىرىنى كۆتۈرگىنچە ئىشكىنى جالاقلىتىپ يېپىپ چىقىپ كەتتى. ئۇنىڭ ئارقىسىدىن قاراپ قېتىپلا قالدىم، شۇ تاپتا كۆكلىم چىۋىن بىۋغاندەك بىئارام بولۇۋاتاتتى. ئەمما، يەنلا كۆكلىمەدە «بۇلدىلا، ئاچچىق يۇتۇپ نېمە قىلاي، راست بۇ دوختۇرخانا ئەمەسمۇ، كېلىپ - كېتىدىغانلار كۆپ، ئىسپىرت، دورا پۇراقلۇرىدىن خالىي بولغىلى بولمايدۇ - دە» دەپ ئۇيىلاب ئۆزۈمگە تەسەللى بەردىم وە ئاستا بېرىپ كاربۇتقا يانپاشىلدىم. تازىلەقچىنىڭ قوپاللىقلۇرىنى كۆكلىمدىن چىقىرىۋېتىي دەپ ئامالنىڭ بارىچە باشقا ئىشلارنى خىيال قىلىپ باقتىم، لېكىن زېھىمنى زادىلا يىغالمىدىم، كاللامدا يەنلا تازىلەقچىنىڭ گەپلىرى ئەگىپ يۈرەتتى. تۇۋا قىلدىم، كاللىسىنىڭ ئاز - تولا دەردى بارمۇ نېمە ئۇ چوکانىنىڭ، ھېچ گەپتنىن گەپ يوقلا قاينىپ كەتتا، يَا مەن بىرمەر خاتا ئىش قىلىپ قويدۇممۇ - قانداق؟ — دېدىم ئۆز - ئۆزۈمگە غۇدۇرالاپ.

قانچىلىك ۋاقت ئۆتىسىن بىر چاغدا ياتاق ئىشىكى جالداقلاپ ئېچىلىپ مېنى چۆچۈتۈۋەتتى، بەلكم «تازىلەقچى چوکان يەنە كىرگەن بولسا كېرەك» دەپ ئۇيىلاپ ئاستا يانغا ئۆرۈلۈۋالدىم.

— هوى ئادەم، بۇياققا ئۆرۈلۈپ ئوغدىلىرىغا تۈز يېتىپ بىلەكلىرىنى چىقارسلا، قان بېسىملەرىنى ئۈچەيمەن، — دېدى كىرگەن قىز.

ئۇنىڭ قوبال ئاۋازىدىن تونۇدۇم، ئۇ ئەتسىگەن ياتاق رەسمىيەتنى بېجىرگەن چاغدا «نېمە ئىشلىرى بولسا ماڭا ئېيتىسلا، مۇرات دوختۇر سىلىگە قاراشقا مېنى بېكىتىپتۇ، ئىسمىم مېھرىبانگۇل» دەپ ئۆزىنى تۈنۈشتۈرغان، چىرايىلسق، ئەمما كۆزلىرىدىن ئىسمىغا زادىلا ماس كەلەيدىغان بىر خىل سوغوق نۇر چاقناب تۈرىدىغان، زىلۇا بويلىق، سېستىرا قىز مېھرىبان ئىدى.

ئاستا ئۆرۈلۈپ ئوغىدامچە بولدۇم، مېھرىبان بويىندا تىڭىشىغۇچ، قولىدا قان بېسىم ئۆلچىگۈچنى تۇقىنىچە جان قايغۇسىدا ياتقان قويغا پىچىقىنى تەڭلەپ تۈرغان قاسىساتىھك بېشىمدا دېۋەيلەپ تۈراتتى. تۈرقىغا قارىسىغۇ خېلى ئۇز خىنىمكەن، لېكىن گەپ - سۆزىزە..... هەي، ياشلارغا نېمە بولۇپ كېتۈۋاتىدىغاندۇ مۇشۇ كۈنلەردە، «ئاكا» ياكى «تاغا» دەپ چاقىرسا ئاغزى مایماق كەتمەس ئىدى، دېڭەنلەرنى خىيال قىلدىم سول بىلىكىمنىڭ يېڭىنى تۈرگەچ. قېلىنراق كېيىنۋالغاخقا خېلى ھەپلىشىپمۇ بىلىكىمنى يەڭىدىن چىقىرىپ بولالمايۋاتاتتىم.

— مىسىلدىماي بولما ملا تېزەك، مەن ئالدىراش، نەچە يۈز ئاغرىق ماڭا قاراپ تۈرىدۇ شۇتايىتا، — دېدى ئۇ تەئەددى بىلەن.

مەن ئاران دېڭەندە بىلىكىمنى چىقىرىۋىدىم ئۇ يەنە رازى بولمىدى.

— يەڭىلىرى بىلەكلىرىنى بۇنداق چىڭ بوغۇپ تۈرسا توغرا ئۆلچىگىلى بولما يىدۇ، ماۋە تۈقامدەك چاپان - چارا، مايىكا - پايكىلىرىنىڭ بارىنى سالسلا، — دېدى ماڭا تەتۈر قاراپ.

— سىڭىلم، ئۆينىڭ تېمپېرانتۇرسى بەكلا تۆۋەنكەن، ھەممىنىلا سېلىۋەتسەم زۇكام تېڭىپ قالارىمكىن، — گېپىم تېخى تۆگە - تۈگىمەي ئۇنىڭ ئاغزىدىن قار - مۇرلار چاچراپ چىقتى.

— نېمانداق غەرەز ئۇقمايدىغان ئادەم سلى، بىرەملىككە توڭلاب ئۆلۈپ قالامتىلە، سالسلا دېگەندىكىن سالما مالا تېز، ئۇھۇشتە!
ئىلاجىز چاپان، مايكىلىرىمنى سالدىم، جالاقلاب تىترەپ تۇرغىنىمغا قارىماي قان بېسىم ئۆلچىگۈچنى بىلىكىمگە ئالدىرىمىاي تېڭىپ بىرقانچە قېتىم ئۆلچىدى، ئاخىرقى قېتىم ئۆلچەپ بولۇپ بىلىكىمگە تېڭىلغان ئۆلچىگۈچنى قولپاللىق بىلەن تارتقاچىلاب يەشتى ۋە:
— قانداق ئادەم سلى، قان بېسىملرى شۇنچە ئۆرلەپ كەتكۈچە دوختۇرغا كۆرۈنمه ئىپمەش قىللا؟ سىلىگە جان لازىم ئەمە سەمۇيا؟
— دېگىنىچە قانچىلىك يۇقىرى ئىكەنلىكىنى دەپمۇ بەرمەي بىرسى قوغلىغاندەكلا تېز - تېز مېڭىپ چىقىپ كەتتى.

شۇتاپتا كېسەللىك ئازابىمۇ ماڭا يېتىپ ئاشقۇچە ئىدى، ئارتۇقچە قولپاللىق، سېسىق گەپنى كۆتۈرگۈچىلىك يوق ئىدى. بېشم پىردىدە قايغاندەك بولۇپ ئەسلىگە كېلىشكە ئۆلگۈرمەيلا، ماڭا مەسئۇل بولغان مۇرات دوختۇر بىرقانچە دوختۇر، سېسترا لارنى ئەگە شتۇرۇپ كىرىپ كەلدى.

— قېنى ئۆگىدىچە بولۇپ تۈز يېتىپ ماڭا ماسلىشىپ بەرسىلە، تەپسىلى بىر تەكشۈرۈپ باقاي، — دېدى ئۇ تىڭىشغۇچنى قوللىقىغا قىستۇرۇغاج.

— مېنى ئۇيانغا ئۆرۈپ، بۇيانغا ئۆرۈپ، بىرەم تومۇرۇمنى تۇتۇپ، بىرەم يۈركىمىنىڭ ھەركىتىنى تىڭىشىپ، بىرەم ئۆيەر - بۇ يېرىمگە يېنىك ئۆرۈپ بېقىپ تەپسىلىي تەكشۈرگەندىن كېيىن، نېمىشىقىدۇر قاپاقلىرى تۆرۈلۈپ جىددىي تۈسکە كىردى ۋە:

— قارىغاندا ئانچە - مۇنچە سېمىز گۆش يەپ تۇرىدىغان ئوخشىمالا، — دېدى كۆزلىرىمگە تىكلىپ.

— نېمە دېگىنىڭىز بۇ دوختۇر، مۇشۇنداق كەڭچىلىك جاھاندا گۆش يېمىهيدىغان كىم بار دەيسىز؟ تىرىك جان بولغاندىكىن ئانچە - مۇنچىلا ئەمەس خېلى ئوبدانلا يەپ تۇرۇدق شۇ، — دېدىمەن.

— يېقىنىڭىياقى هاراق - شارابىمۇ ئىچكەن مىتىلە؟ — سورىدى دوختۇر يەنە قولىدىكى كېسەللىك ئەھۋالى خاتىرسىسگە بىرنە رسلىرىنى

يازجاج.

— يېقىنىڭ بېرىسى ئەمەس، ئۇن نەچچە يىلىنىڭ بېرىسى ئىچىپ كەلدىم دەڭا بۇ ھاراق دېگەننى.

— مانا پەرزىمىدىكىدەكلا چىقىتى، ھەممىسى شۇ سېمىز گۆش، ھاراق - شارابنىڭ كاساپىتى، ئادەم دېگەن سېمىز، مايلىق گۆشلەرنى ئالدىمغا كەلدى دەپلا يەۋەرگۈلۈك ئەمەس، ھاراق - شاراب دېگەننىمۇ ئىچىدىغان نەرسە ئەمەس، سىلى سېمىز گۆش، ھاراق - تاماكا دېگەننىڭ ئادەم بەدىنگە زىيانلىق ئىكەنلىكىنى بىلەمەتىلە؟ قانلىرىدا ماي كۆپكەن، قان بېسىلىرىمۇ خېلىلا يۈقىرى، يۈرەكتىڭ ھەركىتىمۇ نورمالىسىز، كېسەللەرى بەك ئېغىر، سەللا كېچىككەن بولسىلا بىر يوللىا..... بولدىلا قالغان گەپلەرنى دېمەيلا قويىاي، ئىشقلىپ، كاربۇاتىن چۈشىمەي يېتىپ داۋالاتمىسلا بولمايدۇ، - دېدى دوختۇر گەپنى ئۈرۈپ.

يۈرېكىم جىغلا قىلىپ ئاغزىمغا تىقلىلپ قالغاندەكلا بولدى، نەپەسىلىرىمۇ تېزلىشىپ كەتتى، بەلكىم تەنلىرىم شۇرۇنۇپ، ۋۆجۇدۇمغا يېڭىدىن بىر كېسەل قولسولغاندەك تىترەپ كەتتىم. توۋا، دوختۇر دېگەننمۇ مۇشۇنداق بولدىكىنە؟ مېھربانلىققا، ياخشى سۆز، تەسەللەگە موھتاج بولۇۋاتقان بىر بىمارغا كېسەللەك ئەھۋالىنى ئۈچۈقتىن - ئۈچۈق كۆپتۈرۈپ، چوڭايتىپ سۆزلەپ قورقۇنج سالغىنى نېمىسى؟ ھەممىلا بىمارغا خۇددى مائى قورقۇنج سالغاندەكلا قورقۇنج سېلىپ روھى بېسىم ئېلىپ كېلەمدىغاندۇ؟ ئۇلار مۇشۇنداق ئادەتلەنىپ قالغانمۇيا؟ ياكى بولمىسا بىمارغا قورقۇنج سېلىپ قويىسا كۆڭلى خۇش بولامدىغاندۇ؟

خىياللار بىلەن مۇرات دوختۇرنىڭ قاچانلاردا ياتاقتىن چىقىپ كېتىپ، ھېلىقى ئىسمى - جىسمىغا ماسلاشىمىغان مۇز قاپاڭ سېسترا مېھربانلىڭ قاچانلاردا ياتاقتقا كىرگىننىمۇ سەزمەي قاپىتمەن. بىرچاغدا «ئوكۇل سالىمن» دېگەن چىرقىراق ئاۋااز قۇلىقىغا كىرىپ ئېسىمنى يىغسام، مېھربان ئاسما ئوكۇللارنى تەبىyar قىلىپ قاراپ تۈرۈپتۇ.

— شېرىن خىاللىرىنى بىردهم يىغىپ قوللىرىنى چىقارسلا ئوكۇل سالىمەن، — دېدى قاپاقلىرىنى سۈزۈپ. شۇ تاپتا مېنىڭ نەدىمۇ شېرىن خىاللارنى قىلغۇدەك ھەپسىلەم بولسۇن، ئۇندىمەستىن سول قولۇمنى ئۇزاتتىم. چىملا قىلىش بىلەن تەڭ ئالقىنىمىنىڭ دۇمبىسىدىن كىرگەن چىدىغۇسىز بىر ئاغرىق يۈركىمگە بېرىپ سانجىلدى. قارىماي دېسەممۇ ئوكۇل يىڭىنسى سانجىلىۋاتقان قولۇمغا تەبىئىلا قاراپ سالدىم، ئوكۇل يىڭىنسى تومۇرۇمغا چۈشىمىگەندى، سېسترا ئوكۇل يىڭىنسىنى بىر ئۇياقا، بىر بۇياقا سانجىپ خېلى ئۇزۇن ھەپلىشىپمۇ تومۇرۇمغا چۈشۈرەلمەي شارتلا تارتىۋالدى ۋە ھېچ ئىش بولمىغاندەك:

— ئوڭ قوللىرىنى چىقارسلا، — دېدى.

بۇ قېتىمۇ ئوكۇل يىڭىنسىنى تومۇرۇمغا چۈشۈرەلمىسى قانچىلىك ئاغرىپ كېتەر دېگەن خىال بىلەن يۈركىم سۇ بولۇپ، كۆزلىرىم چەكچىپ كەتتى.

— ھە، كۆزلىرى چۆچەكتەك بولۇپ تولغىنىپلا كەتتىلىغۇ، نېمە بولۇۋاتلا؟ — دېدى سېسترا كۆزلىرىمگە مىختەك قادالغىنچە ئۇيماقتهك ئېغىزلىرىنى ئۇچلاپ.

— بەكلا ئاغرىپ كېتىدىكەن، ئاۋايلاپ، يەڭىلىرەك بىر..... — گېپىمنىڭ يېرىمى چىقىپ بولغۇچە سېسترانىڭ يۈزلىرىگە قارا بۇلۇتلار ياماشتى.

— ئادەمنىڭ پۇتىغا تىكەن كىچىككىنە سانجىلىسىمۇ خېلى ئاغرىيدۇ، شۇنچە يوغان يىڭىنە سانجىلسا ئاغرىماماتى ئەمىسى؟ چىشلىرىنى چىڭ چىشلەپ چىدىسلا، — ئۇ يەنە نېمىلەرنى دەيتىكىتتاك، ئۇنىڭغا ياخشى گەپ قىلىشنىڭ زۆرۈرىيىتى يوقلۇقىنى ھېس قىلىپ ئوڭ قولۇمنى ئۇزاتتىم.

قوپاللرقلرى، ئايامىيلا سېلىپ قويغان قورقۇنچىلۇق خىباللار چۈشته كلا ئەگىپ يۈرۈپ بىر قۇرت يۈركىمنى تىنمىسىز غاچاپ ۋۆجۈدۇمنى قاغىرىتىۋاتقاندەك بىئاراملق ئىچىدە زادىلا ياخشى ئۇخلىيالىمعانىدىم. كاللام خۇددىي يۈلتۈزىسىز كېچىدەكلا قاراڭغۇ، تەنلىرىم تۈگەن تېشى بېسىپ تۈرغاندەك ئېغرى، زورۇقۇپ ئورنۇمدىن تۈرۈپ قايناق سۇ بىلەن زورلاپ دېگۈدەك ناشتا قىلدىم. ئىشقا چۈشۈش ۋاقتى توشقانىدى. ھېلىقى توڭ قاپاق تازىلىقچى چوكان بۈگۈن نېمىشىقىدۇر ئاغزىنى بىرسى خۇددى ئەپسۇن ئوقۇپ سېھرلەپ قويغاندەك، بىرەر ئېغىز گەپ - سۆزمۇ قىلماي ياتاقنى ئاندا - مۇندا سۈرتۈپ قويۇپلا ئالدىراپ چىقىپ كەتنى. ئاچىقى يامان سېسترا قىز مېھربانىنىڭ دورا - ئۆكۈل ئېلىپ كىرىدىغان ۋاقتىمۇ بولۇپ قالدى. شۇ تاپتا كۆڭلۈمە «دورىنىغۇ كۆزۈمنى يۈمۈپلا ئىچىۋىتەرەن، لېكىن ئۆكۈل يېڭىنىسىنى يەنە كۈندىكىدەك تومۇرمۇغا سالالىمسا بۈگۈن قانچىلىك ئازابلىنارەن دېگەن ئەندىشە. خىمالمنىڭ تېخى ئاخىرى چىقىمایلا ياتاق ئىشىكى ئەنسىز ئېچىلىپ قولىدا ئاغرى ئېچىلىپ بېرىملاشقاڭ منبىرال سۇ شېشىسى كۆتۈرگەن مۇرات دوختۇر كىرىپ كەلدى. بىردىنلا بۇرنۇمۇغا هاراق پۇرۇقى ئۇرۇلدى. تۆۋا، تېخى بىرنەچىچە كۈن ئىلىگىرلا هاراقنىڭ ئادەم بەدىنىگە بولغان زېينىنى كېسىلىم بىلەن بىرلەشتۈرۈپ سۆزلەپ، ماڭا يەتكۈچە قورقۇنج سالغان دوختۇر ئەجەبا ئۆزىمۇ قولاق مىدىرىلىغۇچە ئىچىدىكەنۇ؟ توغرا، كونىلارنىڭ «مولالىمنىڭ دېگىنىنى قىل، قىلغىنىنى قىلما» دېگىنى مانا مۇشۇنداق ئىشلارغا ئېتىلغان بولسا كېرەك» دەپ ئويلىدىم ئىچىمە.

ئۇ «ئۇھ !..... ۋاھ !.....» لەپ ئىنچىلىغىنچە تىترەپ تۈرغان قوللىرى بىلەن تومۇرمۇنى تۇتتى، مۇزىدەكلا سوغۇق تىڭىشغۇچنى كۆكىرەك، قورساق قىسىمىلىرىمغا تەگكۈزۈپ يۈرەك، ئۆپكە ھەرىكەتلىرىمىنى ئائىچە - مۇنچە تەكشۈردى ۋە:

- ھە، بۈگۈن قانداقراق تۇرلا، - دەپ سورىدى خۇشىاق سىغاندەك.

- خۇداغا شۇكىرى، ھەرالدا ياخشى، - دېدىم مەنمۇ ئۇدۇللا. «مېجەزىم ئۇسال، كەيپىم ناچار، بېشىم تۈگەن تېشىدەك ئېغرى،

تەنلىرىم ئورۇپ - چىقىۋەنكەندە كلا ئاغزىپ تۇرىدۇ» دېگىلى بولمايدۇ - دە. كونىلاردا «قانچىكى كېسىلىم ئېغىر دېسە كېسەلمۇ شۇنچە ئېغىرلىشىدۇ» دەيدىغان گەپ بار، شۇڭا ھەرقانچە بولساممۇ «ياخنى» لا دەيمەن - دە.

كارىدوردا تۇيۇقسىز كۆتۈرۈلگەن ۋارقىراش - جارقىراشلار تاغدىن - باغدىن گەپ سوراۋاتقان مۇرات دوختۇرنىڭ سۆزىنى بولدى. ئۇ ئاران - ئاران دەسسىپ تۇرغان پۇتلەرنى گويا يەر ئويۇلۇپ كېتىدىغاندەك ئاۋايلاپ يوقكەپ ياتاقتنى چىقىپ كەتتى. پاراڭ تېخىمۇ ئۇلغايىدى. نېمە ئىش بولغانلىقىنى بىلگىم كېلىپ، ئاۋايلاپ كاربۇاتتىن چوشۇپ كارىدورغا چىقتىم.

بىرنه چە ئادەم ئولىشۇالغان نوسىلكا ئۇستىدە يۈزلىرى تامدەك تاتارغان، لەۋلىرى گەز باغلاب يېرىلىپ كەتكەن، كۆزلىرى بۇ دونيادىن بىزار بولۇپ «كۆزۈم كۆرمىسىكەن» دېگەندە كلا چىڭ يۈمۈلغان، جانسىز، تىنلىرىدىن تىرىك ئىكەنلىكىنى تەستە ئىلغا قىلغىلى بولىدىغان، 30 ياشلار چامسىدىكى بىر يىگىت بىھوش حالەتتە ياتقۇزۇپ قويۇلغاندى. سۆز - ھەرىكەتلرى ۋە كېيىنىشىدىن دېھقانلىقى بىلىنىپ تۇرىدىغان ئورۇق، قارىمۇتۇق يۈزلىرىنى بىچارە - مىسکىنلىك تۇمانلىرى قاپىلغان، غەمكىن كۆزلىرىدە ھەسرەت ياشلىرى لىغىرلاپ تۇرغان، كە كە ساقاللىق بىر كىشى قوللىرىنى سىلىكىپ، خۇددى گاس ئادەمگە سۆزلەۋاتقاندەك چاڭلىداپ سۆزلەۋاتقان مېھرباننىڭ ئاغزىغا قاراپ تەلمۇرۇپ تۇراتتى.

- نېمانداق بۇدۇشقا قاتەك ئادەمىسىز، دېھقان دېگەن «مەن دېھقان» دەپلا مۇشۇنداق ئاڭسىزلىق قىلسا بولامدۇ؟ مەن دېدىمغۇ، ھەرقانداق كېسەل ئالدى بىلەن يېتەرلىك پۇل تاپشۇرۇپ، رەسمىيەت بېجىرگەندىن كېيىن ئاندىن ياتاققا ئېلىنىدۇ، بۇ دوختۇرخانىمىزنىڭ بەلگىلىمىسى، ئۇنى مەن تۈزۈپ چىقىرىۋالىغىنىم يوق، تولا ۋاراڭ - چۈرۈڭ قىلماي كېسەلنى ئېلىپ چىقىپ كېتىپ ئاۋاڭل پۇل تاپشۇرۇپ رەسمىيەت بېجىرگەندىن كېيىن ئېلىپ كېلىڭ! - دەيتتى مېھربان دېھقاننىڭ يېلىنىشلىرىغا پەرۋامۇ قىلماي.

— نېمە ۋاراڭ — چۈرۈڭ بۇ كارىدورنى داشقايناق قىلىپ، پەسرەك ئاۋازدا سۆزلەشىسى بولمادىكەن؟! — دېدى پاراڭ ئۇستىگە كەلگەن مۇرات دوختۇر ھاراقنىڭ تەسلىرىدىن ئەلەگىلەپ قالغان كۆزلىرىنى چەكچەيتىپ.

— قارىمامىسىز مۇرات دوختۇر ماۋە ئادەمنى..... — مېھربان فاش- قاپاقلىرىنى سۆزۈپ ئەمدىلا دەرد ئېتىقلى باشلىۋىدى، مۇرات دوختۇر قول ئىشارىسى قىلىپ گېپىنى ئۆزۈپ قويىدى ۋە خۇددى «ھە، نېمە گەپ؟» دېگەندەك نۇرسىز كۆزلىرىنى كەكە ساقال دېھقانغا ئاغدۇردى. نېمە قىلارىنى بىلمەي تۇرغان دېھقان «مۇرات دوختۇر» دېگەن ئىسمىنى ئائىلاپ «بەلكىم باشلىق بولسا كېرەك، دەردىمىنى باشلىققا ئېتىمای كىمگە ئېتىمەن؟ باشلىق دېگەن دېھقاننىڭ دەردىگە يەتمەي كىمنىڭ دەردىگە يېتەتتى» دەپ ئويلاپ، تۆچۈپ قالغان ئۈمىد چىرىغى قايتىدىن يانغاندەك بولدى - دە، قوللىرىنى قوۋۇشتۇرۇپ ئېگىلگىنىچە دوختۇرنىڭ ئالدىغا كەلدى.

— قارىسلا دوختۇر، نەچە ۋاقتىن ساپساقلار ئادەم سەھەردە ئېتىزلىققا چىقىپ بىر - ئىككى كەتمەن چاپا - چاپمايلا بىلمسىدۇق، نېمە بولدىكىن يىقلىپ هوشىدىن كەتتى، بىرلا ئوغلوۇم بار ئىدى قارىسلا، قورقۇنچىلۇقتا قوشنىمىزنىڭ يەر ئاغدۇرۇۋاتقان تىراكتورى بىلەن ئۇدۇللا مۇشۇ يەرگە ئېلىپ كەلدۇق، جىددىيچىلىكتە ئۆيگە كىرىپ پۇل ئېلىۋېلىشىقىمۇ ئولگۇرەلمىدىم، شۇڭا سىلى ئاۋۇل ئوغلوۇمنى ياتاققا ئۇرۇنلاشتۇرۇپ قۇتقۇزۇپ قالسلا، پۇلنى ئەتە ئەتىگەندىلا تاپشۇرۇپ رەسمىيەتنى تولۇقلۇيىتەي، ئوبىدان دوختۇر، بىز بەك يىراق يېزىدىن كەلدۇق، بىزگە بىر ياردەم قىلىپ قويىسلا دوختۇر، بىزدىن يانمسا خۇددادىن يانار، ھەققىلىرىگە دۇئا قىلاي، بىر ياردەم قىلىسلا دوختۇر..... — دېدى دېھقان ئۈمىد بىلەن مۇرات دوختۇرغا يېلىنىپ. مۇرات دوختۇرنىڭ قاپاقلىرى بىردىنلا تېخىمۇ چىڭ تۈرۈلدى، يۈزلىرىگە قارا بۇلۇتلار ياماشتى.

— بولمايدۇ، مەنمۇ بەلگىلىمە بويىچە ئىش قىلىشىم، سىلىمۇ چوقۇم ئالدى بىلەن پۇل تاپشۇرۇۋىلىرى كېرەك، — دېدى ئۇ

کەسکىنىڭ بىلەن.

ئۇمىدىسىزلىك ئىچىدە تەمتىرەپ تۈرگان بىچارە دېھقاننىڭ غەمكىن كۆزلىرىدىن سىرغىپ چىقىۋاتقان ئەلەم ياشىلىرىنى كۆرۈپ ئىچىم سىيرىلىپ، يۈرىكىم ئېچىشىپ كەتتى، چىداپ تۈرالماي ئاخىر گەپكە ئارىلاشتىم.

— قارىسلا مۇرات دوختۇر، ئۆزلىرىمۇ ئاڭلىدىلا بۇ دېھقان يىراق سەھرادىن سىلەرگە زور ئۇمىد باغلاپ ئۇغلىنى ئېلىپ كەپتۇ، قارىغاندا ئۇغلىنىڭ كېسىلىمۇ خىلى ئېغىردىك قىلىدۇ، مېنىڭچە ئاۋۇال ھاياتنى قۇتقۇزۇپ قېلىش ئەڭ مۇھىم، بۇ كىشىنىڭ تۆلەيدىغان پۇلغۇ مەن كېپىل بولۇپ تۈرسام ئاۋۇال ياتاققا ئورۇنلاشتۇرۇپ..... — گېپىنىڭ ئاخىرى تىلىمنىڭ ئۇچىدىلا تۈنچۈقۈپ قالدى، نېمە دەركىن دەپ ئېغىزىمغا فاراپ تۈرگان مېھربان گېپىنىڭ بېلىگە تېپپىلا:

— قارىسلا غوجام، سىلى ئۇنداق دېگەنلىرى بىلەن ياتاققا ئورۇنلاشتۇرۇپلا قويىدۇقۇمۇ، بولدى، ئاي ئاخىرىدىكى باھالاشتا ئىش بىز بىر - ئىككىمىز بىلەنلا تۈگىمەي، بۆلۈمىمىزدىكى دوختۇر - سېستراارنىڭ ھەممىمىزنىڭ مۇكاپاتىمىزنى موكىكىدە تۇتۇوالسا، ماڭاشىمىزدىنمۇ تۇتسا، ئۇنى ئازادەپ يىل ئاخىرىدىكى باھالاشتا يەنە يىللۇق مۇكاپاتىمىزدىنمۇ تۇتۇوالسا، بىر يىل ھېرىپ - ئېچىپ ئىشلەپ ئىلغار شەخس، ئىلغار كوللىكتىپ بولۇپ باھالىنالىمىساق تارتقان شۇنچە زىيانلىرىمىزغا كىم ئىگە بولىدۇ؟! سىلى تۆلەپ بېرەلەملا؟ سىلىچۇ قارىسلا، بىزنىڭ ئىشمىزغا ئارىلىشىمەن دېمىسلىه، ئۆزلىرىنىڭ تاپشۇرغان بۇللىرىمىچۇ تايىنلىق، ئالدىن تاپشۇرغانلىرى بۇگۈن تۈگىدى، سىلى ئاۋۇال مالىيە بۆلۈمكە بېرىپ ئۆزلىرىنى داۋاللىتىشقا يېتەرلىك بۇل تاپشۇرۇۋېتىپ، ياتاقلىرىدا تىنج يېتىپ داۋالنىشلىرىنى بىلسىلە، — دەپ چىچاڭشىپلا كەتتى.

بېشىنى سىيلايدىغان بىرەر «پەرىشىتە» چىقىدىغانلىقىغا كۆزى يەتمىگەن دېھقان دەردىنى ئېچىگە يۇتۇپ چىقىپ كېتىشكە مەجبۇر بولۇپ، نوسىلىكىنى ئىتتىرگىنچە كارىدوردىن غايىب بولدى. شۇ تاپتا بىچارە دېھقاننىڭ يۈرىكىنى مىجىپ چىقارغان قان تامچىلىرى كارىدوردا

ھەر كۈنى دوختۇرلارنىڭ ئىشقا چۈشۈش واقتى توشقان ھامان ۋۇجۇدۇمدا بىر خىل قورقۇنچ پەيدا بولىدۇ، بولۇپىمۇ ماڭا مەسئۇل سېسترا دورا - ئۆكۈللارنى كۆتۈرۈپ كىرگەندە بولسا يۈرەكلىرىم تۈك سوقةندەكلا جىغىلداب كېتىدۇ. چۈنكى، ئۇنىڭ بىرىنەچە كۈندىن بۇيانقى قوبال، سوغۇق مۇئامىلىلىرى، ھىڭدەك سېسىق گەپلىرى قان تومۇرلارنى ئىنچىكە كۆزىتىپ، ئىنسق كۆرمەي تۇرۇپلا بىگىزدەك توم ئۆكۈل يىگىنسىنى بىلىكىمگە خالغانچە سانجىشلىرى پۇت - قولۇمنلا ئەمەس، يۈرىكىمنىم زىدە قىلىۋەتتى. لېكىن، ئۆكۈل يىگىنسىنى جايىغا سالالمايدىكەن، مۇئامىلىسى قوبالكەن، دەپلا ئۇنىڭ بىلەن جىبدەللەشىپ ئىت تالاشتۇرۇش ئويىنى قويۇشنىڭ ئورنى يوق - دە! شۇڭا، بۇگۈن قەتىي نىيەتكە كېلىپ، ئەھوّالنى مۇرات دوختۇرغۇ ئېيتىپ، ئۇنىڭ ئورنىغا قولى يەڭىگىلەرەك سىلىق - سىپايرەك سېسترادىن بىرىنى ئالماشتۇرۇپ بېرىشنى ئۆتۈنەي دېگەندىم، لېكىن مۇرات دوختۇر بەك ئالدىراش بولۇپ كەتتىمۇ، قېرىشقاندەك ئەتىگەنلىك كېسىملى تەشۈرۈشكە كىرسىدى. ئىشخانىسغا بېرىپ ئىزدەپ بېقىشنى ئويلاپ ياتاقتنىن چىقاي دەپ تۇرۇشۇمغا، مېھربان ئىلگىرىكى كۈنلەردىكىگە ئوخشاشلا ئىشىكىنى جالاقلىتىپ ئېچىپ چىرايدىن مۇز ياغدۇرۇغىنىچە دورا - ئۆكۈللارنى كۆتۈرۈپ كىرپ كەلدى، ئامالسىز فايىتدىن كاربۇراتقا چىقىپ بېتىپ قولۇمنى چقاردىم. ئۇ قوللىرىمنىڭ ئۆكۈل سالغۇدەك بېرىنىڭ يوقلىۇقىنى كۆرۈپ:

— پاپاقدى سېلىپ پۇتلېرىنى چىقارسلا، — دېدى پەۋاسىز ھالدا.
پۇتقا ئۆكۈل سالسا قولغا سالغانغا قارىغاندا بەكىرەك ئاغرىپ كېتەتتى، تىترەپ تۇرۇپ پۇتۇمنى چىقاردىم وە چىشىمنى چىشلەپ، كۆزۈمىنى چىلگى بۇمدۇم. خۇداغا شۈكۈر، بۇگۈن بىر - ئىككى قېتىم سانجىشتن كېيىنلا ئۆكۈل يىگىنسى تومۇرۇمغا چۈشتى. ئىككى سائەتكە

يېقىن بولغاندا ئوکۇل سۈبۈقلۈنى ىېقىپ بولىدى، ئۇھ دەپ يېنىك بىر تىنىۋىلىپ، چاقىرىش قوڭغۇرۇقىنىڭ كۈنۈپىكىسىنى باستىم، بىراق سېسترا كىرمىدى، قايتا - قايتا بىرقانچە قېتىم باسساامىم يەنە ھېچكىم كىرمىدى، ئوکۇل نەيچىسىگە قىقىزىل قان يېنىشقا باشلىدى. «سېسترا لار بېتىشىلمەمى قالغان بولسا كېرەك» دەپ ئوبىلاپ ئۇلارنى ساقلىمايلا ئوکۇل يېڭىنىسىنى پۇتۇمىدىن پەم بىلەن تارتىۋەتتىم، مۇشۇ كۈنلەرde ئوکۇل يېڭىنىسىنى تارتىپ ئېلىۋېتىشكىمۇ خېلى تەجربىلىك بولۇپ قالغاندىم.

ئوکۇلدىن كېيىن ئۇيۇشۇپ قالغان پۇت - قوللىرىمنى ئانچە - مۇنچە هەرىكەتلەندۈرۈپ قانلىرىمنى جاللاندۇرای دەپ كارىدورغا چىقىتم، بىر دەسسىپ، ئىككى دەسسىپ سېسترا لار ئىشخانىسى ئالدىغا كېلىپ قاپقىمن، ئىشخانىدا تۆت - بەش سېسترا قايىسبىر دۇكانغا يېڭىدىن سېلىنغان مودا كىيىملەر ھەققىدە بىر - بىرسىگە گەپ بېرىشىمىي، ئاق قۇشقاچتەك چۈرۈقلۈشىپ ئولتۇرأتتى، غۇزىرىدىلا ئاچىچىقىم كەلدى، تېخى ھېلىلا چاقىرىش قوڭغۇرۇقىنى نەچچە رەت باسساامىم بىرەرسى كىرىپ ئوکۇلنى تارتىۋەتتەيدۇ، ھېچ ئىش بىلەن كارى يوق، بەخرامان ئولتۇرۇپ پاراڭغا چوشكىنى نېمىسى ئۇلارنىڭ، دەپ ئىككى ئېغىز گەپ قىلىپ قويغۇم كەلدى.

- فانداق گەپ بۇ، چاقىرىش قوڭغۇرۇقىنى قانچە قېتىملاپ باسسام بىرەرسىڭلار كىرىپ قويابىمۇ دېمەي پاراڭ سېلىشپ ئولتۇرغىنىڭلار نېمىسى، سىلەرde، - گېيدىمنىڭ ئاخىرىسى تۈكىگۈچە يۈملاق يۈز، بۇغىدai ئۆڭ، بويى سەل پاكارراق سېسترا ئورنىدىن تۇرۇپ:

- هوى، كىمگە گەپ قىلىۋاتلا؟ فارىسلا ھەممىزىنىڭ ئۆزىمىزگە تۈشلۈق مەسئۇلىيىتى بار، ئوکۇل دېگەننى قايىسى سېسترا مەسئۇل بولسا شۇ كىرىپ تارتىۋېتىغان گەپ، بىز سېلىنىڭ ئوکۇللرىنى تارتىپ ئېلىۋەتسەكلا ناۋادا بىرەر ئىش چىقىپ قالسا كىم مەسئۇل بولىدۇ؟ گەپلىرى بولسىچۇ، ئۆزلىرىگە مەسئۇل سېسترانى تېپىپ دېسلە، - دېدى تۇمىشۇقلرىنى غازىنىڭ تۇمىشۇقىدەك ئۇچلاپ.

ئەمدى چىداب تۇرغۇچىلىكىم قالمىدى، ئۇدۇل مۇرات دوختۇرنىڭ

ئىشخانىسغا قاراپ ماڭدىم.

ئىشخانىسغا كىرىشىمىگىلا بۇرنۇمغا گۈپېدىلا هاراق پۇرېقى ئۆزۈلدى، پەرسىزىم توغرا چىققاندەك قىلاتتى، ئازايىلاب مېگىس قىزارغان كۆزلىرىنى بىر نۇقتىغا تىككىنچە تىترەپ تۇرغان قوللىرىدا قەلەمنى تەستە تۇتۇپ، كىمنىڭدۇ كېسەللىك ئەھۋالى خاتىرىسىگە تېز - تېز بىرنىمىلەرنى يېزىۋاتاتتى. ئەھۋالنى ئېيتتىي دەپ ئاغزىمنى ئۇچلاب تۇرۇشۇمغا، ياندىكى ئىشخانىدىن ياشقىنى بىر «بالا» دوختۇر كىرىپ كەلدى وە:

— ۋاي مۇراتكا، پۇرلىشىپلا كېتىپتۇققۇ، مىجەز بوشىمۇ - قانداق؟ كېچىدىن بىرنەچە رومكىنى ئارتۇق ئىچىپ قويۇپسىن - دە؟ - دېدى كۈلۈپ تۇرۇپ.

— نېمىسىنى دەيسەن ئۆكا، قىزىقچىلىقتا ھەققەتەن بىرنەچە رومكا ئارتۇق كېتىپتۇ، ھالىم بەك خاراب. بۇنچىۋالا ئىچىمەس ئىدىم، لېكىن سورۇن ئالامەت قىزىدى دېگىنە، ھېلىقى تاھىر جىڭلى دېگەن كىشى قالىتس ئادەمكەن، بىرلا تىلىقون قىلىۋىدى، ھايال بولمايلا بىر- بىرىدىن چىرابىلىق، خام بېكۈدەكلا نازىنىنلاردىن ئالىتسى ھازىر بولدى، ئىچىۋاتىمىز، ئوبىناۋاتىمىز..... قالىتس ھۆرمەتىمنى قىلىدى دەيمەن، ئەگەر بۇگۈنكى ئۇپېراتىسيەنى ئورۇنلاشتۇرۇپ قويىمغان بولسا، تاڭ ئاتقۇچىلا ئوينىپ كېتىركەنمىز، - مۇرات دوختۇر ئىشخانىدا گويا ئىككىسىدىن باشقا كىشى يوقتەكلا پەخىرلەنگەن ھالدا قىزىپ سۆزلىدى.

— نېمە دەيسەن هوى مۇراتكا، مۇشۇ تۇرۇقۇڭ بىلەن ئۇپېراتىسيەگە كىرىمەن دەمسەن؟ كىمكەن ئۇ شۇنچە جىددىي ئۇپېراتىسيە قىلمىسا بولمايدىغان؟ - دېدى «بالا» دوختۇر ھەيران بولغاندەك.

— كىم بولماقچىدى، ئاخشامقى سورۇنىنى ئوبۇشىتۇرغان تاھىر جىڭلىنىڭ تاغىسى بولمامۇ، ئۆلۈشكۈن ئۇپېراتىسيە ۋاقتىنى ئۇقتۇرۇپ ئورۇنلاشتۇرۇپ قويۇتىشكەنمىز دېگىنە، شۇڭا قىلىپلا تۈگىتىۋەتىي دەپ قالدىمغا، - دېدى مۇرات دوختۇر ماتېرىيالارنى رەتلەگەچ.

— كېيىنگە قالدۇرساڭ بولارمىكىن مۇراتقا، مۇشۇ ھالىڭدا ئۇپېراتىسيەگە كىرسەڭ پىچاق تۇقان قولۇڭ تىترەپ كېتىپ بىرەر مەسىلە چىقىپ قالارمىكىن دەيمىن؟ ياكى ئالدىنىقى قېتىمقدەك سوقۇر

ئۈچەينى كېسىمەن دەپ، قورساقنى يېرىپ قويۇپ ئۈچەينى تاپالماي ئۆتىنى ئېلىۋېتىپلا تىكىپ قويىاي دەمسەنى؟ — دېدى «بala» دوختۇر چاقچاق ئارىلاش.

— شۇنداق قىلغىنىمە توغرىغۇ، سوقۇر ئۈچەينى تاپالمىغىنىم بىلەن قوزغىلىش ئېھتىمالى بولغان ئۆت كېسەللەكىدىن بىر يولىلا خالىي قىلدىم ئەمە سەمۇ؟ بۇنداق قىلمىسام ئۆت دېگەن نەرسىدە تاش پەيدا بولۇپ بەرپىر ئۆپپەتسىبە قىلىمسا بولمايتى شۇ! — دېدى مۇراتات دوختۇر ئۆزىنى ئاقلاپ.

— بىراقزە، ساقمۇساق ئۆتىنى كېسىپ ئېلىۋەتتىڭ جۇمۇ، شۇڭا دەيمەن، بۈگۈنكى ئۆپپەتسىبەنىمۇ.....

— خاتىرچەم بول ئۇكا، مەن كۆنۈپ كەتكەنەمەن، ھېچ ئىش بولمايدۇ، ھە، ئۆزۈڭچۈ، نېمىگە ئالدىراش يۈرۈسيەن؟

— مۇنداق گەپتى، ئەسلىدە بۈگۈن چۈشتىن كېيىن راسا بىر ياشايلىمكىن دەپ ئويلىغان، ئەپسۈس ئالدىراشكەنسەن، ئۇنىڭ ئۇستىنگە مىجەزىڭمۇ تازا ساز ئەمەستەكلا تۈرىدۇ.

— مېنى ھۆل خىشقا دەسىتىپ يەنە قانداق ئويۇن ئوينىاي دەۋاتىسىن، ئۇكا؟

— ئويۇن ئوينىغىلى ھەدىمەمۇ، يەنە شۇ ئۆتكەنکىدەك ئىش بولمايدۇ، بىر ئاغىنەم تاغىسىنى ئۇرۇمچىگە ئاپىرىپ داۋالاتماقچىكەن، «كېسىل يۆتكەپ داۋالىتىش ئىسپاتى» دىن غاچىچىدىلا بىر پارچە بىزىپ بەرسەڭلا بولىدىغان ئىش ئىدى، — «بala» دوختۇر سوئال نەزەرى بىلەن مۇراتات دوختۇرغا تىكىلدى.

— ئۆزۈڭ كۆرۈپ تۇرۇپسىن، مەنمۇ ئالدىراش، تەستىقلالىدىغان غوجامىنىمۇ تاپىماق تەس، مۇنداق بولسۇن، ئۇ ئاغىنەڭ تاغىسىنى ئېلىپ مېڭىۋەرسۇن، مەن مۇۋاپىق پۇرسەت چىقىرىپ مۇناسىۋەتلىكەرنى يېغىپ راۋۇرۇس بىر كۆتۈپ، «كېسىل يۆتكەپ داۋالىتىش ئىسپاتى» نى توغىرىلاپ قويىاي، قانداق دېدىم؟ — دېدى مۇراتات دوختۇر مەسلىھەت سالغاندەك.

— كۆڭلۈمىدىكىنى تاپتىڭ جۇمۇ، مۇراتاتكا، — دېدى «بala»

دوختۇر، — ئۇ دوستۇممۇ بەكلا ئالدىرىايدىكەندۇق، ئۇنداق بولسا ئۇ خاتىرچەم مېڭىۋەرسۇن، كەچتە ئىشتن چۈشكەندە مەن ئۆيۈگە باراي، «نان تېگىدىغان» گەپلەرنى شۇ چاغدا دېيشىھىلى، بولامدۇ؟ — «بالا» دوختۇرنىڭ بۈزۈرىدە خۇرسەنلىك نۇرلىرى جىلوه قىلدى.

— شۇنداق بولسۇن ئەمىسە، — دېدى مۇرات دوختۇر ئىشغا ئالدىراپ. كىشىنىڭ ئەقلىنى لال قىلىدىغان بۇ ئاجايىپ پاراڭلاردىن ئۆز قۇلاقلىرىمۇمۇ ئىشىنەلمەي قالدىم، لېكىن گەپ - سۆزلەر كۆز ئالدىمىدىلا بولۇنغاچقا، قۇلاقلىرىمنىڭ سەزگۈلىرىگە ئىشەنەيمۇ بولمايتى. مۇرات دوختۇر «بالا» دوختۇر چىقىپ كەتكەندىن كېيىنلا ئاندىن يېنىدا مېنىڭ تۇرغانلىقىمىنى كۆرگەندەك سوئال نەزەرىنى ماڭا ئاغدۇردى. ئۇ ئالدىراپ تۇرغانجا مەن بىرنه چىچە كۈندىن بۇيانقى ئىشلارنى قىسىقلا سۆزلەپ، ئۆكۈل يېڭىنىسى يېغىر قىلىۋەتكەن قول - پۇتلۇرىمىنى كۆرسىتىپ تۇرۇپ، سېسترا مېھربانىنىڭ ئۇستىدىن شكايات قىلدىم وە ئۇنىڭ ئورنىغا باشقا بىرسىنى ئالماشتۇرۇپ بېرىشنى ئۆتۈندۈم. ئەپسۇس، مەن سۆزلىگەن ئىشلار ئۇنىڭ ئۇچۇن نورمال ئىشلاردەكلا بىلىنىدىمۇ. قانداق، يېلىنىشلىرىمغا پەرۋامۇ قىلامى:

— مۇنداق دەڭ، ئەسلىدە باشقا سېسترا لارنى ئالماشتۇرۇپ بەرسەكمۇ بولاتتى، لېكىن سىز بالنىستقا كىرىدىغان چاغدا ئالاھىدە ياتاق، ئالىي دەرىجىلىك سېسترا تەلەپ قىلغان ئىكەنسىز، شۇڭا بۇلۇمىمىزدىكى بىرىدىن بىر ئالىي دەرىجىلىك سېسترانى سىزنى كۆتۈشكە ئورۇنلاشتۇردىق، ئەمدىلىكتە ئالماشتۇرۇپ قويىغۇدەك ئۇنىڭدىن باشقا ئالىي سېسترا يىمىز يوق، كەسپىي ماھارەت مەسىلىسىگە كەلسەك شەھەر بويىچە ئەڭ ماھىر، ئالدىنىقى قاتاردىكى خادىم دېسەك ئارتۇق كەتمەيدۇ، ئۆكۈل يېڭىنىسىنى تومۇرغا جايىدا سالالماسلققا كەلسەك، ئۇنى ئۇنىڭدىن كۆرگىلى بولمايدۇ، ئۇنىڭغا قول - پۇتلۇرىڭلىنىڭ توقامقەكلا چىڭ هەم سېمىزلىكى سەۋەب بولغان، قارىما ملا، قوللىرى يوتامدەكلا تۇرسا تومۇرلارنى ئاسان تاپقلى بولمايدۇ - دە، مۇنداق بولسۇن، ھازىرچە داۋالىنىپ تۇرسلا، مەن ئالدىراش، مۇشۇ تاپتا نەچچە كىشىنىڭ ئۇپېراتسىيەسى ماڭا قاراپ تۇرىدۇ، گەپ بولسا

كېيىنرەك بىرنەرسە دېيىشەيلى، - ئۇ گەپنى ئۈزۈپ ۋە قولتۇقغا كېسەللەر ئەھوالي خاتىرسىدىن بىرنەچىنى قىستۇرۇپ «قىنى ئەمدى چىقىپ كېتىپ ئىشىمغا ماڭغلى قويۇڭ» دېگەندەكلا ماڭا تىكىلدى، بىرىدىنلا كاللامدا «خۇداغا مىڭ شۈكىرى، ھېلەمۇ ئاشۇ بىرىدىنىز ئالىي سېسترانى ماڭا ئورۇنلاشتۇرۇپ قويۇپتىكەن، ئۇنداق بولماي ئادەتتىكى باشقۇ بىرسىنى ئورۇنلاشتۇرۇپ قويغان بولسا بۇ ئەزىز جىئىنم قانچىلىك قىينىلىپ كېتەر ئىدىكىن؟! دېگەن ئۆيىلار لىپ قىلىپ كالامدىن ئۆتۈپ، ئۇن - تىنسىز ئۇنىڭ ئىشخانسىدىن چىقىپ كەتتىم.

4

بۇگۈن كۈن قاياقتىن چىقتىكىن، دوختۇرخانا ئاسمىنىدا لهىلەپ يۈرگەن قارا بۇلۇتلار بىرىدىنلا تارقاپ ھاوا ئېچىلىپلا كەتتى، دوختۇر - سېسترا لارنىڭ يۈزلىرىنىڭىمۇ كۈلکە يامشىپ خۇددى ئاپتاپېرەس كىلا ئوخشاشپ قالدى. مەن ئۆيىلاب باقمىغان يېڭى بىر كەيىيات شەكىللەنىپ، مىسکىن قەلبەر باهار ئاپتىپىدەكلا ئىللەدى، گەرچە بۇ تۈيۈقىسىز ئۆزگۈرىشلەرگە بىرئاز ھەيران فالساممۇ، ئىككى كۈندىن بېرى كەپپىياتىم خېلى ياخشىلىنىپ قالدى، بالىنىستتىن چىقىپ كېتىش تۈيۈمدىنمۇ يالتىيپ يەنە بىر مەزگىل داۋالىنىش قارارىغا كەلدىم. ئەتسىگەندە ھېلىقى تازىلىقچى چوکان نەچچە كۈنلەردىكىگە زادىلا ئوخشىمايدىغان بىر خىل خۇشخۇي، روھلۇق قىياپەتتە قىرغىن سalam- سەھەتلەر بىلەن ياتاققا كىرىپ كەلدى. ئۇنىڭ ئىلگىرىكى بۇلۇت - تۇمانلار قاپلاب تۇرغان سۆرۈن چىرايدىن ئەسەرمۇ يوق، سۆز - ھەرىكەتلەرىمۇ شۇنچە سىلىق، ئۇستىبىشىدىكى ئىلگىرىكى موزدۇزنىڭ دەسمىلىدەك قاسماق كىيمىلەر ئۇرۇنغا قاتۇرۇپ دەزماللانغان يېپىڭى كىيمىلەر ئالماشقانىدى. ئادەم قانچىكى خۇش چىrai، سىلىق - سىپايه، پاکىز، رەتلىك بولسىلا تۇرقى ھەرقانچە كۆرۈمىسىز بولسىمۇ يەنلا كىشىنىڭ كۆزىگە باشقىچە كۆرۈنسە كېرەك، بۇ چوکان بۇگۈن كۆزۈمگە پورەكلەپ ئېچىلغان قىقىزىل ئەترىگۈلدەكلا كۆرۈنۈپ كەتتى.

ئۇ ياتاققا بۈگۈن كۈندىكىگە قارىغاندا بىر سائەت بۇرۇن كىردى، ياتاقنى ئىنتايىن تۈجۈپىلەپ تازىلىدى، نەچە ۋاقتىن ئېچىلىغان دېرىزىنىڭ مىخلىرىنى سۇغۇرۇپ ئېلىپ ئېچىۋەتتى ۋە ئەينە كىلىرىنى پاكىز سۈرتۈپ پارقرىتىۋەتتى، راۋان ئاقماي كىشىنى بىزار قىلىدىغان سۇ جۇمە كىلىرىنى، ئەۋەز يوللىرىنىمۇ ئېلىپ كىرگەن مەحسۇس سايمانلار بىلەن تارڭىلىتىپ يۈرۈپ راۋان ئاقدىغان قىلدى، ئىشقلىپ، ياتاقنىڭ ھاۋاسى يېڭىلىنىپ كىشىگە ئارام بەخش ئىللەق كەپپىيات ئاتا قىلدى، نەچە ۋاقتىن بۇيانقى تازىلىقچىغا بولغان بىزارلىق ھېسىسىاتلىرىم ئاللىقا ياقلاڭارغا تۈزۈپ كەتتى.

ئىش ۋاقتى توشۇپ «ئالىي سېسترا» مېھرىبان دورا - ئوكۇللارنى كۆتۈرگىنچە تۈنۈگۈن ئېلىپ كىرگەن پاكار، يۇمىلاق، قاپقا拉 قوي كۆزلىرىدىن بىر خىل ئىللەق نۇر چاقتاب تۇرىدىغان، خۇش چىراي سېسترا قىزنى يەنە بىرگە ئېلىپ كىرگەندى. قىزغىن ئەھۋال سورا شالاردىن كېيىن قىزچاڭ ئوكۇل سېلىشقا تەرەددۇتلەندى. قىزچاڭ قوللىرىمغا بىر هازا تەپسىلىي قارىغاندىن كېيىن: - قوللىرىنى چىقارسلا تاغا ئوكۇللىرىنى سېلىپ قوياي، - دېدى بوش ھەم يېقىمىلىق ئاۋازادا.

من ئىككىلەنمەبىلا ئۇڭ قولۇمنى ئۇزاتىم، شۇ تاپتا كۆڭلۈمە ئىلگىرىكىگە ئوخشاش قولقۇنج، ئەنسىرەش دېگەندىن ئەسەرمۇ يوق، جۈنكى بۇ قىز تۈنۈگۈن قوللىرىمغا تەپسىلىي، ئىنچىكلىك بىلەن قاراپ ئۇ يەر - بۇ يەرنى سىلاپ، تومۇر ئورنىنى ئېنىق كۆرگەندىن كېيىنلا ئوكۇل يېڭىنىسى ئەپچىلىك بىلەن بىرلا سانجىپ، ئاغرىتىمايلا دەل جايىغا چۈشۈرگەندى.

- تاغا، خاپا بولماي سول قوللىرىنى چىقارغان بولسلا، نېمىشىكىن بۈگۈن ئۇڭ قوللىرىنىڭ تومۇرى بەكلا چۆكۈۋاپتۇ، ئېنىق كۆرگىلى بولمىدى، روھلىۇقراق بولسلا، ھەرگىز قولقۇنج ھېس قىلىمسلا، - دېدى قىزچاڭ مۇلايىلىق بىلەن.

مەمنۇنلىق بىلەن بېشىمنى لىڭشتىپ سول قولۇمنى چىقادىم. قىزچاڭ تۈنۈگۈنكىدەكلا سىلىق، چېۋەرلىك بىلەن تۈيدۈرمایلا ئوكۇل

يىڭىسىنى تومۇرمۇغا سېلىپ بولدى.

— قانداقراق تاغا؟ مېنىڭ بۇ شاگىرىتىم چۈۋەرمسكەن؟ بۇنىڭدىن كېيىن ئوكۇللىرىنى مۇشۇ قىز سېلىپ قويىسۇن، سۇيۇقلۇقنى بەك تېز ئاقتۇرمىسلا، مۇشۇ تەڭىشەپ قويىغىنىم بويىچە ئالدىرىماي چۈشۈرسىلە، بولىسا قوللىرى ئاغرىپ ئۇيۇشۇپ قالدى، خوش، بىز چىقتۇق ئەمىسە، ياخشى دەم ئالسلا، — دېدى مېھربان چىقىپ كېتىۋىتىپ.

كۆكلىۇم ۋىللەدە يورۇپ كەتتى. «نه چەچ كۈنىنىڭ ئالدىدىكى ھېلىقى توك قاپاقي، مۇز چىراي، ئاچچىقى يامان مېھربان شۇمۇ ياكى؟ مۇشۇ ئىللەق مۇئامىلە، شېرىن سۆز، ياخشى تىلەكلىرى نەچە كۈنلەردەن نەگە كەتكەن بولغىيدى؟ قىز بala مۇشۇنداق خۇشخۇي، سىلىق - سىپايه، شېرىن سۆزلۈك بولسا ئادەمنىڭ كۆزىگە باشقىچىلا يېقىمىلىق كۆرۈنىدىكىنا، مانا ئەمدى ئىسمى - جىسىغا لايىق «مېھربان» قىزغا ئوخشاپتۇ، كۆز تەگمىسۇن ئىلاھىم» دەپ پىچىرىلىدىم ئىچىمە. بىردىمدىن كېيىنلا ئىشىك يەڭىلەپ ئىچىلىپ مېھربان يەنە كىردى.

— هە، ئوكۇل سۇيۇقلۇقى ئېقىپ بولاي دەپتىغۇ تاغا، قانداقراق تۇرپلا؟ باشقىچە ئۆزگىرىش يوقتۇ؟ — سورىدى ئۇ يوتقان - كۆرپىلەرنى تۈزەشتۈرگەج.

— ئىككى كۈنىنىڭياقى دورا - ئوكۇللار باشقىچە تەسىر قىلدىمۇ - قانداق، خېلىلا روھلىق تۇرىمەنغا، ساقايغاندەكلا بولۇپ قالدىم، — دېدىم مەنمۇ خۇرسەنلىكىمنى بىلدۈرۈپ.

— مەنمۇ شۇنداق ھېس قىلدىم، بىر - ئىككى كۈندىن كېيىنلا چوقۇم ياخشى بولۇپ كېتىلا، يەنە بىر گەپ، سەل تۇرۇپ مۇرات دوختۇر يۇقىرىدىن دوختۇرخانىمىزنىڭ خىزمەتلەرىنى تەكشۈرۈپ باھالاشقا كەلگەن خىزمەت گۇرۇپىسىنىڭ رەھبەرلىرىنى باشلاپ كىرىشى مۇمكىن، ھەرھالدا دوختۇر - سېستراارنىڭ مۇلازىمەت جەھەتتىكى ياخشى تەرەپلىرىنى كۆپرەك سۆزلەپ بېرەلا، ناۋادا بەزبىر كۆكۈللىرىگە كەلگەن تەرەپلەر بولسا ئىمکانبار چاندۇرۇپ يۈرمىسىلە، بىزنىڭمۇ ياخشىلىق قىلغاننى بىلگۈچىلىكىمىز بار، مەن چىقاي، كۆكۈللىرىدە تەييارلىق

بولسۇن جۇمۇ، — دېدى ئۇ قايتا — قايتا تاپىلاپ.

كاللام بىرىدىلا قالايىمىقانلىشىپ كەتتى، بىرنەچە كۈندىن بۇيانقى چوڭ - كىچىك ئىشلار كۆڭۈل ئېكرانىمىدىن بىر - بىرلەپ تۆتۈپ، ئىككى كۈندىن بۇيانقى بۇ يېڭىچە قىياپەتنىڭ ئارقا كۆرۈنىشىنى چوڭقۇر هېس قىلىپ يەتكەندەك بولدۇم، ناۋادا تەكشۈرۈپ باھالىغۇچىلار كىرىپ قالسا نېمىلەرنى دېيىشىم كېرەكلىكىنىمۇ بىر - بىرلەپ كۆڭلۈمگە پۈكۈپ قويىدۇم.

ئىشلە ئاستا ئېچىلىپ ئالدىدا يېپىڭى ئاق پوسما، خالات كىيىگەن مۇرات دوختۇر، ئارقىدىن دوغىلاق، سېمىز كەلگەن، بوبىي پاكاراق، بۇغداي ئۇڭ، چىرايدىن تەمكىن، سالماقلقى چىقىپ تۈرىدىغان، 45 ياشلار ئەتراپىدىكى بىر ئۇيغۇر كىشى بىلەن ئېڭىز بوي، ئورۇق كەلگەن، 35 ياشلار چامىسىدىكى بىر خەنزو يېگىت كىرىپ كەلدى.

— ئەسسالامۇ ئەلهىكۈم تاغا، قانداقراق تۈرىلا؟ كەپپىياتلىرى خېلىلا ياخشىدەك كۆرۈنىدىغۇ؟ هە، بولىدى، بولىدى، قوزغالمىسلا، قوللىرىدىكى ئۆكۈل يىڭىنسى چىقىپ كەتمىسۇن، بۇ ئىككى كىشى يۇقىرىدىن دوختۇرخانىمىزنىڭ خىزمەتلەرنى تەكشۈرگىلى كەلگەن رەھبەرلەر بولىدۇ، سىلىنى ئالاھىدە يوقلاپ كىردى، — دېدى مۇرات دوختۇر ئىلگىرىكىگە زادىلا ئوخشىمايدىغان بىر خىل مۇلايىملق بىلەن ئۇلارنى تونۇشتۇرۇپ. مەن ئاستا بېشىمنى لىڭشتىتىم.

— نەچە كۈن بولىدى تاغا داۋالىنىۋاتقىلى؟ — سورىدى ئۇيغۇر «رەھبەر» يېنىمغا كېلىپ بۇمشاق قوللىرى بىلەن قولۇمنى تۆتۈپ تۇرۇپ.

— ئىككى هەپتە بولاي دەپ قالدى.

— سىزنىڭچە دوختۇر - سېسترا لارنىڭ داۋالاش، مۇلازىمەت قىلىش ئەھۋالى قانداقراقكەن؟

— ھەي نېمىسىنى دەي! مۇشۇ ئىككى كۈندىن بېرى ھەر جەھەتتىن ئالاھىدە ياخشىلىنىش بولىدى، مەن خېلىلا رازى، — دېدىمەن گەپنى قىسقارتىپ.

ئىككى ئېغىز گەپنى قىلا - قىلمايلا نېمىشىقىكىن مۇرات دوختۇرنىڭ

کۆزلىرى چەكچىپ، يۈزلىرىدىكى كۈلكە ئىزناالرى سۈسلاشتى، بىرده ماڭا، بىرده گەپ سوراۋاتقان رەھىمەرگە قاراپ، «ئىشتانغا چىقارغان كۆكۈلگە تايىن» بولغاچقىمىكىن يۈزلىرى سەل - پەل تاتاردى.

- «ئالدىنىقى بىرنهچەچە كۈندىكىگە قارىغاندا زور ئۆزگىرىش بولدى» دېدىڭىز، سىزنىڭچە ئىلگىرى..... ئۇ نېمىنىدۇر پەرهەز قىلغاندەك سوئال نەزەرى بىلەن ماڭا قارىدى. لېكىن، مەن دەمەللەققا هېچ نەرسە دېمىدىم، ئۇ مېنىڭ ھېچنېمە دېمەي تۇرغانلىقىدىن «ئېھتىيات قىلىۋاتقان بولسا كېرەك» دەپ ئويلىسىدۇ - قانداق، «سىز ئەمدى بىردهم ئۆزىگۈزىنى چەتكە ئېلىپ تۇرۇڭ» دېگەندەكلا شۇبەھىلەك بىر نەزەرde مۇرات دوختۇرغا قارىدى.

- ھە، مۇنداق بولسۇن، مەن بۇرۇنراق چىققاج تۇرای، سىلەر كەڭ - كۇشادە پاراڭلىشىڭلار، - دېدى يۈزلىرىگە زورلاپ دېگۈدەك كۈلكە يۈگۈرتكەن مۇرات دوختۇر رەھبەرنىڭ مەقسىتىنى دەرھاللا چۈشىنىپ يېتىپ. ئۇ ماڭا يەر تېكىدىن بىر قاراپ قويۇپ ياتاقتنى ئاستا چىقىپ كەتتى.

مەن كۆرگەن، ئاڭلىغانلىرىمىنى بىر - بىرلەپ سۆزلەپ بولغان چېغىمدا ئۆكۈل سۈيۈقلۈقىمۇ تۈگەپ قالغانىدى. چاقىرىش قوڭۇغۇرۇقىنىڭ كۇنۇپىكىسىنى بېسىشىمغا، مېھربان خۇددى ئىشىك تۈۋىدە ساقلاپ تۇرغاندەكلا كۈلۈمسۈرىگىنىچە خۇشخۇي ھالدا كىرىپ كەلدى.

- ئۆكۈل سۈيۈقلۈقى تۈگىگەنمىدى، تاغا، ھە، مانا بولدى، بوشراق ئۆزۈلاپ بەرسىلە، ئاستا ئۇرۇلۇپ تۈز ياتسلا، پۇت - قوللىرىنى ئۇرۇلۇپ قويىأى، ئۇبۇشۇپ قالغاندۇ ھەقاچان، - دېدى ئۇ ئۆكۈل يېڭىنىسىنى تارتىۋەتكەندىن كېيىن سپاپىلىك بىلەن.

- رەھمەت سىگلىم، پۇت - قوللىرىم يەڭىلىمەپ قالغاندەكلا بولدى، - دېدىم ئۆززە ئېتىپ. ئۇ ئىش بولسا چاقىرىشىمنى تاپلاپ چىقىپ كەتتى.

- يەنە قانداق پىكىر - تەلەپلىرى بار تاغا؟ - دېدى مېھرباننىڭ ھەممە سۆز - ھەرىكەتللىرىنى تەپسىلىي كۆزتىتىپ تۇرغان «رەھبەر»

سەممىيلىك بىلەن.

— مېنىڭ بىرلا تەلىپىم بار، ئەگەر مۇمكىن دەپ قارىساڭلار مانا مۇشۇنداق «خىزمەتلەرنى تەكسۈرۈش، باھالاش» خىزمىتىنى ھەر ئۈچ كۈنده، ھېچبولىغاندا ھەپتىدە بىر قېتىم ئېلىپ بېرىپ تۇرغان بولساڭلار بىمارلار ئۈچۈن ئەڭ ئەھمىيەتلەك ئىش بولغان بولاتنى، — دېدىم «ئۇ» نىڭ قولىنى چىڭ سىقىپ تۇرۇپ. ئۇ كۆزۈمگە بىرهازا تىكىلىپ قارىغاندىن كېيىن بېشىنى بىلەن لىك لىكشىتىپ قوبىدى ۋە ماڭا ئامانلىق تىلەپ ياتاقتنى چىقىپ كەتتى.

5

تەكسۈرۈپ باھالاش گۈزۈپىسى كېتىپ ئەتسى، دوختۇرخانىنىڭ كۈن نۇرى چاراقلاب يېنىپ تۇرغان سۈپىسۈزۈك ئاسىمنىدا يەنە قارا بۈلۈتلار پەيدا بولۇپ، گۈگۈم پەردىسى يېلىدى. دوختۇر - سېسترا لارنىڭ يۈزلىرىدىكى ئاپتاپىرەسىنى ئەسلىتىدىغان يېقىلىق كۈلكىدىن، قايماقتەك سىلىق - سىپايدى سۆز - ھەركەتلرىدىن، قىزغىن مۇئامىلىدىن ئەسەرمۇ قالىمىدى.

مەن بىرده مۇرات دوختۇرنىڭ، بىرده مېھربانىنىڭ «سىلىگە ئىشىنىپ رەھبەرلەرنى باشلاپ كىرگىنىمكە بۇرۇن - قۇلۇقىمغىچە تۈيدۈردىلىغا ئاخىر! سىلىنىڭ چىشتۇرۇشلىرى بىلەن ھەممە ئىشلىرىمىز بىر تىيىنغا ئەرزىمەس بولۇپ يەكۈنلەندى، تەنقدى، جازالار بىلەن كۆمۈلۈپلا كەتتۇق، يَا سىلىگە بىرەر قېرىنداش - قەلەم چاغلىق مۇكايپات بەرمىدى، سىلى «سو كېتىدۇ تاش قالدۇ، ئۇسما كېتىدۇ قاش قالدۇ» دېگەننى بىلەمەملا؟» دېگەنگە ئوخشاش ئاچىچىق تاپا - تەنە، دوق قىلىشلىرى ئىچىدە چىشىنى چىشلەپ، ئاچىقىمغا ھاي بېرىپ ئىككى كۈننى بەك تەستە ئۆتكۈزۈم. خىلىلا ياخشىلىنىپ قالغان كەپپىياتىم بىردىنلا بوزۇلۇپ، كېسىلىم خېمغا يېنىشقا باشلىدى. گەرچە تېخى ساقايىغان بولساممۇ بۈگۈنلا دوختۇرخانىدىن چىقىپ كېتىش قارارىغا كەلدىم - دە، ئەتىگەنلىك دورا - ئۆكۈللەرىمغىمۇ قارىماي

ئۇدۇل مۇرات دوختۇرنى ئىزدەپ ماڭدىم.....

— ئەتىگەندىلا كىرىپ قاللىغۇ؟ بىردهم ساقلاپ تۇرسلا ياتاقلېرىغا باراتتىم ئەمەسمۇ؟ هە، بىرەر ئىشلىرى بارمىتى؟ — سورىدى ئۇ قولىدىكى ئىشنى قويۇپ.

— بۇگۈن بالىستىن چىقاي دېگەنسىدىم، مالال كۆرمەي رەسمىيەتلەرىمنى بېجىرىپ بەرگەن بولسلا، — دېدىم ئۇدۇللا مەقسىتىمنى ئېيتىپ.

ئۇ سەل ئەجەبلەنگەندەك ماڭا يېڭىباشتىن سەپسىلىپ قاراپ كەتتى ۋە:

— بولىدىغان ئىشلارمۇ بولۇپ بولدى، ھەممىسى ئۆتۈپ كەتتى، قاتىق - قورۇق گەيمۇ توگىدى، ئەمدى يەنە نېمىگە بۇنچە ئالدىرىايلا، كېسەللەرى تېخى تەلتۆكۈس ساقايمىغان تۇرسا، بىرنەچە كۈن داۋالانمىسلا قانداق بولىدۇ؟ — دېدى.

قاراغاندا ئۇنىڭ ئاچچىقى سەل يانغاندەك قىلاتتى. لېكىن، ئۇنىڭ يۈزىگە قاراپ تۇرۇپ «سىلەرنىڭ تاپا - تەنە، قوپاللىقىڭلاردىن بەكلا بىزار بولۇم، زادىلا چىدىغۇچىلىك قالىمىدى، كۆزۈم كۆرمىسۇن بۇ دوختۇرخانالىلارنى» دېيش مۇمكىنмۇ؟ گەرچە مەن ئورۇنلۇقراق باهانە تاپالىمىمامۇ يەنلا تەلپىمەدە چىڭ تۇردۇم.

— خېلى ياخشى بولۇپ قالغاندەكلا تۇرمەنغا، قالغاننى ئائىلەدە دەم ئالغاج دورا بىلەن داۋالىنىايىكىن دەيمەن، ئىمکانبىار تېززەك رەسمىيەت بېجىرىپ بەرگەن بولسلا.

— بولىدۇ ئەمىسە، مەن ياتاقتىن چىقىش رەسمىيەتى بېجىرىپ بېرىھى، لېكىن ئائىلەدە يېمەك - ئىچمەك كە بەكەرەك دىققەت قىلىسلا، ئەڭ قىممەت، ئۇنىڭملۇك دورىلاردىن بىرقانچە كۇرۇپىكا يېزىپ بېرىھى، ئۇزۇلدۇرمەي، ۋاقتىدا ئىچىپ بەرسىلە، ياخشى دەم ئالسلا، — دېدى ئۇ تارتىمىدىن بىر ۋاراق رېتسىپ قەغىزىنى چىقىرىپ دورا يازغاج، — مانا سىلىگە ئۈچ داۋالاش مۇددىتىگە يەتكۈدەك ئۇنىمى يۇقىرى دورىلاردىن بېزىپ بەردىم، بۇ خىل دورىلار دوختۇرخانىمىنىڭ دورىخانىسىدا ھازىرچە يوق، سلى بۇ رېتسىپنى ئېلىپ دوختۇرخانىنىڭ چوڭ دەرۋارسىدىن چىقىپلا ئوڭغا بۇرۇلۇپ، ئۇدۇل 200 مېتىر ماڭسلا «سەن

رازى، مەن رازى» دورىخانىسى بار، بۇ دورىلار ئۇلاردا بار. دورىلارنى ئېلىپلا ئۇدۇل ئىشخانامغا كەلسىلە، ئىچىش ئۇسۇللۇرىنى، دىققەت قىلىشقا تېگىشلىك تەرەپلەرنى تەپسىلىي ئېتىپ بېرىمەن، ئامال بار يېزىپ بەرگەن دورىلارنىڭ ھەممىسىنلا ئالسىلا، سىلى كىرگۈچە بالنىستىن چىقىش رەسمىيەتلەرنى تەبىyar قىلىپ قويىاي، — دەپ تاپىلاپ رېتسېپنى قولۇمغا تۇتقۇزۇپ قويدى.

شۇ تاپتا مەن نېمىلا بولسۇن دورىنى ئېلىپ بىر مەزگىل ئىستېمال قىلىپ كۆرۈپ بېقىش نېيتىگە كېلىپ، ئۇدۇل «سەن رازى، مەن رازى» دورىخانىسىغا كەلدىم. دورىخانا غوجايىنى بولسا كېرەك، ئورا كۆزلىرىگە يۇقىرى گىرادۇسلۇق تاش ئەينەك تاقۇفالغان خەنزا مەن سۈنغان رېتسېپقا بىرهازا قاراپ كەتكەندىن كېيىن:

— ئىنتايىن ئېسىل، ئۇنۇملۇك دورىلارنى يېزىپ بېرىپتە،
ھەممىسىنلا ئالاما، — دەپ سورىدى ئۇيغۇر تىلىدا.

بىردىنلا كاللامغا مۇرات دوختۇرمۇ تېخى ھېلىلا «ئېسىل، ئۇنۇملۇك دورىلاردىن بىرنەچە كۇرفۇپكا يېزىپ بەردىم» دېگەن، مانا بۇ كىشىمۇ يەنە شۇنداق دەۋانىدۇ، قارىغاندا راستىنلا ياخشى دورىلار ئوخشايدۇ دېگەن خىيال كېلىپ:

— شۇنداق، ھەممىسىنى ئالىمەن، — دېدىم بېشىمنى لىڭشتىپ.
— بولىدۇ ئەمىسە، مەن قاچىلاپ بېرەي، — دېدى ئۇ قۇرۇق يەشىكتىن بىرنى پوكەي ئۇستىگە قويۇپ، دورىلارنى قاچىلاشقا باشلىدى، — مانا ماۋۇ قىزىل قاپلىقى گۇاڭدۇڭ غەربىچە دورا ياساش زاۋۇتىدا ئىشلەنگەن ئالاھىدە دورا، قان تومۇرلارنى كېڭەيتىپ توسالغۇلارنى ئاچىدۇ، فاندىكى ماينى تازىلاپ قان بېشىمنى نورماللاشتۇرىدۇ، يۈرەكىنىڭ ھەركىتىنى نورماللاشتۇرىدۇ، جەمئىي سەككىز قاپ؛ مانا ماۋۇ بېشل قاپلىقى خېلىۋەجىياڭ غەربىچە دورا ياساش زاۋۇتىنىڭ دائىلىق دورىسى، قان تومۇرلارنى كېڭەيتىپ توسالغۇلارنى ئاچىدۇ..... جەمئىي ئۇن قاپ؛ مانا ماۋۇ كۆك قاپلىقى جىلىس غەربىچە دورا ياساش زاۋۇتىنىڭ دائىلىق مەھسۇلاتى، قان تومۇرلارنى كېڭەيتىپ توسالغۇلارنى ئاچىدۇ..... جەمئىي ئۇن قاپ؛ مانا ماۋۇسى خېنەن

غەربىچە دورا ياساش زاۋۇتىنىڭ ئالاهىدە تېز ئۇنۇملىك داڭلىق دورىسى، قان تومۇرلارنى كېڭىھەيتىپ توسالغۇلارنى ئاچىدۇ..... جەمئىي ئۇن قاب؛ ماۋۇ شاڭگاڭدا ئىشلەنگەن بىر خىل دورا ئىدى، بۇ دورا قالتىس ئۇنۇملىك بولغاچ دۈكىننىمىزدا تۈگەپ قالغان، ئەڭ ئاخىرقى بىر قاپنى سىزگە بېرىۋېتىھى.....

پاھ! ھەممىسلا ئۇنۇملى، خۇسۇسىتى ئوخشاشلا بىر خىل دورىلاردىن ئىكەنغا بۇ؟ مۇرات دوختۇرنىڭ ئۇنۇملى يۇقىرى دورىلاردىن شۇنچە كۆپ يېزىپ بەرگىنى نېمىسى ئەمدى؟ بوبىتۇ ئۇقۇشمايلا «ھەممىسىنى ئالىمەن» دەپ ساپتىمەن، گېپىمدىن يانماي، چىدai دېدىم ئېچىمەدە. 1550 يۇھن پۇلنى تۆلەپ، يەشكىنى چىڭ قوللىۇقلۇغىنىمچە ئېغىر قەدەملەر بىلەن ھاسىراپ - ھۆمۈدەپ مۇرات دوختۇرنىڭ ئىشخانىسىغا كەلدىم، ئىشخانا تافق ئىدى. ئىشىك تۈۋىدە خېلى ئۇزاق ساقلىدىم كەلمىدى. ئەتىگەندىن بېرى تاماقيمۇ بېمىگەنلىكىمنى ئويلاپ دوختۇر كەلگۈچە يېقىنراق تاماچخانىدىن تاماچ يەپ كېرىش ئۈچۈن سرتقا ماڭدىم. تاماچ يەپ بولۇپ ئالدىراپ مۇرات دوختۇرنىڭ ئىشخانىسى ئالدىغا كەلدىم، ئىشىك بوشراق يېپىلغان بولۇپ، مۇرات دوختۇر كىمدىر بىرى بىلەن قىزغىن، ئەمما بوش ئاۋازدا پاراڭلىشىۋاتاتتى. قوللىقىمعا تونۇشلا بىر ئاۋاز ئاكىلانغاندەك بولدى، بويىنۇمنى سوزۇپ يوچۇقتىن ئېچكىرىگە سەپسالدىم، ئۇ دورا دۈكىنىنىڭ غوجايىنى ئىدى. دەخللى قىلماي دەپ ئويلاپ ئىشىك تۈۋىدە ساقلاپ تۇرغاج ئىختىيار سىزلا ئۇلارنىڭ پارىڭىغا قولاق سالدىم.

— ھە، ۋالى ئۆستام، يېقىندىن بېرى كۆرۈشەلمىي قالدۇق، سودىڭىز قانداقراق؟ ئۆبدان بولۇۋاتىمدا؟— بۇ مۇرات دوختۇرنىڭ ئاۋازى ئىدى.

— ئۆزلىرىنىڭ قوللاپ تۇرۇشى بىلەن خېلى يامان ئەمەس بولۇۋاتىدۇ، ئالدىنىقى قېتىم ئۆزلىرىگە يېزىپ بەرگەن تىزىمىلىكتىكى دورىلار ئاساسەن سېتىلىپ بولدى، پايدىسىمۇ كۆكۈلدۈكىدەك بولدى، مانا ماۋۇ 3000 يۇھن، مېنىڭ ئۆزلىرىگە ئاتىغان كۆكلىم، ئاز كۆرمەي قوبۇل قىلا، بۇنىڭدىن كېيىنمۇ قاراپ تۇرمایمەن، ياردەملىرىنى

ئايىمغا يالا..... دېدى غوجايىن قىزىل قەغەزگە ئورالغان
 «كۆڭلى»نى ئېگىلىپ تۈرۈپ مۇرات دوختۇرغا سۇنغاچ.
 مەن ئۆز قولقىمعا ئىشەنەمىي ھەيکەلدەكلا قېتىپ، سېزىملەرىمىنى
 يوقتىپ بىرهازا تۈرۈپ قالدىم، يەنە قانداق گەپ - سۆزلەرنىڭ
 بولۇنغا نىلىقى كىرىمىدى. ئېسىمگە كېلىپ مۇرات دوختۇرنىڭ
 ئوخشاش ئۈنۈملۈك دورىدىن نېمە ئۈچۈن شۇنچە كۆپ يېزىپ
 بەرگەنلىكىنىڭ سەۋەبىنى ئېنىق ھېس قىلغاندەك بولۇپ، ئۇنىڭ ساختا
 كۆيۈمچانلىقلرىغا ئىچ - ئىچىمدىن نەپەتلەندىم. شۇ تاپتا ئۇنىڭ راسا
 بىر ئەدىپىنى بىرىپ قويىعوم كەلدى - يۇ، بىراق بۇ خىل «كېسىل»
 نىڭ مۇشۇنداق قىلىش بىلەنلا ئۇزۇل - كېسىل ساقايىمايدىغانلىقىنى
 ئۇيىلاب يەنە نىيتىمىدىن ياندىم.
 نەچچە ئاي ئۆتكەندىن كېيىن، بۇ دوختۇرخانىنىڭ باشلىقىنىڭ
 هووقۇدىن ئېلىۋېتىلگەنلىكىنى، مۇرات دوختۇرنىڭ خىزمەتنى
 توختىلىپ قويۇلغانلىقىنى باشقىلاردىن ئاڭلىدىم.



«مۇدىر پولۇسى»

قورسقىم ئېچىپ ناغرا چالغلى تۇرىدى، لېكىن قولۇمىدىكى ئىش تېخى تۈگىمىگەندى. غاج - غۇچلا تاماق يەپ كىرىپ ئاندىن ئىشىنى بىراقلار تۈگىتىۋىتەي دەپ كۆچىغا چىقىتم. ئىشتىبىم پولۇ تارتىپ تۈرانتى، شۇڭا ساقىها جەنىڭ پولۇخانىسىنى كۆزلەپ ماڭدىم. دوختۇرخانا دوقۇشىدىن قايىرىلىشىمغا «كەسىلە مېھمان، كەسىلە! نېمە تاماق يېگىلىرى بولسا شۇ تاماق بار، هايال قالمايلا، ئۇلتۇرۇپ بولغۇچە چاي تېيار، ئىككى ئوتلام چاي ئېچىپ بولغۇچە تاماق تېيار بولىدۇ، ئىسمى - جىسىغا لايىق تېز تاماقخانا دەيمەن، قېنى مېھمانلار كېلىلى!!!» دېگەن يېقىملىق ئىشتەي ناخشىسىنىڭ ئاڭلىنىشى بىلەن تەڭ بۇرۇنۇغا پولۇنىڭ مەززىلىك پۇرتفى ئۇرۇلغاندەك بولدى. بۇ يەردە ئىلىگىرى تاماقخانا يوق ئىدى. پەرزىمچە مۇشۇ دوختۇرخانىغا كېلىپ كېتىدىغانلارنىڭ كۆپلۈكىنى نەزەرەدە تۇتقان بولسا كېرەك، «بوستان تېز تاماقخانىسى» دېگەن يوغان ۋۇنسىكىدىن بىرنى ئىسىپ يېڭىدىن بىر «تېز تاماقخانا» ئېچىلغانىدى. ۋاقتىنىڭ قىسىلىقىدا ساقىها جىمنىڭكىگە بېرىپ بولغۇچە مۇشۇ يەردىلا قورساقنى ئەستەرلەپ قايتىپ كىرىپ چاپسانراق ئىشىنى قىلىۋېلىشنى ئويلاپ تاماقخانىغا كىردىم. تاماقخانا زامانغا لايىق بېزەلگەن بولۇپ، تاماقلىنىش ژالىمۇ خېلى كەڭ - كۈشادە ئىدى. لېكىن، يېڭىدىن ئېچىلغان بولغاچىمىكىن، خېرىدار شالاڭ ئىدى. دېرىزە تۈۋىدىكى بىر ئۈستەلگە كېلىپ ئۇلتۇرۇپ بولغۇچە ئوماققىنه بىر قىز چەينەك - پىالە كۆتۈرۈپ كەلدى.

— ئۆزلىرىگە نېمە تاماق قىلىپ بېرىمىزكىن؟ — سورىدى قىز چاي قويۇپ بولۇپ.

— گۆشلۈك پولۇدىن بىرنى كەلتۈرۈڭ، گۆشى مايسىزراق بولسۇن، — دېدىم قىزنىڭ مۇلايمىلىقىدىن كۆڭلۈم سۆبۈنۈپ.

— مايسىزراق گۆش بېسىلغان پولۇدىن بىرنى، — دېدى قىز پاكار بويلىق، دوغىلاق كەلگەن تاڭجاڭ يىگىتكە قاراپ.

كىرىپ چىقىدىغانلارمۇ بارا - بارا ئازا يغانىدەك بولىدى. پەممىچە ئاشخانىدا لهىمەن، سومەن، ئۈگەر، كاۋاپ، مانتا، سامسا..... دېگەندەك تاماقلار خىلى كۆپ بۇيرۇتۇۋاتاتى. لېكىن، پولۇ بۇيرۇتۇۋاتقانلار ئانچە كۆپ ئەمەس ئىدى. كىرگىنىمگىمۇ 15 - 20 منۇتتەك بولۇپ قالدى، لېكىن مەن بۇيرۇتقان پولۇ تېخچە چىقمايۋاتاتى. ئۇ يەر - بۇ يەردىن «ئۇستام بىزنىڭ تاماق قاچان چىقىدۇ؟ بولمىسا سىرتقا چىقىپ يېرىمىدىن لهىمەن يەپ كىرىپ ئولتۇرۇپ تۇرامدۇقىا؟»، «ئۇستام بۇنى «تېز تاماقخانا» دەپ ۋېۋسىكا ئاسقاندىن كۆرە باشقىچىرەك نام قويساق ماس كېلەركەن تايىنلىق» دېگەندەك ئاۋازلارمۇ ئاڭلىنىپ قالاتتى. «خاپا بولماي سەل تەخىر قىلىشىلا، مانا ھازىرلا تەبىyar بولىدۇ، ۋاي مامۇت ئاخۇن، چاققان - چاققان بولسلا دەيمەن، مېھمانلار ساقلاپ كەتتى!» دەپ توۋلاپ قوياتتى كۆتكۈچى يىگىت بىر ئۇياقتا، بىر بۇياققا ئۆرددەكتەك يورغىلاب يۈرۈپ. 40 منۇتتەك ئۆتتى، ساقلاۋېرىپ غۇرۇشىدە ئاچقىم كەلدى، «بولىدى شۇ پولۇنى يېڭۈچە قاتتىق نان غاجاپ ئىشىنى پاتراق تۈگىتىوا لايچە» دەپ ئوپلاپ ئورۇنۇمدىن تۇرایي دەپ تۇرۇشۇمغا، كۆتكۈچى يىگىت «ھە..... مانا پولۇ كەلدى!!» دەپ سورۇپ توۋلۇغىنىچە ئۇستىگە غىچلا مايلقى گۆش بېسىلغان بىر تەخسە پولۇنى ئالدىمغا دوقلا قويۇپ قويدى. ئەزمەدىن مايلقى گۆش بىيەلمىگەنلىكىم ئۇچۇن بىر پولۇغا، بىر ئۇستىدىكى مايلقى گۆشكە قاراپ كۆڭلۈم غەش بولۇپ قالدى. «ھېلىمۇ ياخشى گۆشى مايسىز بولسۇن دەپتىكەنەن، ئەگەر ئۇنداق دېمىگەن بولسام قانداق بولار ئىدىكىن؟» دېگەنلەرنى خىيال قىلىپ تۇراتىم، كۆتكۈچىنىڭ ئاۋازى خىيالىمنى بۆلدى:

— كەلسىلە مۇدىر، كەلسىلە! كەم دىدارغۇ ئۆزلىرى؟ ۋاي قايسىڭ بار! نازات چاي كەلتۈرۈڭلار، — دوختۇر بولسا كېرەك، بېشىغا ئاق پوسما، ئۇچىسىغا ئاق خالات كىيىگەن ئوتتۇرا بوي، بۇغداي ئۆكۈلۈك بىر كىشى كۆتكۈچىنىڭ باشلىشى بىلەن يېنىمىدىكى ئۇستەلگە كېلىپلا ئۇلتۇردى، — ئۆزلىرىگە نېمە قىلىپ بەرسەك بولار مۇدىر؟

— كونا قائىدە بويىچە بولسۇن، — دېدى مۇدىر يۈزىگە كۈلەك يۈگۈرتسۈپ. كونا ئۆلپەتلەردىن بولسا كېرەك، كۆتكۈچى مۇدىرنىڭ كۆكلىدىكىنى دەرھاللا چۈشەندى.

— مامۇت ئاخۇن، قېنى سلى؟ ئەكبەر مۇدىرغاغا گۆشلۈك پولۇدىن بىرنى ئەكەلسىلە دەيمەن، تېز بولسلا تېز! — كۆتكۈچى تاماقنى بۇيرۇپ بولۇپ مۇدىرغاغا كۈلۈمسىرەپ بىر قارىۋەتكەندىن كېيىن يەنە بىر يېڭى مېھماننىڭ ئالدىغا يورغىلاب كەتتى. ئىككى - ئۇچ منۇت ئۆتتى بولغاى، مۇدىرنىڭ ئالدىغا پاچاقنىڭ قارا گۆشىدىن بېسلىغان پولۇدىن كەلتۈرۈلدى. قارا گۆشىنى كۆرۈپ ئىشتىيم تاقىلدادپ كەتتى. كۆتكۈچىنى يېنىمغا چاقىرىدىم ۋە پەس ئاۋازدا:

— ماڭا قارىسلا ئۇستام، سلى بەلكىم مېنى تونۇمايدىكەنلا، مەنمۇ كىچىركەك بولسىمۇ بىر ئورۇنىنىڭ ئىشخانا مۇدىرى، خاپا بولماي ئاۋۇ مۇدىرنىڭ پولۇسىدەك «مۇدىر پولۇسى» دىن بىرنى ئەكىلىپ بەرمەملا؟ — دېدىم. كۆتكۈچى بىر ماڭا، بىر ئالدىمىدىكى مايلىق گۆشى بىر چەتكە سۈرۈپ قويۇلغان پولۇغا قاراپ، خېجل بولغاندەك بىر ھېسىپىياتنا:

— ئەستا، تازا ئۇقۇشماسلق بوبىتۇ مۇدىر، ئەيىبىكە بۇيرۇمىسلا، مەن سىلىنى راستىنىلا تونۇماي قاپتىمەن، ئەمدى بولسىمۇ تونۇۋالايم، ئۆزلىرى قايسى ئورۇنىنىڭ

— تونۇشۇپ قويىاىلى، ئىسمىم مۇختەر، ئاۋۇ دوقۇمۇشتىن قايرىلىدىغان يەردىكى بەش يۈلتۈز باشلانغۇچ مەكتىپىنىڭ ئىلمىي مۇدىرى بولىمەن، — دېدىم ئۆزۈمنى تونۇشتۇرۇپ.

ئۇچۇق ھاۋادا تۇيۇقسىزلا قارا بۇلۇنلار يامراپ چىققاندەك ھېلىلا كۈلەك يامراپ تۇرغان كۆتكۈچىنىڭ يۈزلىرى بۇلۇتلۇق ئاسماندهكلا فارىيپ

كەتتى.

— «ئەپەندى» دېسلە؟ قارىسلا «مۇدىر» جانابلىرى، ئاۋۇ دوقمۇشتىن قايرىلىپ كۈنىتىش تەرهپىتىكى تار كۆچىغا كرسىلە «پاتەم جومباق» نىڭ ئاشخانىسى بار، شۇ يەرگە بارسلا قاپقا را گوش بىسىپ كۆڭۈللەرىدىكىدەك «مۇدىر پولۇسى» قىلىپ بېرىدۇ، — دېدى كۆتكۈچى پەس، ئەمما زەردىلىك ئاوازدا چەكچەيگەن كۆزلىرىنى مაڭا تىكىپ تۈرۈپ.

گەپنى ئاڭلاب مېڭەمدىن تۈتۈن چىقىپ كەتتى. ۋۇجۇدۇم غال - غال تىترەپ، چىرايم تامدەك تاترىپ، ئالدىمىدىكى پولۇنى بېشىغا ئاتقۇم كېپكەتتى. لېكىن، ئۆزۈمنى ئاران بېسۋالدىم - دە، خۇددى ئەقلىدىن ئازغان ئادەمدىك پۇت - قولۇم كالۋالىشىپ دەلدەڭشىگىنىمچە تاماقخانىدىن چىقىپ كەتتىم.





تىلىسىڭ تاپارسەن

1

بارات ئىشخانسىغا ئەمدىلا كىرىپ نەچچە كۈندىن بېرى توپا -
چالق بېسىپ كەتكەن ئۇستىلىنى سۈرۈۋاتقىنىدا تېلېفون ئەنسىز
جىرىڭلاب كەتتى. «ئەتكەندىلا كىم بولغىيدى ئەمدى، ئالدىرىغاندا
ئىش قىلغىلى قويىماي» ئۆ ئۆز - ئۆزىگە غۇدۇرغىنىچە تېلېفوننى ئالدى:
- ۋەي! بارات ئاكاشما؟ تۈنۈگۈنىڭيماقى تېلېفون قىلىپ
ئالالمايمەنغا ئىشلىرىنىڭ بەك ئالدىراشمۇ - نېمە؟ دۇكانىغۇ قاراپ
قويىۋەك دەيمەن، ھېيت يېقىلاشقاچقا، دۇكاندىكى ماللارنىڭ
تۈگەيدىغانلىرى تۈگەپ، تۈگىمىگەنلىرى ئازلاپ قالدى، بۈگۈنلا مال
كىرگۈزۈپ بەرمىسىڭىز بولمايدۇ جۇمۇ! - تۈمۈچۈقىنىڭ ئاۋازىدەك
چۈگۈلدەپ چىقۇۋاتقان بۇ ئاۋاز باراتنىڭ دۇكىنىنى ئىككى يىلدىن بېرى
بىر ئوبدان باشقۇرۇپ بېرىۋاتقان قېينىسگىلىسى بەرناغۇلىنىڭ ئاۋازى
ئىدى.

ئىككى يىلىنىڭ ئالدىدا بولۇۋاتقان ئىشلار تەسىر قىلدىمۇ -
قانداق باراتنىڭ كاللىسىغا «30 كۈندە بىر چىقدىغان ئىككى توكتوك
مائاشقا قاراپ سارغىيىپ ياشىغۇچە، مەنمۇ خەقتەك بىرەر ئىشنىڭ
پېشىنى تۇتۇپ، ئاز - تولا پۇل تاپمايمەنمۇ» دېگەن خىيال كىرىپ،
ئۇيان ئوپلاپ، بۇيان ئوپلاپ مەكتەپ دەرۋازىسىنىڭ يېنىدىن كىچىكىرەك
بىر ئۆپىنى ئىجارە ئېلىپ يېمەك - ئىچمەك دۇكىنى ئاچقانىدى.
- مانا قارا، سەن يېمەك - ئىچمەك دۇكىنى ئاچساڭ باشقىلارغا

ساتقۇدەك بىرنەرسە ئاشارمۇ ئۆزۈگدىن، هوى توققۇز چارا، — دەپ مازاق قىلىشقانىدى ئەل - ئاغىنلىرى.

ئۇ قاچان دۇكان ئاچتى، ئىچىشىمۇ، چېكىشىمۇ بىراقلَا ناشلىدى. بىر ئېرقىنىڭ سۈىىنى ئىچىپ، بىر يوتقاندا يېتىپ دېگۈدەك بىرگە ئۇيناب چوڭ بولغان، بىر توب گۈلنلەك شاخلىرىدىكى غۇنچە پورەكلەردەك بىر - بىرىدىن ئايىرىلمايدىغان جانجىگەر دوستلىرى بىلەنمۇ ئاز ئۆچرىشىدىغان بولۇپ قالدى. قىسىسى، سودا دېگىزغا غەرقلا بواخانىدى. مانا ھازىر دۇكتى بارا - بارا كېيىپ 12 ئادەم ئىشلىسىمۇ ئاران يېتىشىدىغان، سودىسى قايىناق بىر دۇكانغا ئابلانىدى. ئىككى - ئۈچ كۈنده بىر، بەزىدە هەر كۈنى دېگۈدەك توب سېتىش بازىرىغا قاتىراپ مال كىرگۈزۈپ تۇرمىسا بولمايتتى. «شەخسىي مەنپەئەت شىكەر مەنپەئەت» دەپ كىم دېگەن بولغىدىكىنتاك، شىكەر مەنپەئەت ئالدىدا ھۆكۈمەتنىڭ خېلى مۇھىم خىزمىتىمۇ كۆزىگە ئانچە كۆرۈنۈپ كەتمەيدىغان بولدى. ئەمما، «كۈندىلىك خىزمەتنىمۇ پۈتۈنلەي تاشلاپ قويىغىلى بولمايدۇ» دەپ ئوپلايتتى. ئۇنىڭ كۈنلەرى شۇنداق ئالدىراشلىقتا ئۆتەكتە. خىزمەت..... سودا!..... ئىككى ئايىلىقتا ھالىدىن كېتىھىيلا دەپ قالدى.

ئازراق بىل تېپىۋىدى ئاياللىنىڭ «پالاننىڭ ئېرى ئۇنداق بىل تاپىدىكەن نەي، پۇستانىنىڭ ئېرى مۇنداق باي بولۇپ كېتىپتۇ يەي، سز زادى قانداق ئەر؟ قولگىزدىن ئاق تۇخۇمىنى قىزىلغا بوباب سېتىشىمۇ كەلمەيدۇ سىزنىڭ.....» دېگەندەك تاپا - تەنلىرىمۇ بېسىقىپ قالدى. لېكىن، ئىدارە باشلىقىنىڭ «ئۇ ئىشنى ۋاقتىدا توڭەتمەپسىز، بۇ ئىش چالا قاپتو، ما ئاشىكىزنى تۇتىمەن، جەرمىانە تۆلەيسىز..... ئۆزىگىزنى تەكشۈرۈڭ!.....» دېگەندەك پات - پاتلا تەنقىدەپ تۇرۇشى ئۇنى بىزار قىلماقتا ئىدى.

تاپىمن دەپ ئىچىشىمۇ، چېكىشىمۇ، هەتتا..... هەممىنى بىراقلا تاشلىدىك، مانا ئەمدى ئەل - ئاغىنلەردىنمۇ قېچۈواتىسىن، بىز تېخى كۆپ ئەسقىتىشىمىز جۇمۇ! پۇل، پۇللا دەپ ئۇنداق تاشلىشىپ كېتىشىمەيلى، - ئىسانىڭ ئەتىگەندىلا قېيدا شىرىدىن باراتنىڭ يۈزىرى ئۆت ئېلىپ چىمىلدىغاندەك بولدى. تىلىغا ئۆزىنى ئاقلايدىغان بىرەر ئېغىز گەپمۇ كەلمىدى.

- «سۇغا چۈشكەن تاش» تەكلا دەيسەنغا؟ ئاغىنلىرى ئادەتتىكى سۇغا چۈشمىدى جۇمۇ، دېڭىز بولغاندىمۇ تېگى يوق دېڭىزغا شۇڭغۇۋاتىدۇ ھازىر. ئەلۋەتتە، ئاددىي كۆز بىلەن كۆرگىلى بولمايدۇ - دە، بۇ سايىۋەچچىنى، - دولقۇنىڭ تەنە گەپلىرى ئۇنى تېخىمۇ تۈنۈجۈقتۈرۈۋەتتى. دېمىسىمۇ ئۇ بىردە خىزمەت، بىردا دۇكان دەپ ئىككى ئارىلىققىتا قاتراپ يۈرۈپ زادىلا ئارامچىلىق تاپالما يۈۋاتاتتى. يۈلىنىڭ ئاچايىپ سەھرى كۈچى بەزىدە تاماق يېيىشىمۇ ئۆتۈلدۈرۈۋاتتى. ئۇ يېقىندىن بېرى كۆرۈنەرلىك ياداپ قالغانىدى.

- قارا، بارات، ئىككى ئارىلىققىتا قاتراپ جىنىڭنى بۇنچە قىينىغۇچە يا خىزمەتكە تۈرساڭ، يا خىزمەتنى تاشلاپ سودىغا تۈرساڭ بولمايدۇ؟ ئىككىسىنىڭ بىرسىنى قىل، جان دېگەن كۈندە چېچە كىلىمەيدۇ ئاداش، - دېدى ئەيسا ئىچ ئاغرىتقاندەك. يېقىندىن بېرى ئۇنىڭ كاللىسىغا شۇنداق خىياللار كىرگەن بولسىمۇ، لېكىن ئىككىلىنىپ بىر قارارغا كېلەلمەي يۈرەتتى.

- مەنمۇ مۇشۇ خىيالدا يۈرۈۋاتقىلى خېلى كۈنلەر بولدى، بىراق قايسىسىدىن كېچىشىم كېرەك، تېخى بىر قارارغا كېلەلمەي يۈۋاتىمەن، قېنى ئېيتىڭلارچۇ، زادى قايسىسىدىن كەچسەم بولار؟ - دېدى بارات مەسىلەت سوراپ.

- مېنىڭچە، ئازغىنە ماڭاشنى دەپ جىنىڭنى قىينىپ، باشلىقنىڭ كۆزىگە كۈندە نەچە قېتىم تەلۈرگەندىن كۆرە «ئالە خىزمىتىڭنى چېكەڭگە تالڭ» دەپ چاپاننى سېلىپلا دۆكىنىڭنى تېخىمۇ كېڭەيتپەرەك ئاچىمامسىمەن؟ ئۇ چاغدا زىمەڭدىكى بېسىمۇ خېلى يەڭىللەيدۇ، ئۆز خان، ئۆز بەگ ياشىغانغا نېمە يېتىدۇ، - دېدى ئەيسا كۆيۈنگەن

تەلەپپۈزدە.

— نېمە دېگىنىڭ بۇ، ھەي پاقىاق! بىر ئورۇندا بىر كەسىپنى ئىشلەپ 22 يىلنى ئۆتكۈزۈش شۇنچە ئاسانمۇ؟ شۇنچە يىل ئىشلىگەن خىزمەتنى ئەسکى چاپاننى تاشلىغاندەك مۇشۇنداقلا تاشلاپ چىقىپ كەتسە قانداق بولىدۇ؟ سەن كۆرەلمە يۈواتىسىنى باراتنى؟! — دولقۇنىڭ ئاچىچىقى كەلگەندەك بولدى. گەرچە بارات خىزمەتنى بىزار بولغاندەك ھېس قىلىسىمۇ، ئەممە 22 يىللەق ئىستاڭىغا يەنە بىر يەرلىرىدىن قىيالما يۈاتقاندەك قىلاتتى.

— دېگەن بىلەن ئۆزۈڭمۇ قىيالما يىدىكەنسەن - دە، ئۇنداق بولسا مېنىڭچە مۇنداق قىلىسالىق قانداق؟ — ئەيسا قانداقتۇر بىر ئوبىدان ئەقىل تاپقاندەك ئىككى بىلەن نەزەرىدە قارىۋىدى، باراتمۇ تاقەتسىزلىك بىلەن ئۇنىڭ ئېغىزىغا قارىدى.

— سۆزلىمەمسەن ھوي، تاڭگازا چىشلىغاندەك تۇرماي، ئادەمنى تەقەززا قىلىپ، — دولقۇن باراتتىنمۇ بەكرەك ئالدىرىغاندەك قىلاتتى.

— مېنىڭچە، پېنسىيەگە چىقىوال، ئۇ چاغدا بىر چالىدا ئىككى پاختەك سوققان بولىسىن ئەمەسمۇ؟

— پېنسىيەگە چىقىوال؟ چاقچاق قىلىمىساڭلارچۇ؟ مېنىڭ يا يېشىم توشمىسا، يا ئىستاڭىم توشمىسا، پېنسىيەگە چىقالىشىم مۇمكىنмۇ؟ — بارات تەئە ججۈپەندى.

— ماۋۇ پاقىاق توغرا دەيدۇ ئاداش، پېنسىيەگە چىقىوال، نېمە؟ پاقا تەشكەن سويمىدەك كۆزۈڭمە قارايسەنگۇ؟ خېلى ئىشلارغا كاللاڭ ئىشلەيدۇ سېنىڭ، مۇشىنچىلىك ئىشقا كاللاڭ ئىشلىمەيدا؟ كېسەلىك پېنسىيەسىگە چىقىمامسىن ئەخەمەق! — باراتنىڭ كاللىسىغا ئاستا نوقۇپ قويىدى دولقۇن. ئۇ بىردىنلا ئەقىل تاپقاندەك بولدى. لېكىن، «مەن ئەزەلدىن بىرەر قېتىم بالنىستتا يېتىپ داۋالنىپ باقىسىم، كېسەلىك پېنسىيەسىگە چىقىمەن دېسەم كىم ئىشىنەر؟» دەپ ئويلاپ قالدى. دولقۇن باراتنىڭ نېمىدىندۇر تەشۈشلىنىۋاتقانلىقىنى سەزگەندەك بىرمۇنچە ئەقىل كۆرسەتتى. مەسىلەھەت پىشتى. بارات ئەتىدىن باشلاپ

سیناپ با قماقچى بولدى.

3

«مۇسۇلماندارچىلىق ئاستا - ئاستا» دەپتىكەن. بارات سيناقنى قاق
بەلدىنلا باشلىسا ئەپلەشمەيدىغانلىقىنى ھېس قىلىپ، ئۈلۈشكۈن
دولقۇنىڭ شەھەرلىك دوختۇرخانىدا ئىشلەيدىغان نەۋەرە ئىنسى بىلەن
كېلىشىپ قويىغىنى بويىچە دوختۇرخانىغا باردى. دوختۇرنىڭ ھەممە
ئىشتىن خەۋىرى بولغاچقا، ئارتۇق سوراپ ئولتۇرمايلا بالنىستقا قوبۇل
قىلدى.

شۇنداق قىلىپ، بارات بەش ئەزا بۆلۈمىدە ساقمۇساق 15 كۈن
«داۋالاندى». ئارىلىقتا ئىدارىسىدىكىلەردىن يوقلاپ كەلگەنلەرمۇ ئۇنىڭ
ئالجىقا پاراڭلىرىنى ئائىلاپ بىرلىرى ئىشىنىپ، بىرلىرى گۇمانلاغاندەك
بېشىنى چايقىشىپ كېلىپ - كېتىپ تۇردى.
ئۇ بالنىستىن چىقىلا ئالدى بىلەن 400 يۈھن خەجلەپ شەكلى
ئۈپمۇئوخشاش، ئامما ئىقدىدارى تۈپتنى ئوخشىمايدىغان ئىككى دانە
كۆزئەينەك سېتىۋالدى. ئۇنىڭ بىرسى ئادەتتىكىلا كۆز ئاسراش ئەينىكى،
يەنە بىرسى 800 گرادۇسلۇق چوڭايىتش ئەينىكى، بۇ خىل يۇقىرى
گرادۇسلۇق ئەينەكىنى كۆزى نورمال ئادەملەر تاقىسا ھېچنېمىنى
كۆرەلمىيلا قالماستىن، بەلكى بېشىنىمۇ تۈگەن تېشىدەكلا
پىرقىرىتىۋىتىدۇ.

بارات بۈگۈن ئەتىگەن ئۇستىپىشىغا نىمكەش كىيملىرىدىن كېيىپ،
كۆزىگە ئادەتتىكى كۆز ئاسراش ئەينىكىنى تاقاپ، ئۆزىگە بىر خىل
هارغىن، روھىسىز تۈس كىرگۈزۈپ، ئىشچى - خىزمەتچىلەر ئەتىگەنلىك
گىمناستىكا ئۇينىايدىغان ۋاقتىقا ئۈلگۈرۈپ ئىدارىگە كەلدى. كۆتكىننەك
مەيداندىكى ھەممە يەنىنىڭ كۆزى ئۇنىڭغا ئاغدۇرۇلدى.

- پاھ! پاھ! با لوبەن، كۆزئەينىكىڭىز ئالامەت يارىشىپتىغۇ؟ بۇ
تۇرقىڭىزدا «لوبەن» ئەمەس كاتتا پىروفېسىر غلا ئوخشاپ قاپىسىز
جۇمۇ، - دېدى ئىشخاننىڭ مۇئاۋىن مۇدربى، دائىملا جاۋۇلداپ

تۇرىدىغان كۈنقىز.

— قاش - كۆزىڭىز كارامەت قاملىشىپتۇ! پاراس - بۇرسلا ئوت چاقناب كېتىپتۇ دەمسىز؟ خانىم، نەچچە يىلىنىڭياقى كۆرمىگەنما؟ مېنىڭ قاش - كۆزۈم ئەزەلدىنلا شۇنداق قاملىشىقلق، خۇددى مېنى كۆرۈپ باقىغاندەك..... ئۇ قېيدىغاندەك قىلىپ ئىشخانىغا كىرىپ كەتتى. بىرلىرى قافاقلاب كۈلۈشۈپ، بىرلىرى ياقلىرىنى تۇتۇشۇپ، يەنە بىرلىرى غۇددۇرىشىپ قالدى. بىردىمدىن كېسەنلا ئىشخانىدىكى قالغان ئۇچەيلەنمۇ بىر - بىرلەپ كىرىپ ئۇرۇندۇرقلۇرىنى سۈرتۈپ رەتلەشكە كىرىشتى. بارات ئالدىدىكى گېزىتتىن بىرنى ئېلىپ بىرده كۆزىگە يېقىن ئېلىپ كېلىپ، بىرده يىراق قىلىپ، بىرده كۆزىتەينىكىنى ئېلىۋىتىپ كۆزلىرىنى پۇرۇپ چىمچىقلاتقىنچە تىكلىپ قاراپ، ئاخىرىدا ھېچنېمىنى كۆرەلمىگەندەك بېشىنى يەڭىل لىڭشتىپ، ئاغزىنى چىكىلدىتىپ گېزىتتىنلىك تاشلاپ قويىدى.

— گېزىتتە سىزنى قىزىقتۇرىدىغان بىرەر خەۋەر يوقمىكەن باراتكى؟ — دېدى ئۇدۇلسا ئۇلتۇرىدىغان بىر قاراشتا دېقانىنىڭ تازا ئوخشىغان كاۋىسىنى ئەسلىتىدىغان سېمىز يېگىت ئۇنىڭغا قاراپ ھېجىيىپ. بارات ھېچنېمىنى ئۇقىغاندەك قىلىپ ئۇنىڭ ئاغزىغا ھاكۇنقىپ قارىغاندىن كېيىن:

— ماڭا گەپ قىلدىڭىزما؟ ئۇنلۇكىرەك گەپ قىلىڭە ئۇكا، ئەتىگەندە نان يېگەندەك! ئاچچىقىم كەلمەيدۇ فاراڭ، مۇشۇ كۈنلەردە قولقىم سەل ئېغىرلاپ قالدى، — دېدى.

— گېزىتتە ياخشى خەۋەر يوقمىكەن دەيمەن؟! — ۋارقىرىدى سېمىز يېگىت.

— قېرىدۇقىكىنたڭ ئۇكا، كۆزمۇ گېزىت خەتلۇرىنى كۆرەلمەس بولۇپ قالدى، مانا قارىمامىسىن دوختۇر بۇبىرۇپ بەرگەن 800 گىرادۇسلۇق ئەينەكمۇ كار قىلىما يواتىدۇ شۇتاپتا.

— تېخى 45 كە بارماي تۇرۇپ نېمە دەيدىغانسىز ئۇكام، مەندەك 55 ياشلىق بۇۋايىنىڭ كۆزىمۇ تېخى بۇركۇتسىكىدەك روشن تۇرمادۇ مانا؟ ئەكېلىڭا ئاشۇ 800 گىرادۇسلۇق ئەينىكىڭىزنى مەن بىر تاقاپ

باقاي، - سويي قورۇپ كەتكەن بۇلاقتەك ئورا كۆز خىزمەتدىشى ئەجەبلەنگەندەك قارىغىنچە قولىنى ئۇزارتىپ كەلدى.

- ئەينەكى دەمسىز؟ بولدى تاقىماڭ، بېشىرىنى قايدۇرۇپ «ھۆ!» قىلدۇرۇۋېتىدۇ دەيمەن سىزنى، - دېدى بارات كۆزىدىكى ئەينەكى ئېلىپ دەرھال يانچۇقىغا ساللاج ۋە ئارقىدىنلا يەنە:

- بۇپتا، كۆكلىكىز قالمىسۇن، تاقاپ كۆرسىڭىز تاقاپ كۆرۈڭ، تاقاپ كۆرگەنگە سرى چۈشۈپ كەتمىگەندىكىن، لېكىنzech «ھۆ!» بوب كەتسىڭىز ئۆزىنچىگە جۇمۇ؟ - دېدى - دە، چاندۇرماسىن 800 گىرادۇسلۇق ئەينىكىنى چىقىرىپ تۇتقۇزۇپ قويىدى. ئۇ ئاۋايلاپ ئېلىپ كۆزىگە تاقىدى - دە، سۆزلەپلا كەتنى:

ۋاي، ۋاي! بۇ قانداق ئەينەك ئۆزى؟! ھېچنېمىنى كۆرەلمىدىمۇ؟ مانا، مانا بېشىممۇ قېيىۋاتىدۇ، سىز قانداق كۆرەلەيسىز ئۇكا هوى؟

- ئامال قانچە دەيسىز؟

- كېلىڭىز مەنمۇ كۆرۈپ باقايى.

- مەنمۇ كۆرۈپ باقايچۇ؟

ئىشخانىدىكىلەر يۇقرى گىرادۇسلۇق ئەينەكىنى بىر - بىرلەپ تاقاپ كۆرۈشۈپ ھەيران بولۇشقىنچە ئېغىزلىرىنى چاكلىدىتىشتى. بارات ھېچنېمى بولمىغاندەك ھاڭۋىقىپ تۇرغىنچە ئىنكاس قايتۇرمىدى. ئۈچەيلەن بىرده باراتقا، بىرده بىر - بىرسىگە قارىشىپ كۈسۈرلاشقىلى تۇردى:

- ئىشەنگۈم كەلمەيدۇ جۇمۇ مېنىڭ، نەچە كۈنىنىڭ ئالدىدىلا ساپساق ئادەم تۇرۇپلا گاس - ئەما بولۇپ قالامدۇ؟ بىرەر ئۇيۇنغا يوقتۇ؟

- بىر نەرسە دەپ بولغىلى بولمايدۇ جۇمۇ، ئاز - تولا سودىغا ئارىلىشپ قالدى، سودىگەر دېگەن يالغان - ياؤسىداقتىن، كىشىنىڭ ھەققىنى يېيىشتىن خالىي بولالمايدۇ، «سامان ئارىلاشىسا لاي بولماس، ھارام ئارىلاشىسا باي بولماس» دېگەننى ئاڭلىمىغانمىدىڭلار؟ شۇڭا دەيمەن، كىشىنىڭ ھەققى تۇتقان گەپ، - دېدى ھەمىشە ئىشنىڭ يامان تەرىپىنى ئوپلايدىغان چىزابى تاتراڭغۇ، ياغاڭ يۈز چوکان بويۇنلىرىنى سوزۇپ تۇرۇپ. ئۇلارنىڭ كۈسۈرلاشلىرىنى ئاڭلىغان بارات

غەزەپتىن تىترەپ كەتسىمۇ ئۆزىنى زورىغا بېسىۋالدى. ۋارقىراپلا قويسا ئەمدىلا باشلىغان ئويۇنىڭ «سىرى» ئېچىلىپ، سىناقتا مەغلۇپ بولاتتى. «قارىغاندا ئارتىس بولماقۇ خېلى تەس ئىشكەن» دەپ ئۆيلاپ قالدى ئۇ. باشقىلار پارىگىنى سېلىمۈرەدى، باراتمۇ چاندۇرماي ئۆز ئىشى بىلەن بولۇۋەرەدى. بىردىنلا تېلىفون ئەنسىز جىرىگلاب كەتتى، بارات ئاڭلىمىغاندەك پەرۋامۇ قىلىمىدى. ئاخىر كاۋا قورساق سېمىز يىگىت سوزۇلۇپ تۇرۇپ تېلىفوننى ئالدى:

— ئەسسالامەئەلەيکوم، كىمنى ئىزدەيىسىز؟ هە، بارات ئاكامىنىما؟ ماقۇل، ماقۇل..... — ئۇ تۇرۇپىكىنى جوزىغا قويۇپ باراتقا قاراپ ۋارقىرىدى، — تېلىفون! سىزنى ئىزدىدىكەن!

— تۇل خوتۇن سىزنى ئىزدەيىدىكەن دېدىگىزما؟ — سوئال نەزەردە قارىدى بارات ئۇنىڭغا. شۇئان ھەممە بىلەن پاراققىدە كۈلۈشۈپ كەتتى.

— نېمىگە شۇنچە كۈلۈشىسلەر، بىرەر تۇل خوتۇن ئىزدەپ كەلسە نېمە بويتۇ؟ ھەرقايىسىمىز خەلق ئىشلىرى ئىدارىسىدە ئىشلىگەن بولغاندىكىن تۇل خوتۇن، يېتىم - يېسلىرى - بەشته كاپالەتلەر ئىزدەپ كېلىدىغان ئىشلار بولۇپ تۇردىغۇ! — قەستەنگە ئاچىقلاندى بارات.

— ۋاي باراتكا، نەدىكى تۇل خوتۇن ئۇ، مۇشۇ كۈنلەرەدە تۇل خوتۇن چۈشەپ يۈرۈۋاتامسىز نېمە؟ تېلىفون دەيمەن! تېلىفون! — سېمىز يىگىت چاققانلىق بىلەن تۇرۇپىكىنى ئۇنىڭ قولىغا تۇتقۇزۇپ قويدى. ئۇ سەل ئوڭايىسىزلانغاندەك قىياپەتتە ئىشخانىدىكىلەرگە بىر-

بىرلەپ قاراپ چىققاندىن كېيىن تۇرۇپىكىنى قولىقىغا ياقتى: — ۋەي! ھە، نېمە! ھەي، ئۇنىلۇكىرەك گەپ قىلىڭا؟! نېمە دېدىگىز؟ ئەستا، ئاڭلىيالىمىدىم..... بولدى، بولدى، مەن ھازىرلا بىننېڭىزغا باراي!

بىرنەچە كۈن ئېچىدىلا ئىدارىدىكىلەرنىڭ خېلى كۆپ قىسىمى باراتنى كۆرسىلا كۆسۈرلىشىدىغان، كۈلۈشىدىغان، ھەتنا يامان گېپىنىمۇ بەخىرامان حالدا قىلىشىدىغان بولدى. ئۇنىڭ «ئەيىب - نۇقسانلىرى» ئىدارە رەببەرلىرىنىڭ قولىقىغىمۇ ئانچە - مۇنچە يەتكەن بولسا كېرەك، بىرەر ئىشنى تاپلىسما خېلى ئۇنىلۇك ئاۋازدا گەپ قىلىدىغان بولدى.

شۇنداق قىلىپ، بارات كېسەللىك سەۋەبلىك دەم ئېلىشقا چىقىش ئىلتىماسىدىن بىرىنى تازا كېلىشتۈرۈپ يېزىپ رەھبەرلىككە سۇندى.

4

— بۈگۈن ئىككىڭلارنى ئۆبۈمگە چاقىرىشتىكى مەقسەت بەنە شۇ دەم ئېلىشقا چىقىش ئىشىنىڭ نۇۋەتتىكى تو سالغۇسىدىن قانداق قىلىپ ئوگۇشلۇق ئۆتۈشنى مەسلىھەت قىلىش، دەسلەپكى باسقۇچتىكى «ئۇيۇن»نى سىلەرنىڭ مەسلىھەتىڭلار بويىچە ئوبىدان ئۇينغاچا، ئىدارە رەھبەرلىكى ئىلتىماسىمغا قوشۇلۇپ كادىرلار ئىدارىسىگە يوللىغانىدى، كادىرلار ئىدارىسىدىكىلەرمۇ ئەھۋال ئىگىلىگەندىن كېيىن ئاساسىي جەھەتنىن قوشۇلۇپتۇ. ئەمىدىكى گەپ دوخۇرخانىنىڭ تەكشۈرۈپ بېكىتىسىدىن قانداق ئۆتۈشته قالدى. ئاڭلىسام بۇ يىلدىن باشلاپ بۇ ئۆتكەل ئىنتايىن چىڭ تۇتۇلارمىش، سىلەرنىڭ قانداق ئوبىدان مەسلىھەتىڭلار بار، ئايىمىغايسىلەر، — دېدى بارات ئىككىلەنگە تەكشى قاراپ.

— ماڭا قارا، ھازىر دېگەن نەقنىڭ زامانى، ھازىر ھېچ يەردە قۇرۇق گەپ قۇلاققا خۇش ياقمايدۇ، ئالدى بىلەن خۇشامىتىڭ بولسا قىلمامسەن گاج - گۈچ! ئادەم قىلىدىغان ئىشلارغۇ ئۇ، چارە - تەدبىر دېگەن ھامان تېپىلىدۇ. ئالدى بىلەن سەي - پەيلەرىنىڭدىن كەلتۈرۈپ ئەڭ ئاچچىقىدىن قويىمامسەن بىر - ئىككى رومكا.

— ما پاقياپ راست دەيدۇ جۇمۇ! سەنمۇزە، «مېكىيان سەمرىگەنچە بىرىنىمىسى قورۇلىسىدۇ» دېگەن سەداش، باي بولغانچە پىخسىقلىشىپ كېتۈۋاتىسىن جۇمۇ ئاداش! كونىلار: «ئاۋۇال تائام، ئاندىن كالام» دەپتىكەن، ئالدى بىلەن بېرىدىغىنى بىر ئەكەل، خۇشامىتىڭە قاراپراق ئاندىن «ئۇنۇملۇك» تەدبىرلەرنى كۆرسەتمەيمىزمۇ.....

— ھەي، ھەي پاقياپ، دارا! يەيدىغان، ئىچىدىغانلا بولساڭلار سىلەردىن ئايلانسۇن دوستلىرىم، لېكىن ئۆزۈڭلار بىلىسىلەرغا، مۇشۇ ئىچىش، چېكىش دېگەننى تاشلىغاندىن بېرى، ئۆيىگە شۇ نەرسىلەردىن

ئەكىلىپ قويماپتىكەنەن، بولمىسا، ئاۋۇ رەھمان يۇتا زىنسىگىگە بىرىپ پاراڭلاشما يىلىمۇ ئەمسە؟

— ما گېپىنىڭ خېلى جېنى بار، جۇرە ئەمسە كەتتۈق. لېكىن، بىرىم يولدا غىپىدە تىكىۋىتىدىغان بولساڭ، بارلىق يالغانچىلىقلرىنى ئاشكارىلىۋېتىمىز جۇمۇ!

شۇ كۈنكى ئولتۇرۇشتا نۇرغۇن تالاش - تارتىشلار بولدى. دوختۇرخانىدىكى مۇھىم ئەربابلاردىن ئىككىنى چاقىرىپ مەسىلەتىمۇ سورىغان بولۇشتى. ئۇلارمۇ قولىنىڭ كېلىشىچە ياردەم قىلىدىغان بولۇپ ۋەددە بېرىشتى. لېكىن، كەپىلىكتە بەرگەن ۋەدىگە ئىشەنگىلى بولامدۇ؟ ئاخىر يەنە «شاپىتۇل چىچىكى» بىلەن ھەل قىلىش چارىسىنى مۇۋاپىق كۆرۈشتى. ھازىر مودا بولۇۋاتقان، ئەڭ ئاقىدىغان ئىشەنچلىك چارىمۇ سۇدەك قىلاتتى.

بارات بېكىتىلگىنى بويىچە كۆز، قۇلاق ئىككى ئەزانى تەكشۈرۈتىدىغان بولغاچقا، ئاز بولغاندىمۇ «كونۋېرت» تىن ئىككىنى تەبىيارلاپ، ئوبدانراق سوغا - سالاملارغا قوشۇپ تەكشۈرۈتىدىغان كۈنىڭىكەنارپىسدا تەكشۈرۈشكە مەسئۇل دوختۇرنىڭ چۆنتسىكىگە سۈڭگۈتەكچى بولدى.

بەدەن تەكشۈرۈتىدىغان كۈنمۇ ئاخىر يېتىپ كەلدى. بىراق، بارات باشقىلاردىن كېيىن قالسا كېرەك، ھاريا كۈنى كەچتە مەسئۇل دوختۇرلار بىلەن ئۇچرىشالىمىدى. ئۇلارنى كىمدى بىراۋالار ئاللىبۇرۇنلا زىياپەتكە چاقىرىپ كېتىشكەندى. سوغاتلىرىنى بېرەلمىگەنلىكىگە ئۇنىڭ ئىچى لازا قۇيغۇنداك ئاچىچىق بولۇپ، ئىشلىرىمدىن بىرەر چاتاق چىقىپ قالارمۇ دېگەن تەشۇۋىشته خېلىلا تىت - تىت بولدى. شۇ كېچە ئۇيقوسىز ئۇنتى.

ئەتىسى ئەتىگىنى ئۇ «تەكشۈرۈش جەريانىدا پۇرسەت كوتۇپ غىلا قىلىپ سۈڭگۈتۈۋېتەرمەن» دېگەن نىيەتتە ئىككى «كونۋېرت»نى ئىككى يانچۇقىغا ئاۋايلاپ سېلىپ، بەلگىلەنگەن دوختۇرخانىغا كەلدى. ئۇنىڭ مۇشۇ ئىشى مۇۋەپىه قىيەتلىك بولسلا باشقىا ئىشلاردىن ئانچە ئەندىشە قىلىپ كەتمەيتى. چۈنكى، ئەيسا پاقياڭ، دولقۇن دارازىلارمۇ

نه چچە كۈندىن بېرى قاراپ تۇرماي ئۇنىڭ بەزى ئىشلىرىنى «پىرىنسىپ جەھەتنىن» بىر يەرگە ئەكىلىپ بولغانىدى.

تەكشۈرۈش نۆنتى باراتقا كەلگەن چېغى كۆز بۆلۈمىنىڭ سېستراتسى ئۇنىڭ ئىسمىنى چاقىرىدى. ئۇ بىرئاز جىددىلەشكەندەك بولۇپ تەكشۈرۈش ئۆبىگە ئاستا كىردى. مەسئۇل دوختۇر قارىماققا ئۇنىڭدىن بىرنە چچە ياش چوڭدەكلا كۆرۈنىدىغان، ئۇتۇرا بوي كېلىشكەن كىشى ئىدى. ئۇ ئورۇق، ئېگىز كەلگەن بىرسىنىڭ كۆزىنى تەكشۈرۈۋاتاتنى.

— كۆزىڭىزنىڭ نۇر يىغىش ئىقتىدارى شۇنداق ياخشىكەنغا؟

مۇككۇز پەردىسە نورمال، سىزنىڭ كۆزىڭىزدە ھېچقانداق..... تەكشۈرتۈچى دوختۇرنىڭ نېمە دېمە كېچى بولغانلىقىنى دەرھاللا پەملىدى بولغاي، گەپنىڭ ئاخىرىنى كۆتمەيلا سىھىرگەرەكلا ھەركەت قىلىپ، چاپىنىنىڭ يېڭىدىن قېلىنلا بىر كونۇپىرىنى چقاردى - دە، دوختۇرنىڭ خالقىنىڭ يانچۇقىغا سېلىپ ئۇلگۇردى.

— بۇ، بۇ.....؟ — دوختۇر سەل ھودۇققاندەك بولۇپ بىرده ھېلىقى كىشىگە، بىرده باراتقا قارىغىنچە تۇرۇپ قالدى. بارات كۆز ئېنىكىنى سۈرتكەچ ھېچىپىنى كۆرمىگەن قىياپەتتە دەرھال باشقا ياققا قاربىۋالدى.

— خاپا بولماي ئوبدانراق كۆرۈپ باققان بولسىڭىز دوختۇر، كۆزۈمنىڭ كۆرۈش ئىقتىدارى راستىنلا بەك تۆۋەن، خېلى چواڭ - چواڭ خەتلەرنىمۇ كۆرەلمەيمەن، — دېدى ھېلىقى كىشى يېلىنغان تەلەپپۈزدا.

— راست شۇنداق ئوخشايدۇ، بايا مەن تازا ئېنسىق بايقمىاپتىمەن جۇمۇ، ئەنە قاراڭ، كۆز گۆھەرىنىڭ تومۇرلىرى يىگەلەپ كېتىپتۇ ئەمە سەمۇ؟ بۇ حالدا قانداقمۇ ماتېرىيال كۆرگىلى بولسۇن! بولدى، بولدى سىز چىقۇپىرىڭ - ھە! چىقۇپىرىڭ.....

ئۇ كىشى «ئۇھا!» دەپ ئېغىر تىنغانىچە چىقىپ كەتتى. دوختۇر تەكشۈرۈش نەتىجىسىنى تېرلا يېزىپ بولۇپ قېنى سىز كېلىڭ دېگەندەك نەزەرەدە باراتقا قارىدى.

— ئېنىكىمنى ئېلىۋېتىمەنمۇ ياكى؟ — سورىدى ئۇ دوختۇرنىڭ ئالدىعا كېلىپ.

— ئەلۋەتتە ئېلىۋىتىسىز - دە! قىنى كېلىڭ ماۋۇ ئورۇندۇقتا ئولتۇرۇڭ.

— ئەينەكىنى ئېلىۋەتسەم ھېچنېمىنى كۆرەلمەيمەن جۇمۇ دوختۇر، ئەينەك تاقىساممۇ كۆرەلمەيۋاتسام.

— نېمە دەيدىغانسىز ھوي ئۆكام، يايپاشلا تۈرىسىز، ئەكېلىڭ ئەينىكىڭىزنى كۆرۈپ باقايى، — دېدى دوختۇر قولىنى سۇنۇپ. بارات ئەينەكىنى ئۇنىڭغا سۇندى. دوختۇر كۆزىگە تاقاپ كۆرۈپلا سۆزلەپ كەتتى:

— ۋاي بۇ مىڭ گىرادۇسلۇق ئەينەكمۇ - نېمە؟ بېشىمنى ئايالاندۇرۇپلاۋەتتىغۇ، ئادەتتە مۇشۇ ئەينەكىنى تاقاپ يۈرمىسىز؟

— نېمە ئامال دەيسىز دوختۇر، جىق داۋالاتدىم بولماسا، ساقايىمىدى، مۇشۇ ئەينەكتىمۇ ئېنىق كۆرەلمەيمەن دەڭى!.....

— قىنى يېقىنراق كېلىڭ، كۆرۈپ باقايى..... — ئۇ ئاندا - مۇندا تەكشۈرگەندەك قىلىپلا بولدى قىلدى، ئاندىن تەكشۈرۈش جەدۋىلىگە «بېرۋا خاراكتېرىلىك كۆرۈش قۇۋۇتى ناچارلاشقان، داۋالاش ئۇنۇم بەرمەيدۇ، ماتېرىيال كۆرسە قەتىئى بولمايدۇ» دېگەن نەتىجىنى تولدۇرۇپ ئىمزا قويغاندىن كېيىن باراتنىڭ قولىغا تۇتقۇزۇپ قويدى وە:

— ئەمدى قۇلاق بۆلۈمىگە كىرىڭ، ئۇدۇل ئىشىك شۇ، — دەپ كۆرسىتىپ قويدى.

بارات ئالدىنلىقى كىشىدىنمۇ بەكرەك چوڭقۇر بىر «ئۇھ!» تارتىپ چىقىپ كەتتى.

ئۇ قۇلاق بۆلۈمىگە كىرىگەندە ئۇنىڭدىن باشقا قۇلاق تەكشۈرتىدىغان ئادەم يوق ئىدى. كېرىشىڭلە:

— قىنى چاپسان بۇياققا كېلىپ ئولتۇرۇڭ، — دېدى گەۋدىسى خۇددى فاسىسپىنىڭ گوش چانايىدىغان كۆتىكىگلا ئوخشايدىغان دوختۇر تەكشۈرۈش ئۇسکۇنىسىنىڭ يېنىغا كېلىپ، نېمىگىدۇر ئالدىرىغاندەك.

— نېمە دېدىڭىز؟ چاپان سېلىپ ئولتۇرۇڭ دېدىڭىزما؟ مەن يۈرىكىمنى تەكشۈرتمەيمەن دوختۇر، قولىقىمنى تەكشۈرتمەن، قولىقىمنى، — دېدى بارات ھېچنېمىنى ئاڭلىمىغان قىياپەتتە دوختۇرنىڭ

ئاغزىغا دەلداشتەكلا ھاڭۇقىپ قارىغىنچە. ئۇ «ئۇيۇن»نى يەند باشلىدى.

— نېمە دەيدىغانسىز؟ مەنمۇ شۇ قولقىڭىزنى تەكشۈرۈپ كۆرەي دەواتىسمەن، ھەمانا، بۇ يەردە ئولتۇرۇڭ، — دوختۇر ئۆرەتكەك ئىرغاڭىلغىنچە كېلىپ قولىدىن تارتىقىنچە ئورۇنىدۇققا ئولتۇرغۇزۇپ قويىدى ۋە تەكشۈرۈش ئۈسکۈنىسىنى قولقىغا توغرىلىدى. خېلى تەپسىلىي تەكشۈرگەن بولسا كېرەك، تەكشۈرۈش ۋاقتى باراتقا شۇنداق ئۇزۇن بىلىنىپ كەتنى. ۋاقتى ئۇزارغانچە يۈرەك رېتىمىمۇ تېزلىشىپ كېتىۋاتاتتى. ئاتاپ ئېلىپ كەلگەن «كونۋىرت»نى چاندۇرماي يانچۇقىغا سېلىپ قوبىغىلىمۇ پۇرسەت بولما ياتاتتى.

— ماڭا فاراك، سىزنىڭ قولقىڭىز ساپساقەنك قىلىدىغۇ؟ — دوختۇر تەكشۈرۈشنى توختىپ ئورنىدىن تۇردى. بارات يەنلا ئاڭلىمىغان قىياپەتنە:

— نېمە؟ چىشلىرىڭىز ئاپياقلالا تۇرىدۇ دەمىسىز؟ چاقچاق قىلىڭى دوختۇر، چىش دېگەن ئاق بولماي قارا بولامتى ئەمىسە؟ — دېدى ھەيران بولغان قىياپەتنە.

— بولدى قىلىڭ، سىز مېنىڭ ئالدىمدا تولا «ئۇيۇن» ئۆبىنىماڭ، قولقىڭىز ساقەن، — دېدى دوختۇر ئۇنىڭ ئالدىغا كېلىپ جىددىي تەلەپپۇردا. «ھىم! ھۇنەرلىرىم سۇغا چىلىشارمۇ ئەمدى» دېدى بارات ئىچىدە. شۇنداقتىمۇ يەنلا «ئۇيۇن»نى داۋاملاشتۇردى:

— مېنىڭ ئالدىمدا بويۇن تولغىماڭ؟

نېمە دەيدىغانسىز دوختۇر، بويۇن تولغاشقا ھەددىمەمۇ مېنىڭ! بىر ئوبىدان قولقىمنى تەكشۈرۈپ قويۇۋاتىسىڭىز، — دېدى ئۇ ئاستا ئورنىدىن تۇرغاچ. دوختۇر تەئەججۇپلەنگەندەك بېشىنى چايقىغىنچە ئۇنىڭ يېنىغا كەلدى ۋە قولىدىكى قىزىل نۇرلۇق ئېلىكىتىر چىراڭى ياندۇرۇپ قايتىدىن قولقىنىڭ تۆشۈكىگە تۇقتى. ئۇ كۈتكەن پۇرسەت ئاخىر كەلدى. سۇس تىترەۋاتقان قولىنى يانچۇقىغا سالدى - دە، «نېمە كۆرسەم كۆرەي» دەپلا تەۋەككۈل قىلىپ «كونۋىرت»نى چىرىپ خالاتنىڭ يانچۇقىغا سېلىپ ئۈلگۈردى. سەل جىددىيەشكەنلىكدىنمۇ -

قانداق، قولى دوختۇرنىڭ بېقىنغا ئوبىدانلا تېگىپ كەتتى. شۇئالا يانچۇقىنى سىلاب كۆرگەن دوختۇرنىڭ چىراىسى تۈرۈلدى. بېمىندۇر دېمەكچى بولۇپ ئاغزىنى ئۆمەللەپ تۈرۈشىغا يەنە بىر بىمار كىرىپ كەلدى. «ئاپلا، خەقنىڭ ئالدىدىلا كونۇپىرىتى يۈزۈمگە ئاتىمغىيدى» دەپ ئەنسىرەپ تۈراتتى، لېكىن دوختۇر دېمەكچى بولۇنىنى «غۇرت» لا قىلىپ ئىچىگە يۈتۈپتىپ، بىردىنلا يۈزىگە كۈلکە يۈگۈرتكى، باراتقا قاراپ غەلتىلا ھىجايىدى ۋە:

— قۇلىقىڭىز قانداق قىلىپ مۇشۇنداق ئاڭلىماس بولۇپ قالدى يىگىت؟ — دەپ سورىدى.

گەرچە باراتنىڭ «ئويۇن» نى يەنە داۋاملاشتۇرۇشىنىڭ ئەمدى ھېچقانداق حاجىتى قالىغان بولسىمۇ، ئەمما رەسمىيەت ئۈچۈن بولسىمۇ بىرەر باھانە كۆرسىتىپ قويغۇسى كەلدى.

— قانداق قىلىپ بولانتى دوختۇر، مېنىڭ كەنجى تېبىمنى بىلمەيسز، ئۇ بەك شوخ، بەك ئوماق، ماڭا قەۋەتلا ئامراق دەڭا، بىر كۈنى سۆيۈپ قوبىمەن دەپ ئىسىلىپ تۈرۈۋالدى، «ئەمسە ئىككى قۇلىقىمنى چىڭ تارتىپ سۆيۈپ قوي» دەپ كۆزۈمنى يۇمۇپ تۇرۇپتىكەنەن، تۈيمىيلا قالدىم، ئىككى قۇلىقىمنى تۇتقان پېتى كۈچەپ بىر تارتىماسىمۇ، «ۋاي» لا دېدىم، قۇلاقلىرىم ۋىڭىلدىپ، كۆزلىرىمدىن ئوت چاقناب كەتتى، شۇنىڭدىن بۇيان..... — دوختۇر خۇشياقىغاندەك كۈلۈپ قوييۇپ:

— قارىسام قۇلىقىڭىزنىڭ قاسقانلىرى باشقىلارنىڭىكىگە قارىغاندا كۆرۈنەرلىك ئورۇن ئىكەن، مەن تېخى «شۇجىسى» نىڭ ئاچىقى يامان بولىسا ھەر كۈنى تارتىقۇشلاۋىپ مۇشۇنداق ئۆزىرىپ قالدىمىكىن دەپتىمەن، — دېدى تەكشۈرۈش نەتىجىسىنى يېزبىتىپ. باراتنىڭ كۆزى «ئۆتتۈرە قۇلاق پەردىسى يۇتۇنلەي كاردىن چىققان، داۋالاش ئۆزۈمى يوق، كېيىنچە يۇتۇنلەي ئاڭلىماس بولۇپ قىلىشى مۇمكىن.....» دېگەن خەتلەرگە چۈشكەنده ئۆزىنى خېلىلا يەڭىگىلەپ قالغاندەك ھېس قىلدى.

— بولدى، خاتىرجم بولۇڭ، تەكشۈرۈش جەدۋىلىنى بىز

بىرتۇتاش يەتكۈزۈپ بېرىمىز، چىقىپ كەتسىڭىز بولىدۇ، - دېدى
دۇختۇر باراتنى ئەمدىلا كۆرۈۋانقاندەك يەنە بىر قىتم بېشىدىن
ئايىغىنچە تەپسىلىي قاراپ.

بارات «رەھمەت!» دېدىمۇ، دېمىدىمۇ ئېسىدە يوق، يانچۇقىدا ئامان
قالغان يەنە بىر «كۈنۈپتەت»نى چىڭ تۇتقىنچە دۇختۇرنىڭ كۆزىدىن
دەرھاللا غايىب بولدى.

ئۇزاق ئۆتىمەيلا ئۇنىڭ ئىلتىماسى تەستىقلەننېپ سەككىز سائەتلەك
تۆزۈمىدىن، مۇھىمى ئۇششاق سۆز، باشلىقلارنىڭ «نېرى تۇر، بېرى
تۇر.....» لىرىدىن بىر يوللا قۇتۇلۇپ، تېرىلىرى كەڭرىپ قالغاندەك
بولۇپ قالدى.

باراتقا ئۆز تىجارىتى بىلەنلا بولۇپ ئەركىن - ئازادە ياشاۋاتقىلى
ھەش - پەش دېگۈچە ئىككى يىلدىن ئېشىپتۇ. ئۇ يېڭىلا سېتىۋالغان
«TOYOTA» مارکىلىق ماشىنىسىنى ھەيدەپ يېزا - قىشلاقلارنى،
تاغ - داللارنى ساياهەت قىلىپ، گۈزەل تەبىئەتنىڭ رەڭدار
مەنزىرىلىرىدىن راھەتلەنگەن چاغلۇرىدا ئۆز - ئۆزىدىن ئالماچە
پەخىرىلىنىپ كېتىدۇ. بەزىدە يەنە ئاشۇ سەككىز سائەت ئىچىدە
ئۆتكۈزۈگەن 22 يىللىق ھاياتىنىمۇ ئاجايىپ بىر خىل تۈيغۇ ئىچىدە
ئەسلىھەپ قالدى.

5

ئەتىگەندىلا ئىشقا ماڭغان دولقۇن دارازا دۇختۇرخانا تەرەپتىن
چىراينىڭ ئۆگسۈلى يوق، بەئەينى ئىت قوغلىغاندەك پالاقلاب
كېلىمۇانقان ئەيساغا بىلۇقتى.

- ئەسسالاموئەلەيکۈم ئاداش، ئالدىراش كۆرۈنىسىنەنغۇ؟ نېمە
بولدى، چىرايىڭىمۇ تامىدەك تاتىرىپ، كۆزلىرىڭ چۆچەكتەك ئۇيۇلۇپلا
كېتىپتىغۇ؟ بىتاپ بولۇپ قالىغانسىن؟!

- نەدە يۈرسەن ھوي دارازا، ئىككى - ئۈچ كۈندىن بېرى
قاراڭنى كۆرگىلى بولمايدا؟! يان تېلىفونۇڭنى ئېتىۋاپسىن، ئۆيۈڭنىڭ

تېلېفونى توختاب قاپتو، شۇنچە نامراتلىشىپ كەتتىڭما؟ نېمە قىلىسەن جىددىي پەيتتە ئەسقاتمىغان تېلېفوننى؟!....

— قاينايلا كەتتىڭغۇ هوى! سائى نېمە بولدى زادى؟ مەن يوقاپ كەتمىدىم، كاماندирىويكىغا بارغان، ئاخشام كەچ كېلىشىم، بۈگۈن ئىزدەي دەپ تۇرغان سېنى.

— بولدى، گەپنى ئاز قىلىپ دەرھال دوختۇرخانىغا بار!

— نېمە بولدى زادى؟ كىم دوختۇرخانىدا يېتىپ قالدى؟!

دۇلۇنىنىڭ يۈرىكى ئاغزىغا كەپلىشىپ قالغاندەك دېمى سقلىپ كەتنى.

— نېمە بولدى دەيسەنخۇ؟ پۇتۇن شەھەرگە پۇر كەتكەن شۇنچە چوڭ ۋەقەنى ئاڭلىمىدىڭما؟!

— ئەزبىرايى خۇدا ئاڭلىمىدىم، ئادەمنى تىت - تىت قىلماي تېززەك دېسەڭچۇ، كىمگە نېمە ئىش بولدى؟

— بارات ئاغىنىمىز ئېغىر ماشىنا هادىسىسىگە ئۈچرەپ.....

ئەيسانىڭ گېپى توگىمەي تۇرۇپلا دۇلۇنىنىڭ بېشىدا چاققاندەك بولۇپ، يۈرىكى «قارت» قىلىپ ئاغقاندەك بولدى - دە، ھاپلا - شاپلا دۇئاغا قول كۆتۈردى:

— ئىلاھە ئامىن! رەھمەتلەك دوستۇمنىڭ ياتقان يېرى جەننەتتە بولغاى!.....

— نېمە دەۋاتىسەن هوى داراز!! سەن ساقمۇ، مەسمۇ؟ گېپىمىنى تولۇق ئاڭلىماي تۇرۇپلا!..... چۈشۈرە قولۇڭنى!

— ئۇ تېخى هاياتما؟ ئاللاغا شۈكىرى، مەن تېخى دوستىمىزدىن ئايىرىلىپ قالغان چېغىمىز دەپتىمەن.

— هايات بولماي ئەمسە، لېكىن جاراھىتى بەك ئېغىر، مانا بۈگۈن هوشىسىز ياتقىنىغا ساپىمۇساق ئۈچ كېچە، تۆت كۈندۈز بولدى. ئاتا - ئانا، ئۇرۇق - تۇغقانلىرى بېشىدا هازا ئېچىپ تۇرۇۋاتىدۇ شۇ تاپتا.

— قانداق بولۇپ بۇ قازاغا يولۇقۇپتۇ؟

— مەنمۇ تېخى تەپسىلىرىھەك ئاڭلىغۇچى بولمىدىم، باشقىلارنىڭ دېپىشىچە، ھېلىقى نايناق نازىنلىرىدىن ئىككىنى ئېلىپ گۈلساي سەيلىگاھىغا ماڭغان چىغى، يېرىم يولغا بارغاندا ماشىنىسى يول

ياقىسىدىكى ئازگالغا چۈشۈپ كېتىپتۇ، دوختۇرنىڭ دېبىشىچە، مېڭىسى ئېغىر سىلكىنىپتۇ، كۆز گۆھرى حاجىراپ كېتىپتۇ، قۇلاق پەردىلىرى يېرىتىلىپ پوتۈنلەي كاردىن چىقىپتۇ، ساقايىغان تەقدىرىدىمۇ قوللىقى ئاڭلىمايدىغان، كۆزى كۆرمەيدىغان بولۇپ قالارمىش.

— ئاه خۇدا! بۇ بهختىزلىكىنى كۆرمەمدىغان، ئەل - ئاغىنلىرىمىز ئىچىدە بۇ دوستىمىز روناق تېپىپ، باش كۆتۈرۈپ يۈزۈمىزنى يورۇق قىلغانىدى، قارىمامدىغان كۆز تەگەندەكلا ئىش بولغۇنىنى! بىرگە بارغان ناياناقلېرىچۇ؟

— «ياخشىغا كۈن يوق، يامانغا ئۆلۈم يوق» دېگەندەك، ئۇلار ھېچنېم بولماپتۇ. ئەممازە، يەپ ئىچكەندە «ۋاي باراتجان، ۋاي با لوبەن» دەپ ئەتراپىدا يەرۋانىدەك پىرقىراپ يۈرگەن ئۇ ناكەسلەر هازىرغىچە قارىسىنىمۇ كۆرسەتمىدى دەيمەن!!

— مۇشۇنداق ۋاپاسىز جاھان بۇ! دوست - دۇشمەنلەرگە كۈلکە بولىدىغان بولدى - دە! دېمىسىمۇ نەسىھەتلەرىمىزنى ئاڭلاب، ئاشۇ «شەيتان» لارنىڭ، يەپ قاچار مەلئۇنلارنىڭ ۋەسەھەسىسگە كىرمىگەن بولسا قانداق بولار ئىدىكىن؟ بولدى قىل، ئۆزۈڭنى تۇتۇۋال دېسەك «چىشىڭىنىڭ بارىدا گوش يە» دەپتىكەن، نەچچە كۈن بولىسىمۇ ھۇزۇرلىنىپ ئۆتكۈزمەيمەنمۇ دەپ پەرۋا قىلىمىدى، ھەي ئىست.....

— تۈنۈگۈن ھېلىقى ئۇدۇل قوشىنىسى ھېلىم پالاقنىڭ غاز بويۇن ئوغلى، ئىسمى ئىملىتى؟ ھە توغرا، قۇۋان قوناقسېبىخى ئۈچرەپ ئەھۋالىنى سورىدى، نەدىن بىلەي تۇنىڭ ئىچىنىڭ بۇنچە قوتۇرلۇقنى، بولغان ئەھۋالىنى دەپ بېرىپتىمەن، نېمە دەيدۇ دېمەمسەن، «قارىماقا تۈز كۈڭۈل، سەممىمى ئادەمەدەك كۆرۈنگىنى بىلەن، ئىچى - تېشى ھېلىه - مىكىر بىلەن توشۇپ كەتكەندى ئاغىنىمىزنىڭ، خەقنىڭ كۆزىگە توپا چىچىپ، ئىككى - تۆت تال پۇل تاپتىم دەپ كۆرەڭلەپ ئىشتىنىغا پاتماي قېلىۋىدى، مانا ئەمدى جا جىسىنى يەپتۇ.....» دېمەسمۇ، غەزەپتىن يېرىلغۇدەك بولۇپ، تاسلا قالدىم ئاڭرىغا كېلىشتۈرۈپ بىر مۇشت سالغىلى، ئۆزۈمنى تەستە بېسىۋېلىپ ئالدى - كەينىمگە قارىماي كەتتىم.


— دېمىسىمۇ بىر چاڭلاردا يالغاندىن گاس، ئەما بولۇۋېلىپ

خۇددى ئۇستا تىياتىر ئارتىسىدەك قاملاشتۇرۇپ «ئويون» ئۇيناب ئىدارىسىدىكىلەرنى راسا گۆللىگەندى، شۇ چاغدىلا ئاغزىدىن سائەت چىقىپ كەتكەن بولغىمىدى دەپ قالدىم ئاداش، «تىلىسەڭ تاپارىسىن» دېگەندەك راستىنلا گاس، ئەما بولۇپ قالارمۇ - ھە؟

ھەي، ئاغزىنى ئۈشۈتمىگىنە، ئەل - ئاغىنە تۇرۇپ سەن مۇشۇنداق دېسىدە باشقىلار نېمىلەرنى دېمەيدۇ! بولدى، گەپنى ئاز قىلىپ دوختۇرخانىغا بېرىپ تۇر، ئەتە ئۇرۇمچىگە يىوتىكەيمىز دەۋاتىدۇ، من كىيىمنى ئالماشتۇرۇپلا كېلىمەن.

6

ئىككى ئاي بولغاندا باراتنى ئۇرۇمچىدىن ياندۇرۇپ كەلدى. ئۇ ئەمدى تالا - تۈزگە چقالىمايتتى، ئېسىل ماشىنىسىنى پىرقىرىتىپ ھەيدەپ كۆڭلى خالغان جايىلاردا سەيلە - ساياهات قىلامايتتى، قايىناق ۋاراك - چۈرۈڭلارنىمۇ ئاڭلىمايتتى، ئۇنىڭ ئۈچۈن كېچە بىلەن كۈندۈزنىڭ پەرقى يوق ئىدى. ئەيسا، دولقۇنلار يوقلاپ كىرگەندىمۇ پەقفت پات - پاتلا ئېغىر «ئۇھ!» تارتىپ قويغاندىن باشقا گەپ - سۆز قىلمايتتى. ئۇ راستىنلا مەگۇلۇك گاس، ئەما بولۇپ قالغاندى.



ييرتىق گەپ

هەممىلا كېلىشىمەسىلىك ماڭىلا كېلەمدۇ - قانداق، پۇتۇم سۈنۈپ كېسىل كارۋىتىغا بەند بولىدۇم. تەرىتىممۇ ئورنىمىدىلا بولاتتى. قېرىشقا نەتكەن بۈگۈن كىچىك تەرەت تو لا كەلدى، ھەر قېتىم خىجىللەق ئىچىدە ياتاقداشلىرىم ۋە ئۇلارغا قارايىدىغانلارنى، كېسىل يوقلاپ كەلگەنلەرنى سىرتقا چىقىپ تۇرۇشنى ئۆتۈنەتتىم. تېخى 10 منۇتتۇ بولىغاندۇ تەرەت قىلغىلى، مانا مۇشۇ تاپتا كىچىك تەرىتىم يەنە قىستاپ كەتتى. ياتاقتا يېڭىدىن كىرگەن ئاقيپىشماق، كۈلگۈنچەك يېڭىتتى يوقلاپ كىرگەن ئۈچ چوكان قىزغىن پاراڭلىشىۋاتاتتى. قىستاش ئەڭ ئاخىرقى چەككە يەتكەندە ئاماللىزى ياتاقتىكىلەرنىڭ سىرتقا چىقىپ تۇرۇشنى ئۆتۈندۈم، كونا ياتاقداشلىرىم ئەھۋالىمنى بىلگەچكە ئۆزىنى دالدىغا ئېلىشتى، لېكىن ئۈچ چوكان غېمىدە يوق ئۆز پارىڭى بىلەن بولۇۋاتاتتى، ئاخىرقى قېتىم ئىلتىجا قىلدىم:

- خاپا بولماي، سىلەرمۇ بىر - ئىككى منۇت سىرتتا تۇرۇپ تۇرساڭلار بويىتىكەن.

- ھوي، نېمانداق تو لا تەرەت قىلدىغان يېڭىتىسىز تو شقا نەتكەن، - دېدى قارىقۇمچاڭ، بەدەنلىرى تار كۆڭلىكىگە لىقلا تولغان، يوغان، دوملاق كۆزلىرىدىن بىر خىللا نۇر جىلۋە قىلىپ تۇرىدىغان چوكان چىراينىمۇ ئۆزگەرتىمى.

- ئامال قانچە، مېنىڭمۇ سىلەرنىڭ پارىڭىلارنى ئۆزۈپ قويغۇم يوق ئىدى، لېكىن..... خىجىللەق ئىچىدە گېپىمنىڭ ئاخىرىنى ئاغزىمىدىن چىقىرالىدىم ئاستا يېنچە بولۇۋېتىپ، - ئوكۇل سوغۇقۇ

كەلدىمۇ بىلمىدىم، كىچىك تەرتىم مۇشۇنداق تولا قىستايىدىغان بولۇپ قالدىم، — دېدىم.

— قارىغاندا مەزى بىزى ياللۇغى بولۇپ قاپىسىز. دە؟ — دېدى يەنە بىر چوکان چىرايىنى ئۆزگەرتىپ. عۇزۇنىدە ئاچچىقىم كەلگەن بولسىمۇ، ئۆزۈمنى ئارتۇقچە ئۇپراتىمى دەپ جىم بولدىم.

— قارىغاندا كىچىك چىغىدىمۇ تەرلەپ كەتمەي دەپ يوتقىنىنى ھۆلدەپ ياتىدىغانلاردىن بولسا كېرەك، شۇڭا كۆنۈپ قالغان گەپ، — دېدى يوغان كۆز چوکان چىرايىنى بىرقىسما قىلىپ. پاراققىدە كۈلكە كۆتۈرۈلدى.

— سادىغاڭ كېتىي، مېنى خىجىل قىلىماي بىر منۇت، پەقەت بىر منۇتلا سىرتقا چىقىپ تۇرساڭلار بەكلا قىستاپ كەتتى، — دېدىم يالۋۇرۇپ.

— بولدى، بولدى، ئادەمنى ئاۋارە قىلىماي قويۇۋېرىڭا، ئوهۇش..... — ئۇلار راستىنلا چىقىپ تۇرىدىغاندەك ئەمەس ئىدى.

— بۇنداق قىلسام قانداق بولىدۇ؟

— ھېچقانداق بولمايدۇ، ئەمسىسە كۆزىمىزنى يۇمۇۋالىلى، بولۇڭە تېز.

— ياق، ياق، ناۋادا كۆزۈڭلار ئېچىلىپ قالسا؟.....

— ئېچىلىپ قالسا نېمە بوبىتۇ؟ بىزنىڭ «كۆز» سىز ئاللىبۇرۇنلا ئېچىلىپ بولغان.

— كۆرۈپ قالسىلەر دەيمەن.

— ها، ها، ها.....

— هي، هي، هي.....

— هو، هو، هو.....

— بۇ..... بۇ.....

من بولالماي سۈيدۈك قاچسىغا قويۇۋەتتىم.

— ها، ها، ها!!! ئەنە قاراڭلار، تايىنلىق ئىكەنغا!

ياتاقتا يەنە كۈلكە كۆتۈرۈلدى، باياتىن ئىززادىن يەرگە كىرىپ كەتكۈدەك بولغانسىدۇم، ئەمدى نېمىشىقىدۇر ئانچە خىجىلىق ھىس قىلىدىم، ئۇلارغا پەلەك ھالدا ئۆزۈمنى تۈزەشتۈرۈپ بىتىۋالدىم.

يەنە نېمەلەرنى دېيىشتىكىن قۇلىقىمعا كىرمىدى. كۈلکە بېسىقىپ بىرددەمدىن كېيىن ئوڭ يېنىمدا ياتقان بىمارنىڭ قاتىق ئىنجىقلار و اتقانلىقى قۇلىقىمعا كىردى.

— ۋايغان، ۋايىيە، مەن بولالىدىم، دوختۇرنى چاقىرىڭلار، — دېدى ئۇ ئىنجىقلاب تۇرۇپ.

بىرددەمدىلا يۈزلىرى تاتىرىپ، بۇرۇن ئەتراپلىرىغا سوغۇق تەر ئۆرلەپ چىقىتى. ياتاقتىكىلەر ئۆرىتىۋە بولۇشۇپ كەتتى. چاقىرىش قوڭغۇرۇقىنى ئارقا - ئارقىدىن باستىم. دوختۇر كىردى.

— ۋاي، نېمە بولدى سىزىگە، خېلى ياخشى بولۇپ قالغاننىڭىزۇ؟ — دېدى دوختۇر تەكشۈرگەچ.

— ئۇپپاراتىسيه قىلىپ تىككەن يەر بەك ئاغرىپ كېتتۈاتىدۇ، — دېدى ئىنجىقلاب. دوختۇر تېڭىقىنى يېشىپ كۆرۈپ:

— ئاپلا! بۇ نېمە ئىش ئەمدى؟ بىر ئوبدان تۇقان يەر سۆكۈلۈپ كېتتىۋ ئەمەسمۇ! ئېغىر نەرسە كۆتۈردىڭىزمو ياكى سوزۇلۇپ- چوجۇلۇپ باقتىڭىزمو؟ يَا ئېسسىڭىزدە يوق سەكىرەپ سالدىڭىزمويا؟ — دېدى دوختۇر سەل جىددىيلىشىپ.

— نەدە ئېغىر نەرسە بولسۇن مەن كۆتۈرگۈدەك، شۇ ئاۋۇ خانىملارنىڭ گەپلىرىنى ئاڭلاب شەيتىن قىستاپ قاتىقراق كۈلۈپ ساپتىمەن، چىملا قىلغاندەك بولدى شۇ..... — دېدى بىمار چىراىلىرىنى پۇرۇشتۇرۇپ.

ئۈچ چوكان بىر - بىرىنگە مەنلىك قارىشىپ قويىدى - دە، غېپىدە ياتاقتىن چىقىپ كېتىشتى.

— تېز ئۇپپاراتىسيه خانىغا ئەكىرىڭلار، قايتا تىكمىسىك بولىمغۇدەك، — دېدى دوختۇر تەكشۈرۈپ كۆرگەندىن كېيىن سېستىراغا قاراپ كۆتۈلمىگەن ئىشتىن كۆڭلۈم چىۋىن يېۋالغاندەك بىئارام بولۇپ كەتتى. يان تەرىپىمىدىكى كاربۇراتتا يېتتۈقان ھېلىقى ئاقپىشماق، كۈلگۈنچەك يىگىت نېمىشىقىدۇر بېشىنى يوتقانغا چىڭ پۇركەپ يېتتۈغانىدى.

بىردىنلا كىچىك تەرىتىمنىڭ يەنە قىستاۋاتقانلىقىنى ھېس قىلدىم.....

مهن «ئوغى» ئەمەس

پارتادېشىنىڭ يېڭىلا سېتىۋالغان خاتىرە دەپتىرى دەپتەر-
كتابلىرىمىنىڭ ئارىسىغا كىرىپ قاپتۇ. مەن ئۇنى بايقىمايلا سومكاما
ساپتىمەن. شۇنىڭ بىلەن «ئوغى» ئاتلىپ قالدىم.

خۇددى مەن بىلەن قېرىشقا نەكلا يېقىدىن بېرى سىنىپىمىزدا
دەپتەر - قەلم يوقاپ كېتىدىغان ئىشلار ئارقا - ئارقىدىن يۈز بەردى.
بۇ حال ھەممە يەننى - مەن ئەڭ ھۆرمەتلەيدىغان، چوقۇنىدىغان
قەدردان مۇئەللەيمىمۇ؛ ئالتە يىلدىن بېرى بىر سىنىپتا دەرس
ئاڭلاپ، قىر - ئېدىرلاردا مال بېقىپ، بېپايىان داللاردا لەگلەك
ئۈچۈرۈپ، تال چىۋىقلارنى ئات قىلىپ، ئېجىل - ئىناق، شاد -
كۈلكلەر بىلەن ئۆتكەن ساۋاقداش - دوستلىرىمىمۇ؛ ھەتتا مەن
ئۈچۈن بۇ دۇنيادا ئەڭ ئۇلغۇ، كۆپۈمچان، مېھربىان، سۆيۈملۈك بولغان،
مبىنى ھەممىدىنمۇ بەكرەك چۈشىنىدۇ دەپ ئىشىنىدىغان ئاتا - ئانامىمۇ
چىن قەلبىمدىن چىققان راست سۆرۈمگە ئىشەنەمەس قىلىپ
قويدى.

ئىلگىرىكى ئامراق دوستلىرىم ئاستا - ئاستا مەندىن قاچىدىغان،
شۈبەلىك قارىشىپ كۈسۈلدۈشىدىغان بولۇپ قالدى. قەدردان
مۇئەللەيمىمۇ پات - پات ئىشخانىسىغا چاقىرتىپ ۋە بەزىدە سىنىپ
ئىچىدىلا گۈمانىي نەزەرەد قارىغىنچە كىمنىڭدۇر بىرسىنىڭ يوقالغان
نەرسىسىنى كۆرگەن - كۆرمىگەنلىكىمنى، ئالغان - ئالىغانلىقىمنى
كۈچلەپ سوراپ كېتىدىغان بولدى. بۇلارنى ئويلىساملا ئۆزۈمنى
كەمىستىلىۋاتقاندەك، خورلىنىۋاتقاندەك ھېس قىلىپ، ئىپادىلەپ

بەرگۈسىز ئازاب، ھەسرەت ئىچىدە ئوتقا چۈشکەن قىلداك تولغىنىپ كېتىمەن. مەن مۇئەللەيمىم ۋە ساۋاقداشلىرىم گۇمان قىلغىنىدەك «ئوغرى» ئەمەس ئىدىم! لېكىن، مەن ئۆزۈمىنىڭ پاكىلىقىنى قانداق ئىسپاتلايمەن، ئۇلارنى راست گىپىمگە قانداق ئىشەندۈرەلەيمەن؟! ماڭا ئىشەنەمە يۈاتقان ئۇستازىمدىن، ساۋاقداش - دوستلىرىمدىن، ھەتقا «سەن نان قېپى ئۇنى ئۇنداق قېپىسەن، بۇنى بۇنداق قېپىسەن..... دەرسىلەرنى ياخشى ئۆگەنەمەپسەن، ئىمتىھاندا تۆۋەن نومۇر ئېلىپ قاپىسەن، تاپىشۇرۇقۇڭىنى توغرا ئىشلىمەپسەن.....» دېگەندەك ئاللىقانداق كەمچىلىكلەرنى يۈكەلەپ ھەر كۈنى ئۆزۈنىدىن - ئۆزۈن چېچىلىپ - قايىناپلا تۇرىدىغان ئانامدىنۇ بىزازلىق ھېس قىلىدىغان بولۇپ قالدىم. جۇشۇقۇن ھاياتنىڭ شاۋقۇن - سۈرەنلىرىگە تولغان گۈزەل مەكتىپىمۇ بارا - بارا سوغۇق بىلىنىشكە باشلىدى.

بىر ساۋاقدىشىنىڭ ماي قەلمىي يوقالغان سەۋەبلىك تۈنۈگۈن چۈشتىن كېيىنكى سىنىپ يىغىندا يەنە تەنقىدلەندىم. ئورۇنىسىز تەنقىدىن يۈرۈكىم چایان چاققاندەك ئېچىشىپ كەتتى. ماڭا بەكلا ئۇۋال بولۇۋاتاتتى. بۈگۈن مەكتەپكە بېرىشقا زادىلا رايىم بارمىدى. شۇڭا، ئەتىگەندىلا ئانامغا «مەكتەپكە بارىمەن» دەپ قويۇپ ئۆيىدىن چىقتىم. ئەمما، مەكتەپكە بارمىدىم.

باشقۇ بىر مەكتەپكە يۈتكىلىپ ئوقۇش خىالى بىلەن يېقىن ئەتراپىتىكى مەكتەپلەرنى ئۇقۇشۇپ كۆرددۇم. چۈشتە ئۆيگە كەلسەم ئاتامنىڭ بۈزلىرى قىش ئاسىنىدەك تۈرۈلۈپ مۇز يېغىپ كېتىپتۇ.

- بۈگۈن مەكتەپكە نېمىشقا بارمىدىڭ، نەلەردە لاغايالاپ يۈرۈۋاڭ؟ - سورىدى ئاتام ئەندىشە ئىچىدە مۇڭلىنىپ تۈرغان غەمكىن كۆزلىرىمگە مىختەك قادىلىپ. بەلكىم، مۇئەللەم ئۆيگە ساۋاقداشلىرىمدىن بىرسىنى ئەۋەتىپ مېنى سۈرۈشتۈرگەن بولسا كېرەك، مەكتەپكە بارمىغانلىقىنى ئاتام، ئاناملار بىلىپ بولغانىدى. شۇ تاپتا ئانامنىڭمۇ كۆزلىرى چەكچىپ، بۈزلىرى تاتىرىپ، كالپۇكلىرى تىتەپ كېتىۋاتاتتى.

- گەپ قىلە، هوى پېتىر قۇلاق! زادى بۈگۈن نېمىشقا مەكتەپكە بارمىدىڭ؟! - ئاتام كۆرسەتكۈچ بارمىقى بىلەن پېشانەمگە نوقۇپ

تۇرۇپ، يەرگە ساڭگىلاب تۇرغان بېشىمنى كۆتۈرۈپ ئۆزىگە قاراتى، بۇ خىل حالىتتە مەكتەپتە بولۇنغان گەپ - سۆزلەرنى بىرمۇبىر سۆزلەپ ئۇلتۇرۇشنىڭ پايدىسى يوق ئىدى، شۇڭا:

- بۇ مەكتەپتە ئۇقۇمای باشقا بىر مەكتەپكە يۆتكىلىپ ئۇقۇيمىكىن دېگەن، - دېدىم پەس ئاوازدا خۇددى مۇئەللىمىنىڭ سوئالىغا جاۋاب بېرىلمىگەن ئۇقۇغۇچىدەك تىرىنېقىمنى تاتىلاپ تۇرۇپ.

- نېمە دېدىڭ؟ يەنە بىر دېگىنە؟! باشقىلارنىڭ بالىلىرى ئۇ مەكتەپتە ئۇقۇيمەن دېسىمۇ كىرەلمەيۋاتسا، سەن بىغەرەز نېمىدەپ باشقا مەكتەپتە ئۇقۇماقچى بولۇپ قالدىڭ؟ بىز سېنى مۇشۇ مەكتەپكە قوبۇل قىلدۇرۇمىز دەپ ئاز ھەرج تارتىقىمۇ؟ بۇنىڭدەك ھەر جەھەتنىن شارائىتى ياخشى مەكتەپ نەدە بار ساڭا! ساڭا دەپ قويىاي، باشقا ھەرقانداق مەكتەپ بولۇشىدىن قەتىئىنەزەر يۆتكىلىپ ئۇقۇيمەن دەپ خىيال قىلما! مەن سېنى مۇشۇ مەكتەپتىن باشقا مەكتەپتە ھەرگىز ئۇقۇتمايمەن! ئۇقتۇڭمۇ؟! - ئاتامىنىڭ كۈچلۈك ئاوازى قولقىمعا گولدۇرمامىدەك ئائىلىنىپ، گويا بىرकىم بېشىمغا بازغان بىلەن ئۇرغاندەكلا بىلىنىپ كەتتى. كۆزۈم سەل قاراڭغۇلاشقاىدەك بولۇپ، بىردىنلا غۇرۇنىدىلا ئاچىچىقمى كەلدى:

- مەن ئۇ مەكتەپتە ئۇقۇمايمەن دېدىم ئۇقۇمايمەن! سىز نېمە دېسىڭىزمۇ مەيلى، چوقۇم باشقا مەكتەپكە يۆتكىلىپ ئۇقۇيمەن! - دېدىمەن ئۆزۈمىنى بېسىۋالماي.

- گەپ ياندۇرغان ئاغزىڭ مۇشۇما؟ - چاڭىدە تەگىكەن تەستەكتىن كۆزلىرىدىن ئۇت چاقنالاپ، قولاقلىرىم غۇڭۇلداب، ئۆينىڭ تام- تورۇسلىرى چۆرگۈلەۋاتقاندەك بىلىنىپ كەتتى. بەلكىم، مۇشۇ يېشىمغىچە بىرەر ئېغىز گەپ ياندۇرۇپ باقىغان ئاتامغا ۋارقىراپ سۆزلىگىنىم ئېغىز كەلگەن بولسا كېرەك. مەنمۇ ئەزەلدىنلا ماڭا قاتتىق- يىرىك گەپ قىلىپ باقىغان ئاتامىنىڭ زەرب بىلەن شاپىلاق سېلىشىنى ئەسلا ئۇيلىمىغانىدىم. ئىككى قولۇم بىلەن بېشىمنى چىڭ قاماللىغىنىمچە دالىق قېتىپ تۇرۇپ قالدىم. بىردىنلا ئەسەبىلىكىم تۇتتى، سومكامنى كارۋات ئۇستىگە پىرقىرىتىپ ئاتتىم - دە، ئاتامىنىڭ «ھەي

بالم، نه گه بارىسىن؟! قايتىپ كەل!» دەپ ۋارقىرىغىنىغىمۇ قارىماي ئىشكنى جالاقلىتىپ يېپپ، يۈگۈرگىنىمچە ئۆيىدىن چىقىپ كەتتىم..... بىر چاغدا بىرىنىڭ «بالاڭ، بالاڭ» دېگىنىچە مۇرەمنى يەڭىل پەپلىشىدىن ئېسىمگە كەلدەم. ئېڭىز - پەس قۇم بارخانلىرىنى يېرىپ، غايىت زور قارا يىلاندەك سوزۇلۇپ ياتقان ئاسفاللت يولدا ئۈچقاندەك كېتىۋاتقان ئاپتوبۇس ئىچىدە ئولتۇرۇپ كېتىۋاتقان. هويلىدىن ئوقتەك ئېتلىپ چىقىپ ئەسەبىلەرچە يۈگۈرۈپ كېتىۋاتقان چىغىمدا «يېزىدىكى چوڭ بۇۋامنىڭ ئۆيىگە كەتسەم، بىرنەچە كۈن بولسىمۇ بارلىق تاپا - تەنە، كۆكۈلسۈزلىكلەردىن قۇتۇلۇپ، قايغۇ - ئازابلىرىم يېنىكىلەپ قالىمادۇ؟» دېگەن خىيانىڭ غىل - پاللا پەيدا بولۇنى غۇۋا ئېسىمە بولسىمۇ، لېكىن بۇ ئاپتوبۇسقا قانداقلارچە چىقىپ قالغانلىقىمىنى زادىلا ئەسلىيەلمىدىم.

ئاپتوبۇستىكىلەرنىڭ ھەممىسى ماڭا ناتۇنۇش كىشىلەر ئىدى. ئۇلارنىڭ بىرلىرى گېزىت ئوقۇسا، بىرلىرى كۆزلىرىنى مەھكەم يۈمغىنىچە قولقىغا سېلىۋالغان تىڭىشىغۇج بىلەن ناخشا ئاڭلايتى، يەنە بىرنەچىسى بىر - بىرىگە گەپ بەرمەي، خۇددى گۈڭۈم پەيتىدە چۈرۈقلۈشۈۋاتقان قوشقاچلاردەك نېمە توغرۇلۇقتۇر تالاش - تارتىش قىلىشىۋاتاتنى. كىمنىڭ كىمگە نېمە توغرۇلۇق گەپ قىلىۋاتقانلىقىنى، كىمنىڭ ئاڭلاۋاتقانلىقىنى بىلگىلى بولمايتى. مەن دېرىزە تەرەپتە ئولتۇرغانسىدەم. گەرچە مەن دېرىزىدىن يېرافقاڭغا قاراپ جىمخت كېتىۋاتقاندەك كۆرۈنسەممۇ، ئەمما يۈمۈران قەلبىمە تىل بىلەن ئىپادىلىگۈسىز بىر خىل غەشلىك ھۆكۈم سۈرمەكتە ئىدى.

ئاپتوبۇس ئۈچيغاندەك ماڭماقتا. مەن قەيەرگە كېتىۋاتقانلىقىمىنى، مەن زىلگە قاچان يېتىپ بارالايدىغانلىقىمىنى تېبخىچە بىلەمەيتتىم. يۈل ئۆزىرىپ ئۆيىدىن يېرافقاڭچە خۇددى بارسا كەلمەس سەپەرگە كېتىۋاتقاندەك ۋۇجۇدمدا بىر خىل قورقۇنج پەيدا بولۇپ، بىردىنلا كۆزلىرىمگە لىق يىاش تولىدى. روھىي دۇنيايم خۇددى مەن كىنلەردا كۆرۈگەن قىيا تاشلارغا ئۇرۇلۇپ كېيىن ئارقىسىغا چېكىنگەن دېڭىز دولقۇنلىرىدەك تىنمىسىز داۋالغۇيتىتى.

ئاپتوبوسنىڭ كۈجلۈك سىگنال بېرىشى بىلەن باش - ئاخىرى يوق كۆڭۈلسز خىاللار ئىلىكىدىن ئىسىمگە كەلدىم. ئاپتوبوس قارىماققا بىزنىڭ ناھىيە بازىرىمىزدىنمۇ كىچىكىرەكتەك بىلىنىدىغان ناتونۇش بىر كىچىك «شەھەر» كوچىسىدا ئالدىرىمىاي كېتىۋاتاتى. تۆت كوچىدىن ئۆلچەتكەن 500 مىتىرىچە مېڭىپ كەڭ بىر هويلىغا كىردى ۋە رەتلىك توختىتىپ قويۇلغان ئاپتوبوسلار قاتارىغا كىرىپ ئاستا توختىدى. ئاپتوبوسىنىن چۈشكەنلەر نېمىگىدۇر ئالدىرىسا كېرەك، خۇددى ئۇۋسى بۇرۇلغان ھەرلىك تەرەپ - تەرەپكە پىتىراپ كېتىشىمەكتە ئىدى. مەنمۇ بىر دەسسىپ، ئىككى دەسسىپ بېكەتتىن چىقىتم. بىرەر تونۇش - بىلىش ئۇچراپ قالسا ئەجەب ئەمەس دېگەن ئۇمىدته ئەتراپىمغا زەن سېلىپ قارىغىنىمچە كوچىنىڭ جەنۇب يۆنلىشىنى بويلاپ نىشانىسىلا كېتىپ بارىمەن. قانچىلىك ۋاقت كۆچا ئارلىدىم، بىلمەيمەن تونۇش - بىلىش تۈگۈل تىل ئۇقۇشالغۇدەك بىرەر كىشىنىمۇ كۈچرەتتىمىدىم. گەرچە ئەتراپىمدا كىشىلەر مىغىلىشىپ تۈرسىمۇ، كېتىۋاتقانلارنىڭ، سۆزلىشىۋاتقانلارنىڭ، سودا - سېتىق قىلىشىۋات - قانلارنىڭ..... ئىشقلىپ، بۇ كىچىكىنە شەھەردىكى كىشىلەرنىڭ ھەممىسى ماڭا ناتونۇش ئىدى. بىرەر تونۇش - بىلىشنىڭ ئۇچرىمىغانلىقىدىن، تۇنجى قېتىم ئۆزۈمنى بۇ دۇنيادا يەككە - بېگانىدەك ھېس قىلىپ، بىر خىل ئازاب، خورلۇق ئىچىدە قاتىققى ئەپسۇسلاندىم.

هارغۇن قۇياش سۇس قىزارغان غەرب ئۇپۇقىغا باش قويۇپ، ئەتراپقا گۇڭۇم پەردىسى يېيىلىشقا باشلىدى. بىر چاغدا پۇتلۇرم تېلىپ، بېشىم قايغاندەك بولدى، تۈگەن تېشى ئېسلىغاندەك ئېغىرلاشقان پۇتۇمنى سۆرەپ كېتىۋاتقان جايىمغىلا لهسىدە ئولتۇرۇپ قالدىم. شۇندىلا ئەتىگەندىن بېرى ئاغزىمغا ھېج نەرسە سالىغانلىقىم ئىسىمگە كەلدى. يانچۇقۇمدا پەقەت ئىككى يۈەنلا پۇل بار، كۈن بۇ چاغ بولغاندا ئىككى يۈەنگە قورساقنى ئەستەرلىكۈدەك نېمىمۇ سېتىۋالارمەن؟ نەدىن سېتىۋالارمەن؟ بۇ ناتونۇش شەھەردە بىرەر ناۋايخانا ياكى كىچىكىرەك بولسىمۇ مۇسۇلمانچە تاماقخانا باردەك قىلامايتتى. توغرۇ! بېكەت ئالدىدا

بىر موماينىڭ تۇخۇم سېتىۋاتقانلىقىنى كۆرگەندەك قىلغانىدىم. پۇت - قولۇمغا سەل جان كىرگەندەك بولدى، ئورنۇمىدىن تەسىلىكتە تۇرۇم - دە، كەلگەن يولۇم بىلەن ئارقاماغا ياندىم. بىكەت ئالدىغا كەلگىنىمە موماي نەرسە - كېرىھكلىرىنى غالىتكىگە بېسىپ قايتىشنىڭ تەرەددۈتنى قىلىۋاتاتى. نېمە دېيىشىمنى بىلەلمەي بىرئاز ئىككىلىشىپ تۇرغانىدىن كېيىن بىر يۈەن پۇلنى چىقىرىپ ئۇنىڭغا تەڭلىدىم. بىر يۈەنگە ئىككى تۇخۇم بەردى. ئەزەلدەن تۇخۇم بىيىشكە ئۆچ ئىدىم، لېكىن بۇ ئىككى تۇخۇم شۇنداق لهزەتلىك، يېيىشلىك بىلىنىپ كەتتى. يەنە ئىككىنى ئېلىپ يېگۈم بار ئىدى، بىراق يانچۇقتىكى پۇلۇمنىڭ تۆگەپ كېتىشىدىن ئەنسىرەپ گەز باغلاپ كەتكەن لەۋەرىمنى يالغىنىمچە تۇرۇپ قالدىم. ئەتراپنى پۇتۇنلەي قاراڭغۇلۇق قاپىلدى. نەگە بېرىپ، نەدە تۇرۇشۇمنى بىلەمى گاڭگىراپ قالدىم. بۇ كېچىنى قانداق ئۆتكۈزۈشۈمنى ئويلىغىنىمدا ۋۆجۈدۈمغا ئاجايىپ بىر قورقۇنج بېسىپ كرىشكە باشلىدى. شۇ تاپتا بارا - بارا قويۇقلۇشۇتقان مۇدھىش قاراڭغۇلۇق گويا مېنى، مېنىڭ بارلىقىنى يالماپ يۇتۇپ كېتىدەغاندەكلا بىلىنىپ يۈرىكىم ئېغىپ كەتتى.

ئايلىنىپ يۈرۈپ يەنە ئاپتوبۇس بېكىتىنىڭ ئالدىغا كېلىپ قاپتىمەن. شۇندىلا بىكەتنىڭ ماشىنا كۆتۈش زالى ئېسىمگە كەلدى. گويا موھتاجلىق چۆللەرىدە تەمتىرەپ يۈرگەن ساھىلغا تاسادىپىي بىر كوزا ئالتون ئۇچراپ قالغاندەك خۇش بولۇپ كەتتىم، خۇددى تاك ئاتمايدەغاندەكلا بىلىنىپ كېتىۋاتقان ئۇزۇن كېچىنى زالدا ئۆتكۈزۈشنى ئۈيىلاب غەم - ئەندىشىلىرىم بىرئاز بولسىمۇ پەسەيگەندەك بولدى. يوغان زەنجىر بىلەن ئادەم پاتقۇدەك ئارىلىق قويۇپ تافاپ قويۇلغان دەرۋازىنىڭ ئارىچىدىن قىسىلىپ ئۇتۇپ، ماشىنا كۆتۈش زالنىڭ ئالدىغا كەلدىم. زال ئىشىكى قىيا يېپىقلق ئىدى. يېنىمچە بولۇپ ئاستا زال ئىچىگە كىردىم. زال ئىچى قاپقاڭغۇ ھەم تىمتاس بولسىمۇ تالاغا قارىغاندا خېلىلا ئىلىق ئىدى. دېرىزىدىن چوشۇپ تۇرغان خىرە يورۇقتا تەمتىرەپ يۈرۈپ تام ياقلىتىپ قويۇلغان ئۇزۇن ئورۇنىدۇقتىن بىرىنى تاپتىم - دە، «ئۇھا!» دېگىنىمچە يانپاشلىدىم. جىددىيەلەشكەن نەپەسلەرىم ئەمدىلا ئۆز

رېتىمىغا چۈشۈپ تۇرۇشىغا، زال ئىشكى ئەنسىز ئېچىلدى. قورقىنىمدىن چاچراپ ئورنۇمىدىن تۇردۇم. ئۆچىسىغا قىلىن پەلتۇ كېيىوالغان ئېگىز بويلۇق بىر كىشى قول چىراقنى زالنىڭ بولۇڭ - پۇشقاقلرىغىچە تۇتۇپ تەكشۈردى. قولچىرغاننىڭ كۈچلۈك نۇرى كۆزۈمگە توغرىلانغان چاغدا ھېچىنىمىنى كۆرەلمىدىم. «ئاپلا، ئەمدى بىر يەرگە ئاپرىپ سولاب قويسا قانداق قىلارەمن» دېگەن خىيال چاقماق تېزلىكىدە كاللامغا كېلىپ، ۋۆجۈدۈمنى تىترەك باستى. يۈرىكىم ئاغزىمىغا كەپلىشپ قالغاندەك، تىنلىرىم جىددىيەلىشىپ سوغۇق تەرگە چۆمۈلۈپ كەتتىم. ئۇ پەقەت قوللىرىنى ئىشك تەرەپكە شىلتىپ بىرنېمىلەرنى دەپ ۋارقىرىشىغلا تالالغا ئۆزۈمنى ئاتتىم.

ئۇمىدىسزلىك، قورقۇنج، هارغىنلىق، ئاچلىقنىڭ ئاچقى ئىسکەنجىسى ئاستىدا يەلكەمگە تۈگەن تېشى ئېلىپ قويغاندەك تۈگۈلۈپ قالسامىمۇ، سىرقراپ ئاغرىۋاتقان پۇتلرىمىنى تەستە يوتىكەپ قاراڭغۇ كۆچىدا كېتۈۋاتىمەن. ھەسرەت ئېچىدە كۆككە تىكىلىدىم. ھاوا تۇتۇق بولسا كېرەك، ئاسماңدا بىرەر تال يۈلتۈزمۇ كۆرۈنەيتتى. قانىچە ئۇزۇن ماڭىنىمىنى بىلەيمەن، بىر چاغدا چوڭ كۆچىنىڭ سول تەرىپىدە قەد كۆتۈرۈپ تۇرغان ئۇچ قەۋەتلىك بىنانىڭ ئاستىنىقى قەۋەتلىك چىتىدىرەك غۇۋا يورۇقلۇق كۆرۈندى، «بىرەر بىتكىچى تېخىچە بىتكىسىنى تاقمىغان بولسا كېرەك» دېگەن خىيال بىلەن ئۆزۈمۈ ئېنىق ھېس قىلامايدىغان بىر خىل ئۇمىدىنىڭ تۇرتىكسىدە شۇ تەرەپكە قاراپ ماڭدىم. ئۇ بانكىنىڭ ئاپتومانىك پۇل ئېلىش ئۈسکۈنssi ئىكەن. ئەتراپتا ھېچقانداق تىۋىش ئاڭلانايماتتى. ئېچىگە ئاستا كىرىپ سېمۇنت يەرگە ئولتۇرۇدۇم. نېمىلا بولمىسۇن كېچىنىڭ ئاچقى سوغۇقىغا دالدا بولغۇدەك يەرنىڭ تېپىلغىنىغا ئېچىمەدە مىڭ شۈكۈر ئېتتىم. بەدەنلىرىم سەل ئىللەغاندەك، پۇتلرىمىنىڭ زىڭىلداب ئاغرىشلىرى سەل پەسەيىگەندەك بولدى. ئەگەر ئۆبۈمىدە بولغان بولسام بۇ ۋاقتىدا ئاللىقاچان شېرىن چۈشلەر ئىلكىدە ئاجايىپ تاتلىق ئۇپقۇغا غەرق بولغان بولاتتىم. ئەپسۇس، شۇ تاپتا كۆزلىرىم ئۇيقوسلىقتىن تۇز سۈبى قۇيۇلغاندەك ئېچىشماقتا ئىدى. مەن مېھربان، سۆيىملۈك، غەمگۈزار

ئاتا - ئانامنلىڭ قانچىلىك مۇقەددەس، قانچىلىك ئۇلۇغلىۇقىنى؛ ئاشۇ تار بولسىمۇ دائملا پاك - پاکىز رەتلىك تۈرىدىغان ئۆز ئۇيۇمنىڭ قانچىلىك ئىللەق، ئازادە، خىيالىمىدىكى غايىشى جەننەتتىنەمۇ راھەتلىك ئىكەنلىكىنى تۇنجى قېتىم ھېس قىلىپ يەتتىم.

تالڭ ئېتىپ كۈن چىقىتى. كۆچىدا ئۇياق - بۇياققا ئۆتۈشىدىغان - لارنىڭ ئاياغ تۇشىلىرى، ۋاراڭ - چۈرۈگلار كۆپىيىشكە باشلىدى.

بۇتكىدىن چىقىپ قايانقا مېگىشىمنى بىلەمەي تېڭىر قاب تۇرغىنىمدا، بىرسى قارا دېگەندەكلا بېشىغا كونىراپ كەتكەن بادام دوبىا، ئۇچىسىغا كۈك بوغماق چاپان، قويۇق ساقال باسقان يۈزلىرى خۇددى دەزماللانىغان كېيمىدەك پۇرلىشىپ كەتكەن، ئېڭىز بويلىق بىر كىشىنىڭ يان كۆچىغا كىرىپ كېتىۋاتقانلىقىغا كۆزۈم چۈشتى. مەن يۈگۈرۈپ دېگۈدەك ئارقىسىدىن يېتىشتىم:

- تاغا، مەن..... - جىددىيەشكەنلىكىمىدىن دېمەكچى بولغان گېپىمنى تاپالماي قالدىم. ئۆ:

- هە، نېمە! - دېدى كۆزلىرىنى پارقىرىتىپ.

- تاغا بۇ يەردە بىرەر نان..... - گېپىمنىڭ ئاخىرى ئۈزۈلمەي تۇرۇپلا ئۇ قاپىقىنى تۈردى.

- نان! قارا، مەنمۇ شۇ بىر نان تاپارمەنمىكىن دەپ ئەتىگەندە پالاقشىپ پاختىلىققا ماڭدىم، سەنمۇ تەيارتاپلىق قىلىپ تىلەپ يۈرگۈچە كېۋەزلىككە بېرىپ پاختا تەرسەڭ نان كېلىدى ئەمە سەمۇ؟

داڭ قېتىپ تۇرۇپلا قالدىم. كاللام ھەر ئۇۋىسىدەك غۇڭۇلداب كەتتى. ئۇنىڭ يەنە نېمىلەرنى دېگەنلىكى قۇلقىمغا كىرمىدى. ئەسلىي مەن نان ساتىدىغان بىرەر ناۋىخانىنىڭ بار - يوقلىقىنى سوراپ بىلەكچىدىم. بىراق، گېپىمنىڭ ئايىغى چىقمايلا مېنى تىلەمچى كۆرۈپ قالدى بولغاي، ئاچقىقلاب كېتىپ قالدى.

يەنلا ئاخشامقى مومايدىن تۇخۇم ئېلىپ يېيىشنى مۇۋاپىق كۆرۈپ ماغدۇرسىز پۇتلرىمىنى تەسلىكتە يوقتكە بېكەت تەرەپكە ماڭدىم. تۇخۇمچى موماي تېخى كەلمىگەندى. نېرىراققا بىر ئايالنىڭ ھورنان سېتىۋاتقانلىقىنى كۆرۈپ قورسىقىم باشقىدىنلا ئاچقاندەك بولۇپ

کورکرایپ کەتتى. يانچۇقۇمىدىكى بارى يوق بىر يۈەن پۇلنى چىرىپ كۆزۈم قىيمىغان حالدا ئايالغا سۇندۇم. ئۇ ماڭا بىرهازا قاراب كەتكەندىن كېيىن قولۇمغا ھورناندىن ئىككىنى تۇتقۇزۇپ قويۇپ نېمىشىقدۇر پۇلۇمنى قايتۇرۇپ بەردى. «رەھمەت!» دېيەلدىم ئاۋازىمنى ئارانلا چىرىپ. تىل بىلەن ئىپادىلەپ بەرگۈسىز بىر خىل ئىللەق ئېقىنىڭ تۇرتىكىسىدە ئۇزۇمە سەزمىگەن حالدا كۆزۈمىدىن ئىككى تامىچە ياش نۇرسىز مەگىزىنى بويالاپ دومىلاپ چۈشتى. ھورنان بۈگۈن ماڭا ئاجايىپ تەملىك، لەززەتلەك بىلىنىپ كەتتى. ھەش - پەش دېگۈچە ھورناننىڭ بىرىنى يەپ بولدۇم. شۇ تاپتا يەنە بىر ھورنانىسۇ يەۋاتىمەن، بىراق كېيىنكى ھور نانى خېلى كۆپ چايىناپ يۇتسامىمۇ گېلىمىدىن ناھايىتى تەستە تۇتىمەكتە. ھەربىر چايىمانى قىينىلىپ، مەجبۇرىي بیتۇۋاتقان چېغىمدا، ئانام قانچە قېتىملاپ يالۋۇرغاندىن كېيىن نېزىقاب تۇرۇپ يەيدىغان پولۇ، لەڭمەن، مانتا، گۆشىنان..... لارنىڭ جانغا ھۇزۇر لەززەتلەك پۇراقلىرى بۇرنۇمغا پۇرغاندەك بولۇپ، كۆزلىرىمىدىن ئۇچۇپ كەتتى.....

- بىردىنلا بەدەنلىرىم ئوت ئېلىپ كەتكەندەكلا قىزىپ كېتىۋاتاتتى. بىرئازدىن كېيىنلا ۋۇجۇدۇم كەچ كۆزدە دەريا سۈيىگە چىلانغاندەك سوغۇق تەرلەپ جالاقلاپ تىترەيتىم. قوللىرىم كۆزلىرىمىدىن ئاققان ياشىنى، بۇرنۇمىدىن قۇبۇلۇۋاتقان سۇيۇقلۇقنى تېرىتىپ ئۈلگۈرۈمەيتتى. ئۇستىخانلىرىم ئۇرۇپ چىقۇمۇتكەندەك سىرقاب ئاغرىۋاتاتتى. ئىسسىق يوتقانغا مەھكەم چۈمكىلىپ ياتقىملا كېلەتتى. بىراق.....

«ئىست! من ئەسلەدە بەختلىك بىر ئائىلىنىڭ ئەتتۈارلىق ئۇغلى ئىدىمغا؟ نېمە ئۈچۈن مۇشۇنداق غېرىپ، قەدیر - قىممەتىسىز ھالغا كېلىپ قالدىم؟ كىچىككىنه ئىش ئۈچۈن ئارتۇقچە ئاچىقلىنىپ، ئاشۇ باغرى ئاتەش ئىللەق ماكانىمىدىن چىقىپ كەتمىگەن بولسام مېھرىبان ئاتا - ئانام، ساۋاقداش، دوستلىرىم بىلەن شاد - خۇراملىق ئىچىدە غەم - ئەندىشىسىز ياشىماسىمىدىم؟ مېھرىبان ئاتام - ئانام، سوبۇملىك قېرىنىداشلىرىم نەدە؟ قېنى بىلە ئۇينيايدىغان ساۋاقداشلىرىم؟.....»

ئازابلىق خىاللار ئىچىدە ھەقىقەتەن توغرا قىلىمغا نىلىقىمنى ھېس قىلدىم. مۇشۇنچە دىشوار چىلىقلارغا قالغانلىقىدىن بەكمۇ ئۆكۈندۈم. ئاچىق پۇشايمان ۋۇجۇدۇمنى چۈلغۈۋالدى. بىردىنلا ئۆكسۈپ - ئۆكسۈپ يىغلاپ كەتتىم.

«قايتىپ كېتىشىم كېرەك! چوقۇم قايتىپ كېتىشىم كېرەك!» دەپ پىچىرىلىدىم ئۆز - ئۆزۈمگە. لېكىن، قانىداق قايتىپ كېتىمەن؟ يانچۇقۇمدا كىراغا تۆلىگۈدەك پۇل بولمىسا ياكى پۇل قەرز ئىلىپ تۈرگۈدەك تونۇش - بىلىش ئۈچۈرمىسا. ئۆيىمىزدە تېلىفون بولغان بولسۇچۇ كاشكى! قوشنىمىزنىڭ تېلىفون نومۇرى قانچە بولغىيدى؟ ئىسىت، ئۆتكەندە ئانام قوشنىمىزنىڭ تېلىفون نومۇرىنى يېزىپ چىققىن دېگەندە ئەجەب ئۇنىماپتىكەنەن مانا ئەمدى..... ئۇيىلغانسىرى يۈرىكىم قاتىق ئاغربىپ، بېشىم پىرقىراپ كېتىۋاتاتنى، توختىماستىن «نىمىشقا شۇنداق قىلىدىغاندىمەن؟ نىمىشقا، زادى نىمىشقا!!!» دەپ ئۆز - ئۆزۈمگە سوئال قويىدۇم.

توغرا، پۇل تېپىش كېرەك! مەن بىر ئوغۇل بالىغۇ؟! چوقۇم بىرەر ئىش تېپىپ ئىشلەپ پۇل تاپالايمەن، پۇل تاپساملا ئۆيۈمگە - مېھرىبان، غەمگۈزار، كۆبۈمچان ئاتا - ئانامنىڭ يېنىغا قايتىپ كېتەلەيمەن. كالامدا «زادى قانىداق قىلىپ پۇل تېپىش كېرەك؟» دېگەن بىرلا خىال ئەگىپ يۈرمەكتە. ئۆزۈم قىلايدىغان ئىشلارنى - ئاشخانىدا قاچا - قۇچا يۈبۈش، ئۇچاققا ئوت قالاش، هويلا - ئارانلارنى سۈپۈرۈش ئىشقلىپ، قولۇمدىن كېلىدىغان ئىشلارنىڭ ھەممىسىنى خىال ئېكىرانىدىن بىر - بىرلەپ ئۆتكۈزۈپ باقتىم. لېكىن، كىم ماڭا ئاشۇنداق ئىشلارنى قىلدۇرىدۇ.

بىردىنلا ھېلىقى قوپال ئاواز قۇلقىم تۈۋىدىلا جاراڭلىغاندەك بولدى: «نان! قارا، مەنمۇ شۇ بىر نان تاپارمەن مىكىن دەپ ئەتىگەندە پالاقشىپ پاختىلىققا ماڭدىم..... تەبىارتايلىق قىلىپ تىلەپ يۈرگۈچە كېۋەزلىكە بېرىپ پاختا تەرسەڭ نان كېلىدۇ ئەمەسمۇ؟» دۇرۇس، ئۇ گەرچە قوپال سۆزلىگەندەك قىلسىمۇ ماڭا پۇل تېپىشنىڭ يولىنى كۆرسىتىپ فويغانىكەن ئەمەسمۇ؟ راست، پاختا تېرىپ پۇل تاپىسما بولغۇدەك.

مەكتىپىمىز پاختا تېرىشقا ئېلىپ چىققاندا خېلى كۆپ پاختا تەرگەن ئىدىمغۇ.

ماڭدۇرسىز تېنىمنى سۆرەپ ئەمدىلا ئايىغى چىققان بالىدەك مۆددۈرۈپ - چوقۇرۇپ ھېلىقى ئاچىچىقى يامان ئادەم كەتكەن تەرەپكە قاراپ ماڭدىم. شۇنداقتىمۇ چىشىنى چىشلەپ ئىچكىرىلەپ مېڭىۋەردىم. ئاچلىق، هارغىنلىق، ئېغىر زۆكام ئازابى ئاخىر مىنى ھالسىراتتى، پۇتۇمنى يۆتكىگۈچىلىكمۇ مادارىم فالىمىدى. بىرئاز دېمىمنى ئېلىۋېلىش ئۈچۈن يول بوبىدىكى باراقسانلاب ئۆسکەن سۆگەتكە يۆلىنىپ ئۆلتۈرۈدۈم. بېشىم خۇددىي پارتىلاب كېتىدىغاندەك چىققىلىپ، بەل - پۇتلرىم سىرقىراپ ئاغرىماقتا، ۋۇجۇدۇم چىلىق - چىلىق مۇزدەك تەرگە چىلىنىپ جالاقلاپ تىرىپەكتە..... پۇتون سەزگۇمنى ئازابىلىق خىياللار ئىللىكىگە ئالدى. قويۇق ئورماش - چىرماش چاتقاللار ئىچىدە قايمۇقۇپ تىنەپ - تەمتىرەپ يۈرەمەكتىمەن. ئاسمان تۇمانلىق..... «مەن ئوغرى ئەمەس!! مەن سىلەر ئۈيلىغاندەك ئوغرى ئەمەس!!.....» دەپ ۋارقىرىدىم، لېكىن ئاۋازىم زادىلا چىقىدى. ھېچقانداق سادا يوق. شۇنداق ھالسىز، زەئىپ ئىڭىرىدىم، بىرەرسى «نىبە بولۇڭ ئوغلىم» دەپ سوراپىمۇ قويمىدى. تەنلىرىم ماڭدۇرسىزلىنىپ ئۆلۈم مائىغا يېقىنلاب كېلىۋاتقاندەك يۈرېكىم ئېغىپ كەتنى.....

يۈزۈمگە سوغۇق سۇ سېپىلگەندەك ئەندىكىپ كەتتىم. ئېسىمە كېلىپ كۆزۈمنى يېرتىپ دېگۈدەك ئاچسام يارىلانغان كېىكتەك سۆگەت تواۋىدە يېتىپتىمەن. ئاللىقاچان قاراڭغۇ چۈشۈپ كەتكەنىكەن. سەملىداب يامغۇر يېغۇيپتىپتو. بەدەنلىرىم مۇزدەك سوغۇق، غەمكىن قەلبىممۇ گويا ئۇستىباشلىرىمغا قۇيۇلۇۋاتقان كەچ كۈز يامغۇرىدەك سوغۇق ۋە ئاچىچىق! قازاننى دۇم كۆمتىرۇپ قويغاندەكلا بىلىنىدىغان قاراڭغۇ كېچىدە ئەتراپىتن ئاڭلىنىۋاتقان شاراق - شۇرۇقلار، پات - پات ئاڭلىنىۋاتقان ئىتلارنىڭ غەزەپلىك قاۋاشلىرى تېنىمنى شۇركەندۈرەتتى. قاراڭغۇلۇقتىن، قورقۇنچىن قۇتۇلماقچى بولغاندەك ئۆزۈمنى تەستە بېسىپ كۆزلىرىمىنى چىڭ يۇمدۇم.

«ئەنۋىرىم بالام، جىنىم قوزام، نەدىمۇ يۈرۈيدىغانسىن؟!

ئەنۋەر!!.....» يەرنىڭ تېگىدىن كېلىۋاتقان ئاۋاز قۇلىقىمغا غۇۋا ئاڭلۇغاندەك بولدى. بىردىنلا مېھربان، غەمگۈزار ئانام كۆز ئالدىمغا كەلگەندەك بولۇپ، كۆزۈمنى تەستە ئاچتىم. راستىنلا بىر ئانا، ياق! بىر پەرىشتە ئەتراپىمدا پاپىتەك بولۇپ مېھر بىلەن باش - كۆزۈمنى سلىغانچە مېنى يۆلەشتۈرۈۋېتىپتۇ.

- هوى، سەن ئەنۋەر ئەمەسما؟ كۆزۈگىنى ئاج بالام، ئۆزۈڭ كىم بولىسىن؟ گەپ قىلىساڭجۇ؟..... ۋاي ئانامىي، ئوتتەكلا قىزىپ كېتىپسەنغو، غەيرەت قىل! قېنى ماڭا هاپاچ بول.....

يەنە نېمىلەرنى دېگەنلىكىنى بىلەيمەن. هوشومغا كېلىپ كۆزۈمنى ئاچسام ئۈستى قوپىال ياغاچ ۋە قومۇش بىلەن يېلىغان، پاكار بىر ئېغىزلىق ئۆبىدە، داق يەركىلا سېلىنغان كونا پالاز ئۈستىدە يېتىپتىمەن.

- ئۇھا! - دەپ ئېغىر تىندى بىر چىندە قايناق سۇ توتقىنچە بېشىمدا تەلمۇرۇپ تۇرغان 50 - 55 ياشلاردىكى قارىقۇمچاڭ ئايال، - ئەجهبمۇ قورقۇتۇڭ ساقام، قېنى قايناق سۇدىن ئوتلىغۇن، يەڭىگىللەپ قالىسەن، - ئۇ سۆزلەۋېتىپ بېشىمنى ئاۋايلاپ يۆلەپ ئۇرە قىلدى ۋە ئەتراپىتا فالايمىقان تاشلانغان چاپان - چاربىلاردىن بىرنى تارتىپ يۆلەپ قويىدى. ئىسىنگىرەپ ئەتراپقا قارىدىم. گەرچە بۇ ئۆي كىچىك، تار، مەينەترەك بولسىمۇ ماڭا خۇددى جەننەتتەكلا ئىللەق بىلىنىپ كەتتى. قورقۇنج، تەمتىرەش، ئاچلىق، كېسەل ئازابىلىرى ماڭا ھەدىيە قىلغان نادامەت، مۇڭ - زار، دەرد - ھەسرەت ۋە ھەممىسى ئاللىقا ياقلارغا يوقالغاندەك بولدى. ھەر حالدا تەقدىرنىڭ مۇشۇ «ئانغا» ئۆچراتقان - سلىقىدىن كۆڭلۈمە ئالەمچە خۇش بولدۇم.

- كەل، دورىدىن يەنە بىر تال ئىچىۋال، قىزىتماك ياندۇ، - دېدى ئۇ بېشىمنى سلاپ تۇرۇپ. ئۇششاق - ئۇششاق ئوت شارچىلىرى مەڭىزىنى بويلاپ دومسلاپ چۈشكەندەك ھېس قىلدىم، - ئېتىقىنا، سەن كىمنىڭ بالىسى؟ ئۆزۈڭ نەدە؟ بۇ يەرگە قانداقلارچە كېلىپ قالدىڭ؟

بىردىنلا يۈرەكى ئېكەكتەك غاجلايدىغان، ئادەم تېنىنى قوقاستەك كۆيىدۈردىغان، قوناقتەك پۇچلايدىغان بىر خىل ئاچچىق ھېسسىيات

ووجودمغا بىسىپ كرسىپ كۆزلىرىدىن مارجاندەك تامچىلار دومىلاپ چۈشۈشكە باشلىدى. بوغۇزومغا بىرنەرسە كەپلەشكەندەك بولۇپ دەماللىققا گەپ قىلالماي قالدىم.

كۆزلىرىدىن توختىماي ئېقىپ تۇرغان پۇشايمان ياشلىرىنى سۈرتۈپ تۇرۇپ، ئۆيىدىن چىقىپ كېتىپ مۇشۇ حالغا چۈشۈپ قېلىشىنىڭ سەۋەبىنى ۋە تارتاقان جاپالىرىمىنى بىر - بىرلەپ سۆزلەپ بولغىنىدا، ئۇنىڭ يۇمىلاققىنه كۆزلىرىدىمۇ ياش لىغىرلاب قالغاندى.

- سىزنى «ئانا» دەپ چاقىرسام بولامدۇ؟ - دېدىم ئۇنىڭ ئانىلارچە مېھربانلىقىدىن چەكسىز سۆيۈنۈپ. ئاۋازىم تولىمۇ پەس ۋە تىترەپ چىقتى.

- بولىدۇ ئوغلۇم، نېمىشقا بولمايدىكەن؟ مېنىڭمۇ سەن دېمەتلەك بىر ئوغلۇم بار، تۇنۇگۇن ئاشۇ ئوغلۇمنى ئىزدەپ يۈرىكىم سەكىپاره بولۇۋاتقان چاغدا ماڭا يولۇقتۇڭ، - دېدى ئۇ قاداق باسقان قوللىرى بىلەن بېشىمنى سلاپ.

ئۇنىڭ سۆزىدىن ئىسمىنىڭ رايىخان ئىكەنلىكىنى، ئۇلار بىر ئائىلە كىشىلىرى - يولدىشى قاسىم ئاخۇن، 13 ياشلىق ئوغلى ئەنۋەر ئۈچ كىشى پەيزاۋاتىن بۇ يەرگە پاختا تەرگىلى كەلگەنلىكىنى، بۇ يەرنىڭ بېزا ئىگىلىك X دىۋىزىيەسىگە قاراشلىق تېخى يېڭىدىنلا قۇرۇلغان تۇنەن - مەندان ئىكەنلىكىنى، يېڭىدىن قۇرۇلغان بولغاچقا تونۇش - بىلىشلەرنىڭ ئۇچرىمايدىغانلىقىنى، تۇنۇگۇن پاختىلىقىنى قايتىپ كەلگەندىن كېيىن ئوغلى ئەنۋەر بىرنەرسە سېتىۋالغىلى چىقىپ كېتىپ خېلى ئۇراقىقىچە قايتىپ كرمىگەنلىكىنى، قاراڭغۇ چۈشكىچە ساقلىسىمۇ كرمىگەنلىكتەن «ئېزىپ قالغان» ئۇخشاشىدۇ دەپ تەرەپ - تەرەپتىن ئىزدەۋاتقاندا، ئۇيلىمغان يەردەن مېنىڭ ئۇچراپ قالغانلىقىنى بىلدىم.

- ئانائىنى سېغىنىدىڭمۇ؟ - دەپ سورىدى ئۇ بىرئاز جىمبىتلىقىنى كېيىن كىمنى خىيال قىلىۋاتقانلىقىمنى بىلىۋالغاندەكلا، - ئانا دېگەن پەرزەتكە چىدىمايدۇ بالام، سەنمۇ يىگىت بولۇپ قاپىسەن، ئانا - ئانائى خاپا بولۇپ قالغان چاغلاردا گەرچە سېنى سىلكىشلەپ قويىسىمۇ رەنجىپ

كەتمە، ئاتا - ئانا دېگەن بالىسىنى ھەرگىزىمۇ چىن كۆكلىدىن سىلكىشىلەيدۇ، بەقەت ساڭا ياخشى بولسۇن دەيدۇ. ناۋادا ئۇلارنىڭ خاپىلىقىغا پەرۋا قىلماي ئۆز خاھىشىڭ بويىچە ئىش قىلساق، ئۇلار تېخىمۇ خاپا بولىدۇ - دە، ئوپىلىمغان كۆكۈلىك كېلىپ چىقىدۇ.

ئۇ ماڭا بىرمۇنچە تەسەللى بەردى. نەسەھەتلەرىنى ئاڭلاپ كۆكلىم بۈزۈلدى. ئۆپكەم ئۆرۈلۈپ بۈقولداب يىغلاپ كەتقىم. بۇلاق سۈيىدەك سىرغىپ چوشۇۋاتقان ياشلىرىم يۈزلىرىمنى ئېچىشتۈراتتى.

- يىغلىما ئوغلوۇم، مانا خېلى ياخشى بولۇپ قالدىڭ، بۈگۈنلا قايتىپ كەت، مەن سېنى يولغا سېلىپ قويىاي. بۇ كەمگىچە ئاناڭ ساراڭ بولىمغاندىمۇ، سېغىنىش ئازابىدىن تولغاننىۋاتىدۇ، بېرىپ ئاناڭدىن ئەپۇ سورا، ئايىغىغا باش قوي!

تەسۋىرلەپ بولمايدىغان ئاجايىپ بىر كۈچلۈك ھېسسىياتتا ئۇنىڭ بويىنغا ئېسىلىپ ئۆزۈندىن - ئۆزۈنغا تېلىقىپ - تېلىقىپ يىغلىدىم.

چۈشكە يېقىن رابىخان ئانا مېنى بېكەتكە ئېلىپ كېلىپ ناھىيەمەركە ماڭىدىغان ئاپتوبۇسقا سېلىپ قويدى. ئاپتوبۇس ناھىيە بازىرىغا يېتىپ كەلگەندە كۈن ئۇلتۇرغانىدى. تۇبۇقسىزلا ئۆيگە كىرىپ كەلگىنىمە ئانام ئېڭەك تۇتۇپ ئۇلتۇرغانىكەن. تولا يىغلىغان بولسا كېرەك، كۆزلىرى قىزارغان، مەڭز سۆڭىكى كۆرۈنەرلىك پولتىيىپ چىققانىدى. ئاناممۇ مېنى خىيال قىلىۋاتسا كېرەك، ئىككى قولىدا بېشىنى چىڭ قامااللاپ، قىزارغان كۆزلىرىنى ئىشىڭ تەرەپكە تىكىپ ئۇلتۇراتتى. يولدا كېلىۋېتىپ «ئۆيگە بارغاندا ئاتا - ئانام نېمە دەر؟ تىللاپ كېتەرمۇ» دېگەن خىياللار بىلەن بىرئاز تەشۈشلەنگەندىم. ئاتا - ئانا دېگەن يەنلا پەرشىتىدىن ئارتۇق مېھربان ئىكەن، ئاچچىقى كەلگەندە سۆزلىگەن بىلەن راستىتىلا بالىسىغا چىدىمايدىكەن.

- ئاسماندىن چۈشتۈڭمۇ كۆز نۇرۇم! يەردىن ئۇندىگەمۇ كۆز نۇرۇم..... مېنى ئوپىلىمىدىگەمۇ؟ مەن سېنى تووققۇز ئاي تووققۇز كۈن

قورساق كۆتۈرۈپ تولغاڭ ئازابىدا مىڭ ئۆلۈپ مىڭ تىرىلىپ تۇغۇپ، چوڭ ئۇمىدلەر بىلەن قاتارغا قوشقان ئەمەسمۇ؟ قانداق گېلىڭ بولسا ماڭا ئېيتىشىڭ كېرەك ئىدىغۇ؟ ئەجەبا مەن شۇنىڭىمۇ ئەرزىمەم- دىمەن؟..... ئانام ئۇن سېلىپ يىغلىغىنىچە بۈگۈرۈپ قوپۇپ قۇچىقىنى كەڭ ئېچىپ مېنى باغرىغا باستى. ئانلىق مېھرى بىلەن پېشانەمگە سۆيىدى. مۇزلاپ كەتكەن ۋۇجۇدۇمغا كۈچلۈك توك ئېقىمى بېسىپ كىرگەندەك بولدى، ۋۇجۇدۇم لەرزىگە كەلدى. كۆزۈمدىن بۇلدۇقلاب ياش قۇيۇلۇۋاتقان بولسىمۇ، بىراق ئانامنىڭ ئالدىدا كۆز يېشى قىلىپ ئۇنىڭ كۆكلىنى تېخىمۇ پاراكەندە قىلىشنى راۋا كۆرمەي ئېچىمگە يۇتۇۋەتتىم. ئاتامغا قاراپ لەۋلىرىم ئۆمچەيدى، نېمىدۇر دېمەكچى بولۇپ لەۋلىرىمىنى مىدىرلاتتىم، لېكىن گېلىمغا كەپلەشكەن ئاچىقىق بىرنەرسە ئاۋازىمنى چىقارمىدى.

مەن ئاتامنىڭ تەلمۇرۇپ تۇرغان ھالىتىدىن كۆرۈنۈشتە ماڭا قاتتىق قولدەك بولغىنى بىلەن، ئەمەلەتتە ھەربىر قەدىمىنىڭ، ھەربىر تىنقىنىڭ من ئۈچۈن، پەقەت من ئۈچۈنلە ئىكەنلىكىنى؛ مېنىڭ تاپىنىمغا كىرمەكچى بولغان تىكەننى قارىچۇقىنى قالقان قىلىپ توسوُسقا ھەر ۋاقت تەبىyar ئىكەنلىكىنى؛ قىسىسى، قەلبىدىكى مېھرىبانلىقنىڭ قانچىلىك چوڭقۇر ئىكەنلىكىنى تولۇق ھېس قىلدىم. شۇ تاپتا ئاتامنىڭ كۆزىدىن ياش چىقىمىغىنى بىلەن چىن يۈرىكىدىن ئۇنسىز بىغلاۋاتاتتى. تۇۋا، ۋاقتى كەلگەندە ئاتا قەلبى نېمىدېگەن ئىللەق، نېمىدېگەن مېھرىبان - ھە! ئادەتتە دائىم سۈرلۈك، تاش يۈرەكتەك كۆرۈنىدىغان ئاتامنىڭ يۈرىكىمۇ شۇنچە نازۇك، شۇنچە يۇماشاق ئىكەن ئەمەسمۇ؟ ئاھ، ئاتا مېھرى، ئاتا يۈرىكى دۇنيادىكى جىمى ھاراھتلەر، مېھرىبانلىقلار مۇجەسسەم بولغان ئەڭ ئۇلۇغ ماكان!

كۆكلىومدىكى ھەممە تەشۈشلەر تارقاپ كەتكەندەك بولدى، ئۆپكەم تۇرلۇپ كۆزلىرىمە هاياجان ياشلىرى پەيدا بولدى، ياش يۇقى كۆزلىرىم بىلەن ئاستا ئاتامغا ئۇرۇلدۇم، ئاتامنىڭ لەۋلىرى تىترەپ كەتتى. چوڭ ئالقانلىرى بىلەن مەڭزىدىكى ياشنى ئاستا سۈرتتى.

ئەتسىدىن باشلاپ مەكتەپكە باردىم. گەرچە ساۋاقداشلىرىمىنىڭ

ئورۇنسىز مەسخىرىلىرىگە ئۇچراپ تۇرساممۇ يەنلا ساۋاقداشلىرىنىڭ، ئاشۇ قۇچقى كەڭ گۈزەل مەكتىپىمنىڭ شۇنچىلىك كۆئۈللۈك ئىكەنلىكىنى ھېس قىلدىم.

تىمتاس يۈركىمىدىن ئېتىلىپ چىققان بىر تۈيغۇ ۋوجۇدۇمنى لەرزىگە سېلىپ، تەپەككۈرىلىرىنى ھەرىكەتلەندۈردى. ئۆزۈمىدىن ھالقىغان بەكمۇ گۈزەل بىر ئارزو ئۆزۈمنىڭ پاكلەقىنى ئىسپاتلاشقا ئۇندەۋاتاتقى.



قاپاق

کەچىلىك تاماقتنى كېيىن بىردهم هاۋالانغاچ تۇنۇڭكۈن سېتىۋالغان ئىككى تال قاپاققا ئويۇلىدىغان نەقشىنىڭ لايىھەسىنى سىزىپ قويىي دەپ قاپقىمىنى كۆتۈرۈپ مەكتەپ گۈللۈكىنىڭ ۇرتۇرسىدىكى باراقسانلاب ئۆسکەن سۆگەت تۈۋىگە كەلدىم. سېمۇنت ئورۇندۇقتا ئولتۇرۇپ قاپقىمىنى ئۇيان - بۇيان ئايلانىدۇرۇپ نەقىش نۇسخىلىرىنى خىيال قىلىپ ئولتۇرسام، سىنىپ مەسئۇلىمىز يېنىمدا ئاسماندىن چۈشكەندەكلا پەيدا بولدى.

— ئەجەب ئىسىل قاپاقكەنغا بۇ، قىنى ئەكىلە، مەن بىر كۆرۈپ باقايى، — مۇئەللىم قاپاقنى قولومدىن يۈلۈپ دېگۈدەك ئېلىپ ئۆرۈپ - چۆرۈپ قاراشقا باشلىدى.

— ماڭا قارا! پېتىر قولاق، سەن مېنىڭ قولۇمدا ئوقۇۋاتقىلى ئۆچ ييل بولدى، قاپاقتىنىمۇ نەچىسىگە نەقىش ئويۇپ سېتىپ بولۇداڭ سەن ھارمزەدە، لېكىن ماڭا كەلگەندە مانا - ئىنا دەپ ئاران دېگەندە تۆت تال قاپاققا نەقىش ئىشلەپ بەردىڭ، بىراق ھېچقايسىسى ماۋە قاپقىڭدەك چىرايلىق ئەمەس، ماڭا قارا، ئوقۇشۇڭ پۇتىدىغانغا ئازلا قالدى، ماڭا «خوش» دېگۈچە دەل مۇشۇنداق چىرايلىق قاپاقتنى يەنە بەشنى تېپىپ، مېنىڭ دېگىنىم بويىچە راۋۇرۇس نەقىش ئىشلەپ بېرسەن، يەنە بۇرۇنقدەك ئىنا - مانا دەپ ئۆتۈپ كېتىمەن دېسەڭ، «دىپلوم ئالىمەن» دەپ خىيال قىلما! — دېدى ئۇ تەھەددى بىلەن قاپاقنى قولۇمغا تۇتقۇزۇپ.

كۆڭلۈمەدە راستىنلا بىر خىل قورقۇنج پەيدا بولدى: «راست شۇنداقمۇ قىلارمۇ؟» دېگەن ئەندىشىدە قالدىم. «ناۋادا مۇئەللىم دېگەندەك

نه قىش ئىشلەپ ياساپ بېرىي دېسەم، مۇشۇنداق قاپاقتنى بەشنى ئالسام، ئاز بولغاندا 500 كوي دېگەن گەپ، ئۇنىڭدىن باشقا كېرىكلىك ماٗپرىياللارغىمۇ خېلى پۇل كېتىدۇ، مەندەك دېھقان بالسىدا نەدىمۇ ئۇنچە كۆپ پۇل بولسۇن؟ ناۋادا.....» مۇئەللەمىنىڭ بوراندەك ئاۋازى خىيالىمنى چاشتى.

— گەپ قىلمايسەنگۇ، ئۇنىڭ ئىچىڭگە چۈشۈپ كەتتا؟

شۇ ئان ئېسىمگە بىر ئىش كەلدى.

— بولىدۇ، دېگەنلىرىدەك ئىشلەپ بېرىي، لېكىن مېنىڭمۇ بىر تەلىپىم بار، — دېدىم مۇئەللەمىگە قاراپ.

— قېنى دېگىنە، ئاڭلاپ باقايى.....

— بارلىق ھۈنرىمنى ئىشقا سېلىپ، بەش قاپاققا يەنە بەشنى قوشۇپ 10 قاپاققا كۆڭۈللەرىدىكىدەك نەقىش ئىشلەپ بېرىي، سىلىمۇ ماڭا تولۇق كۇرس دېپلومىدىن بىرنى ھەل قىلىپ بەرسىلە قانداق؟.....
— بۇ..... بۇ.....



بادام دوپېلق يىگىت

مۇرات ئىش ۋاقتى توشماستىلا ئىشخانىغا كەلدى. دولقۇن ئىشخانىغا ئۇنىڭدىنمۇ بالىدۇر كەلگەنمۇ ياكى ئۆيىگە قايتىمىغانمۇ - فانداق، كومپىيۇتېرى ئېكرانىغا تىكىلىرىنىچە توردا ماتېرىيال كۆرۈۋاتاتنى.

— چۈشتە ئۆيىگە قايتىمىدىكەمۇ - نېمە دوستەك، قۇشناچىم نوغۇچ بىلەن ئۇرۇپ ھەيدىۋەتمىگەن بولۇسىدى؟ - دېدى مۇرات ئورۇندۇقنى ئۇنىڭ يېنىعا يوقنىكىگەچ.

— نېمە دەيدىغانسىن هوى، كەپىرىمنىڭ مىجەزىنى ئۇيدان بىلىسەنۇ؟ قويىش قوزىسىدەكلا مۇلايم، يەرگىمۇ قاتتىفرارق دەسىسىمەيدىغان تۇرسا، قولىدا نوغۇچ تۈزۈتىمۇ، سېنىڭ يولۇسىنىڭدەك ھۆركىرىڭەك ئەمەس جۇمۇ، - دېدى دولقۇنმۇ ئايالنى ماختاپ.

— خوتۇنى ماختىغان بىرىنچى ئەخەمەق، ئۆزىنى ماختىغان ئىككىنچى ئەخەمەق دېگەن گەپ بارغۇ، سەنzech دۇنيادىكى بىرىنچى ئەخەمەق جۇمۇ.

— ئەرزىيدۇ، پەرىشتەم ئۈچۈن نېمە بولساممۇ مەيلى، - دېدى دولقۇن پەخىلىك بىر ھېسىسىياتتا، - قىنى گېپىش راست بولسا كومپىيۇتېرىنى ماڭا بىردهم بېرىپ تۇرغىنا، كۆرۈڭمۇ تېلىپ قالغاندۇ.

— يەنە مەرزىسى يوق قۇرۇق پاراڭ بىلەن ۋاقت ئۆتكۈزەي دەمسەن، ياش بىر يەرگە بارغاندا نېمىمۇ قىلارسەن ئۆزۈڭنى ئالداب.

— قىزىقارلىق بولىدۇ دەيمەن، تەلىيم كېلىپ قالسا غاچىدە بىرىسىنى كەلتۈرۈۋالامدىم تېخى، ئۈلۈشكۈن بىرسى بىلەن خېلىلا يېقىنلىشىپ قالغان دېگىنە، بۈگۈن تورغا چىققانلا بولسا كۆرۈشۈشكە تەكلىپ قىلىمەن.

— بۇ نېمە دېگىنىڭ ئەمدى، زادى قايىسى گېپىڭ راست سېنىڭ؟
بىردهم «پەرىشتم ئۈچۈن جېنىم پىدا» دەيدىكەنسەن، بىردهمە يەنە
«بىرسىنى كەلتۈرۈۋالسام» دەيسەن!

— ها، ها، ها! ساددا - دە، سەن، ئەر دېگەننىڭ «ئۆيىدە
بىرنىڭ، تالادا مىڭنىڭ» دەيدىغان گەپ بار ئەمەسمۇ؟ ئۇچراپ قالسا
نېرى تۇر دېسە كەم بولماس ئوغۇل بالچىلىقتا.

— توردا پاراڭلىشىش ئەخىمەقلىق، ئۇچىغا چىققان ئەخىمەقلىق!
بىكار ئۆتكەن ۋاقتىڭغا ئىچىڭ سىيرىلمامدۇ؟ - دېدى دولقۇن ئۇرنىدىن
تۇرۇۋېتىپ. مۇراتات كومپىيۇتېر ئالدىغا چۆكتى. كۆت-كۆتىنى ئېچىپ
تۇرۇشىغا خۇددى كۆتۈپ تۇرغانىدەكلا نەچچە كۈندىن بېرى
پاراڭلىشۇۋاتقان «رهنا» ئىسىملىك قىزدىن سىگنان كەلدى.

— مانا، مانا مەن دېمىدىمۇ؟ توردا باركەن. ئەتىگەندىن بېرى
سول قاپىقىم تارتىپلا تۇرأتى، تەلىيم ئۇڭدىن كېپقالامدۇ تېخى، -
دېدى مۇراتات دولقۇنغا كۆزىنى قىسىپ قويۇپ. ئۇ نەپىس تىزىلغان،
كۆزىنى قاماشتۇرغۇدەك جەزىدار «بىر دەستە گۈلنى» «رهنا» غا سوۋەغا
قىلدى ۋە :

— ئۆمرىڭىز گۈلدەك كۈلۈپ ئۆتسۈن خانىم، ئاددىي بولسىمۇ
سوۋاغامنى قوبۇل قىلىڭ، - دەپ يازدى. ئارقىدىنلا:

— كۆپ رەھمەت جېنىم، نەچچە كۈندىن بېرى سىز مېنى خۇددى
ماڭنىت تۆمۈرنى ئۆزىنگە تارتقانىدەكلا جەلپ قىلىۋالدىڭىز جۇمۇ؟
دېگەن جاۋابنى كۆرۈپ يۈرەكلىرى تېپىچەكلىپ كەتتى.

— راستما گۈلۈم؟ ئەجەب خۇش قىلىۋەتتىڭىزا مېنى، ئۆرمۈمە
بىرسى مېنى «جېنىم» دەپ باقىغان، شۇ تاپتا ئۆزۈمنى خۇددى
كۆپكۈك ئاسماندا پەرۋاز قىلىۋاتقانىدەكلا ھېس قىلىۋاتىمەن..... خەپ
جۇمۇ، مۇشۇ تاپتا يېنىمدا بولغان بولسىڭىز.....

— ۋاي مەن ئۆلەي! ئەقلىسىزلىكىمنى قاراڭ، تېخى يۈز كۆرۈشمە
تۇرۇپلا ئەجەب ئالدىراپ «جېنىم» دەپ ساپتىمەن؟
— يۇشايمان قىلىۋاتامسىز؟ «جېنىم» دېسىڭىز دېگۈچىلىك بار
يىگىت جۇمۇ مەن.

— شۇنداقمۇ؟ كىم بىلىدۇ، خاس مەندەك ساددا قىزلارنى ئالدىدىغان «ياڭدا پېشقان مونەكباش» مۇ تېخى؟

— نېمە دەيدىغانسىز گۈلۈم، سىزدەك چىرايلىق قىزنى ئالداشقا ھەددىمەمۇ؟ ئالدىغان بولسام ئىت بولۇپ كېتەي.....

— هاي، هاي، ئالدىراب ئۇنداق دەپ كەتمەڭ، سىز تېخى مېنى چۈشىڭىزدىمۇ كۆرمەي تۈرۈپ «چىرايلىق قىز» دەيسىزغا؟ ناۋادا يۈزلىرى ھېلىلىدەك قورۇلغان، چاچلىرى قارىدەك ئاقارغان دۈمچەك موماي بولۇپ قالسام قانداق قىلىسىز؟ جىن - ئالۋاستىغا يۈلۈقۇپتىمن دەپ بەدەر قاچارسىز ھەقاچان؟

— مەن سىزنىڭ خۇددى تېلىپۇزور ئىلانلىرىدا چىقىدىغان نازىنىلاردەك، ياق! ياق! سۈزۈك ئاسماندا لهىلەپ يۈرگەن تولۇن ئايىنىمۇ خىجىل قىلغۇدەك گۈزەل، ئۇسسىزلىچى قىزلارنىڭكىدەكلا زىلۋا، ھەرقانداق بىر يىگىتنى تاك قالدۇرغۇدەك جەلپىكار قىز ئىكەنلىكىڭىزگە ئىشىنىمن، مېنىڭ تۈيغۇم ئەزەلدىن مېنى ئالدات باقىغان.

— ها! ها! ها! ئەجەب سەزگۈر ئىكەنسىز، قانداق بىلۈوالدىڭىز؟

— تاللىغان باش سۈرتىڭىزنىڭ نەپسىلىكىدىن، ئىشلىتىۋاتقان سۆز - ئىبارىلىرىڭىزنىڭ سىلىق - سىپاپىلىكىدىن، يەنە.....

— مۇراتات يەنە بىر گەپنى يازماقچى بولۇپراق ئاچىچىنى كەلتۈرۈپ قويۇشتىن ئەنسىرەپ يازمىدى.

— شۇنداقمۇ؟ ها! ها! ها!..... «يەنە» دەپ توختاب قالدىڭىزغا؟ قورسىقىڭىزدا «مونەك» پەيدا بولۇپ قالمىسۇن يەنە! — قىز قەستەن مۇراتنىڭ ئاغزىنى كوچىلىدى.

— مۇشۇ تاپتا مېنى شۇنداق تەققىزى قىلىۋاتىسىز، سىز بىلەن سالقىن، خالبراق بىرەر جايىدا قارىشىپ ئۇلتۇرۇپ كەڭ - كۈشادە پاراڭلاشقۇم بار ئىدى، مۇمكىن بولارمۇ؟ — مۇراتات مەقسىتىنى ئېيتىپ چېكىپ باقماقچى بولدى.

— شۇنداقمۇ؟ راستىنلا كۆرۈشكۈڭىز بارما؟

— ئۇنى بىر دېمەڭ، ئەگەر نەدىلىكىڭىزنى بىلگەن بولسام، هازىرنىڭ ئۆزىدىلا قانات چىقىرىپ ئۇچۇپ بارغان بولاتىم.

— بويتن، ئۇنداق بولسا كۆرۈشەيلى، — دەپ جاۋاب يازدى قىز.
— ئاھىاي دوستهك، مەن دېمىدىمۇ بۈگۈن تەلىسیم ئۇڭدىن كېلىدۇ دەپ، بېلىق ئاخىر قارماققا ئىلىنىدى دەيمەن، — دېدى مۇرات ئۇلارنىڭ پاراڭلىرىغا يىراقتىن كۆز بۈگۈرتۈپ تۇرۇۋاتقان دولقۇنغا قاراپ ۋە دەرھالا:

— رەھىمەت گۈلۈم! مەن ئەجەب تەلەيلىك جۇمۇ، نەدە ساقلاپ تۇرسام بولار؟ — دەپ يازدى.

— تۆت كۆچدىكى سائەتلەك مۇنارنىڭ يېنىدا، يەنە يېرىم سائەتنىن كېيىن كۆرۈشەيلى، قالغان گەپلەرنى كۆرۈشكەندە دېيىشەرمىز، بولامدۇ؟

— شۇنچە ئۇزۇندا كېلەمسىز گۈلۈم، مېنى تەقەززا قىلىپ؟

— ئۆزۈمنى ئانچە — مۇنچە «جىاڭشۇ» قىلىپ بارمىسام بولماسى ئالدىكىزغا؟

— ماقول، هە راست، بىز تېخى يۈز كۆرۈشۈپ باقىغان تۇرساق، قانداق بىلىشىمۇ؟ — دەپ يازدى مۇرات بىر ئىش ئىسىگە كېلىپ.

— مۇنداق قىلايلى قاراڭ، مەن بويىنۇمغا قىزىل شارپا ئارتىۋالا، سىز بېشىڭىزغا بادام دوپىما كېيىپ كېلىڭ، شۇنىڭغا قاراپ تونۇشۇۋالىمىز. سىزنىڭچە؟.....

— ئەقلىلىككەنسىز، بولىدۇ ئەمىسە، شۇ يەردە كۆرۈشەيلى.

— بولىدۇ، مەن يېرىم سائەتكە قالماي بارىمەن، خوش!
قىز بالا دېسە كۆڭلى سۆيۈنەيدىغان ئەر بولمىسا كېرەك. لېكىن، شۇتاپتا مۇراتنىڭ كۆڭلى باشقىلارنىڭكىگە ئوخشىمايدىغانلا بىر خىل كۆچلۈك ھېسىسىياتتا سۆيۈنۈپ كېتۈۋاتتى.

— مانا، ئىش پۈتتى دوستهك، مەن چاپىسان ئۆيگە كىرىپ كېيىملەرمى يەڭىگۈشلەپ تازا بىر ياشاپ كېلەي، بىرسى سوراپ قالسا دوختۇرخانىغا كەتتى دەپ قويارسەن جۇمۇ، — مۇرات خۇددىي «مەن قانداقكەنەن» دېگەندەك دولقۇنىڭ كۆزلىرىگە مەنىلىك قاراپ كۆزىنى قىسىپ قويۇپ ئىشخانىدىن قۇيۇندەك چىقىپ كەتتى.

— ئاللاغا ئامانەت! ئىشلىرىڭ كۆڭلۈڭدىكىدەك بولسۇن ئىلاھىم!

دېدى دولقۇن مەسخىرىلىك تەلەپپۈزدە. ئۇ نېمىشىقدۇر مۇھىم بىر مەسىلىگە دۇچ كەلگەندەك دېرىزىگە تىكىلىگىنچە خىال سۈرۈپ جىم吉ت ئۈلتۈرۈپ كەتتى. بىردىنلا يۈزلىرىگە كۆلکە يۈگۈرۈپ قانداقتۇر بىر ئەقىل ناپاقاندەك چەبىدەسىلىك بىلەن ئورنىدىن دەس تۇرۇپ تېلېفون تۇرۇپكىسىنى قولغا ئالدى ۋە نومۇر كۇنۇپكىسىنى تېز - تېز باستى.

- ئەسسالامۇ ئەلەيکۈم، باركەنسەن؟ كۆرگىلى بولمايدىغۇ سېنى، ئىشلار ئالدىراش دەمسەن؟ بىرنەچە سائەت ئىشىڭىنى قويۇپ تۇر، سەن ۋە ماڭا خۇشىاقىدىغان يەنە بىر «مۇھىمدىنمۇ مۇھىم» بىر ئىش چىقىپ قالدى. قارا دىلىشات، سەن ھازىرنىڭ ئۆزىسىدە مۇراتنىڭ ئۆيىگە چاپ، بەلكىم ئۇنىڭ بىلەن دەرۋازا ئالدىدىلا ئۇچرىشىپ قېلىشىڭ مۇمكىن، بىر ئاماللارنى قىلىپ ئۇنى 40 منۇت گەپكە توتۇپ تۇرساڭلا بولدى، ئۇنىڭدىن كېيىن ئالدىرىغان يولغا ماڭىغلى قوي، ھازىرچە نېمە ئىشلىقىنى سۈرۈشتۈرمەي تۇر، بىر سائەتتىن كېيىن ساڭا تېلېفون قىلىمەن شۇ چاغادا بىلەسەن! ۋاقتى بەك قىس، قىلغە چاندۇرما، قىزىق بىر ئويۇن ئوينىايىمىز ئەخەمەق! قىزىق ئويۇن!..... شۇنداق بولسۇن، تېز ھەرىكەتلەن!

- ھىم! قېنى كىم ھەققىي ياشايدىكىن بىردىمىدىن كېيىن كۆرىمىزغۇ تېخى، - دېدى دولقۇن تۇرۇپكىنى قويۇۋېتىپ. ئۇ ئىشخانا ئىشىكىنى زەردى بىلەن ياپتى - دە، قايىسىم ئاھاڭغا غىڭىشىغىنچە يولغا راۋان بولدى.

*

*

*

مۇرات چاقىماق تېزلىكىدە خىزمەت كېيىمىنى چۆرۈپ تاشلاپ يېڭىلا سېتىۋالغان كاستۇم - بۇرۇللىكىسىنى كىيدى، كېيىمگە ماسلاشتۇرۇپ سۆسۈن رەڭ گاللىستۈكىنى تاقىدى، بېشىغا ھېيتلىق بادام دوپىسىنى ئاۋايلاب قوندۇرۇپ، ئۇستىگە فرانسىيە ئەترىسىدىن چاچتى، ئۆزىنى گويا ئارتىسلا دەكلا تۈزەشتۈرۈپ ئالدىراپ ئۆيىدىن چىقتى. ئەمدىلا دەرۋازىدىن چىقىپ چوڭ يول تەرەپكە بۇرۇلۇشىغىلا ئاسماندىن

چۈشىكەندەكلا دىلشات پەيدا بولدى.

— هوى، قالىسىقۇ سەن؟ توپقا ماڭدىڭمۇ - نېمە؟ ياسىنىشىڭ شۇنداق پۈزۈر، بىزلەرنىمۇ ئۇنىتۇپ قالما مۇرات!

— نەدىكى توپكەن ئۇ، مۇنداقلا ئايلىنىپ كېلەي دەپ شۇ.

— قارىسام ئۇنداق ئەمەستەكلا تۇرىدۇ؟ ئادەتتە بۇنداق پۈزۈر ياسانمايتىشىڭ، بۈگۈن چوقۇم بىر گەپ بار جۇمۇ سەندە. ئۇينايىغان ئىش بولسا مېنى ئۇنىتۇپ قالما جۇمۇ؟

مۇراتنىڭ يۈزلىرى شاپتۇل چىچىكىدەكلا قىزاردى، كۆڭلىدە بولسا گەپنىڭ تېززەك تۈگىشنى تىلەيتتى. لېكىن، دىلشاتنىڭ گېپى تۈگەيدىغاندەك ئەمەس ئىدى. ۋاقت ئۇزارغانچە، ئۇ تىت - تىت بولۇشقا باشلىدى. لېكىن، دىلشات پەرۋايى پەلەك گېپىنى داۋاملاشتۇرماقتا ئىدى.

— بىر يەرگە ئالدىراۋاتقاندەك قىلسەنغا؟ بولدى قوي، نېمىگە ئۇنچە ئالدىرايسەن، ئايدا بىرەر قېتىم كۆرۈشكەندە بىردىم - يېرىمدەم پاراڭلاشمايمۇ، ئۆبۈگىلا باشلامسەن ياكى بىرەر قاۋاخانىغا چۆكەمدۇق؟ سېنىڭ گەپلىرىگىنىمۇ سېغىنىپ قاپتىكەنمن.

— بۈگۈنچە بولدى قىلساق قانداق؟ ئەتىگىچە بىر گەپ بولسۇن، مەن مېھمان قىلماي، لېكىن زەبۈگۈن راستىنلا ئالدىراش ئىشىم بار ئىدى.

— نېمانداق قىلسەن ھوي! تېخى ھېلىلا «مۇنداقلا چۆرگۈلەپ ماڭغان» دېۋىدىڭىغۇ، پاپاق گېپىڭى قوي، ئەتىگىچە كىم بار، كىم يوق بۇ جاھاندا.

— راست گەپ قىلسام بۈگۈن بىرسى بىلەن كېلىشىپ قويغان، بارمسام زادىلا بولمايدۇ، خۇش بولۇپ كېتىمە مېنى بۈگۈنچە خىجىل قىلما.

— مانا مەن دېمىدىمۇ، سەنزا قىزلازنى كۆرگەندە ھەممىنى ئۇنىتۇيسەن - دە، بايقۇش، ماڭىمۇ بىرەرسى تەقسىم بولامدۇيا؟

— راست گەپ قىلسام بىز تېخى ئەمدى رەسمى تونۇشماقچى، ئىلگىرى توردا تونۇشۇپ پاراڭلاشقان، بۈگۈن يۈز كۆرۈشمە كەچىدۇق، كېلىشىپ قالساق كېينىچە ساڭىمۇ بولۇپ قالار. ئالدى بىلەن ماڭا ئامەت

تلە! — دېدى مۇرات ئۆتۈنلۈپ تۈرۈپ. دىلشات سائىتىگە قارىدى، ئارىلىقتا 50 مىنۇتكە ۋاقت ئۆتكەندى.

— ئۇنداق ئىشىڭ بولسا بويتۇ، كېيىنچە پاراڭلىشارمىز، لېكىنzech ئىش ئەپلىشىپ قالسا پېقىرنى ئۆتۈنلۈپ قالما جۇمۇ، — دېدى دىلشات ئۇنىڭ بىلەن خوشلىشىۋىتىپ.

— چاتاق يوق، خوش مەن ماڭدىم ئەمسە، — مۇرات تېز - تېز چامداب سائەتلەك مۇنارنى كۆزلەپ يۈرۈپ كەتتى.

*

*

*

دولقۇن بۇگۈن بىلگەندەكلا ساقال - بۇرۇقلۇرىنى پاكىز قىرىپ، مای - پاي دېگەننى سۈركەپ پارقىرىتىپ، تېخى ئۈلۈشكۈن سېتىۋالغان چوڭ چاقماقلقىك كاستۇم - بۇرۇللىكىسىنى قاتۇرۇپ كىيىپ، تانسىغا بارىدىغاندەكلا پېچەت ياسىنىپ ئىشقا كەلگەندى. شۇڭا، كېيىمنى يەڭىگۈشلىمەيلا كېيىم ئىلغۇچىنىڭ ئەڭ يۇقىرىسىغا ئىلىپ قويغان بادام دوپىسىنى چىرايلىق قاتلاب يانچۇقىغا سالدى. دە، كۆپ هايال بولمايلا سائەتلەك مۇنارنىڭ يېنىغا ئۇندى. ئەگەر «رەنا» قىز راستىتىلا كېلىپ قالسا گەپنى نەدىن باشلاشنى، قانداق تونۇشۇشنى كۆڭلىگە پۇكۈپ قويدى. يانچۇقىدىن بادام دوپىسىنى چىقىرىپ يوغان بېشىغا خوب كەلمىسىمۇ ئەپلەپ - سەپلەپ كېيىۋالدى. ئۇ توشقان ئۇلاشقا چىققان ئۆۋچىنىڭ قارچۇغىسىدەك بويۇنلىرىنى ھەر تەرەپكە سوزۇپ، ئۇ قىزنى كۆتۈمەكتە. «كەلمەي قويامدۇ - نېمە بۇ كاساپەت» دەپ ئۆز - ئۆزىگە غۇدۇرالپ تۈرغىنىدا، يولنىڭ شەرق تەرپىدىن ئۇدۇل ئۆزى تەرەپكە قاراپ كېلىۋاتقان، دولقۇنلاب تۈرغان بۇدۇر چاچلىرى مۇرىسىنى يېپىپ تۈرىدىغان، ئاپىقاپ يۈزلىرى بۇلۇتسىز ئاسماندىكى تولۇن ئاينى ئەسلىتىدىغان، كۆزلىرى سۈزۈك بۇلاقتەك، زىلۇا بويلىق قىزغا كۆزى چۈشكەندە يۈرەكلىرى ئۇيناب كەتتى. «راست شۇمىدۇ، ئەمە سىمىدۇ؟» دېگەننى خىيال قىلىپ يەنمۇ سىنچىلاب قاربۇئىدى، بويىنىدىكى ئوتقاشتەك قىزىل شارپىنى ئېنىق كۆردى. دېمەك، ئۇ كۆتۈۋاتقان قىز

راستىنلا شۇ ئىدى.

— ئەسالامۇ ئەلەيکۈم، يېڭىلىشىمىسىم سىز «رەنا» قىز بونۇسىزغۇ دەيمەن؟ — دېدى دولقۇن تەشەببۇسكارلىق بىلەن ئالدىغا بېرىپ.

— شۇنداق، سىز «ئابىدۇل» بولۇسىزغۇ دەيمەن، تىنج - ئامان تۇرۇپىسىز؟ — دېدى قىزمۇ سىپايدىلىك بىلەن ئۇنىڭ باش - ئايىغۇما بىرقۇر قاراپ چىقىپ.

— ئويلىغىنىمىدىن نەچچە ھەسسى گۈزەلكەنسىز، — دېدى دولقۇن قىزنىڭ كۆزىگە تىكىلىپ تۇرۇپ. شۇ تاپتا ئۇ كۆز ئالدىدىكى ئۆزى ئۆچۈپ كەلگەن توزدەكلا گۈزەل بەخت قوشىنى سىلىق - سىپايدىلىك بىلەن قولغا قوندۇرۇۋېلىشنى ئوپلايتتى. ئەگەر ئۇ قوش ئۆچۈپلا كېتىدىغان بولسا ئومىد شەربىتى قۇم يەرگە تۆكۈلۈپ كەتكەندەكلا ئەپسۇسلىنارلىق ئىش بولىدۇ - دە، چەكسىز نادامەتتە فالانتى.

— رەھمەت، مېنى تولا خىجىل قىلماڭ، — دېدى قىزمۇ نازلانغاندەك تەلەپپۇزدا. شۇ تاپتا بۇ قىزمۇ مىڭ تەستە قولغا كېلىش ئالدىدا تۇرغان تىللا دەرىخىدىن قۇرۇق قالماسلىق ئۈچۈن كۆكلىدە تەدبىر ئىزدىمەكتە ئىدى.

— قاراڭ، بۇ يەردە پاراڭلىشىش بەك ئەپسىز، مالال كۆرمىسىڭىز «تولۇن ئاي ئارامگاھى»غا بېرىپ ئۇسۇنۇق ئىچكەچ كەڭ - كۈشادە پاراڭلاشىراق قانداق؟ — دېدى دولقۇن بوش، سىلىق ئاۋازدا.

— بولىدۇ، بۈگۈن مەن سىزگە مېھمان بولۇپ تۇrai، مېھمان «قوينىڭ قوزىسى» دەك بولىدۇ ئەمە سىمۇ؟!

— كىم بىلدۇ، بىردهمدىلا « يولواس»قا ئايلىنىپ قالامسىز تېخى؟

— ئوخشامدىكەنەن؟ — دېدى قىز يۈزلىرىگە بىر خىل كۈلە كۈرۈتىپ.

— هازىرچە هېس قىلامىدىمغۇ.

ئۇلار پاراڭلاشىراق مېڭىپ «تولۇن ئاي ئارامگاھى»غا كېلىپ قالغانلىقىنىمۇ سەزمهى قېلىشتى. كۆتكۈچى قىزنىڭ باشلىشى بىلەن زامانغا لايىق سىپتا بېزەلگەن، گۈپۈلدەپ ئەتىر پۇرماپ تۇرغان ئازادە

ئايرىمخانىغا ئورۇنلاشتى. چاي قويۇلۇپ بولغاندىن كېيىن دولقۇن قورۇما تىزىمىلىكىنى ئىلىپ قىزنىڭ ئالدىغا ئىتتىرىپ قويدى وە:
— قىنى كۆكلىگىز تارتاقانى بۇيرۇتنوڭ.— دېدى.

قىز قورۇما تىزىمىلىكىگە ئانچە قاراپىمۇ ئولتۇرماستىن داڭدار قورۇمكاردىن بىرنەچىنى بۇيرۇدى. دولقۇن «مانا كۆرۈڭ، تەمتىرىمە يلا شۇنچە ئېسىل قورۇمكارنى بۇيرۇتقىنىغا، قارىغاندا ئۇچىغا چىققان يەپ قاچارمۇ — نېمە؟» دېگەننى خىالىغا كەلتۈرگەن بولسىمۇ چاندۇرماستىن:

— شۇنچىلىكما؟ يەنە بىرنەچىنى بۇيرۇتمامىسىز،— دېدى رەسمىيەت ئۇچۇنلا.

— يەنە باشقا ئادەم يوقتو ئىككىمىزدىن باشقا؟

— بولۇپ قالسىمۇ قالار، ئىككىمىز يالغۇز ئولتۇرساقمۇ بولىدۇ، لېكىن ھەر ئىككىمىز يېقىن دوستلىرىمىزدىن بىردىن چاقىرىپ بىرگە ئولتۇرساق تېخىمۇ كۆڭۈلدۈكىدەك بولامدىكىن دەيمەن، سىزنىڭچە؟

— بولىدۇ، «تەڭ يېگەن تەنگە سىڭەر» دېگەن گەپ بار ئەمە سەمۇ؟ ئۇنداق بولسا سىزمۇ ئىشەنچلىك دوستىڭىزدىن بىرنى چاقىرىڭ، مەنمۇ شۇنداق قىلاي،— دېدى قىزماشۇ شۇنى كۆتۈپ تۇرغاندەكلا. دولقۇن دىلىشاتقا تېلېفون قىلىپ دەرھال كېلىشنى تاپىلىدى. قىزمۇ بىر دوستغا تېلېفون قىلدى.

— كېلىدىغان دوستىڭىزماشۇ سىزدەك گۈل چىراي بولسا كېرىك؟

— ئەلۋەتتە، قېلىشمايدۇ— دە! لېكىن ئۇنى كۆرۈپلا مەندىن كېچىپ كەتمەيدىغانسىز— ھە؟

— نېمە دەيدىغانسىز؟ مەن شۇنداق يېگىتتەك تۇرمەنمۇ؟
— ئاستا— ئاستا بىلىپ قالىمىزغۇ تېخى! سىزنىڭ دوستىڭىز؟.....

— ئۇمۇ ئىنتايىن ئۇچۇق— يورۇق، قىزىقچى يېگىت، ئىككىلىمىز ئىقتىساد ساھەسىدە ئىشلەيمىز.

— ۋاھ! بىر داچەننىڭ تۆشۈكىدىن مىڭ قېتىم ئۆتىدىغانلاردىن

ئىكەنسىلەر - دە؟ - دېدى قىز كۆڭلىدە ئۇنى چىكىپ باقماقچى بولۇپ.

- سىز بىزنى ئالىتە سىنتىنى يەتتە ئەپەندى تالىشىغان گاداي مۇئەللەملەردىن كۆرۈپ قاپىسىز - دە؟ قاراڭ بىز دېگەن پۇلنى قانداق خەجلەشنى خېلى ئوبىدان بىلىدىغانلاردىن جۇمۇ، پۇل دېگەننى سىزدەك نازىنىنلارغا خەجلىمىسە هارام بولمامۇ؟

- ها، ها، ها! مەن نېمە دېگەن تەلەپلىك.

- مەنمۇ ئۆزۈمنى شۇنداق تەلەپلىك ھېس قىلىۋاتىمەن شۇ تاپتا، قاراڭ باشقا گەپنى قويۇپ ئاۋۇال ئۇلار كەلگۈچە رەسمىي تونۇشۇۋالمايمىزمۇ؟ توردىكى ئىسىمكىز ھەققىي ئىسىمكىز ئەمەستۇ ھەقاچان؟ - دېدى دولقۇن قىزنىڭ پىيالىسىگە چاي قۇيۇۋېتىپ.

- مەنمۇ شۇنى دەي دەپ تۈرگان، ئەلۋەتتە توردا ھەققىي ئىسىمنى قوللانغىلى بولمايدۇ - دە! توردىكىلەرنىڭ مۇتلەق كۆپ قىسى ئالدامچىمكىن دەيمەن.

- ئۇنداقتا مۇبارەك ئىسىمكىز نېمكىن؟

- ئوغۇل بالا تۇرۇپ ئالدىدا ئۆزىڭىزنى تونۇشتۇرماي، مەندىن ئاۋۇال سورىدىكىزغۇ؟ بويىتۇ قىز بالا بولساممۇ مەن دادىلراق بولاي، ئىسىم ئايىشەمگۈل، ساي يېزىلىق مەركىزىي باشلانغۇچتا ئىشلەيمەن، ھېساب مۇئەللەمى، ھەقاچان نەچچە ياشقا كىرىدىكىز دەپ سورىيالماسلىقىڭىز مۇمكىن، بۇنىمۇ دېۋىتىي، بۇ يىل 23 ياشقا كىردىم، توپ قىلغان، لېكىن ھازىر بويتاق..... بېتەرلىك بولمىغان بولسا يەنە سوراڭ، - دېدى قىز تەبەسسىمۇلۇق جىلمىيىپ، بىراق چىرايسىدا ھېچقانداق ئۆزگىرىش ئالامەتلەرى كۆرۈنىمكەچكە دولقۇن دەرگۈماندا بولىمىدى.

- دەھەمت، باشقا تەرەپلەرنى ئاستا - ئاستا چۈشىنىشۇوالارمىز، مېنىڭ ئىسىم مۇختەر، ناھىيەلىك مالىيە ئىدارىسىدە ئىشلەيمەن، بۇ يىل 26 ياش، توپ قىلغان، لېكىن.....

- نېمە لېكىن؟ تىلىڭىز توتۇلۇپ قالدىغۇ؟

- بۇ مەخپىي، بۇ تەرەپنى ئاستا - ئاستا چۈشىنىپ قالىسىز.

— تېپىشماق تاپىدىكەنەن - دە، بۇپتۇ، دېيىشنى خالىمغان تەرەپلەر بولسا مەنمۇ سورىماي، باشقىلارنىڭ مەخپىيتىنى سوراب تۇرۇۋېلىشىمۇ ئەدەپسىزلىكىنىڭ ئىپادىسى، — «ئايىشەمگۈل»نىڭ گېپى تېخى تۈگىمەستىنلا يانفونى سايراپ كەتتى.

— ئۇ كەپتۇ، — دېدى «ئايىشەمگۈل» سەل جىددىلەشكەندەك ئۇرىنىدىن تۇرۇۋېتىپ، — مەن دىككىدە چىقىپ باشلاپ كىرەي.

— بولىدۇ، مەن چىقىساممۇ بولار، — دېدى «مۇختەر»، ئۇ كۆڭلىدە شۇنداق بولۇشىنى كۆتۈپ تۇرغاغچا قىز چىقىپ كېتىشىگىلا ھاپلا - شاپىلا يان تېلېفونىنى چىقاردى - دە، دىلشاتنىڭ نومۇرنى باستى.

— ۋەي، ئاداش كەلمەيسەنغا ئۆمۈ كېلىپ بولدى، مۇنداق ئىش مەن يېنىمىدىكى «تۆمۈچۈق»قا ئۆز ئىسمىنى، خىزمەت ئۇرىنۈمنى كونا قائىدىمىز بويىچە دەپ بەردىم، هە، هە شۇنداق، شۇنداق، ئىسىڭدە بولسۇن، ھەرگىز چاندۇرما، ماقول، ماقول..... — ئۇ يان تېلېفونىنى يانچۇقىغا سېلىپ تۇرۇۋىدى، «ئايىشەمگۈل» ئۆزىگە قارىغاندا سەل قارىقۇمچاڭ كەلگەن، ئېگىز بويلىق بىر قىز بىلەن قولتۇقلىشىپ كىردى، قىز «مۇختەر» گە بىلىنەر - بىلىنەس تەبەسسۇم قىلغاندىن كېيىن ئۇرۇندۇرقا جايلاشتى. «ئايىشەمگۈل» قانداقتو بىر ئىش ئىسىگە كەلگەندەك چاققانلىق بىلەن ئاغازىنى دوستىنىڭ قولقىغا يېقىپ تۇرۇپ:

— ھەي، ئۆز ئىسمىڭ بىلەن تونۇشتۇرایمۇ ياكى؟ مەنغا ئۆزۈمنى «ئۆگەي ئىسمىم» بىلەن تونۇشتۇرۇدۇم، چاندۇرۇپ يۈرمە جۈمۈ يانا! سېنىمۇ؟..... — دېدى «ئايىشەمگۈل» مەنلىك قاراپ، ئۇ قىرمۇ پىسىڭىدە كۈلۈپ قويۇپ بېشىنى بىلىنەر - بىلىنەس لىڭشىتىپ قويىدى. ئىككى دوست كۆز بېقىشىۋالغاندىن كېيىن «ئايىشەمگۈل» «مۇختەر» گە يۈزەندى:

— پاراڭلاشقاچ ئولتۇرالىلى، ئاۋۇال دوستۇمنى تونۇشتۇرۇپ قويىاي، ئىسمى مەريەمگۈل، سوتتا ئىشلەيدۇ، — دەپ تونۇشتۇردى. كۆتكۈچى قىز تەبىيار بولغان قورۇمىلارنى شىرەگە تىزىشقا باشلىدى.

— قورۇملارمۇ تەيىار بويتىۋ، تارتىنماي ئالغاج ئولتۇرۇڭلار، ئىچىمىلىكتىن قايسى خىلىنى كۆڭلۈڭلەر تارتىدۇ؟ قۇرۇقلا ئولتۇرساقمۇ بولماس، — دېدى مۇختەر.

— مېنىڭچە، ھەممىزگە باب كېلىدىغىنىدىن ئىچەيلى، «خۇڭفالىڭ» بولسا قانداق؟ — دېدى «مەريەم» ئىسىمىلىك قىز مۇختەرگە خۇمارلاشقاڭ كۆزلىرىنى تىككىنچە.

— بولىدۇ، بولىدۇ، كۆتكۈچى «خۇڭفالىڭ» دىن ئىككىنى، سودا سۈيىدىن تۆتىنى، «قار لەيلىسى» دىن ئىككى قاپ ئېلىپ كىرىڭ، — دېدى مۇختەر مەردىلىكتىنى كۆز - كۆز قىلغاندەك، دەل شۇ پەيتتە دىلىشاتمۇ سورۇنغا پەيدا بولدى، — كېلە دوستەك، دەل پەيتتە كەلدىڭ، سائىقا قارىمايلا بۇيرۇتسىغاننى بۇيرۇوتۇپلا تۇردۇققۇ، قانداق؟ كۆڭلۈڭگە ياقىدىغاندۇ؟

— چاتاق يىوق، دائىملا شۇنداققۇ، سەن بۇيرۇتسىسەن، مەن ئاتچۇت قىلىمەن، ئاياللىڭنىڭ سورىقىغىمۇ قالمايسەن ئەمەسمۇ؟ — دېدى دىلىشاتمۇ دەسلېپىدىلا ئۆزىنى كۆرسىتىپ قويىماقچى بولغاندەك.

سورۇن كەپىيياتى كۆتۈرۈلۈپ، ئىچكەنچە كۆزلىرى خۇمارلىشىپ، ئارىدىكى تارتىنىش، ھېبىقىش، پەردىشەپلەر يوقلىپ، خۇددى بىر - بىرى بىلەن بەسلەشكەندەك، بىرسىنىڭ كەپىندىن بىرسى ئاكلىسىمۇ كىشىنىڭ يۈزىنى يېڭىنە سانجىغاندەك چىمىلدىتىدىغان، تىلغا ئالغۇسىز ۋەھىشى ئەپسانە چاقچاق، رەڭلىك يۇمۇرلارنى تۆكمە قىلىشتى. توختىمای قاقاقلاپ كۆلۈشلەر..... بىر - بىرسىنىڭ بوبۇنلىرىغا مەھكەم گىره سېلىشىۋېتىپ قەلب چۈشەندۈرۈشلەر ئەۋجىگە چىقى. هاراقنىڭ ئەنە شۇنداق «خاسىيەتلەك» لىكىنى دېمىسە كىم ئىچىدۇ؟!

*

*

*

ئىككى جۇپ قىز - يىگىت ئارامگاھتا «مۇھەببەت» لىك شېرىن تۈيغۇ ئىچىدە چەكسىز ھۇزۇرلىنىپ ھايات پەيزىنى سۈرۈۋاتقان چاغدا،

ئۇچىسغا كاستۇم - بۇرۇلكا، بېشىغا بادام دوپىسىنى قاتۇرۇپ كىيىپ، گالىستۇكىنى چىستەك تاقاپ، خۇددى ئارتىسلاماردەك ياسىنۋالغان مۇرات تېخىچە تېڭى يوق شېرىن خىاللارنىڭ لەزان ئەللەيلىشىدە مەست بولۇپ، سائەتلىك مۇنارنىڭ يېنىدا تەقەززالىق بىلەن بىر ئۇياققا، بىر بۇياققا بويۇنداب قارىغىنچە «رهنا» قىزنى ساقلاۋاتاتى. مۇشۇ تەرەپكە كېلىۋاتقان ھەرس قىزغا تەقەززالىق بىلەن تەلمۇرۇپ قارايتتى، لېكىن بىرەر قىز ئۇنىڭ ئالدىغا كېلىپ سالام قىلىش تۈگۈل، ئۇنىڭغا كۆز قىرىنى سېلىپ قىيا بولسىمۇ قاراپ قويىماي، يوللىرىغا راۋان بولغىنىدا كۆكلى چىۋىن يېۋالغاندەك ئارامسىزلىناتى. تۇرۇپلا ئۇ «توۋا»، مۇشۇ كۈنلەردە بۇ قىزلارغۇ نېمە بولۇپ كېتۋاتىدۇ، بىرەرسىمۇ قاراپ قويىماي دېمەيدا؟ ئۇپىلەنمەستە مەن كىم ئىدىم - ھە! شۇ چاغلاردا ئاجايىپ شوخ، ئۇتلۇق يىگىت ئىدىمغۇ، نى، نى قىزلار قوغلاپ يېتىشەلمىگەن؛ بەزىدە تېخى ئۆزۈممۇ بىر ئىدارىنىڭ كادىرى ئىكەنلىكىمنىمۇ ئۇنىتۇپ كۆزۈم چۈشكەن قىزلارنى قوغلاپ نە نەلەرگە كېتەتتىمغۇ؟ كىشىلەرنىڭ نېمە دېبىشى بىلەن پەۋايسىم پەلەك قىزلارنى ئۆزۈمگە قارىتىمەن دەپ گاھ ناخشا توۋلاپ، گاھ ئىسقىرتىپ قىلىغانلىرىم قالمايتىمغۇ؟ بەزىلەر تېخى دۆلەت كادىرمۇ سېنىڭدەك بولامدۇ؟ دېگەندە، تەپ تارتىماستىن «كەپتەرە بار كۆكۈل پاختەكتىمۇ بولىدۇ - دە!» كادىرمۇ ھېسىسياتللىق ئادەم، كېسەك ئەمەس دەپ قويۇپ قىلىدىغىنىنى قىلىۋېرەتتىمغۇ، مانا ئەمدى؟..... توغرا، ئۇ قىز بالدۇرراق كەلگەن بولسا مەن دەل ۋاقتىدا كېلەلمىگەندىكىن كېتىپ قالدىمۇيا؟ نەدىنمۇ بولۇقتۇم ھېلىقى دىلشات دېگەن كاساپەتكە، گېپىنىڭ تۆكىمەسلىكىنى دەيمۇ تېخى..... خەپ! شۇنداقتىمۇ يەنە بىرئاز ساقلاپ باقايى» دېگەنلەرنى خىال قىلىپ كېتەتتى. ئۇ ۋاقت ئۇزارغانچە تېخىمۇ تىتتىت بولۇپ بىر ئىزىدا تۇرالماي قىلىۋاتاتى. زور ئۇمىد بىلەن خىلى ئۇزاق ساقلىغان بولسىمۇ، لېكىن كۈن غىربىكە قايرىلغۇچە بىرەر قىز تۈگۈل قىرى مومايمۇ ئۇنىڭ ئالدىغا كېلىپ كۆرۈشمىدى. ئۇ ئاخىر ئۇزىنى ئالدانغاندەك خورلۇق ھېس قىلىپ «خەپ توختاپتۇر!» دەپ غۇددۇرغىنچە چىشلىرىنى غۇچۇرلىتىپ، يولنىڭ قارشى تەرىپىدىكى قاۋاخانىغا قاراپ ماڭدى.

*

*

*

شۇ كۈندىن باشلاپ ئىككى كۈنگىچە مۇراتنىڭ قولى ئىشقا بارمىدى، خۇددى بىرسى پىرقىرىتىپ قويۇپ بەرگەندەك بېشى گاراڭ يۈردى. شۇ ئاچىقىدا ئەگەر ئۇ يەنە تورغا چىقىپلا قالسا تازا بىر تىللاپ ئاچىقىمنى چىقىرىۋالا يى دەپ ئويلاپ ئۆزۈلمەي تورغا چىقىتى، لېكىن ئۇ قىز قېرىشقا نەدەك تورغا چىقما يۈاتاتتى. بىردىم - بىردىم پاراڭلىشىپ ئازابلىق خىياللاردىن خالىي بولايى دېسە دولقۇنما «ئاغرىپ قالدىم» دەپ ئىشقا كەلەمە يۈاتاتتى.

مۇرات چۈشتىن كېيىنمۇ ئىشخانىسىغا بالىدۇرلا كەلدى. ئۇ ھېلىقى «ئالدامىچى قىز»نى تورغا چىقىپ قالسا ئەجەب ئەمەس، تازا بىر تىللاپ دەرىدىمىنى چىقىرىۋالسام يەڭىگىللەپ قالىمەنما - نېمە دېگەن خىيال بىلەن كۇت- كۇتنى ئېچىپ تۈرۈۋىدى، دولقۇن كىرىپ كەلدى.

- نەلەردە بۈرىسەن ھوي، ئىككى كۈننىڭياقى؟ قارا تۈرقۇڭغا نەچچە يېل كېسەل تارتقان كونا كېسەلەدەك ياداپ باشقىچىلا بولۇپ قاپسەنگۇ؟ نېمە بولدى ساڭى؟ - دېدى مۇرات قاپاقلىرى ئىشىپ، كۆزلىرى تۈرىدەكلا ئولتۇرۇشۇپ، يۈز سوگەكلىرى خۇددى بىر تال تۈگۈنە كىنى ئوتتۇرىدىن يېرپلا چاپلىۋالغاندەك پۇلتىيىپ چىقىپ قالغان دولقۇنغا قاراپ.

- پەقتىلا مىجه زىم يوق، ئىككى كۈندىن بېرى..... - ئۇ ئېغىزىنىڭ ئۇچىغا كېلىپ قالغان گەپنى «غۇرت» لا قىلىپ يۇتۇۋەتتى.

- نېمە، گېپىڭىنىڭ ئاخىرىنى يۇتۇۋەتتىڭىغۇ؟ دۇدۇقلىماي دېمەمسەن، ساقچىغا كىرىپ قالدىڭمۇيا؟

- ياقەي، مەن دېدىمغۇ مىجه زىم يوق دەپ.

مۇرات يەنە گەپ سوراي دەپ تۇراتتى، كۇت - كۇتغا سىگنانال كېلىپ قالدى. «ئاخىر تورغا چىقىتىۋ - دە، بۇ ئالدامىچى» دەپ غۇدۇرغىنىچە قارشى تەرەپنىڭ ئۇچۇرۇغا تىكىلدى:

— قانداق جېنیم، ئىشخانىغا بارماي قانغۇچە ئۆخلايمەن دەپ كېتىۋىدىڭىز، مېنى سېغىنلىپ ئۇيقۇڭىز قېچىپتۇ. دە؟ ئەمدى تورغا چىقمايمەن دېگەنتىڭىزىغۇ؟ — دەپ يازغانسىدى رەنا. مۇرات ھالىڭ - تاڭ قالدى. «نېمە دەيدۇ ماۋە ئالدامچى، قارىسىنى كۆرسەتمەي تۈرۈپ زاڭلىق قىلىۋاتامدۇ - نېمە؟» دەپ ئۇيىلاب جاۋاب يازدى:
— يەنە كىمنى كولدۇرلتاي دەيسىز؟ مېنى باشقىسىغا ئوخشتىپ قالمىغانسىز خانقىز؟

— چاقچاق قىلىمىسىڭىزچۇ جېنیم، ئىككى كۈننىڭياقى رەنجىتىپ قويىغاندىمەن؟ يېنىڭىزدا بولغاندا ئاچ كۆزلەرچە سۆيۈپ، مىجىقىم چىقۇچە قۇچاقلاب، يەنە ۋاي قۇرغۇيىم، ۋاي بۇلۇلۇم دەپ ھالىڭىز قالمايدۇ، تېخى ئەتىگەنلا ئايىرىلىپ چۈشتىن كېيىن ئاچچىقجان بولۇپ قاپىسزىغۇ؟

— بولدى ئەمدى ئوبۇن ئوينايىمەن دېمەڭ، مەن كىچىك بالا ئەمەس! بىلەمسىز، شۇ كۈنى مېنى تەقەززىلىق ئىچىدە بىر كۈن ساقلاتىڭىز، سىزگە ئىشىنىپ بارغىنىمغا بەكلا ئەپسۇسلاندىم. مۇشۇ تاپتا يېنىمدا بولغان بولسىڭىز ئايامىيالا ئىككى شاپىلاق ئۇرساممۇ دەردىم چىقمايدۇ!

— نېمە دېدىڭىز؟ ئادەمنى قورقۇتىمىڭ، ئىككى كۈندىن بېرى مەن بىلەن بىرگە بولغان بادام دوپىلىق يىگىت سىز ئەمەسما؟
— بادام دوپىلىق يىگىت! سىز بادام دوپىلىق يىگىت بىلەن راستىنلا ئۇچراشتىڭىزما؟

— ئۇچراشتىملا ئەمەس، بىز ئىككى كۈندىن بېرى بىرگە تۈرددۇققۇ؟ شۇ كۈنى شۇنداق پۇزۇر ياسانغان بادام دوپىلىق بىر يىگىت بىز كۆرۈشمەكچى بولغان جايىدا مېنى قىرغىن كۆتۈۋالدى، ئۇ راستىنلا سىز بولمىسىڭىز؟

— سىزنى راستىنلا بىر بادام دوپىلىق يىگىت كۆتۈۋالدى؟! بادام دوپىلىق يىگىت! بادام دوپىلىق يىگىت! مۇرات قىزىلمۇچ چاپىنۋالغاندەك تولغىنىپ، خۇددى ئەقلىدىن ئازغان كىشىدەك «بادام دوپىلىق يىگىت! بادام دوپىلىق

يىگىت!.....» دېگىنچە كومپىيۇتېرغا تىكىلىپ تۇرغىنىدا، دولقۇنىڭ يۈرىكىمۇ چىم قىلغاندەك بولۇپ ئىشخانىدا تۇرۇۋېرىشكە چىدىمىغاندەك غىپىدە چىقىپ كەتتى. مۇراتنىڭ قالايمىقانلىشىپ كەتكەن نېرۋىسى قايتىدىن چىڭقىلىشقا باشلىدى. تىترەك باسقان ۋۆجۇدىدا «بادام دوپىلىق يىگىت! بادام دوپىلىق يىگىت!!.....» دېگەن بىرلا نىدا چۈفان كۆتۈرۈۋاتاتقى.



سەۋەب

بۇغداي ئۆلگ چىرايى تامدەك تاتارغان ھامۇت يۈگۈرۈپ دېگۈدەك ئىدارە قورۇسىغا كىرىپ كەلدى ۋە ئىشخانىسىغىمۇ كىرمەستىن، ئۇدۇللا ئىدارىنىڭ كىچىك ماشىنىسىنى سۈرتۈپ تازىلاۋاتقان ئىدارە شوپۇرىنىڭ بېنىغا باردى.

— ئۆكام ھازىر بىر يەرگە بارمايدىغانىسىن؟ — سورىدى ئۇ ھاسىرالپ - ھۆمىدىگىنىچە شوپۇرغان قاراپ. شوپۇر قانداقلىقۇر بىر خىل جىددىيلىك چىقىپ تۇرغان كۆزلىرىنى مۆلدۈرلىتىپ ئۆزىنگە قاراپ تۇرغان ھامۇتنىڭ تاتارغان چىرايلىرىدىن بىرەر ئەنسىزلىكىنى سەزگەندەك دەرھال بېشىنى چايقىدى ۋە:

— بىرەر جىددىي ئىشىڭىز بارمىدى ھامۇتكا؟ — ئۇ سوئال نەزەرى بىلەن ھامۇتنىڭ كۆزلىرىگە تىكىلىدى.

— بۈگۈن ماڭا بىر ياردەم قىل ئۆكام، دادامنىڭ يۈرەك كېسىلى يەنە قورغىلىپ قالدى. ئەھۋالى سەل ۋېغىر، دەرھال دوختۇرخانىغا ئاپارمسام بولىدى، بىراق شۇنچە ئىزدەپمۇ قاتناش تاپالىمىدىم، مەن خۇش بولاي، بىر سائەت واقتىڭىنى چىقىرىپ دادامنى دوختۇرخانىغا ئاپىرىشىپ بەرگەن بولساڭ؟ — ھامۇت يېلىنىش نەزەرى بىلەن شوپۇرغان قاراپ بىر ئۇھ تارتى. شۇ تاپتا ئۇ شوپۇرنىڭ «بولىدۇ، مانا ھازىرلا ئاپىرىپ قويىي» دېشىنى كۈتهتى. بىراق، شوپۇر خېلى ئۇزاققىچە ئۇندىمەستىن ئۆز ئىشىنى داۋاملاشتۇرغاندىن كېيىن، ئاخىر بېشىنى قاشلىغىنىچە تەقەززا بولۇپ جاۋاب كۈتۈپ تۇرغان ھامۇتقا قارىدى :

— خاپا بولمايسەن ھامۇتكا، سەنمۇ ئىدارىنىڭ كونا كادىرى، باشلىقىمىزنىڭ مجەزىنى ئوبدان بىلسەن، كېيىن بىرەر گەپ - سۆز

بولۇپ قالمىسۇن ئۇچۇن ھەرھالدا مامۇت شاڭجىياڭ..... — ئۇنىڭ
تېخى گېپى تۈگىمەستىنلا ھامۇت يەنە بېلىنىشقا باشلىدى:

— بىلىمەن ئۇكا، بىراق ھازىر ۋاقت قىس، دادامنى قۇتقۇزۇش
مۇھىم، قانداق گەپ بولسا ئاۋۇل دادامنى دوختۇرخانىغا ساق -
سالامەت يەتكۈزۈۋالغاندىن كېيىن ئاندىن ئىدارە باشلىقىغا ئۆزۈم جاۋاب
قىلغان بولسام، رەنجىمەي ماڭا بىر ياردەم قىل ئۇكام - دېدى ھامۇت
بېلىنىپ تۇرۇپ، — مەنمۇ ئىدارىنىڭ كادىرى بولغاندىكىن بىر
سائەتلەك ئىشقا ئىدارە باشلىقىمۇ بىر نەرسە دەپ كەتمەس.

— ھامۇتكا، ئۆرۈڭمۇ بىلىسەن، يېزا تېخى يېقىندىلا مەخسۇس
تۇرۇم بېكتىپ بېزىنىڭ ماشىنىسىنى شەخسىي ئىشلارغا ئىشلىتىشكە
قەئىسى بولمايدۇ دەپ بەلگىلىگەن تۇرسا، نېملا بولمىسۇن مامۇت
شاڭجىاڭغا.....

شوپۇرنىڭ گېپى تېخى تۈگىمەيلا ئەزەلدىن ئاچچىقى كېلىپ
باقمايدىغان بۇ ياۋاش كادىرىنىڭ بىردىنلا غەزىپى ئۆرلەپ نېملىرنىدۇر
غۇددۇرغىنچە باشلىق ئىشخانىسىغا قاراپ يۈگۈردى.

— توختا ھامۇتكا، نېمىگە شۇنچە ئاچچىقلاب كېتىسەن ئەمدى؟
ھازىر مامۇت شاڭجىاڭ ئىشخانىسىدا يوق، ئەتىگەندىلا ناھىيەگە
كەتكەن، نېملا بولمىسۇن تېلىفون ئارقىلىق ئەھۋالىڭنى ئېتىپ
باققىن، — دېدى شوپۇرمۇ ئاماللىرى فالغاندەك.

ھامۇت ئالدىراپ يانچۇقىنى سلاشتۇرۇۋىدى، قېرىشقاندەك
تېلىفونى يېنىدا يوق بولۇپ چىقىتى:

— قارىمامسىن ئۇكا، ئالدىراشچىلىقتا تېلىفونۇمۇ ئۆيىدە قاپتو،
قېنى ماڭا تېلىفونۇڭنى بېرىپ تۇرغىن.

— بولدى، بولدى مەن ئۆزۈملا تېلىفون قىلاي، — دېدى شوپۇر
ۋە تېلىفونىنى چىقىرىپ نومۇرنى بېسىشقا باشلىدى.

— ئەسسالامۇ ئەلەيکۈم! — تېلىفون ئۇلىنىپ قارشى تەرەپتن يېزا
باشلىقىنىڭ ئاۋازىغا ئوخشىمايدىغانلا بىر بوغۇق ھەم سوزۇق ئاۋاز
ئاڭلاندى، شوپۇر بىردىنلا ھودۇققاندەك بولدى - يۇ، دەرھال بىر
نەرسە ئېسىگە كەلگەندەك تېزدىنلا يەنە ئەسلىگە كېلىپ يۈزىگە كۈلکە

يۈگۈردى، — قانداق ئەھۋاللىرى ماخمۇت ھاكمى؟ ئوبىدان تۇردىلىمۇ؟
ھە..... ھە مەن نامان، بىرنەچە ئايىدىن بېرى كەم دىدارغۇ ئۆزلىرى؟
نىبىمە، خىزمەت ئالدىراشلىقى دەمدىلا؟ خىزمەت دېگەن تۈگىمەيدىغان
ئىش، مانا ھازىر يېزىمىزدا يەل - يېمىش پىشىپ مەي بولۇپ كەتتى،
مۇشۇ بىرقانچە كۈن ئىچىدە بىر كېلىپ كەتكەن بولسلا بولاتتى.....
ھە ماقول، ماقول، خوش ئامان بولسلا!

شۇپۇر قارشى تەرەپتىن كېلىۋاتقان خىرىلداق ئاۋازنى ئاجايىپ
سېغىنپ كەتكەندەك، يىنىدا تايىنى يوق پاراڭلاردىن بىزار بولۇپ،
ئوتقا چۈشكەن قىلدەك ئازابلىق تولعىنىۋاتقان ھامۇتنىسىمۇ ئۇنتۇغان ھالدا
تېلېفون ئالدىدا بەللرىنى ئېگىپ، ئاغزىلىرىنى كالچايتىقىنچە
ئۇزۇندىن - ئۇزۇن ئەھۋاللاشتى.

— ۋاي قارىمامسىز ھامۇتكا، ئالدىراشچىلىقتا مامۇت شاڭجىاڭغا
تېلېفون قىلدىم دەپ ماخمۇت ھاكىمنىڭ نومۇرىنى بېسىۋېتپىتىمەن
ئەمە سەمۇ، ھەر نىبىمە بولسا چانمىدى..... ھە، مانا ئەمدى مامۇت
شاڭجىاڭغا تېلېفون قىلای، جىددىيەلىشىپ كەتمە..... جىددىيەلىشىپ
كەتمە.....

يېزا باشلىقى مامۇتنىڭ تېلېفونىسىمۇ ئاخىر ئۇلاتدى، سۆز ئۆزىنىڭ
ئىشغا يۇتكەلگەندە ھامۇت قوللىقىنى دىڭ تۇتۇپ شۇپۇرغا يېقىنلاشتى،
باشلىقىنىڭ ئاۋازى ئېنىق ئاڭلىنىۋاتاتتى.....

— ۋەي، ۋەي، نامان ئۇنلۇكىرەك گەپ قىلىگە..... ھە، ھە! نىبىمە؟
ھامۇتكام دەمسىز؟..... ھە، ئۇ ماشىندا نەگە بارماقچىكەن؟.....
مانا قاراڭ، ھازىر پارتىيە ئىستىلىنى تەرتىپكە سېلىش ئېلىپ
بېرىلىۋاتسا، ئۇ بىر پارتىيە ئەزاسى تۇرۇپ ئىدارىنىڭ ماشىنىسىنى
شەخسىي ئىشغا ئىشلىتىمەن دېسە قانداق بولىدۇ؟ سىز ئۇنىڭغا ئېيتىپ
قويۇڭ، بەلگىلىمە بويىچە ھۆكۈمەتنىڭ ماشىنىسىنى شەخسىي ئىشغا
ئىشلىتىشكە بولمايدۇ. دادىسى ئېغىر كېسەل بولسا باشقىچىرەك ئامال
قىلسۇن.....

باشلىق توختىمای سۆزلەيتتى، بىراق ھامۇتنىڭ قوللىقىغا ئەمدى
ھېچنېمە ئاڭلانمىدى، غەزەپتىن چەكچەيگەن كۆزلىرى بىر نۇقىغا

تىكىلىدى. باشلىقنىڭ خىرقىراق ئاۋازى تېخىمۇ ئۇنلۇكىرەك چىقىشقا باشلىدى:

— ۋەي، نامان ئاڭلاۋاتامسىز؟ ھە، كىمنىڭ توبىي دەمىسىز؟ ماخمۇت ھاكىمنىڭ چوڭ ئوغلىنىڭ توبىي بولمامدو، شۇنداق، شۇنداق، ئەلۋەتتە قىزىيدۇ - دە! مەن ئېلىپ بارىدىغان سۆۋغا - سالاملارىنىمۇ يەتكۈدەك تەبىيارلاپ قويىدۇم، سىز ماشىنىنىڭ ئارقىسىغا خىللاپ تۇرۇپ يەل - بىمىش قاچىلاپ، ماشىنىنى ئېلىپ تېز يېتىپ كېلىڭ، توبىغا بىرگە بارىمىز.....

باشلىقنىڭ گەپلىرى قولقىغا غۇۋا ئاڭلىنىۋاتاقان ھامۇت شۇ تاپتا غەزەپتىن يېرىلغۇنۇدەك بولۇپ، ئىشخانا بىناسىغا يۈگۈرۈپ كىرىپلا كارىدور، ئىشخانا تاملىرىغا قارا - قويۇق ئېسلىغان «بارلىقىمىز ئىشچى- خىزمەتچىلەر ئۇچۇن، خەلق ئۇچۇن.....» دېگەندەك شوئارلارنى يۈلۈپ ئېلىپ ئوت قويۇۋەتكۈسى كېلىپ كەتتى، لېكىن دادىسىنىڭ كېسىلىنى ئويلاپ ئېغىر خورسىنغان حالدا ھېچنېمىگە قارىمای ئۆيىگە قاراپ يۈگۈردى. شوپۇر تېلېفونىنى قېپىغا سېلىپ كەمدى ھامۇتقا گەپ قىلاي دېگەندە ھامۇت ئاللىبۇرۇن كۆزدىن غايىب بولغانىدى. ئۇ باشلىقنىڭ بۇيرۇقىلىرىنى تەقلەپ توبىغا بالدىرراق بېرىشقا ئالدىراپ ماشىنىنى ھەيدەپ ئىدارە قورۇسىدىن قۇيۇندەك چىقىپ كەتتى.

مۇئاۋىن ھاكىم ماخمۇتنىڭ هوپلىسىدا توي شادىلىقى ئەۋجىگە چىقىپ، ناخشا - مۇزىكىنىڭ مۇڭلۇق سېھرى يېزا باشلىقى مامۇتنىڭ ھېسىسىياتلىرىنى قۇتىرىتىپ، شىركەيپ حالدا بىر لەۋەن بىلەن چاپلىشىپ تانسا ئويناؤاتاقان پەيتتە، ھامۇتنىڭ قورۇسىدىن ئاڭلىنىۋاتاقان ھەرفانداق تاش يۈرەك ئادەمنىڭمۇ يۈرەك - باغرىنى ئېزىپ لەختە - لەختە قىلىۋەتكۈدەك ئېچىنىشلىق، ھەسرەتلەك يىغا - زار ئاسمان - زېمىننى لەرزىگە سېلىپ ئېچىنىشلىق ئەكس سادا پەيدا قىلىپ، يىراق- يىراقلارغا ئاڭلانماقتا ئىدى، سانسىز كۆزلەردىن ئېقۇۋاتاقان قان - ياشلار دەردىلىك يۈرەكلىرىگە سىڭىپ كېتىۋاتاتتى.

خسله‌ت

هادى مۇدىرنىڭ تىك ئۇچارغا ئولتۇرۇپ له پىسىدلا كۆتۈرۈلگەندەك قىزىلتاش كەنت كومىتېتىنىڭ مۇدىرىلىقىدىن ياكاقلىق يېزىلىق ھۆكۈمەت ئىشخانسىنىڭ مۇدىرىلىقىغا بىراقلالا ئۆستۈرۈلۈشى يېزا كادىرىلىرىدىن تارتىپ مۇشۇ يېزىغا قاراشلىق ھەرقايىسى كەنت كادىرىلىرىغىچە، ھەتنا يېزىلىق ھۆكۈمەت ئۇرگىنىنىڭ گۈللۈكىدە، تۆت كوچا ئېغىزىدىكى كۆزۈرۈك بېشىدا، مەھەللە دوقۇشلىرىدىكى ئۇجمە سايىسدا تۆت - بەشتىن بولۇپ توپلىشۋىلىپ ئىراق، ئىران، پەلەستىن..... ئىشقلىپ، دۇنيادا قىزىق نۇقتا بولۇۋاتقان تېمىلار ئۆستىدە ئۆزى بىلگەنچە ياكى ئاڭلۇغانلىرى بويىچە ئاغزىدىن كۆپۈك چىققۇچە تالاش - تارتىش قىلىشدىغان ئۇششاق - چوڭ، پىشىق - تۈڭ «كوچا تەھلىلىچىلىرى»نىڭ قىزىق نۇقتا تېمىسغا ئايلاڭانىدى. قۇلىقىنلىنى قاياققىلا سوزسىڭىز ئاڭلايدىغىنىڭىز شەكسىزكى ئەنە شۇ هادى مۇدىرنىڭ گېپى. ئاجايىپ خەقتە بىز، بەزىلىرىمىز يەنە بەزىبرىلىرى بىلەن ھېچ مۇناسىۋىتىمىز بولمىسىمۇ دائملا مۇناسىۋەتسىز كىشىلەرنىڭ نېمە دەۋاتقانلىقىنى، نېمە ئويلاۋاتقانلىقىنى، نېمە قىلماقچى ياكى قىلىۋاتقانلىقىنى بىلىۋالغۇمىز كېلىدۇ، بىلىقلىشقا ئالدىрап، تىتىلداب كېتىمىز، ناۋادا بىلەلمەي قالساق ئىچ - باغرىمىزنى پارازىت قۇرتىلار غاجاۋاتقاندەك ئازابلىق خىياللار بىلەن ئۇخلىيالمايمىز. شۇڭا، نەدىن، كىدىن بىر يېڭى خەۋەر ئاڭلايمىزكىن دەپ قۇلىقىمىزنى چۆپ يەۋاتقان سەزگۈر توشقاننىڭ قۇلىقىدەك دىڭ تۆتىمىز. ئۇ يەر - بۇ يەردىن «ئەڭ يېڭى ئالاھىدە خەۋەر» ئاڭلاب، ئەڭ بۇرۇن تارقىتىشنىڭ كويىدا ھەممە بۇلۇڭ - پۇشقاقالاردا ئۇغرى مۇشۇكتەك تىمىسىقلاب

بۇرۇيدىغانلارمۇ ئاز ئەمەس. يېزىلىق ھۆكۈمەت كاتىپى ئالمانتاي ئەنە شۇنداقلارنىڭ بىرى. نەدىن ئاڭلايدىكتىڭ، ئۇنىڭ ئەئەملا 9- نومۇرلۇق كالاچىتكە كالچاراپ تۇرىدىغان ئاغزىدىن چىققان «يېڭى خەۋەر»نىڭ 99% ئى راست بولۇپ چىقاتتى. بۇنىڭدىن بىر ئاي ئىلگىرى بىرنەچە چوپقەتلەر يېزىلىق ھۆكۈمەت قورۇسى ئوتتۇرىسىدىكى گۈللۈكتە قارتى ئۇينياۋىتىپ ئۇنىڭ مۇبارەك ئاغزىدىن «ناھىيەلىك خەلق قۇرۇلۇتىمىي دائىمىي كومىتېتىنىڭ مۇدىرى دانى مۇدىرى قالتىس ئادەمكەن جۇمۇ، پىچىقى دېگەن ئالامەت كېسىدىكەن؛ ئۈلۈشكۈنکى يىغىن توگىگەندىن كېيىن يېزىمىزنىڭ ئاتارەمن - چاپارمەنلىرىنى ئىشخانىسىغا چاقىرىپ، بىزنىڭ ھادى قاچانغۇچە كەنت كومىتېتىدىن قۇيرۇقنى ئۆزەلمەيدۇ، كۆرسەتكۈچ دېدىڭلار، ھەل قىلىپ بەردىم، ئىمەن دېدىڭلار، ئۇنىڭىغىمۇ قاتناشتۇرۇدۇم، يەنە نېمە كەم؟ قايىسى شەرتلىرى توشمايدۇ؟ يېزىلىق ھۆكۈمەت سايىلمىمۇ يېقىنلىشىپ قالدى، سايىلام ئاخىرىلىشىتىن بۇرۇن بىر ئىش قىلىۋېتىڭلار، سىلەر بىرلىككە كېلىپ دوكلات يازساڭلارلا قالغىنىغا من بار، ھ..... دەپلا قويۇۋىدى، بىزنىڭ شاڭجىياڭ پاپىتەك بولۇپ كەتتى دەيمەن، مانا ئەمدى ھادى مۇدىرىنىڭ ئىشى ھەل بولۇپ پات يېقىندا يېزىلىق ھۆكۈمەت ئىشخانىسىغا مۇدىرى بولىدىكەن ئەمەسمۇ؟» دېگەن ئالاھىدە خەۋەرنى ئاڭلىغانىدۇق، دېگەندەك بۇگۈنكى چوڭ يىغىندا ھادىنىڭ ئىشخانا مۇدىرى بولغانلىقى جاكارلاندى.

- ھادى مۇدىرىنىڭ ئانىسى خۇدايم ئاجايىپلا ياراتقان كەم - كوتىسىز، خىسلەتلىك بىر ئانا جۇمۇ، مۇشۇ كۈنلەرددە ھەممە ئادەم ئاشۇنداق خىسلەتلىك ئانىغا ھەۋەس قىلىدىغان بولۇپ كېتىشتى دەيمەن، ئۇ ئايال قانداقلارچە تۇغقان بولغىيىدى شۇ تەلەيللىك پەزەنلىرىنى، - دېدى ئالمانتاي يىغىن تارقىغاندىن كېيىن تاماكا چىكىشكەج تۇرغانلارغا قېتىلىپ.

- دېمىسىمۇ شۇنداق ئەقىللەك ئايالماش، ئەگەر ئەقىللەك بولىغان بولسا يەتتە بالىنى شۇنداق قاملاشتۇرۇپ، گۈل - گۈلى بىلەن

پېشانىسىنى ئوڭ، زۇۋۇلىسىنى چوڭ، دۆۋىسىنى ئېڭىز قىلىپ تۇغالامتى؟ — دېدى يېزىلىق ھۆكۈمەت خەلق ئىشلىرى ئىشخانىسىنىڭ خادىمى شاکىر شەيتان ئالمانتايىنىڭ گېپىنى قۇۋۇھتلەپ.

— نېمە دەيسەنوي ئالىجوقا شەيتان، بالىنسىمۇ «ئۇنداق تۇغىمەن، مۇنداق تۇغىمەن» دەپلا ئۆزىنىڭ كۆڭلىدىكىدەك تۇغۇوالىلى بولاتتىمۇ؟ بىلا دېگەن يَا ماشىنا ئادەم بولمسا، زاۋۇقتا كۆڭلىدىكىدەك ياسۇالىدىغان، — دېدى ھادىل ھەپار بولغاندەك.

— نېمىشقا بولمايدىكەن؟ قارىمامسەن ئەنە ھادى مۇدېرنىڭ ئانىسغا، ئىلگىرى — كېيىن بولۇپ يەتنە پەرزەنت كۆرۈپتۈ، يەتنە پەرزەنتىنىڭ ھەممىسىنى ئوقۇتۇپ قاتارغا قوشۇپتۇ، مانا بۈگۈنكى كۈنەدە يەتنە پەرزەنتىنىڭ ھەممىسلا مۇدېر، قېنى قايسىبىر ئانا مۇشۇنداق يەتنە مۇدېرنى تۇغالىغان؟ — دېدى شاکىر قىزىشىپ.

— نېمە دېدىڭ، پەرزەنتلىرىنىڭ ھەممىسلا «مۇدېر» دەمسەن، ئۇنداق ئەمەستۇ؟ يالغاننىمۇ جايىدا، قاملاشتۇرۇپراق دېيشىڭ كېرەك شەيتان.

— ھەي، ھەي، شەيتان راست دەيدۇ، بەلكىم سىلەر ئانچە بىلەمە سلىكىڭلار مۇمكىن، ھادى مۇدېرنىڭ ئانىسى راستىنىلا ئۇنىمۇ ئەمەس، بۇنىمۇ ئەمەس «مۇدېر» لا تۇعقان ئۆلۈغ ئانا ئۇ. چوڭ ئوغلى دانى دەسلەپتە ناھىيەلىك تەمنات — سودا كۆپرەتىپنىڭ مۇدېرى بولغان، ئۇ ئورۇننمۇ ساپلا «مۇدېر» ئۆسىدىغان ئورۇننمۇ قانداق، دانى مۇدېر ئۇنداق قىلىپ، مۇنداق قىلىپ ئاخىر ناھىيەلىك خەلق قۇرۇلتىبىي دائىمىي كومىتېتىغا ئورۇنباسار مۇدېر، كېيىنچە مۇدېر بولدى، ھازىرغىچە كېسىپ — كېسىپ ئىشلەۋاتىدۇ ئەنە. باشقىلارغۇ ئۇنى ھاراق- تاماكا، قەنت — شېكەرنىڭ كۈچىنى كۆرگەن ئادەم دېيشىدىكەن بولمسا. دانى مۇدېردىن كېيىن ئىككىنجى ئوغۇل قادى ئەسکەرلىكتىن كېلىپلا مائارىپ ئىدارىسىگە خىزمەتكە كىردى، ئانچە ئۇزاق ئۆتىمەيلا ئورۇنباesar باشلىقىمۇ بولدى، كېيىنچە مائارىپ كومىتېتىنىڭ مۇدېرى خەلق قۇرۇلتىبىي دائىمىي كومىتېتىنىڭ ئورۇنباسارلىقىغا ئۆسٹۈرۈلۈۋىنى، ئۇنىغا قادى مۇدېر بولدى. ئالامەت «تەجربىلىك» كىشكەن دەيمەن، ئۇ ئالدى بىلەن

ئىشنى مەكتەپلەرنى چوڭقۇرۇپ تەتقىق قىلىپ ئىسلاھ قىلىشتىن باشلىدى، يوتىكەيدىغانلارنى يوتىكەپ، ئۆستۈرىدىغانلارنى ئۆستۈردى. شۇ قېتىملىق «ئىسلاھات» تا بېزلىق مەركىزىي باشلانغۇچ مەكتەپتە ئىشلەيدىغان چوڭ سىڭلىسى سانىيەم مەكتەپ مۇدەرىلىقىغا ئۆستى. شادىنى ھەممىمىز بىلىمزر، بېزلىق ھۆكۈمەت قانۇن - تۈزۈم كومىتېتىنىڭ مۇدەرى، ئۇنىڭدىن كىچىكى مەريھم قوشنا بېزىدا پىلانلىق تۈغۈت كومىتېتىنىڭ مۇدەرى، ھەممىسىدىنمۇ بەكرەك قاملاشتۇرۇپ تۇغقان قەبىيۇم ئىسمىلىك يەنە بىر ئوغلى بار دەيمەن، بىر يۇقى توكۇر، بىر قولى چوناق، لېكىنژە كاللىسى بەكلا ئۆتكۈر، ئىشخانا ئىشلىرىغا ماھىر، ئىشتىهاسى ئالاھىدە ياخشى، ئۇ مېسىپلە بىرلەشمىسىنىڭ مۇدەرى، خىزمەتتە ھەممىنىڭ ئالدىدا، يەپ ئىچىشتە ھېچكىدىن قېلىشمايدۇ، شۇنداق بولغانى ئۈچۈنلا ئىش ھەققىنى ئىسلاھ قىلىپ ئۆستۈرۈشتە، ئىلغار سايلاشتى ئەڭ ئاۋۇل شۇ ئىلغار بولىدۇ، ئىش ھەققىمۇ ئاۋۇل ئۆستۈرۈلدۈ. لېكىنژە بېزىلارغا بېرىپ نۇقتىدا ئىشلەش، ئاممىمىي پائالىيەتلەرگە قاتنىشىشتا ئېتىبار قىلىنىدۇ. دەپ بېقىڭلارچۇ قېنى، قايىسىپ ئانا مۇشۇنداق مۇدەرنى قاملاشتۇرۇپ تۇغالىغان؟ مانا ماۋۇ كەنجى تېبىي هادىنىڭ ئىشلىرىنى دېمىسە كەمۇ بىلىمزر، مانا بۈگۈن ھەممىمىز مۇدەر بولغانىنى تەبرىكىلەپ ئۈلتۈرۈپتىمىز.
 - پاھ، پاھ، راستىنلا ئەقلىك ئايالكەن، دانا ئايالكەن، -
 گەپ قىستۇرىدى بىرسى ئاغزىنى چاكىلىتىپ.

- دېمىسىمۇ بۇ ئائىلىدىكى ئاكا - ئۇكا قېرىنداشلارنى زامانىمىزدىكى ئىتتىپاقلقىنىڭ، بىر - بىرىگە يار - يۆلەك بولۇشنىڭ نامايدىسى دېسە بولىدۇ. قارايدىغان بولساق بەزلىرىمىز بىر مەھەللەدىكى يېقىن ئۇرۇق - تۇغقان، قولۇم - قوشنىلىرىمىزنى قويۇپ تۇراىلى، ھەتتا بىر قورساق قېرىنداشلىرىمىزنىڭ كۆرەلمەيمىز! «ئۇ مەندىن ئېگىز، ئۇ سەندىن پەس» دېيىشىپ چىشلەپ تارتىشىمىز؛ ئاتا - ئانا ھەممىمىزگە ئوخشاش، باقساق تەڭ باقىمىز» دېيىشىپ بىر - بىرىمىزگە ئىتتىرىشىمىز، تېخى ئۆلمىگەن ئانا - ئانىمىزنىڭ مىراسىنى تەڭ بولۇشىمىز دەپ جىدەللەشىمىز..... ئايدى - ۋۇي.....

ئىشقلىپ، جىدىلىمىز بىسىقمايدۇ، كۆمىچىمىز پىشمايدۇ، قۇمدهك
 چېچىلغىنىمىز چېچىلغان. لېكىن ئۇلارچۇ؟ ھەرگىز ئۇنداق ئەمەس، بىر-
 بىرسىنى يۆلىشىدۇ، بىر - بىرسىگە شوتا بولۇشىدۇ. شۇنداق بولغانلىقى
 ئۈچۈنلا «مۇدىر» بولالىغان - دە!
 - توغرا، بىز بۈگۈن راۋۇرۇس بىر زىيابىت تەبىيارلاپ ھادى
 مۇدىرنى، ياق «مۇدىر» لار ئائىلىسىنى تازا بىر كېلىشتۈرۈپ تەبىرىكلىسىك
 بولغۇدەك.
 - شۇنداق قىلايلى، لېكىن «مۇدىر» لارنىڭ ئانىسىنى ئۇنتۇپ
 قالمايلى جۇمۇ..... .



ئەركەك

بۇ خىلۇھەت يېزىنىڭ سۈيى قىس، تېرىلغۇ يېرى ئاز، ھاۋاسى قۇرغاق، دائىملا بوران ئۇچۇپ تۇرىدۇ. تەبئىي شارائىتىنىڭ ناچارلىقىدىن تەرەققىياتى ئاستا، دېھقانلىرىنىڭ سېرىق تال ياشايدىغانلىرىمۇ ئاز ئەمەس. شۇنداق بولغاچقىمىكىن، باشلىق بولۇپ كەلگەنلەرنىڭ ئاسانلىقچە ئورنى ئىسىسىمايدۇ. بەزىلىرى كېلە - كەلمەيلا ئامالنىڭ بارىچە تېززەك ئۆزىنى چەتكە ئېلىشىنىڭ كويىغا چۈشىدۇ - دە، غىپىدىلا يوتىكلىپ كېتىدۇ. بەزىلىرى ئۇزۇن بولغاندىمۇ ئىككى يىل ئاران چىدايدۇ. شۇڭا، «ناھىيەمۇنىڭ باشلىق ئۆستۈرۈدىغان بازىسى» دېگەن نامى بار. مۇشۇنداق نۆۋەت ئاخىر مۇشۇ يېزىدا ئۆسۈپ چوڭ بولغان يارمۇھەممەتكە كەلگەن چېغى، بىر ئايىنىڭ ئالدىدا يېزا باشلىقلقىغا ئۆستۈرۈلدى.

يېزىنىڭ ئەمەلىي ئەھۋالىنى بەش قولدهك بىلىدىغان يارمۇھەممەت بىر قىسم ئەمەلىي مەسىلىلەرنى كۆز ئالدىغا كەلتۈرگىنىدە، زىممىسىدىكى مەسئۇلىيەتنىڭ بارغانچە ئېغىرلاۋاتقانلىقىنى ھېس قىلاتتى. چەكسىز خىيال جەزىرسى ئىچىدە «قانداق قىلىپ دېھقانلارغا ئەمەلىي ئىش قىلىپ بېرىش، باي - نامراتلىق ئاربىلىقىنى كىچىكلىتش» مەسىلىسىدە ئوپلىنىدىغان، كۆپ باش قاتۇرۇدىغان بولۇپ قالدى. ئىلگىرىكىدەك تاماق ۋاقتىدا ئائىلىسىدىكىلەر بىلەن داستىخان ئەترابىدا ئولىشىپ ئولتۇرۇپ خاتىرچەم تاماقلىنىدىغان، ئوماق ئوغلىنى بويىنغا مندۇرۇۋېلىپ قاقاقلاب كۈلۈشلىرىدىن ھۇزۇرلىنىدىغان چاغلىرى ئازلاپ كېتۈتاتتى. «يېزا باشلىقى بولغان ئىكەنەن، چوقۇم يېزىنىڭ قىياپىتتىنى ئۆزگەرتىش ئۇچۇن تىرىشچانلىق كۆرسىتىشىم كېرەك» دېگەن

ئۇي پەيدا بولغاندىن تارتىپ، بۇ ئارزو ئۇنىڭغا دائىملق ھەمراھ بولۇپ كەلگەندى. «يەر دېقانىنىڭ جىنى، ئۇمىدى، خۇشاللىقى، بارلىق» دەيتتى ئۇ دائم. ئۇيان ئويلاپ، بۇيان ئويلاپ ئىشنى يەنلا دېقانىلار ئەڭ كۆڭۈل بۆلۈدىغان قىزىق نۇقتا — كەنت كادىرلىرى ۋە ئۇلارنىڭ بۇاسىته تۇغقانلىرى ئارتۇق ئىگىلۈغان يەر - مۇلۇك مەسىلىلىرىنى ئىنىقلاتىن باشلاشنى كۆڭلىگە پۈكتى.

ئۇ بۈگۈن نەچە كۈندىكىدىن ئەتىگەنرەك ئىشخانىسىغا كەلدى. ئىش ئۇستىلىنى ئانچە - مۇنچە رەتلەپ بولۇپلا خاتىرىسىنى ئاچتى، بۈگۈنكى يىغىندا ئوتتۇرۇغا قويماقچى بولغان ئۇي - پىكىرىلىنى بىر- بىرلەپ بىزىپ تەيىارلاپ قويىدى. كارىدوردا ئۇيماق - بۇياققا مېڭىشۇۋاتقانلارنىڭ ئاياغ تىۋىشى ئاڭلىنىشقا، گۇدۇڭ - گۇدۇڭ ئاۋازلار كۆپپىشكە باشلىدى. يارمۇھەممەت ئىشىكتىن بېشىنى چىقىرىپ كاتىپنى چاقىردى.

— ما خەمۇتجان، هوى ما خەمۇتجان! — ياندىكى ئىشخانىدىن كۆزئەينەك تاقىۋالغان ئوتتۇرا بوي بىر يىگىت يۈگۈرۈپ چىقىتى.

— ھە مانا، مانا، بىرەر ئىش بارمىدى بىزى باشلىقى؟ — پەس ئاۋازدا سورىدى يىگىت يارمۇھەممەتنىڭ ئالدىغا ھازىر بولۇپ.

— ئورگاندىكى مۇئاۋىن رايون دەرىجىلىكتىن يۈقىرى كادىرلارغا خەۋەر قىلىڭ، يىغىن ئاچىمىز، — دېدى يىگىتكە قاراپ.

ئانچە ئۇزاق ئۆتىمەيلا يىغىنغا قاتىنىشدىغانلار يىغىلىپ بولدى، يارمۇھەممەت ئولتۇرغانلارغا بىرقۇر قاراپ چىققاندىن كېيىن سۆزىنى باشلىدى:

— ئالدىمىزدىكى بىر مەزگىلە ئىشلەشكە تېڭىشلىك ئىشلارنى مۇزاكىرىلىشىپ بىرلىككە كېلىۋېلىش مەقسىتىدە چاقىرتىم. ھازىر دېقانىلارنىڭمۇ ئارىسالدى ۋاقتى، مۇشۇ پۇرسەتتن پايدىلىنىپ ئورگاندىكى رەھبىرىي يولداشلار ئىككى گۇرۇپپىغا بۆلۈنۈپ، كەنت - مەھەللەرگە چۆكۈپ، دېقانىلار كۆڭۈل بۆلۈۋانقان كەنت كادىرلىرى ۋە ئۇلارنىڭ ئۇرۇق - تۇغقانلىرى نورمىدىن ئاشۇرۇپ يەر، باغباراڭلارنى ئىگىلۈۋېلىش؛ بىر قىسىم يەر، باغباراڭلارنىڭ ھۆددە مۇددىتى توشىسىمۇ

تۈرلۈك سەۋەبلىرى بىلەن قايتىدىن توختام تۈزىمگەنلىكتەك بىر قاتار مەسىلىلەرنى ئېنىقلاب چىقساق، ئۇنىڭدىن باشقا يەنە مۇۋاپىق كادىر تەشكىللەپ قىشنىڭ غېمىنى قىلالمايۋاتقان نامرات ئائىلىلەرنى ئېنىقلاب، مۇئەيىھەن مەبلەغ ئاجرىتىپ ئۇلارنى غەمدىن خالاس قىلىشىمۇ ئويلىشىپ باقساق دېگەن قاراشتا بولۇۋاتىمەن. مۇشۇ مەسىلىلەر ئۇستىدە باشقا رەھبەرلەرنىڭ يەنە قانداق پىكىر - تەكلىپلىرى بار مۇزاكىرىلىشىپ باقساق، - يارمۇھەممەت گېپىنى ئاخىرلاشتۇرۇپ باشقىلارنىڭ پىكىرىنى ئاڭلاب باقماقچى بولدى.

- يالى شاڭجياڭ ياكىشى گەپ كىلدى، مەن كوللايدۇ، شۇنداك بوسۇڭ ياكىشى، باشكىلا سوزلىسۇڭ، - دېدى دەرھال ئىپادە بىلدۈرۈپ شۇجي شاۋ تاڭ.

- يىزى باشلىقى ئىنتايىن مۇھىم مەسىلىنى ئوتتۇرۇغا قويىدى، بۇ مەسىلىلەرگە بۇرۇنلا كۆڭكۈل بولۇشىمىز زۆرۈر ئىدى، ھېلىھەم بولسىمۇ تونۇشىمىزنى بىرىلىككە كەلتۈرۈپ، يېزىمىزدا يۈز بەرگەن بىرقىسىم دېلولاردىن ئىبرەت ئېلىپ، دېھقانلار ئۈچۈن ئەمەلىي ئىشلەپ باقساق دېگەن قاراشتىمەن، - دېدى ئىنتىزام تەكشۈرۈشكە مەسئۇل مۇئاۋىن شۇجي روزى.

ئۇ ئۇنى دەپ، بۇ بۇنى دەپ پىكىر بىرىلىككە كېلىنىپ، گۈرۈپيا تەشكىللەندى.

يارمۇھەممەت بىر گۈرۈپىنى باشلاپ بۈگۈن ئەتىگەندىلا تۆۋەنكى چوڭىئىرق كەنتىگە كەلدى.

- ئەسسالامۇئەلەيکوم رەھمان شۇجي، تىنج - ئامان تۇرۇشلىمۇ، ئەتىگەندىلا كېلىپ قالدۇققۇ كۆزۈڭلارغا سەت كۆرۈنۈپ، قارشى ئالمامسىلەر قانداق؟ - سالام بىلەن كەنت قورۇسىغا كىرىپ كەلگەن يارمۇھەممەت كەنتىڭ ئاتارەن - چاپارمەنلىرى بىلەن بىر - بىرلەپ كۆرۈشتى. شۇ تاپتا ئۇنىڭ چېرىدە، كۆزلىرىدە قىلچىمۇ مەنمەنلىك، چوڭىچىلىق ئالامەتلەرى كۆرۈنەيتتى، ئەكىسىچە ساددىلىق، تۈزۈك ئىپادىلىنىپ تۇراتتى. گەپلىرىنىڭ ئىتتۇناتسىيەسىدىن، تەكەللەپلىرىدىن دېھقانلارغا بولغان بىر خىل ھۆرمەت، ھېرىسمەنلىك چىقىپ تۇراتتى.

— يوقسو بىز باشلىقى، هەرقايىسلرى بىزنىڭ ئىشىمىزنى دەپ سوغۇققا قارىماي كەلگەنلىرىدە قارشى ئالماسىلقا ھەددىمىزىمۇ، قىنى ئاۋۇال ئىشخانىغا كېرىھىلى، — دېدى كەنت سېكىرىتارى رەھمان قىرغىنلىق بىلەن. ئۇ مۇشۇنداق بىر تەكشۈرۈشنىڭ پاتراق بولۇشىنى، كەنتىشكى ئىلگىرىكى سېكىرىتار، مۇدرىلىرى ئارتفۇق ئىگىلىۋېلىپ تۈرۈقلۈق قايتۇرمائى كېلىۋاتقان يەرلەرنى تېززەك بىر تەرەپ قىلىپ بېرىشنى تەقەززالىق بىلەن كۈتۈۋاتاتتى. تەكشۈرۈش گۇرۇپپىسىدىكىلەر، كەنتىشكى كادىرىلىرى، يوغالاتىر قاتارلىق مۇناسىۋەتلىك كىشىلەر كىچىك مەجلىسخانىغا كىرىپ تۈرۈن ئېلىشتى.

— قىنى سېكىرىتار، گەپنى نەدىن باشلايمىز، — دېدى يارمۇھەممەت ئولتۇرغانلارغا كۈلۈمىسىرەپ قارىغىنچە.
— يەنلا چوڭلاردىن كەلگىنى تۈزۈكىمكىن، هەرقايىسلرى تۈرغان يەردە بىزنىڭ ساقال تاراسقا نېمە ھەددىمىز.

— خوش ئەمسىء، مۇنداق بولسۇن، — بىز باشلىقى ئالدى بىلەن كېلىشتىكى مەقسىتىنى ئېنىق چۈشەندۈرگەندىن كېيىن، — مەقسەت-مۇددىئا مۇشۇ، ئەمدى سىلى ئالدىنلىقى كۈنلىرى ئۆز-ئۆزۈگلارنى تەكشۈرۈپ چىقىش ئەھۋاللۇلارنى ئوتتۇرۇغا قويۇپ باقسالىلار، بىز ئاڭلاب باقساق قانداق؟ — دېدى.

— بولىدۇ، بىزىدا ئېچىلغان ئالدىنلىقى كۈنىدىكى يېغىنىڭ روھى بويىچە بىز تەكشۈرۈش خىزمىتىنى جىددىي باشلىۋەتتۇق، يېقىقى 10 يىل ئىچىدە كەنتىمىزدە ئىككى نەپەر سېكىرىتار، ئۈچ نەپەر مۇدرى ئالمىشىپ بويىتۇ، مۇئاۋىنلىرىدىنمۇ بەش نەپىرى ئالمىشىپ بويىتۇ. ئىلگىرىكى سېكىرىتار نىياز داۋۇت، كەنت مۇدرىي رۇسۇل مەتبىيالار پېنسىيەگە چىققاندىن كېيىن پېنسىيە پۇلۇ ئېلىپ تۈرۈپيمۇ، ئىلگىرى ئىش ھەققى ھېسابىغا تېرىۋاتقان يەرنى قايتۇرۇشنى رەت قىلىپ ھازىرغىچە ئىگىلەپ كەلدى. ئىلگىرى بىزلىق ھۆكۈمەتتىن «كەڭرەك بولۇڭلار» دەپ كۆرسەتمە بېرىپتىكەن.

— نېمە؟ كەنتىشكى ھازىرقى مەسئۇللرى ئىگىلىگەن يەر، باغباراڭ ھەققىدە گەپ - سۆز يوققۇ؟

— ها، ها، ها! نېمىسىنى دەيلا يىزى باشلىقى، بىز تېخى ئۆتكەن يىلىدىن باشلاپ كەنتىنىڭ ئىشلىرىغا ئارىلاشقاڭ تۇرساق، بىز ئىگىلىگۈدەك يەر، باغ نەدە تۇرۇپتۇ، ئىش ھەققىمىزنى نېسى قىلىپ ئىشلەۋاتىمىز.

— راست شۇنداقمۇ ياكى؟

— ئەلۋەتتە، مۇشۇ ئولتۇرغانلارمۇ بىلدۈ، دېھقانلاردىن پىكىر ئېلىپ كۆرسەڭلارمۇ بولىدۇ.

— ھەممىمىزگە ئايىان، يېزىمىزنىڭ ھاۋاسى قۇرغاق، سۈيى قىس، تېرىلغۇ يېرى ئاز، شۇڭا دېھقانلار يەرنى جېنىدىن ئەزىز كۆردى. يەر دېھقاننىڭ بارلىقى. يەر مەسىلىسىدە سىلەر ئۇلارنىڭ پىكىرىنى ئېلىپ باقىتىڭلارمۇ؟

— پاراڭلاشتۇق، ئۇلار «بىز كونا پارتىيە ئەزاسى، بىز مىڭبىر جاپادا سالا. سالا ئېتىزلارنى بەرپا قىلغاندا سىلەر تېخى ئانالىلارنىڭ قورسقىغا تۆرمىگەن، بىزدىن بۇ يەرنى تالاشماي ئىشىڭلارنى قىلىۋېرىڭلار» دەپ زادى گەپ يېمىدى.

— ئۇنداق بولسا بىزنى باشلاپ بېرىڭلار، ئۇلارنىڭ ئۆيىگە بېرىپ بىر تەرهەپ قىلايلى.

ئىككى كۈندىن بېرى تەكشۈرۈش گۇرۇپپىسىدىكىلەرنىڭ ئىشلىرى خىلى ئۇنۇملىك بولىدى. سۆھبەتلەشىش، چۈشەندۈرۈش ئارقىلىق تارىختىن قېپقالغان بىر قىسىم مەسىلىلەر ئوگۇشلۇق ھەل قىلىنى. بۇگۇن ئەڭ ئاخىرقى بىر ئائىلىنىڭ ھۆددە يەر توختامى مەسىلىسىنى ھەل قىلىۋەتسىلا بۇ كەنتىنىڭ تەكشۈرۈش ئىشلىرى ئاياغلىشاتتى. كۈن پىشىن بولغاندا يارمۇھەممەت تەكشۈرۈش گۇرۇپپىسىدىكىلەرنى باشلاپ ئايۇپ ئاكىنىڭ هوپلىسىغا كىرىپ كەلدى. ئۇلار تەكەللۇپىسىزلا قىشلىق ئۆيىگە سالام بىلەن كىرگىنىدە، ئايۇپ ئاكا گوبىا بىرسى يۈزىگە سوغۇق سۇ چاچقاندەك ئەندىكىپ ئۇرنىدىن تۇرۇپ كەتتى.

— كۈن چۈش بولغۇچە كۇرۇك توخۇدەك ئۆيىدىن چىقماي ياتىمىزما ئايۇپ ئاكا، تالا - تۈزگە چىقىپ مال - ۋارانلارغا قارايلى، مىجەزلىرى يوقۇمۇيا؟ - سورىدى يارمۇھەممەت دەماللىققا نېمە قىلارنى بىلەلمەي

تۇرغان ئايپ ئاكسىدىن.

ئايپ ئاكا كەلگەنلەرگە بىر قۇر قاراپ چىققاندىن كېيىن بىرئاز ئېسىنى تاپقاندەك بولۇپ ئىغىز ئاچتى:

— بەكلا سەت ئىش بولدى بىرا باشلىقى، مجھەزىمغا يامان ئەمەس، هەرقايىسلىرىنىڭ ئەتىگەندىلا كېلىشلىرىنى خىالىمغا كەلتۈرمەپتىمەن، قېنى يۇقىرى ئۆتۈشىلە، يۇقىرى ئۆتۈشىلە، ئەستا قېرىشقاندەك ما خوتۇنىڭ ئەتىگەندە باللارنىڭ ئۆيىگە كەتكىنى دەيمەن..... ئايپ ئاكا تام ياقلىتىپ يىغىپ قويۇلغان يوتقان - كۆرسىلەر ئارىسىدىن تارتىشتۇرۇپ يۈرۈپ ئىككى يىكەندازنى سۈغۇرۇپ ئېلىپ تەڭلىمات ئۈستىگە سالدى.

— بولدى، ئاۋارە بولمىسلا ئايپ ئاكا، قېنى سىلىمۇ ئولتۇرسلا، دېيىشىدىغان گەپ بار ئىدى، شۇڭا ئىزدەپ كېلىشىمىز، - دېدى يارمۇھەممەت سۈپىنىڭ لېۋىگىلا ئولتۇرۇۋېتىپ.

— بۇ يەردە ئولتۇرسلا قانداق بولىدۇ، ئۈستىگە چىقسلا دەيمەن، قېنى قالغانلارمۇ.....

— بولدى، مۇشۇنداقلا ئولتۇرالىلى، - دېيىشىكىنچە جايىغىلا زوڭزىيىشتى باشقىلارمۇ. شۇ تاپتا ئايپ ئاكا ئاغزىدا ئۇلارغا تەكەللۇپ قىلىۋاتقىنى بىلەن، كۆكلىدە «من بىلەن دېيىشىدىغان قانداق گەپ بولغىيىدى ياكى ئالدىنلىقى يىلدىكى سايلامدا سىلىگە بىلەت تاشلايمەن دەپ قويۇپ، باشقا بىرسىگە بىلەت تاشلىغانلىقىنى بىلىپ قالدىمۇيا؟ كاساپەت، ئەتىگەندىلا نەشتىرىنى سانجىپ ئۆچ ئالغىلى كەلگەن بولمىسۇن يەنە؟ قېنى ئاۋۇل گېپىنى دەپ باقىمىسۇنۇ باشقا كەلگەننى كۆرەرەن» دېگەنلەرنى خىالىدىن ئۆتكۈزدى.

— ئۆيىدە ئوتۇن - كۆمۈر كەم ئوخشىما مدۇ؟ مەشىمۇ قوبىماپلا تېخى؟ - سورىدى كەنت سېكىرىتارى رەھمان ئۆينىڭ بولۇڭ - پۇشقاقلرىغا نەزەر سالغانچى.

— يوققۇ ئەمەس سېكىرىتار، شۇ ئازاراق تۇرىسىدۇ، ئايپاپراق ئىشلەتمىسىك بولىمغۇدەك.

— ھە، نامەتجان، ئاڭلىغانسىز ماۋۇ گەپنى، ئانچە - مۇنچە

خاتىرلەپ قويۇڭ، كېيىنچە بېزىلىق ھۆكۈمەتتىن كۆمۈر بېرىپ قالسا باشقىلار قاتارىدا ئاز-تولا بىرتهرسە قىلىپ بېرەرمىز، — دېدى سېكىرتار مۇئاۋىن مۇدرىغا قاراپ.

— رەھمەت سېكىرتار، ئۇنچىۋالامۇ بولۇپ كەتمەسمەن، سەل تەخىر قىلىشىلا، مەن غاچىچىدە بىر چاي قاينىتاي..... — دېدى ئۇ سىرتقا مېڭىشقا تەمىشلىپ.

— بولدى قىلابىلى ئايىپ ئاكا، قىنى مەيەردە ئۆلتۈرسىلا، ئەمدى ئۆز گېپىمىزگە كېلەيلى، ئەتىگەندىلا سىلى بىلەن بىر ئىشنى مەسىلەتتەشكىلى كىرگەن، سىلى ھۆددىگە ئېلىپ تېرىپ يەۋاتقان ھېلىقى بىنەمنىڭ ھۆددە مۇددىتى توشۇپ كەنتكە قايتۇرۇپ بېرىدىغان ۋاقتى بولغۇلى ئىككى يىل بولۇپ قاپتو، لېكىن سىلى تېخىچە قايتۇرۇپ بەرمەپلا ھەم يېڭىدىن توختامۇ تۈزۈمەپلا، ئىككى يىللەق ھۆددە پۈلۈمۈ پاتاڭلىرىدا باركەن، مۇشۇ ئىشنى بىر تەرەپ قىلىۋىتەيلى دەپ كېلىشىمز، سىلىنىڭچە؟..... يارمۇھەممەت كېلىش مەقسىتىنى ئېيتقاندىن كېسلا ئايىپ ئاكىنىڭ كۆڭلى سەل ئىزىغا چۈشتى. يارمۇھەممەت ئۇ ئەنسىرىگەن ئىشنى تىلغا ئالدىغاندەك قىلىمايتى.

— ناھايىتى ياخشى بويپتۇ، بىنەمنىڭ ھۆددە مۇددىتى راست ئۆتكەن يىلىلا توشقان، ئەينى چاغدا مەن كەنت كادىرلىرىنى ئىزدەپ توختامىنى يېڭىلاب تۈزەيلى دېسەم ئازراق ساقلاپ تۇرسىلا، بېزىلىق ھۆكۈمەتتىن يولبورۇق سوراپ باقايىلى دېگەن، كېيىن ئىلگىرىكى يېزا باشلىقىمىز بۇ يىلچە تېرىپ تۇرسىلا، توختامىنى كېيىن تولۇقلۇوالساقىمۇ بولىدۇ دېدى. شۇ يىلى كېۋەز تېرىدىم، تەلىيم كاجمۇ - قانداق بىلمىدىم، كېۋەز غوزىلای دېگەندە بوران سوقۇپ ۋەبران قىلىۋەتتى، كەنت كادىرلىرىنىڭمۇ خەۋىرى بار، ئاخىر بانكىغا قەرزىگە بوغۇلدۇم، شۇ ۋەبرانچىلىقتا ھۆددە پۈلىنىمۇ تۆلىيەلمىدىم، بۇ يىل يەنە «يىقلغان يەردىن قوب» دېگەندەك يەنە كېۋەز تېرىغان، يامان ئەمەس پۈلۈمۇ بولدى، ئەمما ئۆتكەن يىللەق قەرزىمنى ئاران تۈگەتتىم. شۇڭا، بۇ يىلىقى ھۆددە پۈلىغىمۇ ئېغىز ئاچالماي قالدىم، كادىرلارمۇ سوپىلىدى بولمىسا.

— ئەمدى فانداق قىلاي دەۋاتىلا؟ يەرنى قايتۇرۇپ ئالساق

پىكىرىلىرى بارمۇ؟

— ئەلۋەتتە پىكىرىم بولىدۇ. دە، يەرگە شۇنچە مەبلەغ سېلىپ، نەچچە توننا ئوغۇت قۇيۇپ ئاغدىرۇپ، ئەمدى ئەيۋەشكە كەلگەندە قايتۇرۇۋالىمىز دېسەڭلار ماڭا ئۇۋال بولىدۇ. دە؟ يەنىلا مەن ھۆددىگە ئېلىپ باشقۇرىمەن دېسىلە يېزا باشلىقى، — دېدى ئايۇپ ئاكا يېزا باشلىقىدىن مەدەت تىلىگەندەك.

— ئۇنداق بولسا سىلىنىڭ قانداقراق باشقۇرۇش پىلانلىرى بار؟ ئىككى يىللېق ھۆددە پۇلىنى قانداق قىلاي دەيلا؟ قېنى دەپ باقسلا ئاڭلاب باقايى، مېنىڭچە پىلانلىرى مۇۋاپىق بولسىلا ئۇ يەرنى يەنىلا سىلىگە ھۆددىگە بېرىھىلى، قانداق دېدىم؟ — دېدى يېزا باشلىقى ئولتۇرغان باشقا كادىرلارغا قاراپ.

— يېزا باشلىقى بەك بەلەن گەپ قىلدى، ئاتىلىرىدىنمۇ بۇنداق قولاققا خۇش ياقىدىغان يېقىملىق گەپنى ئاڭلاب باقمىغان بولغىيدىلە، قېنى ئوبىلىغانلىرىنى دەپ باقسلا، — سۆز قاتتى رەھمان سېكىرتار.

— مېنىڭ ھۆددە پۇلىنى بەرمەيمەن دەيدىغان نىيىتىم يوق، لېكىن ھازىر قولۇمدا پۇل يوق، پات ئارىدا پۇلىنىڭ غىمىنى قىلىپ تاپشۇرۇۋېتىمەن. ئەمدى يەرنى قانداق باشقۇرۇش مەسىلىسىگە كەلسەم، ئىلىگىرى كېۋەزمۇ، قوغۇن - تاۋۇزمۇ تېرىپ كۆرۈم، تۈرلۈك سەۋەبەر تۈپەيلىدىن قولۇمغا ئېشىنالماي كەلدىم، كۆزىتىپ باقسام دېھقان ئۇچۇن ئەڭ تېز، ياخشى پۇل تاپقىلى بولىدىغان ئىش باغۇنچىلىكتەك قىلىدۇ، ھازىر بازارنىڭ چىلانغا بولغان ئېھتىياجى يۇقىرى ئىكەن، شۇئا كەنت تەشكىلى مۇۋاپىق كۆرسە يەرنى ئۇزاق مۇددەتلىك ھۆددە ئېلىپ، چىلانزارلىق بەرپا قىلایيمىكىن دەيمەن. قارىسام چىلان يېرىمىزنىڭ تەبىئىي شارائىتىغىمۇ ماس كېلىدىكەن، ئۇنىڭ ئۇستىگە ئىككى يىلدىلا مېۋىگە كىرىدىكەن، تېرىگە ئۈچ - تۆت يىلغىچە زىراءھەت تېرىساممۇ بولىدىكەن..... ئايۇپ ئاكا پىلانلىرىنى سۆزلەپ بولۇپ نېمە دەركىن دېگەندەك يېزا باشلىقىغا قارىدى.

— پىلانلىرىغا خېلى جايىدا پىلان ئىكەن، مۇنداق قىلايلى، سلى ئاۋۇال ئازراق پۇلىنىڭ يۇلىنى قىلىپ ئىككى يىللېق ھۆددە پۇلىنى

دەرھال بىر تەرەپ قىلىۋەتسىلە، بىز قايىتىپ بېرىپ كەنتىكىلەر بىلەن تەپسىلىي مۇزاکىرىلىشىپ، مۇشۇ بىر - ئىككى كۈن ئىچىدىلا سىلىگە جاۋابىنى بېرىھىلى، شۇنداق قىلساق بولامدۇ؟ - دېدى بىزرا باشلىقى ئايىپ ئاكىغا قاراپ.

- رەھمەت بىزرا باشلىقى، مەن چوقۇم سىلى دېگەندەك قىلىمەن، هەر قابىسىلىرىغىمۇ رەھمەت، نەچەھە يىلدىن بېرى كۆپ ياردەم قىلىپ كەلدىڭلار، - دېدى ئايىپ ئاكا ئاغزىلىرىنى ئۈمچەيتىپ. ئۇ كۆكلىدە «بىڭى باشلىق يەرنى تارتۇلالارمۇ» دەپ ئەندىشىدە يۈرۈۋاتقانىدى. مانا ئەمدى ئۇ ئەندىشىدىن قۇتۇلۇپ تەنلىرى كەڭرىپ قالغاندەك بولدى.

تەكشۈرۈش گۈرۈپپىسى تۆۋەنكى چوڭئىرىق كەندىكى دېھقانلاردىن تەپسىلىي پىكىر ئالدى، ئەھۋال ئىگىلىدى، تەكشۈرۈپ دەلىلىدى، ئىلگىرىكى كەنت ئەمەلدارلىرى، ئۇرۇق - تۇغقانلىرى نورمىدىن ئارتۇق ئىگىلىغان يەر، باغباراڭلارنى تولۇق ئېنىقلاب چىقىتى. بۇگۇن چۈشتىن كېيىن كەنت كومىتېتى قورۇسى قايناتپ كەتتى، تەكشۈرۈش نەتىجىسىنىڭ قانداق بولىدىغانلىقىغا كۆز تىكىپ تۇرۇشقا دېھقانلار چوڭ يىغىن ئېچىلىدىغانلىقىنى ئاڭلایلا قولىدىكى ئىشلىرىنى تاشلاپ قويۇپ، كەنت قورۇسغا يېغىلىشقا ئىدى.

- يولداشلار! دىققەت قىلايلى، يولداشلار، دىققەت قىلايلى! هازىر يىغىنى باشلايمىز، ئاۋۇ ئارقا تەرەپتە ئۆرە تۇرۇغانلار ئولتۇرۇڭلار، هازىر بىزرا باشلىقىمىز بۇ قېتىملىقى تەكشۈرۈپ ئېنىقلاش خىزمىتىدىن ئاممىغا دوكلات قىلىدۇ، - كەنت سېكىرتارى رەھمان ئۇنلۇك ئاۋازدا يىغىن باشلانغانلىقىنى جاكارلىدى ۋە مىكروفوننى بىزرا باشلىقىنىڭ ئالدىغا سۈرۈپ قويدى. ئاندا - ساندا چېلىنغان چاۋاڭ بېسىقاندىن كېيىن بىزرا باشلىقى سۆز باشلىدى.

- يولداشلار، بىرئاز دىققەت قىلايلى، بۇگۇن ھاۋا سوغۇق، ھەرقايسىڭلارنى توڭدۇرۇپ قويىدىغان بولۇدۇق، خاپا بولۇشمایلا، مەن كۆپ سۆزلەپ ۋاقتىڭلارنى ئېلىشنى خالمايمەن، چۈنكى ھەممىتىنىڭ ئىش - كۆشلىرىمىز بار، شۇڭا گەپنىڭ پوسكاللىسىنى دېمەكچىمەن.

هەممىڭلارنىڭ خەۋىرى بار، يېزا تەشكىللەگەن خىزمەت گۇرۇپپىسى كەنتىڭلارغا كېلىپ نورمىدىن ئارتۇق ئىگىلىنىۋېلىغان يەر، باغباراڭلارنى تەكشۈرۈپ ئېنىقلاش خىزمەتنى ئىشلەۋاتقىلى بەش كۈن بولدى، بۇ جەرياندا تارىختىن قېقاڭلغان بىر قىسىم مەسىلەر مۇۋاپىق ھەل قىلىنى. بىر قىسىم پىشقەدەملىرىمىز خىزمەتىمىزنى توغرا چۈشىنىپ قوللىدى، دېھقانلىرىمىز ئاكتىپ ماسلاشتى، مەن ئالدى بىلەن بىزنى قوللەغان، چۈشەنگەن، ماسلاشقا بارالىق يولداشلارغا خىزمەت گۇرۇپپىسى نامىدىن رەھمەت ئېيتىمەن! مەن بۇ قېتىم ھەممىمىز ئورتاق ماسلىشىپ، ئۆزئارا چۈشىنىشىپ، قوللىشىدىغانلا بولساق ھەرقانداق مەسىلىنى ئوبىدان ھەل قىلىپ كەتكىلى بولىدىغانلىقىنى ھېس قىلدىم. كەنتىمىزنىڭ ئەمەلىي ئەھۋالنى كۆزدە توتۇپ، مۇزاكىرە قىلىش ئارقىلىق فايىتۇرۇۋېلىغان يەرنى ئالدىقى نۆۋەت يەر تەقسىم قىلىنىپ بولۇنغاندىن كېيىن كۆپەيىگەن، ئەمما تولۇقلاب يەر تەقسىملەپ بېرىلمىگەن نوپۇسقا بەلگىلەم بويىچە تەقسىملەپ بېرىشنى؛ باغباراڭلارنى ھۆددە ئېلىشنى ئىختىيار قىلغۇچىلارغا مۇۋاپىق باهادا ھۆددىيە بېرىشنى؛ يىغىلغان نەق پۇللارنى كەنتىمىزدىكى ئوقۇشىز قالغان باللارنىڭ ئوقۇشىنى ئەسلىگە كەلتۈرۈشكە، قىشنى ئۆتكۈزۈشتە قىينىلۋاتقان قېرىنداشلىرىمىزنىڭ قىشتىن بىخەتەر ئۆتۈپبىلىشغا ئىشلىتىشنى قارار قىلدۇق.

كەنت قورۇسنى گۈلدۈراس ئالقىش ساداسى قاپلىدى. نەچە يىلىدىن بۇيانقى ئازىز - ئۇمىدىلىرىنىڭ بۈگۈن رېئاللىققا ئايالانغىنىنى ئۆز كۆزى بىلەن كۆرگەن دېھقانلارنىڭ ئاپتاتىپا كۆپۈپ قارىداب كەتكەن چېكىلىرى خۇشاللىقىدىن مىستەك پارقىراب كەتكەندى. سوغۇق يەردە ئۇلتۇرۇپ توڭلىغىننىمۇ بىلىنەيتتى، بولۇپمۇ يېڭىدىن تۇغۇلغان، توپى قىلىپ كۆچۈپ كەلگەن، ئەمما تېرىلغۇ يەر قىسىقى تۆپەيلىدىن يەر تەقسىملەپ بېرىلمەي تۇرۇۋاتقان «قارا نوپۇس» لارغا بەلگىلەم بويىچە يەردىن بىرنەچە تال شاكىلاتقا ئېرىشكەن كىچىك باللاردەك سوپۇنۇپ كېتىشتى. خۇشال مەنزىرىنى خېلىدىن بېرى كۆرۈپ باقىغان يېزا

باشلىقىنىڭ دىلى سۆيۈنۈپ، كۆڭلى ئارام تاپقاندەك بولدى. ئادىمىلىك قارىشى كۈچلۈك، ھەققانىلىققا بەكىرەك ئەھمىيەت بېرىدىغان تۆۋەنگى چوڭئېرىقلەقلار بۇ ئوت يۈرەك ئەركەكتىڭ مۇشۇ يۈرتىنى، مۇشۇ يۈرتىنى ئاق كۆڭۈل، جاپاكەش، ساددا قېرىنداشلىرىنى چىن يۈرىكىدىن قىرغىن سۆيىدىغانلىقىنى چوڭقۇر ھېس قىلغاندەك بولدى.



ئۇتنە ئالەم

1

ئابلىميت ئىدارىمىزگە يېڭى كەلگەندە دائىملا كۈلۈپ يۈرۈيدىغان خۇشخۇي يىگىت ئىدى. يېقىندا بۆلۈم باشلىقلقىغا ئۆستۈرۈلۈنىدى، ئىلگىرىكى خۇشخۇيلىقى ئاستا - ئاستا غايىب بولۇپ، يَاۋاش قوزىچاقنىڭ ئاۋازىدەك مۇلايم ئاۋازى بىردىنلا يېڭىدىن بۇغدىيىكى چىقىپ ئاۋازى بوملاشقان شاش يىگىتىنىڭكىدەك ھۆركىرەپ چىقىدىغان، تېخى بەزىدە بوراندەك گۈرکىرەيدىغان بولۇپ قالدى.

يېقىندا ئىدارە باشلىقىمىز ئارامغا چىقىۋىدى، ئۇنىڭ تەللىي ئۇڭدىن كېلىپ ئىدارە باشلىقلقىغا ئۆستۈرۈلۈدى. مانا ئەمدىلىكتە ئىلگىرىكى زىلۇا بوي، ئۆزۈن بويۇن بۇ يىگىت قورساق سېلىپ باشقىچىلا سالاپەتلىك بولۇپ كەتتى. تېرىلىرى تۈرۈم - تۈرۈم بولۇپ كەتكەن گوشلۇك بېشىنى ئېڭىز كۆتۈرۈپ گىدىيىپ مېڭىشلىرى خۇددى چىشى غازلارنى ئۆزىگە جەلپ قىلىش ئۈچۈن باشلىرىنى تىك تۇتۇپ «ھۈنەر» چىقىرىپ غاپلىداتپ يۈرگەن ئەركەك غازىغلا ئوخشايتتى. كۈندىلىك ئىش - ھەرىكتى ئىلگىرىكى ئىدارە باشلىقلىرىغا زادلا ئوخشىمايتتى. ئۇ پۇتونلەي «بېڭىچە» ئىش تۇتۇۋاتاتتى.

بىز خەقىمۇ ئاجايىپلا خەق. ئىلگىرىكى باشلىقلرىمىزنى دەسلەپتە ئۇنداقكەن، مۇنداقكەن دېيىشىپ، كېيىنچە توقسان گىرادۇس بۇرۇلۇپلا ئۇنداق ياخشى، مۇنداق ياخشى دەپ بولۇشىغا ماختاب، ھەتتا ياخشى كۆرۈنۈش ئۈچۈن قىلىغان قىلىقلرىمىز قالىمغان بەندىلەر، ئۇلار ئارامغا چىققان ھامان ئىلگىرىكى چوڭقۇر سالام - سەھەتلرىمىزمو يوقايدىكەن،

کۆرسەكمۇ كۆرمەسکە سېلىپ ئۆتۈپ كېتىدىكەنمىز. سېرىكچىنىڭ مايمۇنىدەك يېڭى باشلىقنىڭ ئەتراپىدا پېرقىراپ «ئۇيۇن» كۆرسىتىدىكەنمىز. مانا ھازىر ئابلىمتنى ئىلگىرى «غاز بويۇن»، «كۈلگۈنچەك»، «سەيپۈڭ مىجهز»..... يەنە ئاللىقانداق سۆزلەر بىلەن سۈپەتلەپ كۈسۈرلىشىدىغانلار ئەكسىچە ئۇنىڭغا تىرىلىنىپ كۈچۈك لىنىدىغان بولۇپ كېتىشتى.

2

— پاھ! پاھ! پاھ! ئا جۇيجاڭ قالتسىس ئادەم جۇمۇ، قارىماسىلەر باشقىچلا سەمرىپ قورساق سېلىپ، قەددى - قامىتى كېلىشكەن بەستلىك بوكسچىغىلا ئوخشات كەتكىنىنى.

— ئاشۇ دۇپىدۇمىلاق بوغان قورسىقىدىكى لىقلا بىلىمكەن جۇمۇ ئا جۇيجاڭنىڭ، ئالامەت ئەقلىلىك ئادەمكەن دەيمەن، ئىدارىنى بېبىڭى توسىكە كىرگۈزۈۋەتتى ئەنە!

— نېمە دېدىڭ؟ قورسىقىدىكى لىقلا بىلىم دېدىڭما؟ نەدىكى بىلىمكەن ئۇ، باشلانغۇچنى چالا پۈتكۈزگەن ئادەمەدە؟ بىلسەڭ ئۇ دېگەن سەن - بىزنىڭ، ھاجەتمەن ئاۋامنىڭ ھالال قان - تەرنى ھaram يەپ، هەققانىيەتچىلەرگە غۇم ساقلاپ يوغىنالاپ كەتكەن سېسىق يەل تاغىرى ئۇ!

— ھەي، ھەي! ئاستا گەپ قىل، ئاڭلاب قالىدۇ.

— راست، ئاغزىڭ مايماق كەتمىسۇن يەنە!

— ھازىرلا ئىشخانىسىغا بېرىپ مۇكابات ئېلىشىساڭمۇ پەرۋايىم پەلەك! راست ئەمە سەمۇ ئەمسە؟!

— تۇۋا، غازنىڭكىدەكلا ئىنچىكە ئۇزۇن بويۇنلىرى ئىككى يىلدىلا نەسىلىك بۇقىنىڭكىدەك تۈرۈلۈپ - تۈرۈلۈپ تۈرىدىغان ياغقا تولۇپلا كەتتى دەيمەن.

— ھەي، ھەي، بايقاب سۆزلە، ئۇنىڭ بويىندىكى ياغ ئەمەس قەرزى! ھال ئېيتىپ كەلگەنلەر، ئىش بېجىرگىلى كەلگەنلەر بەرگەن قەرز ئۇ!

3

— ئاڭلىدىڭلارمۇ؟ ئا جۇيىجاڭ ئاغرىپ قېلىپ بالنىستتا يېتىپ
قاپتىمىش، بېرىپ يوقلاپ كەلمەمدۇق؟

4

— مەن ھېلىلا يوقلاپ كەلدىم، بىچارە خېلىلا ئېغىر ئاغرىپتۇ،
ھېلىقى يوغان قورساق، بۇقا پاتاڭلار ھېچ يەردە يوق، ئورۇقلاب
يىكتەكلا بولۇپ قاپتۇ.

— شۇنداقمۇ؟ ئىلگىرى هارام يېڭەنلىرىنى قۇسۇپ، بويىسىدىكى
قەرزلىرىنى تۆلگىلى تۇرۇپتۇ - دە، بايقوش! ئۆتنە ئالىم بۇ!

— نېمە دەيدىغانسىن ھەي ئىككى يۈزلىمىچى، ئادەم ئۆلەمەن
دەپ ياتسا!

— توغرىغا، ئىنسان ئىكەنمىز ھامان تۆللىدىغانلىقىنى؛ پاك
تۇغۇلغانىكەن، پاك كېتىش كېرەكلىكىنى ئويلىشمىز كېرەك ئىدىغۇ؟! ئۇ
شۇنداق ئويلىدىمۇ؟ سەن - بىز شۇنداق ئويلىيالدۇقىمۇ؟!
— بۇ..... بۇ.....



ھەسەت

پەزىلەتخان 10 يىللۇق روزىغۇارىنى، سۆيۈملۈك پەزىلەنلىنى تەرك ئېتىپ جىمىدىلا باقىي ئالەمگە كېتۋالدى. ھەممىنى ھەسرەت دېڭىزىغا سۆرەپ كىرگەن بۇ تۈپۈقىسىز مۇسېبەت، مەھەللىنىڭ بەزبىر بىكار تەلەپ، ئاغزىغا بالا تەڭكۈر كوت. كوت خوتۇنلىرىغا يەنە بىر يېڭى تېما بولۇپ قالدى.

— ئاڭلىدىڭلارمۇ ئا پەزىلەتخان دېگەن مىس - مىس هوشۇر تاز بىلەن تۇتۇلۇپ قېلىپ، نومۇسقا چىدىماي زەھەر ئىچىپ ئۆلۈۋاپتىمىش، - دېدى پاتەم كاسكى ئەتراپتىكىلەرگە تۇمشۇقىنى ئۈچلەپ.

— شۇنداقمىكەن؟ مەن ئېرى داۋۇت سېكربىتاردىن كۈنلەپ ئۇرۇپ ئۆلتۈرۈپ قويۇپتۇ دەپ ئاڭلىخان، - دېدى بىرسى.
— خېلى نومۇسچان چوكاندەك قىلىۋىدى، «ياۋاشنىڭ مۇڭگۈزى ئىچىدە» دېگەن شۇ - دە، نېمىلا بولسۇن مەھەللىمىزدىن بىر ناپاك ئازلاپتۇ.

— ئاغزىلىرىغا بېقىپ سۆزلەشىسلە خانلىرىم، پەزىلەتخان ھەرقايىسلەرنىڭ ئارپىسىنى خام ئورىغانمۇي؟ نەدىن تاپىدىغانىسىلەر شۇنداق زەھەردەك گەپنى؟ ئۆلگەننىڭ غەيۋەتنى قىلسا يامان بولىدۇ، - دېدى گەپ ئۇستىگىلا كەلگەن سەلىمىخان موماي ئۆپكىدەك قىزىرىپ.

ھەر خىل ياخشى - يامان گەپلەرمۇ قۇلاقتىن - قۇلاققا كۆچۈپ تۇردى. لېكىن، ئۆلۈمنىڭ سەۋەبى سىر بولۇپ قېلىۋەردى.
— ئاتا، مەن يېقىندىن بېرى بەزىلەرنىڭ ئاغزىدىن ئانام توغرۇلۇق

بەزبىر بولمىغۇر گەپلەرنى ئاڭلاب قالدىم، شۇ گەپلەر راستمۇ؟— تۇيۇقسىزلا سوراپ قالدى ۇغۇل پېشاپىان تۇۋۇرۇكىگە يۆلۈنۈپ ئولتۇرۇپ، غەمكىن كۆزىنى بىر نۇقىغا تىككىنچە چوڭقۇر خىيال سۈرۈۋاتقان ئاتىسىدىن.

ئاتا چۆچۈپ ئېسىگە كېلىپ ئوغلىنىڭ سەبىلىك نۇرى چاقناب تۇرغان يۇمىلاققىنه قوي كۆزلىرىگە قاراپ، ساقچىغا تۇتۇلۇپ قالغان ئۇغرىدەك، دەماللىققا نېمە دەپ جاۋاب بېرىشنى بىلمەي تىڭىرقاپ قالدى. «ياق ئوغلۇم، ھەممىسى مېنىڭ كاساپىتىمدىن، يارىما سلىقىمدىن بولۇۋاتقان گەپ، ئاناڭنىڭ ئۆلۈمگە مەن سەۋەبىكار» دېمەكچى بولدى - يۇ، كانىيغا بىرنه رىسە كەپلىشپ قالغاندەك ئاغزىدىن چىقىرىمىدى.

— ئۆلۈشكۈن سەلىمخان مومام «بۇ جاھاندا ياخشىغا كۈن يوق، يامانغا ئۆلۈم» دېگەن شۇ - دە، رەھمەتلەك پەزىلەتخان پەرىشتىدەك ئايال ئىدى دەيدۇ. راستىنلا ياخشىلار بالدۇر ئۆلۈپ، نىيىتى يامان ھەسە تھورلار ئۆلەمدى؟ — سورىدى ئوغلى يەنە دېمى ئىچىگە چۈشۈپ كەتكەن ئاتىسىنىڭ قوللىرىنى سلىكىپ تۇرۇپ.

— ئۆلۈدو ئوغلۇم، بۇ دۇنيادا ئۆلەم يىدىغان ئىنسان يوق، — ئاتا ھەسرەتلىك تىنىپ تۇرۇپ ئېغىر ئاچتى، — لېكىن ئۆلۈش ئىككى خىل بولىدۇ: بىرى، روھى ئۆلۈش، بۇ مەڭگۈلۈك ئۆلۈم؛ يەنە بىرى، جىسىمى ئۆلۈش، بۇ تېنىلا ئۆلۈش. ئەخلاق - پەزىلەتلەك ياخشى ئادەملەرنىڭ جىسىمى كۆپ ھاللاردا نىيىتى يامان، ھەسە تھورلاردىن بۇرۇنراق ئۇ دۇنياغا سەپەر قىلىدۇ. ئەكسىچە، يامانلارچۇ؟ ئۇلار ئۇزاقراق ياشايدۇ.

ئاتا ئوغلىنى بۇگۈنلا كۆرۈۋاتقاندەك سىنچىلاب قاراپ كەتتى. كۆزلىرىگە ئىككى كۈندىلا چوپچوڭ يېگىت بولۇپ قالغاندەك كۆرۈندى.

— نېمىشقا ئەمدى؟ خۇدامۇ «ئارقا ئىشىك» قىلامدۇ؟


— ياق، ياق، ئوغلۇم! سەن بۇ ھەقىقەتلەرنى كېيىنچە چۈشىنىپ بېتىسىن، جەمئىيەتتىن ئىبارەت بۇ «ئالىي مەكتەپ» ساڭا ھەممىنى چۈشەندۈردى. شۇ ئېسىگىدە بولسۇنلىكى، ياخشىلار بالدۇر كەتكەندەك

قىلغان بىلەن پەقەت ئۇنىڭ جىسمىلا ئۆلىدۇ، روهى، ياخشى نامى مەگىڭو ئۆلمەيدۇ. گەرچە نىيىتى يامان، ھەسەت خورلارنىڭ جىسمى ئۆلمەي ئۇزاقراق ياشىغاندەك قىلسىمۇ، ئەمما ئۇلارنىڭ روهى ئاللىبۇرۇنلا ئۆلگەن، ئەل قەلبىدىن مەگىلولۇك ئۆچكەن بولىدۇ. روهى قانچە بالىدۇر ئۆلگەن ئادەم ماھىيەتتە تىرىك تۇرۇپ دوزاخ ئازابىنى تارتۇۋاتقان ئادەمدىر. خۇددى ئالتۇن توپا - تۇمان ئاستىغا كۆمۈلۈپ قالىسىمۇ يەنسلا ئۆزىنىڭ ساپىلىقى، ئۆزگەرمەسىلىكى بىلەن قىممىتىنى يوقاتىماي كىشىلەر تەرىپىدىن ئەتتۈارلانغىنىدەك، ئۆزىنىڭ ئېسىل ئەخلاق - پەزىلىتى ئارقىلىق باشقىلاردىن ئۆستۈن تۈرىدىغان ياخشى نىيەتلىك كىشىلا مەيلى ئۇ قانداق يەردە، قايىسى ئۇرۇنىدا بولۇشىدىن قەتىئىنەزەر ئۇنى ئۇلۇغلايدىغانلار، ياد ئېتىدىغانلار، ئۇنىڭغا ئىخلاص قىلىدىغانلار ھامان ئالدىدا ھىجىيىپ، كەينىدىن ھەسەت قىلىدىغان نىيىتى يامانلاردىن كۆپ بولىدۇ. شۇڭا، ياخشىلار مەگىڭو ئۆلمەيدۇ.

- رەھىمەت ئاتا، مەن ئەمدى چۈشەندىم. گەرچە كۆچىدىكى كوت - كوت خوتۇنلار دائىم مېھرىبان ئانامنىڭ يامان گېپىنى قىلىشىدىغان بولىسىمۇ، ئەمما سېنىڭ پات - پاتلا ئانامنىڭ سۈرتىسگە تىكلىپ قارىغىنىڭچە، ئۇزۇندىن ئۇزۇن خىيال سۈرۈپ ئولتۇرۇپ كېتىدىغانلىقىڭىنى؛ يەنە بەزىلەرنىڭ بېشىمنى سىلاپ تۇرۇپ، «ئاناك پەرشىتىدەك ئايال ئىدى، تەقدىرى كاج كەلدى بىچارىنىڭ» دېگىنچە چوڭقۇر ئۇھىسىنىشلىرىنى ئۇيىلاب، ئانامنىڭ ئەسلىي شۇنچىلىك مېھرىبان، پەريشته سۈپەت، سۆپۈملۈك ئانا ئىكەنلىكىنى چوڭقۇر ھېس قىلدىم. ئۆتۈنۈپ قالايم ئاتا، ئانامنى قايتۇرۇپ كېلەيلى، بولامدۇ؟

ئانا ئوغلىنى باغرىغا مەھكەم باستى. تەسویرلىك ئۆسز ئاتىلىق مېھرى بىلەن يېنىش - يېنىشلاپ بېشىنى سىيلىدى. غەمكىن كۆزلىرىدىن يېپى ئۇزۇلگەن مارجاندەك تۆكۈلۈۋاتقان تامچە - تامچە ھەسەرت ياشلىرى ئوغۇلىنىڭ ئۇستېشىغا سىڭىپ كېتتۈانتى. شۇ تاپتا ئوغۇلغا ئاتىنىڭ باغرى شۇنچىلىك ئىللېق، قاداق باسقان قوللىرى شۇنچىلىك يۇمىشاق بىلىنىپ كەتتى. يۇمران يۈركى شامدەك ئېرىپ ئېقىپ

كېتىۋاتقاندەك تۈيۈلدى. ئوغۇل چەكسىز ئۆمىد بىلەن بېشىنى كۆتۈرۈپ ئاتىغا فارغىندا، ئاتىنىڭ يۈزلىرىدە ھەسەرت تۇمانلىرى لەيلەپ يۈرگەندەك، ئاندا - ساندا قورۇقلار كۆپىيىپ قالغاندەك كۆرۈندى. ئەمدىلىكى ئوغۇلىنىڭ ۋۆجۈدىغا نەدىندۇر بىر سوغۇق ئىقىم بېسىپ كىرگەندەك، يۈرىكى ئېچىشقاندەك بولدى. مەسۇم چىرايدا غەمكىن بىر نۇر قېتىپ قالدى.



تۇتۇرۇق

1

رەھمان ئايالى بىلەن بىردىمدىلا «چولپانلار» رېستوراننىڭ ئالدىغا پېتىپ كەلدى. ئايالى نېمىشىقدۈر بىر ئىشتىن تىتتىت بولغاندەك بىر ئۇيانغا، بىر بۇيانغا قاراپ تۇرۇپ قالدى. ئىچىدە نېمىلەرنىدۇر غۇددۇراپ ئۇستىباشلىرىغا قايتىدىن سەپسالدى. مۇشۇ كۈنلەردە ئەڭ مودا بولۇۋاتقان ئۇچىسىدىكى چاقماق كۆپتا، كوربىيەدە ئىشلەنگەن «ھەرم مېلى» دىن تىكىلگەن يوپىكا، تۇتۇرۇكتەك پاچاقلىرىنى قورۇپ تۇرىدىغان «ھەرم» نىڭ قارا پايىقى، تىمساھ خۇرۇمىدا تىكىلگەن تۈركىيەنىڭ ئېڭىز پاشنىلىق، تۇمىشۇقى ئۇچلۇق ئايىغى كۆزىگە باشقىچىلا كۆرۈنۈپ كەتتى.

— نېمە بولدى ساڭا هوى! ئەجەب ئۇستىباشلىرىڭغا قاراپ ئۇنىڭ ئىچىگە چۈشۈپلا كەتتىغۇ؟ ھېچ يېرىڭ ئېچنېمە بولماپتۇز، جۇرە بۇ يەردە تۇرۇۋەرمەي ئىچكىرىگە كىرەيلى، باشقىلار ساقلاپ قالمىسۇن، — دېدى رەھمان تاقەتسىزلىنىپ.

— خەپ، خەپ! قانداقمۇ كىرەرمەن شۇ يەرگە، — دېدى ئايالى خورسۇنغان حالدا.

— ئالجىپ قالدىڭمۇ نېمە، هوى! قانداق كىرەرمەن دېگەنمۇ گەپمۇ؟ قارا، ئاۋۇ ئىشىكتىن كىرىپ، ئۇدۇل قاراپ گۈرسى. گۈرس دەسسىپ مېڭىپ كىرىمىز، ھە جۇرە! — دېدى رەھمان ئايالىنى قولتۇقىدىن تارتىپ.

— ئىچىمنى سىقىمىڭا تولا، مۇشۇ كىيىم بىلەن كىرسەم باشقىلار نېمە دەپ قالدىۇ دەيمەن.

- نېمىگە نېمىدەپ قالىدۇ، كېيىملىرىنىڭ شۇنداق يارىشىپتىغۇ.
- سىز ئۇنداق دېگەن بىلەن ئاۋۇ مەنمەنچى، ئابرۇپىھەرسى، كېيىمگە قاراپ ئادەمگە مۇئامىلە قىلىدىغان ھۆرمەتلىك خېنىملار ئاغزىدا ئەمەس باشقا يەرلىرىدە كۈلۈشۈپ كېتىدۇ دەيمەن.
- نېمىشقا ئەمدى؟ ئۇلارنىڭ سېنىڭ كېينىشىڭ بىلەن نېمە كارى ئەمدى؟

— كارى بار، بۇ كېيىمنى ئۆتكەن ھەپتىدە رەيھانلارنىڭ چىيغا كېيىپ باردىم، تېخى ئۇلۇشكۈن زۇلپىيەلەرنىڭ ئوغلىنىڭ سۇنىنەت توپىغىمۇ مۇشۇ كېيىمەنى كېيىپ باردىم، بۈگۈنمۇ يەنە مۇشۇ كېيىمەنى كېيىپ كەلسەم سەت ئەمەسمۇ، يا بۇ ئىدارىمىزنىڭ خىزمەت فورمىسى بولمسا، دائىملا سالماي كېيىوالىدىغان.

- ئۇنداق بولسا باشقىسىنى كېيىپ كەلسەڭ بولماادۇ؟
- ھەممىسى بىر قېتىدىن كېيىپ بولغان كېيىملەر تۇرسا.
- ھەي قاچانمۇ كىشىلەر كېيىم كېيىمەنى يۈرۈدىغان زامانلار كېلەر، ئۇ چاغدا باش ئاغرىقىدىن بىر يوللا قۇتۇلار ئىدىلە، بۈگۈن قايىسىنى كېيەرەمن، ئەتە قايىسىنى كېيەرەمن، باشقىلار نېمىدەپ قالار، دەيدىغان غەممۇ يوق، دائىملا خۇشال ئۆتكەتسىڭ - دە، ئۇ چاغدا، يا بولمسا باشقىلارغا باسلامچى بولۇپ كېيىملىرىڭىنى سېلىپلا يۈرۈپ بېڭى بىر مودا يارتىماسىنىي؟!

— ئۆتۈپ بېرىڭە لاۋىلاشماي، يا مەن مايمۇن بولمسام.

- دورامچىلىقتا مايمۇنىدىنمۇ ئىشىپ كېتىۋاتىسىلەر مۇشۇ تاپتا، ھەي سەن جىندهك توختاپتۇر - ھە! — دېدى رەھمان نېمىدۇر بىر ئىش ئىسىڭە كەلگەندەك ۋە چاققانلىق بىلەن رېستوران ئىچىگە كىرىپ كەتتى.

— ھە جۈرە، ئۇنچە بەڭ غەم قىلىماي كېرىۋەرسەك بولىدىكەن، ھېچ گەپ يوقكەن، مەن تەپسىلىي قاراپ چىقىتمىم، بىز كېرىدىغان ئايىرىخانىنىڭ ئىشىك بىشىدا «بىر قېتىم كېيىگەن كېيىمنى يەنە كېيىپ كەلگەنلەرنىڭ ئايىرىخانىغا كېرىشىگە بولمايدۇ» دەپ يېزىپمۇ قويمىپتۇ، — دېدى رەھمان ۋە ئايالنىڭ بىلىكىدىن تارتىپ رېستوران

ئىچىگە قەدەم ئالدى.

2

ئۇلار ئايىرىخانىغا كىرگەندە باشقا مېھمانلار ئاللىبۇرۇن كىرىپ بولغانىدى. مېۋە - چىۋەلەرمۇ يېيلىپ بولۇپ تەخسىلەر قۇرۇقىدىلىپ قالغانىدى.

- قىنى مۇختەر ئاداش، سەن ئالمىغا خېلى ئامراققۇ، ئاۋۇ تەخسىدىكى بىر تال ئالمىنىمۇ غاج - غۇچلا بىر تەرەپ قىلىۋەت، مېھمانلارمۇ يېغىلىپ بولۇدقۇق، قورۇملارمۇ تارتىلىدىغان چاغ بولۇپ قالدى، - دېدى بۈگۈنكى سورۇنىنىڭ ساھىب汗ى دوستىمىز دولقۇن.

مۇختەر خۇددى مۇشۇ گەپنى كۆتۈپ تۇرغاندەكلا قىلچە تارتىنىپ ئولتۇرمایلا ئاخىرقى بىر تال ئالمىنى ئىككى قاساپلا بىر تەرەپ قىلىۋەتتى. مېۋە تەخسىلىرىنى يېغىشتۇرۇپ بولۇشىغا ئاش تارتىلىدى.

- قىنى ئاغىنىلىر، ئاشقا كەلمەيمىزمۇ، قورساقمۇ ئىچىپ بىر يەركە باردى، - دېدى مۇختەر ساھىب汗ىنىڭ ئاشقا تەكلىپ قىلىشىنىمۇ كۆتمەستىن ئالدى بىلەن قاچسىغا تولۇرۇپ بولۇ ئۆسۈۋېتىپ.

ئىسىق - سوغۇق قورۇملارمۇ ئارقا - ئارقىدىن تارتىلىدى. هەربىر تەخسە قورۇما چىققان ھامان ئەڭ ئاۋۇال چوکا تەڭكۈزىدىغىنى يەنلا مۇختەر ئىدى. بۇنداق سورۇنلاردا ئۇنىڭ ئىشتىيى ئالاھىدە ئېچىلىپ كېتەتتى. تارتىنىمۇ ئولتۇرمايىتتى، سورۇندىكىلەرنىڭ پات - پات قاراپ قويۇشلىرىغىمۇ، ئاياللارنىڭ كۆسۈرلەشلىرىغىمۇ پەرۋا قىلىپ كەتمەيتتى، ئىچىشىش باشلانغاندا ئاياللارنىڭ گەپ تېمىسى مودا كىيىملەردىن بىردىنلا غېمىدە بوق توختىماي يەپ - ئىچۇۋاتقان مۇختەرگە يوتىكەلدى. ئۆزىنىڭ كىيىملەرى تىلغا ئېلىنىماستىنلا گەپنىڭ مۇختەرگە بۇرالغانلىقىدىن رەھماننىڭ ئايالى كۆكلىدە قەۋەتلا خۇش بولۇپ كەتتى. ئۇ ئېغىر بىر يۈكتىن ئازاد بولغاندەك ئۇھ نارتىپ قويىدى، يۈزلىرىگە كۈلکە يۈگۈرۈپ، قىزقى چايدىن ئارامخۇدا بىرنەچە يۈتۈم ئوتلىدى - دە، گەپكە ئارىلاشتى.

— قاراڭلار ئۇنىڭ يەپ كېتىشلىرىنى، خۇددى نەچچە كۈن ئاج قالغاندەك، — دېدى تۇرسۇنىئاي تۇمىشۇقلۇرىنى ئۇچلاپ.

— راستىنىلا ئاج قالىدىغان نېمە ئۇ، قارىمامسىلەر ئورۇقلاب شومۇپ تاشلىۋەتكەن ئۆرۈكىنىڭ قېقىدەكلا بولۇپ قالغىنىنى، — دېدى گۈزەلئاي كۆزلىرىنى غەلىتە ئوينتىپ تۇرۇپ.

— شۇنچە يەپ تۇرسىمۇ چىرايىغا چىقمايدىكىنا؟

— بىكار تاماقنى شۇنچە يېگەن بىلەن ئۆيىدىمۇ شۇنداق بىسە بولىدۇ، ئاڭلىسام ئۆيىدە كۈنده بىر ۋاقلا تاماق يەيمىش، قالغىنغا قاتقىق- قۇرۇق نانىنى سۇغا چىلاپ يەپ كۈن ئۆتكۈزۈرمىش.

— شۇنداقمۇ، ئەمىسە كىم مېنى مېھمانغا چاقىراركىن دەپ تەمە قىلىپ ئۆتىدىكەن - دە؟

— شۇ ئەمەسمۇ، مېھماندارچىلىقتا باشقىلارغا ئوخشاش بىر - ئىككى چوكا ئېلىپلا قاراپ تۇرمائىدۇ، قاراپ تۇرۇڭلار ھېلى «ياخشى تاماق ئىشىپ قالغۇچە، يامان قورساق يېرىلىپ كەتسۇن» دەپ تەخسە - پەخسىدىكى ئاشقان - تاشقانلارنىڭ ھەممىسىنى پاك - پاڭز يالماپ يۇتۇۋېتىدۇ تېخى.

— بىرنەچچە كۈنلۈك تاماقنى بىراقلا يېۋالىدىكەن - دە، بايقوش!

— ساھىبخانا قارنىنىڭ ۋاققىدە يېرىلىپ كېتىشىدىن ئەنسىرەپ داسىتىخاننى دەرھاللا يىغىشتۇرۇۋالىدىغان گەپ، بولىسا بىرنەچچە كۈنلۈكىنىلا ئەمەس بىرنەچچە ھەپتىلىكىنى بىراقلا يېۋېتىشىدە گەپ يوق ئۇنىڭ!

— ئەگەر ئاشلىقنى نورملىق تەمنىلەيدىغان مەزگىللەر دە بولغان بولسا ھەممىنى ئۆزى يېۋېتىپ باشقىلارنى ئاج قوباتىكەن بۇ يالماۋۇز دىۋە!

— دەل شۇنداق، بەزىدە ئۇيلاپ قالىمەن، ئۇ كېچە - كۈندۈز پۇل تاپسام، مول تاپسام، بايلىقلرىم كۆپەيسە، ئازايىمسا دەپلا خىيال قىلىدۇ. تاش چىشلەپ يۈرۈپ پۇلسىمۇ خېلى كۆپ تاپتى، لېكىن نېمە قىلىدىغاندۇ تاپقىنىنى خەجلىمەي، جېنىنى قىينىپ. يَا بىر خوتۇن

ئېلىپ ئىللەق ئائىلىنىڭ راھىتىنى كۆرەلمىسى، يا بىر ئەل - ئاغىنلىرى بىلەن تەڭ بولۇپ مېھمان چاقىرىمىسا، يا يېگىنى چىرايىغا چىقىمىسا، يا بىر كېلىشتۈرۈپ بىرەر قۇر كىيمى كىيمىسى.....
گەپ ئارىلىقىدا تۇرۇپلا يەنە كىيمىنىڭ گېپى چىقىۋىدى، رەھمانىنىڭ ئايالنىڭ يۈرۈكى جىغلا قىلىپ قالدى.

3

كەپپىياتنىڭ كۆتۈرۈلۈشىگە ئەگىشىپ گەپنىڭ تېمىسىمۇ چىچىلغىلى تۇردى، بىرسى يۇمۇر ئېيتقان، بىرسى چاقچاق قىلىۋاتقان، يەنە بىرسى بىرسىنىڭ بويىنغا گىرە سېلىۋېلىپ كۆكلىنى ئىزهار قىلىۋاتقان.....
- ئاغىنلەر خەپشۈك! - دېدى ساھىبخانا دولقۇن ئىككى رومكا شارابنى كۆتۈرگىنچە سورۇن ئەھلىنى دىققەتكە چاقىرىپ، - سورۇنىمىزنىڭ كەپپىياتى ئىنتايىن ياخشى بولۇۋاتىدۇ، پاراڭمۇ قىلىشتۇق، چاقچاقمۇ قىلىشتۇق، ئەمدى ماۋۇ ئولتۇرغان قىزىلگۈلدەك سۆيۈملۈك خانىملىرىمىزمۇ زېرىكىش ھېس قىلىپ قالماسۇن، تاپىنىمىزدىن پۇرقىрап توپا ئۆرلىگۈدەك، يۈرۈكىمىزدە چاي قاينىغۇدەك قىزىپ بىرنە چىچە قول تانسا ئۆبىننىمايمىزمۇ؟
- مانا ماۋۇ سېرىقمايدەكلا گەپ بولدى جۇما؟ هوى خانقىز شوق- شوق پەدىلەرگە چىلىڭا VCD رىگىزنى، قېنى قوبۇڭلار خوتۇن، ئالدى بىلەن مانا بىز داۋاي، - دېدى رەھمان گەپكىمۇ ئانچە ئارىلاشماي ئولتۇرغان ئايالنى تانسىغا تارتىپ.
مۇزىكا قوپۇلۇشى بىلەن سورۇن ئۇپۇر - توپۇر بولۇپ كەتتى.
- هوى، باقى ئاداش ماھىرەچۈ؟ بىرگە ئېلىپ كەلمەپسىنا؟ - دېدى دولقۇن باقىنىڭ يالغۇز كەلگەنلىكىنى ئەمدىلا بايقىغاندەك تانسا ئۆبىنغاچ.
- مۇنداق ئىش، ئىدارىمىزدىكى مۇرات ئاغىننىمىزمۇ ئۆبىگە مېھمان چاقرىپتىكەن، شۇڭا ئەر - خوتۇن ئىككىمىز مەسىلەتلىشىپ ماھىرە مۇراتنىڭكە، مەن بۇياقا كەلدىم.

— قاراڭلار، قاراڭلار ئاۋۇ ئىككىيەنگە، — دېدى دولقۇن ئاۋازىنى سەل كۆتۈرۈپ، ھەممە يەلن تانسىغا قوپىماي ئولتۇرغانلارغا نەزەرنى ئاغدۇردى، — ماۋۇ باقى ئاغىنىمىز بۇياققا، ماھىرە ئۇياققا، تۇرغۇن ئاغىنىمىزىمۇ ئۇياققا، ماۋۇ يۇلتۇزئاي بۇياققا كەپتۇ، ھەمى باقى ئاداش تۇرغۇن بىلەن ئىككىلاركىلىشىپ خانىملارنى بۆلۈشۈۋالىمغانسىلەر-ھە؟! — شۇنداقنەك تۇرىدۇ جۇمۇ؟ بولمسا..... — ھەممە يەلن پاراققىدە كۈلۈشتى.

بىر قول تانسا تۈگەپ سورۇن ئەھلى ئورۇنلىرىغا ئولتۇرۇشىغا دولقۇن بايىقى گەپنىڭ ئاخىرنى باشلىدى.

— راست گەپ قىل باقى، راستىنلا كېلىشىپ بۆلۈشۈۋالغان بولساڭلار سەن چوڭ پايدا ئالغان بولىسەن جۇمۇ قوناق شېخى، قارا سېنىڭ ئۇرۇق، پېلىكى قۇرۇپ قالغان سويمىدەك ئىنجىمارۇق، سولاش گۈلۈكىنىڭ ئورنىغا، سوقا سەندەلدەك، بوي دېسە بوي، چىراي دېسەڭ چىrai، خۇددى ئەركەك قويىنىڭ مایقىدا ئۇلدىنىپ، ئوغۇتنىڭ كۈچى بىلەن بوي تارتىپ ئۆسۈپ، تولۇق ئېچىلغان خۇش پۇراق ئەتىرىگۈلنى قىسىۋالساڭ بۇنىڭدىنمۇ زور ئامەت كېلەمە ساڭا.....

— خەجلەي دېسەڭ پۇلى بار، ھەممىنى ھەيرەتتە قالدۇرغۇدەك داچىسى بار، ھېرىپ قالساڭ كۈزى قاماشتۇرغۇدەك ماشىنىسى بار دېگىنە تېخى، — گەپ قىستۇردى مۇختەر.

— يەنە... يەنە..... كىمدۇر بىرسى يەنە نېمىلەرنىدۇر دېمەكچى بولۇپ تېغىز ئېجىشىغا دولقۇن ئورنىدىن تۇرۇپ: — بولدى بەس! ئاغىنلەر، چاقچاقمۇ قىلىشتۇق، لېكىن چاقچاقنىڭمۇ جايىدا بولغىنى ياخشى، ئاز گەپ قىلىپ تانسىنى كۆپرەك ئۇينايلى، — دېدى.

— نېمە! مەن جىق گەپ قىلىپ كەتتىمما؟ گەپنى ئۆزۈڭ باشلاپ قويىپ ئەمدى مەن بىر - ئىككى تېغىز گەپ قىلاي دېگەندە ئەجەب كۆرەڭلەپ كەتتىڭۇ؟ چاقچاق جايىدا بولماي قانداق بويتۇ، يۇلتۇزئاي ئاشناڭمىدىя، — دېدى ئەمدىلا گەپ باشلاي دېگەندە گېپى ئۇرۇپ قويۇلغان شاکىر قاۋان سوقۇشچى خورازدەك ھۇرىپىيپ قوپۇپ. كۈچلۈك

هاراق كۈچىنى كۆرسەتتىمۇ - قانداق، ئۇنىڭ ئەسلىدىنلا ئەلەستەك كۆرۈنىدىغان كۆزلىرى چۆچەكتەك يوغىناب چانىقىدىن چىقىپ كېتىيە بىلا دەپ قالغانىدى.

- نىمە ھۆركىرىھىسەن هوى، كالالاڭىنىڭ بىرەر ۋېنتىسى كەممۇ - قانداق، ئەل - ئاغىنلىرمۇ مۇشۇنداق ۋارقراشقاڭ بارمۇ، - دېدى رەھمان سۈرکىلىشنى پەسكويعا چۈشۈرمەكچى بولۇپ.

- قاراڭلار ئاغىنلىر، بۇ قاۋانىڭ تۇرۇپلا ئانچىكى ئورۇنىسىز ئىشلارغىمۇ چېچىلىپ - قايىناب، ئۆگۈپ - تاترىپ سۆزلەپ قالغانغا قارىغاندا، ئۇنىڭ ئاشۇ يوغان كاللىسىنىڭ چوقۇملا بىر تال ۋېنتىسى كەم جۇمۇ ئۇنىڭ!

- نىمە، بىر تال ۋېنتىسى دەيىسەنۇ؟! 45 يىلدىن بىرى تىيەنجىنىڭ كونا ۋېلىسىپتىدەك شالاقشىپ كەتكەن كاللىسىنىڭ ئارانلا بىر تال ۋېنتىسى كەممَا؟ مېنىڭچە..... - گەپنىڭ تېخى ئاخىرى چىقىپ بولغۇچە شاكر قاۋان چاقماقتەك تېز ئورنىدىن تۇردى-دە، ساقىينىڭ ئالدىدىكى هاراق شېشىسىنى تارتىپ ئېلىپ گەپ قىلىۋاتقانىڭ بېشىغلا سالدى.

- ھە، مەن ساراڭ! كاللامنىڭ دەردى بار، قانداق قىلىشاتنىڭ، ھۇ خوتۇنى تالاق ئىنجىمارۇقلار، قېنى قايىسىڭ كېلىشىسەن، كېلىشە! شاكر قاۋان ئەسەبىيلەشكەندى. سورۇن بىردىنلا پاتىپاراق بولۇپ كەتتى، ئاياللار بولسا ۋارقراپ. جارقراشقاڭىچە ئۆزىنى سىرتقا ئېتىشتى. ھېچكىم ئۇنىڭ يېنىغا بارالمىدى. شىرەلەر ئۇرۇلۇپ، چىنتەخىسلەر ئۇرۇپ - چېقلىپ، جىدەل ئەۋجىگە چىققان پەيتتە يەردىن ئۇنگەندەكلا خېلى كۆپ ئامانلىق قوغىدىغۇچىلار پەيدا بولدىدە، قوللىرىدىكى قاپقا拉 كالتەك بىلەن ئۇدۇل كەلگەننى ئۇرۇپ يېقتىپ، جىدەلنى بېسىقتۇرغان بولدى.

ئۆزىنى زەي پۇرالپ تۈرغان تارغىنە، تۆمۈر ئىشىكلىرى مەھكەم ئېتىلگەن قاماقخانىدا كۆردى. دولقۇن ئىشىشغان كۆزلىرىنى يىرتىپ ئېچىپ غۇۋا كۆرۈنگەن كامېرنىڭ ئىچىگە سەپسالدى. ئۆينىڭ يەنە بىر بۇلۇڭمدا يۈز- كۆزلىرى يېرىلىپ، قان بىلەن بويىلىپ تونۇغۇسىز بولۇپ كەتكەن مۇختەر ئاچقىق - ئاچقىق تولغىنىپ ئىڭراب ياتاتتى.

- كۆزۈگىنى ئاج هوى رەھمان، قارىغىنا، شاکىر قاۋان بىلەن باقى دارازا كۆرۈنمه يىدىغۇ؟ بىرەر ئىش بولىغاندۇ - ھە؟!

- نېمە بولۇپ كەتتۈقەي بىز، ئاشۇ نىجىس قاۋانى چاقرمايلى دېسەم ئۇنىمای قويدۇڭ، دائىملا ئىش تېرىپ يۈرىدىغان بايقوش ئىدى ئۇ. راست، ئاخىردا ئۇ مۇتىھەمم قولىغا پىچاق ئالغاندەك قىلغان، بىرەر ئىش تېرىپ قويمىغاندۇ - ھە؟!

- ئاغزىڭىنى ئۈشتىمىگىنە هوى، ئادەمنى قورقۇتۇپ.

ئۇلار پارالڭ سېلىشىۋاتقان مۇشۇ پەيتتە شاکىر قاۋان سوراچخانىدا سوراق قىلىنىۋاتاتتى. باقى بولسا ئاتا - ئانا، ئۇرۇق - تۈغقان، دوست - يارەتلرىنى ئەندىشىگە سېلىپ جىددىي قۇتقۇزۇشتا هوشىسىز ياتاتتى. دولقۇن، رەھمانلار ئەنسىرىگەن ئىش ئاللىقاچان يۈز بېرىپ بولغاندى.



پالتا سەۋەبىدىن

ئۇ ئالقانلىرىغا تۈكۈرۈپ ئاتا مىراس پالتىسىنىڭ تۈپتۈز، سىلىق دەستىسىنى مەھكەم قاماللىغىنىچە بېشىدىن ئېگىز كۆتۈرۈپ، بار كۈچىنى يىغىپ، كۆز ئالدىدا شۇمىشەيىگىنىچە سوزۇلۇپ ياتقان شىرىشىم جىنگە كۆتىكىگە زەرب بىلەن چاپتى. خىالىدا بىر چىپىش بىلەنلا كۆتەكىنى نەچچە پارچە قىلىۋەتمەكچىدى. بىراق، قارا كۈچىگىلا تايىنىپ چىپىلغان پالتا دەل جايىغا چىپىلمىغاچقا، فاكىقىپ چىقىپ بىربراقتا تۈرغان قورام تاشقا قاتتىق ئۇرۇلۇپ، پارقىراپ تۈرغان بىسى قايرىلدى، دەستىسىمۇ سۇنۇپ بىر ئۇچى ئۇنىڭ قولىدا قالدى. ئۇنىڭ تەبىئىتىگە سىڭىپ كەتكەن قوپاللىقى ۋە ئىش قىلىشتىكى ئېپىنىڭ يوقۇقدىن، ئاتا مىراس تەۋەررۇكى بولمىش پالتىنىڭ بىسى قايرىلىپ، دەستىسى سۇنۇپ مەجرۇھ بولۇپ قالدى. ئۇ كۆكلىدە «تۆمۈرچىلىك قولۇمدىن كېلىدىغان بولغاندىكىن پالتىدىن يېڭىدىن بىرنى سوقۇۋالسام بولىدىغۇ؟» دەپ ئويلاپ، بىسى قايرىلغان پالتىنى هويلىنىڭ بىر بولۇڭىغا تاشلاپ قويدى.

قىش كىرگەندىن بىرى پالتىنىڭ قەدرى ئۆتۈلۈشكە باشلىدى. كاچكۈلدىن مۇز چىقىشقا، يىغىلىپ قالغان كۆتەكلەرنى پارچىلاشقا، چوغۇ - چوغۇ كۆمۈرلەرنى ئۇشىاقلاشقا..... يەنە ئالقانداق ئىشلارغا ئىشلەتكىلى پالتا بولمسا بولمايتتى، بولۇپىمۇ ئوتۇن - باغاچلارنى پارچىلاشتا باشقا قورال - سايمانلار پالتىنىڭ رولىنى ئوينىيالمايتى. ئۇ بهزىدە قوشىلاردىن سوراپ ئىشلىتىپ كۆردى، جىددىي پەيتتە يەنسلا ئۆزىنىڭ پالتىسى بولمىسا بولمايدىغانلىقىنى ھېس قىلىدى.

ئۇ بۈگۈن ئەتىگەندىلا ئورنىدىن تۇرۇپ، چۈش كۆرگەندەكلا نەچچە ئاي ئوت يېقىلمىغان دۈكانغا تەستە ئوت يېقىپ بولقىنى قولغا

ئالدى - ده، سەندەل ئالدىغا كېلىپ، پالتىدىن بىرنى سوقۇۋالماقچى بولدى.

لىكىن، ئۇ ئۇستا كۆرمەي ئىشىك يوچۇقىدىن ماراپ ئۆگەنگەن «چالا ئۇستام» بولغاچقا، ئىككى كۈن ھەپلىشىپمۇ پالتا شەكلگە كەلتۈرەلمىدى. تۈرىقىسىزلا خىاليغا «كونا پالتىنى تېبىپ كىرىپ شۇنىڭغا قاراپ ئوخشتىپ سوقسام بولىدىغۇ» دېگەن ئوي كىرىپ قالدى - ده، قولىدىكى قىسقۇج، بولقىنى تاشلاپ هويلىغا چىقىتى. قارا - يامغۇردا قېلىپ داتلاشقان پالتىنى توپا - تۇمانلار ئاستىدىن تەسلىكتە تېبىپ كىردى. پالتىنى ئۇيان ئۇرۇپ، بۇيان ئۇرۇپ تەپسىلىي كۆزەتنى ۋە ئالدىدىكى پولات تاختىغا سېلىشتۈرۈپ كۆرۈپ، پالتا سوقۇشنىڭ ئۇزى ئويلىغاندەك ئۇنچە ئۇڭاي ئەمەسلىكىنى ھېس قىلدى. پالتا سوقۇشقا تەيارلىغان پولات تاختىنى نېرىغا ئىتتىرىپ قويۇپ داتلاشقان پالتىنى ئوتقا سالدى. چوغىدەك قىزارغان پالتىغا بولقا ئۇرۇپ قاييرلىغان بىسلىرىنى ئۇڭىشدى ۋە قۇمچاققا تۇتتى. غېرىسىنغان پالتا بىردىمىدىلا ئەسلىدىكىدەك ھالەتكە كېلىپ ۋالىداب پارقىراپ كەتتى. ئۇنىڭ كۆڭلى سۆبۈنگەندەك بولۇپ يەڭىگىل تىندى. يېڭىدىن بىر پالتا سوقۇشقا قارىغاندا كونىسىنى ياساپ رېمونت قىلىپ ئەسلىگە كەلتۈرۈشنىڭ نەچچە ھەسسىه ئۇڭاي بولىدىغانلىقىنى ئېنىق تونۇپ يەتتى.

شۇ تاپتا ئۇ بىرده پارقىراپ تۇرغان كونا پالتىغا، بىرده پالتا سوقىمەن دەپ ئىككى كۈن ھەپلىشكەن پولات تاختىغا قاراپ قوشۇمىلىرىنى تۈرگىنىچە قايسىبىر مەسىلە ئۇستىدە خىبال سۈرۈۋاتاتتى. بىردىنلا ئۇنىڭ چىرايغا كۈلکە يۈگۈرۈپ ئاپتايپەرسەتكە كلا ئېچلىپ كەتتى - ده، هويلىغا قاراپ يۈگۈردى.

- مايسىگۈل، هاي مايسىگۈل، قېنى سىلى خوتۇن، بۇياققا چىقىلار، - تۈۋىلىدى ئۇ ئۆي ئېچىگە قاراپ.

- ۋاي نېمە بولدى سىلىگە، ئەتىگەندىلا ئادەمنى قورقۇتۇپ ۋارقىراپلا كەتتىڭلىغا؟ - مايسىگۈل قوللىرىنى سۈرتىكىنچە هويلىغا يۈگۈرۈپ چىقتى.


- بولۇڭلا خوتۇن، چوشىمۇ بولاي دەپ قاپتۇ، گۆشىنىڭ قارا

يەرلىرىدىن جىراقق سېلىپ ئوخشتىپ بىر پولۇ ئىتىڭلا، ھامۇتلارنى ئۆيىمىزگە چاقرىۋالا يلى.

— نېمە دېدىڭلا؟ ۋاي «ئۇلارنى كۆرە كۆزۈم يوق» دەپ گەپلەشمەي قېيدىشىپ يۈرۈۋەتلى بىرنە چە ئاي بولغان تۇرسا، قانداق قىلىپ بۈگۈن؟.....

— مەن كۆپ ئويلاندىم خوتۇن، كىچىككىنە ئۇقۇشماسىلىقنى دەپ، كىچىكىمىزدىن بىرگە ئوبىناب چوڭ بولغان ئاشۇ قەدىناس دوستىمىز بىلەن تاشلىشىپ كەتسەك زادىلا بولمىغۇدەك. نەچە ئاقتىن بېرى چۈشىنىشىمگەن بىراۋاڭلار بىلەن دوست تارتىشىپ يۈرۈپتىمەن، ئويلاپ كۆرسەم، يېڭىدىن دوست تېپىپ چۈشىنىشىپ بولغۇچە، يەنلا بۇرۇندىن چۈشىنىدىغان، بىلىشىدىغان كونا دوستىنىڭ ئەرزىمەس سەۋەنلىكىگە ئىسىلىۋالمائى، كەڭ قورساقاراق بولۇپ ياخشىلىشىپ قالغىنىمىز مىڭ ئەۋزەل ئىكەن، جانغا ئەسقاتىدىغىنى يەنلا كونا دوست ئىكەن ئەمەسمۇ! بولۇڭلا تېز، ئۇلارغا چاي قۇيۇپ ئەپۇ سوراپ بۈگۈنلا ياخشىلىشىۋالا يلى.

— «تارتىنىڭ ئەقلى چۈشىتن كېيىن» دېگەن شۇ - دە! بۇرۇنراق شۇنداق قىلىش كېرەك ئىدى، ھېلىمۇ ياخشى ئويلاپسىلە، سلى بېرىپ ئۇلارنى چاقرىپ كېلىڭلا، سلى كەلگۈچە ئاسمۇ تەبىyar بولىدۇ. ئۇ كۆڭلى كۆتۈرۈلگەن حالدا دوستىنىڭ ئۆيىگە قاراپ ماڭدى.



پۇشايمان

— هەي ئىسىت، پېنسىيەگە چىقىش ئىلتىماسى سۈنۈشقا نېمىشىمۇ شۇنچە ئالدىراپ كەتكەندىمەن؟ قارىمامدىغان ئىلتىماسى سۈنغانلىقىم ئەتىيازنىڭ شامىلىدەكلا شۇنچە تىز تارقىلىپ كېتىپتا!..... قايسىبىر ئۆزۈن قولاق ئاڭلاب قىلىپ تارقىتىۋاتقاندۇ بۇ خەۋەرنى؟ هەي ئىسىت! هەي ئىسىت! — ئۆز - ئۆزىگە غۇددۇڭشىغىنچە ئىشخانسىدا ئۇياقتىن بۇياققا مېڭىۋاتقان يەككە ئىگلىكىنى باشقۇرۇش بۆلۈمنىڭ باشلىقى ساۋۇت بىرىدىنلا مېڭىشتىن توختاپ پىنگىشىنى ئەسلىتىدىغان سېمىز گەۋدىسىنى كېرسلىغا تاشلىدى.

دېمىسىمۇ ئۇنىڭ پېنسىيەگە چىقىش ئىلتىماسى تېخى تەستىقلانماستىن بۇرۇنلا كىشىلەرنىڭ ئېغىزىدا «ساۋۇت كېجاڭ پېنسىيەگە چىققۇدەك، ھەر نېمە بولسا بازاردىكىلەر بىر ئاج كۆز ئىتتىن قۇتۇلىدىغان بويپتۇق» دېگەن خەۋەر ئۆچۈپ بىۋەرتى، شۇنىڭدىن باشلاپ كىچىككىنە ناھىيە بازىرىدىكى ئىلگىرى «ۋاي ساكىجاڭ كەلسىلە..... ۋاي ئالسلا، باقسلا..... ئىلتىپات قىلىپ مۇشۇ ئايلىق بازار باشقۇرۇش رەسمىيەتنى كېمەيتىپ بەرگەن بولسلا.....» دەپ قول باغلاب تۇرۇپ ھۆرمىتىنى قىلىدىغان ئادەتتىكى تىجارتىچىلەردىن تارتىپ ئۇشىشاق ئېلىپ - ساتىلارغىچە ھەممىسلا تەزمىمۇ قىلمايدىغان، ئۇنى كۆرسىلا ئۇ يەر، بۇ يەرگە توپلىشىۋېلىپ ئىما - ئىشارەت قىلىشىپ كۇسۇرلىشىدىغان، ھەتتا بەزى يۈزىسىزلەر تېخى تەپ تارتىماي ئۆچۈقتىن- ئۆچۈقلا «ۋاي كېجاڭ جانابىلىرى، پېنسىيەگە چىققۇدەك دەپ ئاڭلىدۇق، مۇبارەك بولسۇن، بۇنچە ئالدىراپ چىقۇالمىسىلىمۇ بولانتى، پېنسىيەگە چىقۇالسلا ھۆكۈمەت بېرىدىغان ئاشۇ ئازغىنە مائاش بىلەن ھېلىقى

ته‌ۋەررۇك قارا سومكىلىرىنى قانداقمۇ توشتۇرالىكىن..... هەي، نېملا بولمىسۇن، بىز كونا قەدىناسلار، ناۋادا كەم - كوتىسى بولۇپ قالسا بۇرۇنقىدەك تارتىنىماي دۇكانلىرىمىزغا كىرىپ تۇرالا، ساھىللارغىمۇ ئايىماي بېرىپ تۇرغان يەردە، سلىدىنمۇ ئايىپ ئۆلتۈرمائىز جۇمۇ.....» دېگەندەك زەھەردىن ئاچقىق، پوقتن سېسىق تەنە گەپلەرنى قىلىدىغان بولۇپ قالغاندى.

ئۇنىڭ ئۇستىگە ئابرۇپەرس، پەدازخور ئايالىنىڭ ھەر كۈنى تۈگىمەيدىغان غەلۋىسى، يۇقىرىنىڭ نەچە بىلدىن بېرى تەستىقلالپ بەرمىگەن كىچىك ماشىنى قېرىشقاندەك ئۇ پېنسىيەگە چىقىش ئىلتىماسى سۇنۇپ تەستىقللىش ئالدىدا تۇرغاندا يېڭى باشلىقا توغرىلاپ تەستىقلالپ بېرىشى، ئۇنىڭ يۈرۈكىنى كۆپۈك يارىسىغا تۇز قۇيغاندەك ئېچىشتۇردى، تىنیمسىز ئازاب ئۇنىڭغا ھېج ئارام بەرمەيۋاتاتتى.

شۇ تاپتا ئۇ ئايالىنىڭ «ئالدىراپ ئىلتىماسى يازمىسلا، يېقىندا مائاش ئۆسکۈدەك دېگەن گەپ بار، ھېچبۇلمغاندا مائاشنى ئۆستۈرۈپ بولسىن، شەخسىي ئۆيىمىزنىمۇ بېكىلىۋالىلى، ئوغلىمىزنى ئۆيىلەپ كۆتۈرگەنلىرىمىزنى قايتۇرۇۋالىلى، ئاندىن ئىلتىماسى يازسىلىمۇ تېخى بالدۇرلۇق قىلىدۇ، ئاڭلىسام تېخى ئالدىمىزدا بۆلۈمىڭلەرگە بىر كىچىك ماشىنا بەرگۈدەكمىش، شۇ چاغدا بىزمۇ ھاكىمەك گىدىيىپ ئۆلتۈرۈپ توي - تۆكۈن، مېھماندارچىلىققا بارساق ئابرۇيىمىز تېخىمۇ ئۇستۇن بولمامدۇ..... ئوپلاپ باقسلا بىزنىڭ باشقىلاردىن نەرمىز كەم، باشقىلار بىلەن تەڭ تۇرۇپ بىرنەچە يىل كېرىلىپ ياشىساق نېمىشقا بولمايدىكەن.....» دەپ نەسەھەت قىلغىنىغا قارىماي ئىلتىماسى يازغانلىققا فاتتىق پۇشايمان قىلىۋاتاتتى.

«دوسـت - دۇشمەننىڭ گېپىگە كىرىپ شەيتان ئازدۇرغاندەكلا ئىش بولدىمۇ نېمە؟ كىشىلەرنىڭ بۇنداق تېز ئۆزگىرىپ كېتىدىغانلىقنى ئەجەب ئۆيلىماپتىمىنا؟ ھەي، ئايالىمنىڭ گېپىگە كىرگەن بولساممۇ بوبىتكەن، ھېچبۇلمغاندا ئۈچ - تۆت يىل ئىشلىسىم ئۇ چاغدا

ماشىنىمۇ، ئابىرىمۇ، پۇل - مەنپەئەتمۇ..... ئىشقىلىپ، ھەممە،
ھەممىسلا بولاتتى ئەمەسمۇ؟ توغرا، ھازىرلا تەشكىلات بۆلۈمىگە بېرىپ
ۋالڭ ئاقساقالنى ئىزدەپ ئىلتىماسى قايتۇرۇۋالا يى، ئاندىن يەنە بىرنەچە
يىل پارتىيە، خەلق ئۈچۈن جان كۆيدۈرۈپ ئىشلەش توغرۇلۇق
كېلىشتۈرۈپ بىر دوكلات بېزىپ تاپىشۇرای. ناۋادا ئىشلىرىم ئوڭغا تارتىپ
ۋالڭ ئاقساقال بولىدۇ ئىشلەپ تۇرۇڭ، دەپ قالسا ئەجەب ئەمەس. شۇ
چاغدا دوست - دۈشمەنلىرىم، مېنى مازاق قىلىشىپ ئارقىسىدا
كۈلۈشكەن ھېلىقى قوڭالتاق تىجارەتچىلەر قانداق قىلىدىكىن قېنى!
خەپ توختاپ تۇرۇش! مېنىڭ كەملىكىمنى بىلىپ قېلىشىسەنۇ
تېخى!»..... ساۋۇت ئۆز - ئۆزىگە پىچىرلىغىنىچە كىرىسلۇدىن
قورغىلىپ تەستە ئورنىدىن تۇردى.

ئۇ ئالچاڭلىغىنىچە ئېغىر بەدەنلىرىنى سۆرەپ سىرتقا مېڭىشقا
تەمشىلىپ، بىردىنلا بىر ئىش ئېسىگە كەلگەندەك توختاپ قالدى.
«دۇرۇس، ۋالڭ ئاقساقالنىڭ ئالدىغا قۇرۇق قول بارسام قانداق بولىدۇ،
مۇشۇ كۈنلەرde قۇرۇق سۆز قولاققا خۇش ياقمايدۇ - دە! ئۇ كىشى
ئاسارئەتقە، قەدىمكى پۇللارنى يېغىپ ساقلاشقا ئاماراق، بولۇپمۇ
ئالتوندىن قويۇغان نىكولاي تىللاسىنى جېنىدىن ئېزىز كۆرىدۇ، ھە،
توغرا، ئالدىنىقى يىلى تاش ھاجىم سوۋغا قىلغان ھېلىقى ئىككى جۇپ
نىكولاي تىللاسىنىڭ ئەمدى ئەسقاتىدىغان ۋاقتى كەلدى، ئۇنىڭ
مېھرىدىن كەچسەملا.....»

ئۇ قول سومكىسىنى قولتۇقىغا قىسىپ شېرىن خىياللار ئىلکىدە
ئەمدىلا ئىشلەتكە تۈۋىگە بېرىشىغا تېلېفون ئەنسىز جىرىڭىلاب
كەتتى.

- ۋەي ساۋۇت ئاكاممۇ؟ ھە، مەن ناھىيەلىك تەشكىلات
بۆلۈمىدىن نۇردۇن، سىز يېقىندا پېنىسييەگە چىقىش ئىلتىماسى سۇنغان
ئىكەنسىز، دائىمىي ئىشلار يېغىندا قاراردىن ئۆتۈپ تەستىقلەنپتە،
بۈگۈنلا ئىشخانامغا كېلىپ مۇناسىۋەتلەك رەسمىيەتلەرىڭىزنى.....
گەپنىڭ ئاخىرى تۈگىمەستىنلا ساۋۇتنىڭ قولىدىكى تېلېفون تۇرۇپكىسى

تاراڭلاب چۈشۈپ كەنتى. كاللىسىدا گويا چاقماق چېقىلغاندەك بولۇپ، بەدەنلىرى سىرقىرىدى، هورناندەك گۆشلۈك يۈزلىرى تاتىرىپ لاسىدە جايىغىلا ئولتۇرۇپ قالدى. پۇلاڭلاب تۇرغان تېلىفون تۇرۇپكىسىدىن چىقۇۋاقان « ۋەي، ۋەي.....» دېگەن ئاۋازلار ئۇنىڭ قۇلقىغا ئاڭلىنىدىغاندەك ئەمەس ئىدى.



ئىككى تىلەمچى

ئۇ ئادىتى بويىچە تالڭىز سەھىدىلا ئۇنىسىدىن تۇرۇپ جەندە -
كۈلالىرىنى كىيىپ، يۈز - كۆرلەرىنى بويىسى - دە، كۆرۈنۈشىنى گويا
دۇنيادىكى ئەڭ بىچارە ئادەم تۈسىگە كىردى. بۇ ھالەتنى كۆرگەن
ھەرقانداق ئادەمنىڭ ئۇنىڭغا ئىچ ئاغرىتىما سلىقى مۇمكىن ئەمەس
ئىدى.

ئۇ ھەر كۈنى شۇنداق بىر خىل رىتىمدا «سەدىقە بالانى يە، تۈۋا
گۇناھنى، ئامىن! سېخىي جەننتى ئامىن» دەپ ۋارقىرىغىنىچە كوچىمۇ -
كۈچا، ئۆيمۇئۆي دوقۇرۇپ بۈرىدۇ.
— ئاللا رەھمەت قىلىسۇن ئەپەندى، مەن ۋە بالىلىرىم ئۈچۈن
ئازراق ساخاۋەتلىك قولىڭىزنى سۇنغان بولسىڭىز، — دېدى ئۇ مۆتىھەر
سۈپەت بىرسىنىڭ ئالدىنى توسوپ.

— كەچۈرۈڭ، — دېدى ئۇ كىشى دەرھال ئەھۋالىنى
چۈشەندۈرۈپ، — دادام بىلەن ئانام پالەچ ياتقىلى 10 يىلدىن ئاشتى،
ئايالىممۇ كونا كېسىل، داۋالىتىدىغانغا پۇل يوق، ئامالسىز ئۆپىدە
ئىنجىقلاب ياتىدۇ، بەش ئوغۇل تۆت قىزىم ئىشىزىز ھەم بويتاق،
ھەممىسلا مېنىڭ قولۇمغا قارايدۇ. ئۇنىڭدىن سىرت كوممۇنا ۋاقتىدا
قالغان 4000 يۈەن ئۆماج قەرزىم بار ئىدى، ھەر كۈنى سۈلەپ كېلىدۇ،
بۈگۈنگىچە تۆلەپ بولالىمىدىم، ھۆكۈمەت بەرگەن ئازغىنە قۇتقۇزۇش
پۇلى نەچچە كۈنلۈك كۈنلۈك بولمايدىغان تۇرسا، نېمە ئامال بار دەيسىز، شۇڭا
ھەر كۈنلۈك قىلىدىغان بىرىنچى ئىشىم خەلق ئىشلار ئىدارىسىگە بېرىپ
دەرد ئىيتىش، ئەگەر شۇ تاپتا بىنىمدا بىرەر تىيىنىڭ سۇنۇقى بولغان
بولسىدى، ئىككىلەنمەيلا سىزگە بېرىۋەتكەن بولاتتىم.


— ھەي ئىستىت! سىز مەندىنمۇ ئۆتە بىچارە ئىكەنسىز، شۇنچە كۆپ

جاپالارنى تارتقۇچە ماڭا شاگىرتلىققا كېرىڭى، بۇ ئىنتايىن ئوڭاي كەسىپ، ئاسانلا ئۈگىنىۋالسىز. تاپقىنىڭىز ئىككىمىزگە تەڭ بولسۇن، قانداق دېدىم؟ – ھەم ئەپسۇسلانغاندەك، ھەم خۇشال بولغاندەك بىر خىل ھالەتتە.

– رەھىمەت، مەن ئىنتايىن يۈزى نېپىز ئادەم. بۇ ئىشنى قاملاشتۇرمايمەن.

– ھەي، ئۇنىڭ يۈلى بەك ئاسان، ھەر كۈنى مەندەك گىرمىلىمۇر سىڭىز يۈزىكىزىمۇ قېلىنلىشىپ قالىدۇ ئەمەسمۇ!

– بولدى خوش، يۈلۈمغا ماڭىغلى قويۇڭ، مېنىڭ يەنلا خەلق ئىشلار ئىدارىسىگە بېرىپ، دەرد – ھالىمنى ئېيتقىنىم تۈزۈڭ.



ئاتىنىڭ يۈرىكى

سەن، ياق! بىز بىر ئائىلە كىشىلىرى تەقەززالىق بىلەن كۈتكەن ئالىي مەكتەپ ئىمتىھانىمۇ ئاخىرلاشتى. شۇ كۈندىن باشلاپ سەن بىرنەچچە كۈن كىتابقىمى قارىماي قانغۇچە ئۆخلىدىڭ. ھەممىمىز ئۇھ دەپ تېرىمىز سەل - پەل كەڭرىپ قالغاندەك ھېس قىلىشتۇق. ئۇزۇن ئۆتىمەي ئىمتىھان نەتىجىسىمۇ ئىلان قىلىنىدى، سەن خېلى يۇقىرى نومۇر ئالغاندىڭ. ئالىي مەكتەپتە ئۇقۇش ئازارۋۇڭ ئەمەلگە ئېشىش ئالدىدا تۇراتتى. لېكىن، ئازارۋۇ - ئارمانغا تولغان ئارامبەخش كۈنلەر پەقتە بىرنەچچە كۈنلۈكلا بولدى. ئۇييقۇڭ بۇرۇنقىدەكلا ئازلاپ قالدى. يۈزلىرىڭدە نېمىدىندۇر بىئارام بولۇۋانقاندەك پەرسانلىق بۈلۈتلەرى ئەگىپ يۈرهەتتى. كۆزلىرىڭدە بىر خىل تەشۈشلىك نۇرلار سايىھ تاشلاپ تۇراتتى. ھەممىمىزنىڭ كۆڭۈل ئاسىمنىنى كۈل رەڭ بۈلۈتلەر قاپىلدى. نېمىشىكىن، ساڭا سەن ئازارۋۇ قىلغان مەكتەپتەن چاقىرقى كەلمەيۋاتتى. سېنىڭ، ياق، ھەممىمىزنىڭلا يۈرىكى خۇددى جاڭگال كاۋپىدەك پۈچىلىنىۋاتماقتا ئىدى. نەچچە رەت چاقىرقى سۈرۈشىۋەپىمۇ ھاردىڭ. ئۇنىڭ بارغانچە ئىچىڭگە چوشۇپ كەتتى. «نېمە ئۈچۈن؟ زادى نېمە ئۈچۈن؟.....» دېگەن سوئاللار خىيال ئېكراڭىدا ئەگىپ يۈرهەتتى. «ئۇمىدىلىك بول ئوغلۇم، بۇ يىل چاقىرقى كەلمىسە قايتا ئۇقۇ، كېلەر يىلى چوقۇم ئەڭ ياخشى مەكتەپكە بېرىپ ئۇقۇيالايسەن» دەيتىم ساڭا تەسەللى بولسۇن دەپ. ئەمەلىيەتتە مېنىڭ قەلب ئاسىمنىمۇ تۇمانلىق، كۆڭۈل قەسىرم ئازاب ئىسکەنچىسىدە پەرسانىدى. بىلسەڭ ئەي يۈرهەك پارەم، سېنىڭ خۇشاللىقىڭ مېنىڭ خۇشاللىقىم، سېنىڭ پەرسانلىقىڭ ئۇخشاشلا مېنىڭ پەرسانلىقىم ئەمە سەمۇ؟ سېنىڭ پۇتۇڭغا تىكەن كىرسە

مېنىڭ يۈرىكىم سرقىرايدۇ - دە، ئوغلۇم!

ئاجايىپ شېرىن چۈش كۆرۈپ ئويغانغان بىر كۈنى چۈشته ئىشتىن قايتىپ كەلسەم، سەن ئالدىمغا يۈگۈرۈپ كەلدىڭ. قولۇڭدا بىر كونۋېرت، يۈزلىرىڭدە قۇياش جىلۇسى، كۆزلىرىڭ يۈلتۈز، كىچىككىنە ئاغزىڭ ۋايىغا يېتىپ ئېچىلغان تۆت چىشلىق كېۋەزنىڭ ئۆزىلا، هايانلارنىلىقىدىن سۆزلىيەلمەيلا قالغانىدىڭ. يۈرىكىم سەزدى، سامىڭ كېچىكپەرك بولسىمۇ ئالىي مەكتەپتن چاقىرىق كەلگەندى. مەن سەندىنەم بەكەك هايانلارنىم. 46 يىللەق هاياتىمدا ماڭا ھېچقاچان مانا مۇسۇنداق ئاجايىپ سېھىرىلىك بەخت تۈبۈغۈسى نېسىپ بولۇپ باقىغان، ئۆزۈمى بىرەر قىتىممۇ تىل بىلەن تەسۋىرلەپ بەرگۈسىز بەختلىك ھېس قىلغىنىنى، كۆكۈمنىڭ بۇنچىلىك شېرىن راھەتلەنگەنلىكى ئەسلىيەلمەيمەن. قەلبىم باھارادەكلا كۈلۈپ كەتتى.....

مانا ئەمدى يېڭى بىر هاياتىڭ باشلىنىش ئالدىدا تۈراتتى. بىز كۆتكەن، ئارزو قىلغان ئالىي مەكتەپكە مېڭىش ۋاقتىڭ توشقانىدى. لېكىن، سەن تا مۇشۇ كەمگىچە ئۆزاقراق يەرگە سەپەر قىلىپ باقىغان، كېچىك جەننىتىڭدىن ئايىرىلىپ باقىغانىدىڭ. يۈزلىرىمىزدە بەخت جىلۇسى، ئەمما يۈرىكىمىزنىڭ بىر يەرلىرىدە قىيالماسلىق غەليانلىرى ھۆكۈم سۈرمەكتە ئىدى.....

سېنى يالغۇزلا يولغا سېلىپ قويۇشقا كۆكۈلۈم ئۇنىماي، بىرگە ئاپىرىپ قويماقچى بولدۇم.

يامۇيان ئولتۇرۇپ پوېزىنىڭ رىتىملىق تاراقلىغان ئاۋازىغا جور بولعىنىمىزچە كېتىۋاتاتتۇق. ئۇرۇققىنە قوللىرىڭ ئىككى قولۇمنىڭ ئالقانلىرى ئارسىدا چىڭ قىسىلغان، يۈرىكىمە ئاجايىپ بىر ئوت، ئاجايىپ بىر مېھر، شۇ تاپتا بۇ ئوت، بۇ مېھرىنىڭ پەقەت ۋە پەقەتلا سېنىڭ يۈرىكىنگە تۇتاشقانلىقىنى چوڭقۇر ھېس قىلىۋاتاتتىم. راست ئوغلۇم، مەن سېنى تىل بىلەن ئىپادىلەپ بەرگىلى بولمايدىغان ئاجايىپ ھېسىسىياتىم بىلەن جېنىمىدىن، ياق دۇنيادىكى ھەممە نەرسىدىن ئارتۇق بىلىمەن، چۈنكى سەن مېنىڭ ئۇمىدىم، كەلگۈسۈم.

سەن دائىم قەلب تۇرمۇدە بولغاچقىلا كەلگۈسىمنىڭ مەڭگۈلۈك باهاردهك پارلاپ تۇرىدىغانلىقىنى ھېس قىلىمەن.

ئانچە بىلىنىشىمەيلا ئۆتۈپ كەتكەن ئىككى كۈنلۈك سەپەردىن كېيىن مەكتىپىڭە كېلىپ تۇرۇنلىشىۋالدىڭ. مەكتىپىڭ بىز ئىلگىرى تەسەۋۋۇر قىلغاندىنمۇ بەكىرەك گۈزەل ئىدى.

جاپالىق، ئەمما قايىناق تۇرمۇش هاياتىڭ باشلىنىپ ئۇچىنچى كۈنى مەن قايتىپ كەتمەكچى بولدۇم، سەندىن ئايىرىلىشقا كۆكلىم قىيمىسىمۇ، لېكىن قايتىپ كەتمىسىم بولمايتتى.

سەھەر، ئىككىمىز يانمۇيان مېكىپ مەن ياتقان مېھمانسازايدىن چىقىتۇق. سىرتتا سىم - سىم يامغۇر يېغۇراتاتى. كۆكلىم شۇنچىلىك يېرىم، خىاللىرىمە خۇددى پەرسان كۆكلىمەدەكلا پاراكەندە، چېچىلاڭغا.

- خوش، ئوغلۇم! بىز مۇشۇ يەردىلا خوشلىشىلى، - دېدىم كوچا دوقۇمۇشغا كەلگەندە ساڭا يۈزلىنىپ، - بەلكىم مۇشۇ مىنۇتىن باشلاپ، گەرچە ئەتراپىڭدا ئادەملەر مەغىلداب تۇرسىمۇ، يېنىڭىدا بىرەر ئۇرۇق - تۇغقىنىڭ ياكى بىرەر يېقىن دوستۇڭ، قىسىسى بىرەر سۆيۈلۈك ئادىمىڭ يوقتەكلا بىلىنىشى، ئۆزۈڭنى تۈنجى قېتىم بۇ دۇنيادا يەكە - يېگانىدەك ھېس قىلىشىڭ مۇمكىن. لېكىن، شۇنى ئېسىكىدە تۇت ئوغلۇم، هايات يولى ئۇزۇن ھەم ئەگرى - توقاي، ئۇ ئۆمىد وە غايىي بىلەنلا دوست، لېكىن قورقۇنج وە قاىغۇ بىلەنمۇ ھەمشېرىك! شۇنى هاياتىڭنى قەدىرلە، پۇرسەتنى قولدىن بەرمە، پۇرسەت دېمەك، هايات دېمەك، ھەممىشە ئالدىڭغا قارا، يېرقلارغا نەزەر سال! بەردىمەرك بول، تىرىشىپ - تىرىمىشىپ ئۆكىنىپ، ئېسىل خىسلەت، ياخشى نەتىجىلىرىڭ بىلەن ئىنىڭگە ئۆلگە بول! خوش، ئوغلۇم ياخشى قال، سېنى ئاللاغا تاپشۇردىم!

بىر نېمە دېمەكچى بولدۇڭ - يۇ، بىراق ھېچنېمە دېيەلمىدىڭ. كۆزەڭ قىيمىغان حالدا ئارقاڭغا بۇرۇلۇپ، بىرسى بويىنۇڭدىن ئار GAMCJA بىلەن سۆرگەندەك مەكتىپىڭ تەرەپكە يول ئالدىڭ. مەنمۇ يولۇچىلار بېكىتى تەرەپكە بۇرۇلدۇم. بەلكىم كۆز بۇلاقلىرىڭدىن ئېتلىپ

چىقىۋاتقان تامىچە - تامىچە ياش ئاستىدا كۆكۈل قەسىرىلىڭ شاپتۇلدە كلا ئېزىلىپ كەتكەن بولسا كېرەك، مىچىلىغان ئاوازىنىڭ قۇلىقىمغا ئاڭلىنىپ قالدى.....

شۇ چاغ يۈرىكىمنى بىرسى سۈغۈرۈپ ئېلىپ كېتىۋاتقاندەك تۈبۈلدى. مەن ئازاب بازغىنىدا كۆكۈم - تالقان بولۇۋاتاتتىم. كۆكۈلۈم بۇزۇلۇپ ۋۇجۇدۇمغا كۈچلۈك بىر سوغۇق ئېقىم بىسىپ كىرگەندەك بولىدى. ئىختىيارسىز ھالدا كۆزلىرىمىگە يىغا ياماشتى. بىمى ئۈزۈلگەن مارجاندەك مەڭزىمنى بويلاپ دومسلاپ چۈشۈۋاتقان ياشلار يىغلاۋاتقان ئاسمانىڭ كۆز ياشلىرى بىلەن قوشۇلۇپ، غايىت زور قورام تاش قۇرت - قوڭغۇزلارنى بانجىۋەتكەندەكلا پۈتكۈل ۋۇجۇدۇمنى ئەزەكتە ئىدى. ئېيتقىنا ئوغىلۇم، سەن مۇشۇ كەمگىچە ئاتاڭىنىڭ كۆزىدىن بىرتامىچە ياش ئاقفانلىقىنى كۆرگەنمىدىڭ جىنىم ئوغۇلۇم!

نەچە قەددەم ماڭغانلىقىمنى بىلمەيمەن، ئىختىيارسىز ئارقامغا بۇرۇلۇپ سەن تەرەپكە قارىدىم. سەن نمۇ ماڭا قارىغان ئىكەنسەن. كۆزلىرىمىز ئۈچۈراشتى. لېكىن، ئاتىلىق سالاھىتتىم بىلەن تاراملاپ ئېقىۋاتقان ياشلىرىمىنى سېنىڭ كۆرۈپ قېلىشىڭى راۋا كۆرمىدىم. كۆز ياشلىرىم بىلەن سېنىڭمۇ كۆڭلۈگىنى بىئارام قىلماسلىق ئۈچۈن ئارقامغا ئۇرۇلۇپلا كۆزلىرىمىنى چىڭ بۇمۇۋالدىم.

سەن مېنىڭ ئارزو - ئارمانلىرىمىنى، ئۆمىدىمىنى يۈدۈپ ئېغىر قەددەملەر بىلەن مەكتىپىڭ تامان كېتىۋاتاتتىڭ. سەن مەكتەپ دەرۋازىسىدىن كىرىپ كەتكۈچە نەچە رەت ئارقامغا ئۇرۇلۇپ قارىغىنىمى سانانپ بېرەلمەيمەن. ئاخىرقى قېتىم قارىغىنىدا سەن كۆرۈنەمە فالدىك. كۆزلىرىم سېنى ئىزدىدى. شۇ تاپتا دىلىمدا، تىلىمدا كۈنده تۆمەننىڭ قېتىم زىكىرى قىلىنىپ تۇرىدىغان مۇبارەك ئىسمىڭىنى ئاوازىمنىڭ بارىچە ۋارقىراپ توۋلىخۇم كەلدى. توۋلىيالىمىدىم، ئۇتقا چۈشكەن قىلدەك تولغاندىم. ئارقامغا ئۇرۇلۇپ يۈگۈرۈپ بارغىنىمە ئۇچىقىمنى كەڭ ئېچىپ خۇددى باچكىسىنى قوينىغا ئالغان ئانا

كەپتەرددەك ئىللىق باغرىمغا باسقۇم كەلدى، لېكىن بىرسى پۇتۇمىدىن
باڭلاپ قويغاندەكلا ئورنۇمىدىن مىدىرىلىيالماي، جايىمىدىلا ئولتۇرۇپ
قالدىم. يۈرەك تۈۋىشىم ئاڭلانمايتتى، ئۇ سېنىڭ قەلب قەسىرىڭدە ساڭا
ھەمراھ بولۇپ قالغانىدى.....





سائىل

1

نۇرتاش ئىدارىمىزگە باشلىق بولۇپ كېلىۋىدى، خۇددى ئولتۇرۇپ قالغان گاچا قىزىغا ئەلچى كەلگەن مومايدەك، نۇرتاشنىڭ گۈلقەقەلىرى ئېچىلىپ، پايىپتەك بولۇپ كەتتى. «بىزنىڭ ساۋاقداش بولىدۇ» دەپ قوياتتى ئۇ ئىدارىدىكىلەرگە پەخىرلەنگەندەك بىر تەلەپپۈزدە. دېمىسىمۇ يېڭى باشلىق كەلگەندىن كېيىن ئىدارە باشقىچە جانلىنىپ كەتتى. كۈننە دېگۈدەك ئىشخانىدا ئولتۇرالماي ئۇياق - بۇياققا كېتىۋالدىغان، پۇتسا شارىكى بارلارمۇ ئەمدى ئىشخانىسىنى سىيرىپ - سۈپۈرۈپ، ئۇنى - بۇنى كۆرۈپ غىت قىسىپ ئولتۇردىغان بولدى. باشلىقنىڭ ئالدىدىن بالدۇرراق ئۆتۈپ، تونۇشۇۋېلىشنىڭ كويىدا يۈرگەنلەر ھەر خىل باھانە - سەۋەبلەر بىلەن باشلىق ئىشخانىسىغا كىرىپ ياكى كەج پۇرسەتلەردە ئۆيىگە يوقلاپ بېرىپ ۋەياكى ئۆز ئۆيىگە مېھمانغا چاققىرىپ..... دېگەندەك ئاۋۇل ئۆزىنى، ئاندىن ئىدارىدىكى مەلۇم بىرلىرىنى تونۇشتۇرۇپىمۇ ئۈلگۈردى.

— ئۆزلىرىنىڭ كەلگەنلىرى بەك بەلەن بولدى باشلىق، ئەسلىدە بالدۇرراق كەلگەن بولسلا تېخىمۇ بەلەن بولاتىكەن، ئەجەب تەستە قۇتۇلدۇق دەيمەن ئاشۇ سادىر «سومكا» دىن، ئىدارىدىكى كادىرلارنىڭمۇ ئىناۋىتنى تۆكۈپ بىر پۇلغا ئالغۇسىز قىلىۋەتكەن دەيمەن. يَا بىرەر كۈنمۇ ئۇنىتۇلۇپ قالىغان شۇ قارنى تويماس قارا سومكىسىنى، يَا يېرىتلىپ كەتمىگەن دەيمەن. بىر كۈن بىر قاسساینىڭ كانارىغا ئېسىپ قويغان، بىر كۈن سەيچىنىڭ غالىتىكىگە تاشلاپ قويغان «كەچتە ئالعاج

كېتىھى» دەپ..... ئىشقلىپ، ھەي..... نېمە دېسەم بولا؟ بىزەڭ سائىلىنىڭ ئۆزۈللىغۇ..... دېدى نۇرتاش يېڭى باشلىقنىڭ ئۆيگە يوقلاپ بارغان چاغدا ئىلگىرىكى باشلىقنى دادلاپ. باشلىق ئۇندىمەستىن ئۇنىڭ گېپىنى ئاڭلىدى. لېكىن، چىرايدا ھېچقانداق ئىپادە كۆرۈلمىدى. ئىلگىرىكى باشلىققا باشقىلارنى يامانلاپ بەرسە ياكى كۆز ئالدىدىلا ئۇنى ماختاب - ئۇچۇرۇپ قويسا خۇشلۇقىدىن گازىر كۆزلىرى تېخىمۇ قىسىيىپ، چۆچەكتەك ئاغزى كالچاراپ يالاقتهك بولۇپ كېتەتتى. باشلىقنىڭ ھېچقانداق ئىپادىدە بولمىغانلىقىدىن «كۆڭلىگە ياقمايدىغان گەپلەرنى قىلىپ قويىدۇممۇ نېمە؟» دېگەن خىال لىپ قىلىپ ئۆتكىنىدە، نۇرتاشنىڭ كۆڭلى ۋەسەتىسىگە چۈشۈپ قالدى. گەرچە ئۇنىڭدا ھېچقانداق ئىپادە كۆرۈلمىگەندەك قىلغان بىلەن كۆڭلىنىڭ چوڭقۇر قاتلىرىدىن چەكسىز خۇش بولۇۋاتقىنى ئۇ قانداق ھېس قىلايسۇن.....

باشلىق بۈگۈن ئەتىگەن ئىشخانىسىغا كىرە - كىرمەيلا نېمە ئىشقىدىر ئالدىراۋاتقاندەك قىلاتتى. ئۇ ئۆستىلىنى يىغىشتۇرغاج نۇرتاشنى چاقىردى.

- نۇرتاش، ھوي نۇرتاش مۇدرى!

مۇدرى ئىشخانىسىدىن «ھە، مانا، مانا، ھازىر» دېگەن ئاۋاز ئاڭلىنىپ، نۇرتاش پۇتى كۆيگەن توخۇدەك تېپىرلىغىنىچە باشلىقنىڭ ئالدىغا ھازىر بولدى.

- نېمە تاپشۇرۇقلىرى باركى باشلىق؟ - دېدى ئۇ موللىسى ئالدىدىكى تالىپتەك قول باغلاب تۇرۇپ ئېڭىشكىنىچە.

- مامۇت ھاكىمنى بالنىستقا كىرىپ قاپتوڭ دەپ ئاڭلايمەنغا، راست شۇنداق بولغانمىدۇ؟ - جىددىي بىر تۈستە سورىدى باشلىق مۇدرىنىڭ نەچچە ئاي چوتىكىلانمىغان ئاغزىدىن چىقۇۋاتقان غەيرىي پۇراقتىن سەسكىنىپ نېرىراق سۈرۈلگەچ.

- مەنمىغۇ شۇنداقراق ئاڭلىدىم، ئەمما..... - نۇرتاش سەل تەمتىرەپ قالدى.

- نېمە ئەمما، پەمما ئۇ؟ شۇنداقراق ئاڭلىدىم دەيسىلىغۇ، نېمىشقا

بالدۇرراق ئۇقۇشۇپ كۆرمىدىڭلا؟ ئىشخانا مۇدىرى بولغان ئادەم ناھىيە رەھبەرلىرى، بولۇپىمۇ بىزنىڭ خىزمىتىمىزگە مەسئۇل رەھبەر ئۆيىدە تۇرۇپ يۆتەلسىمۇ ئۇنىڭ زۇكامداپ قالغانلىقنى ھېس قىلالغۇدەك سەزگۈر، ئەڭ ئىسىل زۇكام دورىلىرىدىن دەرھال يەتكۈزۈپ بېرەلگۈدەك چاققان بولۇش لازىم، بىر ئاماللارنى قىلىپ رەھبەرلەرنىڭ بارغان- تۇرغان يېرىدىن خەۋەردار بولۇپ قويغۇلۇق، بولمىسا ئىشتىن چاتاق چىقىدۇ، بىلدۈقما؟ — باشلىق سەل چىچىلىپ قالدى. نۇرتاش ئاۋازى بوم، چىرايى سۈرلۈك سوتچىنىڭ ئالدىدىكى ئوغىرىدەك تاترىپ كەتتى. — بىلدىم باشلىق، بۇنىڭدىن كېيىن چوقۇم دىققەت قىلىمەن، — دېدى تىترەك ئاۋازدا.

— جۈرۈڭلا، دەرھال دوختۇرخانىغا بېرىپ يوقلاپ كېلەيلى.

— قايىسى ماشىندا بارىمىز؟

— ئىككى تاقلىسلا بارغلى بولغاندىكىن، هاوا يېڭەج پىيادىلا بارايلى.

ئۇلار ئىدارىدىن چىقىپ 100 مېتىرچە ماڭا - ماڭمايلا جۈلچۈل كېيمىلىك، قاپقا拉 جاڭگا ساقلى يېشىغا ماس كەلمىگەن، 35 ياشلاردىكى بىر سائىل ئۇدۇللا ئۇلارنىڭ ئالدىغا كەلدى.

— ئاللانىڭ ھەققىدە پۇتۇن بىر كوي سەدىقە بەرسىلە ئاكا، ئالتۇن بويلىرى ئامان بولغاىي، مۇراد - مەقسەتلەرىگە يەتكەيلا ئاكا، ئۆلۈغ پەيشەنبە كۈنى ئاتا - ئانىلىرىنىڭ روھى خۇش بولۇپ قالار ئاكا..... ئامىن!! — سائىل دۇئاغا قول كۆتۈرۈپ يەنە نېمىلەرنىسى دەپ ئۇزاق دۇئا قىلىشقا باشلىدى.

— نېمە؟ ئاكا؟! ھەي، كۆرۈڭ كورمۇ سېنىڭ؟ ساقلىك غۇلاچتەك تۇرۇپ ئاكا دەيسەنغا ئادەمنى بالدۇر قېرىتىپ، كۆزۈڭگە بۇۋاڭدەك كۆرۈنۈۋاتامدىمەن؟ نېمىدەپ ۋالاقلايدۇ ما دېۋانە، ھەي، سەدىقە پۇلنى ساڭا بەرسەم، تېخى ئۆلمىگەن ئاتا - ئانامنىڭ روھى خۇش بولامدۇ؟ قانداق دېگەن گەپ بولدى بۇ ئەمدى! — باشلىقنىڭ ئەرۋايى ئۇچۇپ كەتتى.

— خاپا بولمىسلا ئەپەندى، ھىممەتلەرىگە دۇئا قىلىپ قويىمەن،

ساۋاپ بولىدۇ، – سائىل قولىنى كۆزۈرگىنچە ئۇلارنىڭ ئالدىدىن كەتمىدى.

– ئەپەندى؟ كىم ئەپەندىكەن؟ ئەمدى مەن كۆزۈگە ئاشۇ دائىملا ئۇششاق بالىلار بىلەن ۋارقىراپ – جارقىرىشىپ يۈرۈيدىغان ئەپەندىچاڭلارداك كۆرۈنۈۋاتامىمەن؟ بىلىپ قوي، مەنچۇ ئاشۇ ئەپەندىلەر باشقۇرۇپ يۈرگەن كۆك ماڭقلارنىڭ دادىلرىنى باشقۇرۇيدىغان ئادەم! قارا بۇنىڭ، قاراپ تۇرۇپ ئادەمنى پۇچەكىله شتۇرۇۋانقىنى! ئۆزىچە «ساۋاپ بولىدۇ» دەيدا تېخى، قۇرۇپ كەتسۇن شۇنداق «قوڭى تۆشكۈك» ساۋابلار، قۇرۇق دۇئاغا مۇشك ئاپتاپقا چىقامدۇ هازىر؟ بەش ئەزاسى ساپىساق تۇرۇپ يەنە.....

«ئەجەب بىزار بولدۇم مۇشۇ كۈنلەردە دىۋانە دېگەندىن، دوقمۇش - دوقمۇشتا كىشىنىڭ ئالدىنى توسوپ بىزىرىپ تۇرۇۋالغان، يا ئارامخودا يول ماڭغلى بولمىغان، مۇشۇ خەقنىڭ ئاغزىغا نۇر جۇيجاڭ، ئىدارە باشلىقى جانابىلىرى..... دېگەندەك گەپلەر كەلمەدىكىنا؟» دەپ غۇددۇرغىنچە يانچۇقىنى كولاشتۇردى باشلىق، لېكىن قولىغا پۇل چىقىمىدى، – ما ئىشنى كۆرۈڭ، يانچۇقۇمغا پارچە پۇل بولسا مائى ئون كوي «قەرز» بېرىپ تۇرۇڭلار، دوختۇرخانىغا بارغۇچە يەنە نەچچە يەردە يول توسىدۇ بۇ «ساقچىلار»، – دېدى نۇرتاشقا قاراپ.

نۇرتاش كۆزى قىيمىسىمۇ كۆڭلىدە بىلىپ، قوللىرى تىرىگەن حالدا بىر كويلىق پۇلدىن ئۇن ۋاراق چىقىرىپ بەردى.

– ئەپتىڭلىگە قاراپ بىر تىيىنمۇ بەرمەي دېگەن، خەر بوبىتو، مانا ئېلىڭلا، هەي، ياش بولغاندىكىن تەبىارتايلىق قىلماي ئىشلەپ تاپساڭلار بولمامدۇ دەيمەن، – دېدى باشلىق كۆزلىرىنى پارقىرىتىپ قارىغىنچە، قاافقان قوزۇقتەكلا قېتىپ قالغان ساڭلىنىڭ قولىغا بىر كويىنى تۇتقۇرۇپ تۇرۇپ.

دېگەندەك تېخى مەنزىلگە يېتىپ بارغۇچە ئۇلارنىڭ نەچچە يەردە ئالدى توسولىدى. ئۇلار بەزبىر مېيىپ، ئاجىز- تۇرۇق، ياشانغانلارغا بىر كويىدىن بەرگەندىن سرت، ياش، بېجىرىملىرىگە قاراپىمۇ قويىماي ئۆتۈپ

كەتتى. شۇنداققىمۇ ئۇن كوي پۇل بىردىمەدە تۈگەپ كەتتى.

— ئاللا رەھمەت قىلسۇن سېخىلەر، چىققان دۆۋەڭلار ئېگىز،

ئۆرمۇڭلار دەريادەك ئۇزۇن، تىنىڭلار ساغلام بولغاي ئىلاھىم! ئامىن!

ئۇزۇن ساقاللىرى گىچەكىلەشكەن، ئورا كۆزلىرى نۇرسىز، ئۇستىپىشى

پەجمۇدە، قارىماققا 70 ياشلاردىكى بىر بۇۋاي ئۇلارنىڭ ئالدىنى توستى.

— ئەستا، بۇ قانداق بولغىنى ئەمدى؟ — دېدى باشلىق غۇددۇراپ.

يانداب ئۆتۈپ كېتەي دەپرەك كۆڭلى ئۇنىمىغاندەك بىر بۇۋايغا، بىر

مۇدرىغا قارىدى، — نۇرتاش مۇدىر يانچۇقۇڭلىنى يەنە بىر كولاب پارچە

پۇل بولسا ئېلىڭلا قاراپ تۇرمىي.

بۇۋايىنىڭ بىچارە تۇرقىغا قاراپ مۇدرىنىڭمۇ كۆڭلى بىر قىسما بولۇپ

قالدى بولغاي، بەش كويلىق پۇلدىن بىر ۋاراق چىرىپ بۇۋايغا

سۇنۇۋىدى، باشلىق توسۇپ قويدى.

— هاي، هاي، ئەكىلىڭلا ماڭا بېرىڭلا پۇلنى، ھەممىنى بۇ بۇۋايغا

بېرىۋەتسەك، ئالدىمىزغا يەنە باشقىسى كەلسە نېمە بېرىمىز؟ — ئۇ

مۇدرىنىڭ قولدىن پۇلنى يۈلۈپ ئېلىپ، بۇۋايغا يۈزەندى، — مۇنداق

بولسۇن بۇۋاي، ماۋۇ بەش كويىنى سىلىگە بېرىھى، بىر كويىنى ئېلىپ

قېلىپ توت كويىنى ياندۇرۇپ بەرسىلە.

بۇۋاي بىر پۇغا، بىرde ئالدىدىكى سالاپەتلەك ئىككى مۆتۈھەرنىڭ

بېشىدىن ئايىغىغىچە بىر قارىۋېتىپ قولىدىكى پارچە پۇلارنىڭ

ھەممىسىنلا باشلىقنىڭ قولغا تۇققۇزۇپ قويدى - دە، بەش كوي

پۇلنىمۇ ئالماي ئالدى - كەينىگە قاراپىمۇ قويمىي كېتىپ قالدى.

— ھەي بۇۋاي، ھەي سائىل! بۇ پۇللەرىڭنى..... — باشلىق

نېمىنىدۇ ئويلاپ بۇۋايىنى چاقىرغىنىدا، ئۇ ئاللىقاچان كۆزدىن غايىب

بولغانسىدى. ئۇنىڭ پۇل تۇتقان قولى ھاۋادا ساڭىلىغىنىچە قېتىپ

قالدى.

— بىزنى دىۋانە كۆرۈپ قالدىمۇ نېمە بۇ دىۋانە، — دېدى باشلىق

ئېسىگە كېلىپ، — بوبىتلا، ھەمسە بىزلا بەرمەيلى، ئۇلارمۇ بېرىپ

باقسۇن، — دېدى- دە، قولىدىكى بىر تۇتام پارچە پۇلارنى رەتلەپمۇ

ئولتۇرمىي پۈرلەپلا ئىچ يانچۇقىغا سالدى.

«بۇنچە مەيىنت بولۇپ، پۈرلىشىپ كەتكەن پارچە - پۇرات پۇللارنى باشلىق ئەمدى ماڭا بېرىۋېتىدىغۇ» دەپ ئوبلاپ، باشلىقنىڭ قولغا تەلمۇرۇپ تۈرغان نۇرتاش مۇدىرنىڭ كۆزلىرى چەكچىسىپ، يۈزلىرى شىۋىرغان سوققاندەك ئېچىسىپ كەتتى.

ئۇلار دوختۇرخانا دەرۋازىسى ئالدىغا كەلگەندە كوماندىرى توختاش بۇيرۇقى چۈشۈرگەن ئەسکەردەك شاپىدە توختاپ قالدى. باشلىق سوئال نەزەرىدە مۇدىرىغا قارىدى:

- قۇرۇق قوللا يوقلاپ كىرسەك بولماس، - دېدى ئەتراپقا نەزمەر سالغاج. ئۇ سوۋۇغاتلىقنى قەيدەردىن ئېلىشنى كۆزلەۋاتتى.

- شۇنداق، شۇنداق، قۇرۇق قول كىرسەك ئەلۋەتتە سەت بولىدۇ - دە، مەن دىككىدە گۈل دۈكىنىغا بېرىپ.....

- گۈل دۈكىنىغا؟ ئۇ يەردە نېمە بار، گۈلنى يېڭىلى بولامتى، ئەر كىشى دېگەنگە قۇۋۇھەت بولىدىغان نەرسىلەر بولغىنى ياخشى، ئاۋۇھ يان تەرەپتىكى تاللا بازىرىغا كېرىپ، قاراپ قويىسىمۇ روهىنى ئۇرغۇنقوزىدەك يېمە كىلىكلەردىن ئېلىپ چىقىلا، يانچۇقتا پۇل باردۇ؟ بولمىسا مەن.....

- پۇل بار باشلىق، ئۆزلىرىنى كايىتمىساقىمۇ..... هە، «قىزىل كالا» ئىچىملەكىدىن بىر يەشك ئېلىپ چىقىسام.....

- نەدىكى گەپنى قىلىدىكەنسىلە، - گەپنىڭ بېلىگە تەپتى باشلىق، - بۇغا مۇڭگۈزى تالقىنى، بۇقا چىۋىسى قېلى، يولواس سۆڭىكى قۇۋۇھەت ھارىقى..... دېگەندەك نەرسىلەرنى ئالمامىسىلە مۇنداق، خاتىرجم ئېلىۋېرىڭىلا ئىشچىلار ئۇيۇشما خراجىتىدىن ئاتچوت قىلدۇرىمىز.

مۇدىرنىڭ كۆڭلى ئەمنى تېپىپ خاتىرجم ھالدا تاللا بازىرىغا قاراپ ماڭىدى.

- هاي مۇدىر، توختانىڭلا، تالون يازدۇرغاندا 1500 يۈهن قوشۇپ يازدۇرغاج چىقىلا، ئۇلۇشكۇن ئا بولۇم باشلىقنى يوقلاپ بارغاندا ئالغان نەرسىلەرگە تالون يازدۇرمائىتكەنمىز، - دېدى باشلىق ئەسکەرتىپ.

«300 يۈەنلىك نەرسە - كېرەك ئالغاندەك قىلغان، 1500 يۈهن

قوشۇپ يازدۇرۇڭلا دەيدا، توغرا، باشلىق دېگەننىڭ بۈل خەجلەيدىغان ئىشلىرى بولۇپ تۇرىدۇ ئەمە سىمۇ؟ «فۇشقاقچى گۆشىمۇ گۆشتە!» مۇدرىر خىال ئېرىقىدا ئاققىنچە تاللا بازىرىغا كىرىپ كەتتى.

2

ئىككى كۈندىن بېرى ئىدارىدە كۆس - كۆس پاراڭلار ئاۋۇپ قالدى.
— ئاڭلىدىكلىمۇ، يېڭى باشلىق بىر قىسىم ئوتتۇرا قاتلام خادىمىلىرىنىڭ ئورنىنى ئالماشتۇرغۇدە كىمىش؟ — دېدى ساجىت ئەتراپىغا ئالاق - جالاق فاربۇھەندىن كېيىن ھامۇتنىڭ قوللىقىغا ئاغزىنى يېقىن تۇتۇپ.

— كىم ئاڭلىمايدۇ بۇنداق كۈچلۈك «بوران» نى، ئاۋۇال ئۆزلىرى كۈچلۈك بوران چىرقىپ قويۇپ، ئاندىن ئۆزلىنىڭ دېگىنىنى قىلىدىغان خەق بۇ، باشلىقنىڭ كۆڭلىگە ياقمىغان بىچارىلەرنىڭ كۈنى تەس بولىدىغان بولدى - دە، خېلى كۆپ بولۇم باشلىقلرىنى نېرى - بېرى فىلارمىشقۇ؟ — دېدى ھامۇت سەل ئۈنلۈكەرەك ئاۋاردا.

— بوشراق سۆزلەڭلا دەيمەن، «كۈندۈزى گەپ قىلسائىڭ ئەتراپىڭغا باق، كېچىسى گەپ قىلسائىڭ قولاقنى قولاققا يايق» دېگەن گەپنى ئاڭلىمىغانما؟ — ساجىت ئالاق - جالاق بولۇپ ئەتراپقا فاراب قوبىدى.

— قورقۇدەك نېمىسى بار، ئۇياق - بۇياققا ئۇچۇپ يۈرۈگەن بالتراقتەكلا پاخال گەپلەرغۇ، تايىنلىق بىر قىسىملار ئۆزلىرى ئەتەي يەلىپ بۈچە يىتىۋاتقان بوران بۇ! — دېدى ھامۇت ساجىتنىڭ كۆزلىنىڭ ئىچىگە قاراپ.

— مۇنداق دەڭلا، بەزىلەرنىڭ قۇيۇندەك پىرقىرىشىپ كەتكەنلىرى بىكار ئەمە سکەن - دە؟

— ئەلۇھىتتە، نەچچىسى ئاسماندىكى غازنىڭ شورپىسىغا نان چىلاب يەپ، ئەمەل تەمەسىدە شېرىن چۈش كۆرۈپ يۈرۈۋاتىدۇ شۇتاپتا. كىم بىلىدۇ سىلىمۇ كۆڭلىكلىدە پىچاق بىلەپ يۈرۈۋاتامسىلە تېخى! ھى، ھى..... خام خىالدا بولۇپ يۈرمەڭلا يانا، ھەممە ئىشنىڭ

ئىگىسى بار دەيمەن، — دېدى ھامۇت «سلىمۇ شۇلارنىڭ بىر بىغۇ؟» دېگەندەك مەنلىك تەلەپپۈزدە.

ساجىتنىڭ يۈرىكى جىغىدە قىلىپ، يۈزلىرى شەلپەردەك قىزىرىپ كەتتى، «نىمە دەيدۇ ما ئاداش، كۆكلىۇمىدىكىنى بىلىۋالغاندە كلا گەپ قىلىدۇغا، ئۇلۇشكۈنكى ئىشنى ھېچقانداق كىشى سېزىپ قالغاندەك قىلىمغان، باشلىق دەپ قويغانمىدۇيا؟ ياق، ئۇنداق بولۇشى ناتايىن، بۇنداق ئىشنى بىر كىمگە دېگىلى بولاتتىمۇ؟ ئەمىسە ما ئاداش.....» ئۇنىڭ خىيالى ئاخىرلاشمایلا شۇ كۈنىدىكى ئىش كۆكۈل ئېكرانىدىن ئۆتۈشكە باشلىدى.....

ساجىت ئەتىگەن ئىشقا كېلىپ ئىشخانىسىغا كىرىپ تۇرۇشىغا ئىدارە باشلىقى ئىشخانىسىغا چاقلىپ قالدى. ئۇ «ئەتىگەندە نىمە ئىش بولغىيە ئەمدى؟ بىرقانداق سېلىققۇ سالماس قاقدۇدا» دېگەن خىيال بىلەن باشلىق ئىشخانىسىغا كىردى.

— ھە، قىنى، كېلىڭلا ساجىت، قورۇنماي ئولتۇرۇڭلا، — دېدى باشلىق ئۇستىمەل ئۇستىدىكى نەرسىلەرنى يېغىشتۇرغاج. ئۇ شۇنچىلىك تەبىئىي، خۇشچاغ كۆرۈنەتتى. ساجىتنىڭ كۆكلى سەل تىنجىدى.

— سىلى بىلەن دېيىشىدىغان مۇھىم گەپ بار ئىدى، — دېدى باشلىق ئۇچۇق تۇرغان ئىشىكىنى يېپۇيەتىشنى شەرتلىكەچ. ساجىت بەستىگە ياراشمغان چاققانلىق بىلەن ئۇرىنىدىن لىككىدە تۇرۇپ ئىشىكىنى مەھكەم يېپىپ قويىدى. «نىمە گەپ بولغىيە مەن بىلەن دېيىشىدىغان، يَا مەن بىر ئالاھىدە ئادەم بولمسام» ساجىت باشلىقنىڭ ئاغزىغا قاراپ تۇراتتى.

— يېقىندىن بېرى ئىدارىدە بولۇنۇۋاتقان گەپ - سۆزلەرنى سلىمۇ ئاڭلىغانسىلە؟ — دېدى باشلىق سېرىلىق ھىجىيەپ.

— ئاز - تولا ئاڭلىدىم، لېكىن ئۇ بەرىسىر كوچا پارىڭى - دە؟ — ھەي ئاداش، — دېدى باشلىق ساجىتقا تىكلىپ تۇرۇپ، — سىلى «شامال چىقىسا دەرەخ لىڭشىمايدۇ» دېگەن گەپنى ئاڭلىمغانما؟ مەن نىمە كويىدا، سىلى نىمە ئوبىدا، بىر يېرىنىدىن ئىكەنلىز دەپ سىلىنىڭ غېمىڭىلەدە يۈرۈۋاتىمەن شۇ تاپتا، ئۆزىنى بىلىپ قېشىمغا

كىرەرمىكىن دېسەم غېمىڭىلەدە يوق يۈرۈيسلىلنا نەچچە كەمدىن؟ مۇنداق
گەپ، ئۆز ئادەم بولغاندىكىن ئوچۇقنىلا دەۋىرىھى، — باشلىق سەل
مىدىراپ قوبۇپ گېپىنى داۋام قىلدى، ئاۋازىمۇ كۆرۈنەرلىك پەسلىپ
كەتتى، — كۆرۈۋاتىسىلە، ماۋۇ نۇرتاش دېگەن ئاداش ئىسىمى. جىسمىغا
لايىق «كىچىك تىلى» بار نۇخىتىپەزكەن ئەمە سىمۇ؟ دىتىمعا زادىلا
سىغما يۈۋاتىدۇ، شۇڭا ئورنىنى ئالماشىتۇرۇۋەتىنە يىمكىن دەپ ئويلاۋاتىمن.
ئۇيان ئويلاپ، بۇيان ئويلاپ بۇ ئورۇنغا سىلىنى مۇۋاپىق كۆردىم،

سىلىچە مۇشۇنداق قىلسام بولامۇ؟ پىكىرىڭلىنى ئاڭلای دېۋىدىم?
ساجىتنىڭ يۈرۈكى ئۇينىپ كەتتى، دەماللىققا نېمە دېيىشىنىمۇ
بىلەلمىي، خۇدىنى يوقانقا نەتكەن بولۇپ ئاران ئورنىدىن تۇردى، تىترەپ
تۇرغان قوللىرى بىلەن باشلىقنىڭ قولنى چىڭ سققى.

— رەھىمەت سىلىگە، رەھىمەت! مۇشۇنداق بولسىلا ئەلۋەتتە
كۆكۈلدىكىدەك ئىش بولغان بولاتتى، قوللىرىغا قول، پۇتلرىغا پۇت
بولاتتىم، بولسا بىر شۇنداق قىلسلا، ۋاقتى كەلگەندە مەنمۇ قاراپ
تۇرمائىمەن. قارىماملا بىزدىن كېيىن كەلگەن سويمە كەلەرمۇ بىر بۆلۈمنى
ئۇرۇپ - چۆرۈپ يۈرۈۋاتىدىغۇ ئايىنا؟

— لېكىن، ئالدىمىزدا يەنە بىر بوسۇغا تۇرۇۋاتىدۇ، ئالدىنىنى كۈنى
ئۆيلىغانلىرىنى ما شۇجىنىڭ سەمىگە سېلىۋىدىم، تازا ئوچۇق ئىپادە
بىلدۈرمەي تۇرۇۋاتىدۇ، سىلىگە باشقىچەرەك قارايدىغاندەك قىلىدۇ.

— ماڭىغۇ ئۇنداقتەك تۇيۇلمايدۇ بولمسا، — ساجىتنىڭ
چرايدىكى نۇر ئۆچتى. ئۇ ئويلىنىپ قالدى، «راستتىنلا شۇنداق
قارامدىغاندۇ؟ ئەستا، ئالدىنىنى قېتىم بويۇمدىكى قاشتاشنى تالاشقاندا
بېرۋەتكەن بولسامۇ بويپىكەن». .

— بولمسا پۇرسەتنى چىڭ تۇتۇپ ئالدىدىن بىر ئۆتۈپ قويامسىلە
يا؟ — دېدى باشلىق بىردىھەلىك جىمچىلىقنى بۇزۇپ.

— قانداق قىلىپ دەيلا؟

— قارىسام بۇ كىشى قاشتاش دېگەن نەرسىگە قەۋەت ئامراڭەن،
قولنى ئازراق كەسىگۈچە ئىش هەل بولمايدۇ، شۇڭا.....

— ئەستا مېنىڭ ئەزەلدىن مۇشۇنداق ئىش بىلەن خوشۇم يوقتى،

قاملاشتۇرالماسمەنلىكىن؟

— بىلەمەن، شۇڭا مۇشۇ كەمگىچە بىر ئورنىڭلىدا توختاب قالغان ئادەم سلى.

— راست دەيمەن باشلىق، زادىلا ئەپلەشتۈرەلمەيدىغاندەكلا قىلىمەن جۇمۇ، — دېدى ساجىت بېشىنى قاشلاپ. «ئۆتكەندە تالاشقاندا بەرمىگەن ئۇ نەرسىنى ئەمدى قانداق بېرىمەن» دېيەلەيتىمۇ.

— هېي ئاداش، ئۇنىڭ باش قاتۇرغۇدەك نىمىسى بار، چارسى ئاسان دەيمەن، سلى ئالدى بىلەن لايىقىدا تەبىارلىق قىلىپ غىپىدە ماڭا ئەكىلىپ بېرىڭلا، ئۇنىڭ بىلەن مۇناسىۋەتىمىنىڭ مانا مانداقلقىنى بىلىسىلغۇ، مانا مەن كۆڭۈلدۈكىدەك حۆنەپ بېرىمەن، — دېدى ئۇ باش مالتقىنى چىقىرىپ.

شۇ كۈنى كەچ ساجىت نەچچە بىل بويىندىن ئايىمىي ساقلاپ كەلگەن قىممەتلەك ئەڭگۈشتۈرنى ئۆز قولى بىلەن چىرايلىق ئوراپ، باشلىققا بېرىۋاتقاندا رەھىمىسىز بىر قارا قول يۈركىنى سۇغۇرۇۋالغاندەك ئازابلانغان، تەنلىرى سىرقىراپ كەتكەندى.

لېكىن، باشلىقنىڭ ۋەدىسىنى، بەخت قۇشىنىڭ بېشى ئۇستىدىلا ئەگىپ يۈرۈۋاتقانلىقىنى، بۇنىڭدىن كېيىن جاۋىلداق خوتۇنىنىڭ «20 بىل كالىدەك ئىشلەپمۇ تىرناقچىلىك بولسىمۇ ئەمەلگە ئېرىشەلمىدىڭىز، دىتىڭىز بولغان بولسا بىزمۇ باشقىلارغا ئوخشاش بېشىمىزنى ئېڭىز تۇتۇپ، كۆكىكىمىزنى كېرىپ ياشىغان بولاتتۇق» دېگەندەك تاپا - تەنلىرىدىن بىر يوللا قۇتۇلدىغانلىقىنى خىيال قىلغىنىدا، بىر يەرلىرى ئاجايىپ تانلىق سېزىملار بىلەن غىدىقلاندەك بولدى.

ئىككى كۈندىن بېرى ساجىتنىڭ كۆڭلى بىرئاز تىنغاندەك بولۇۋىدى، مانا بۈگۈن ھامۇتنىڭ تافقا - تۇققا گېپى بىلەن ئېشىغا چۈئىن چۈشكەندەك بىئارىملىق ھېس قىلىپ قالدى. «ھەممە ئىشنىڭ ئىنگىسى بار جۇمۇ دەيدا، راستىنىلا شۇنداق بولۇپ قالارمۇيا؟ ئەجەب ئۇيلىماپتىمنا، ناۋادا قاقباش باشلىق يۈركىمىنى سۇغارغاندەك بەرگەن سوۋەغاتلىرىمىنى موكىىدە ساندۇقىغا سېلىۋېلىپ، ما شۇجىعا بەرمەي قالسا ئىشىم سۇغا چىلىشامدۇ - قانداق؟» دېگەن خىيال ئۇنىڭ

بۈگۈن يەكىشىنە بولغاچىمىكىن، مامۇت زاپخوز نەچچە كۈندىكىدىن ۋاقچىرىك ئۇرنىدىن تۇردى. ئېزىلەگۈلۈك بىلەن يۈز- كۆزلىرىنى يۈيۈپ، ئاز - تولا ناشتا قىلدى. ئاشخانىدىن ئىزدەشتىرۇپ قۇرۇقدالغان ئۇن خالتىسىدىن بىرنى تاپتى ۋە قولتۇقىغا قىسىپ تالاغا ماڭدى. ئۇ تۇنۇگۈنكى پىلانى بويىچە يېزىدىكى ئۆيىدە بېقىلىۋاتقان كەپتەرلىرىنىڭ باچكىلىرىدىن 10 - 20 جۈپنى بۈگۈنكى بازارغا ئاپسەرپ سېتىپ، پۇلغا قوناق سېتىۋىلىپ كەلمەكچى. ئۇ ئۆچ چاقلىق توكلۇق ۋېلىسىپتىنى يېتىلەپ، تار گۈللۈكتىن ئەگىپ ئۆتۈپ كەڭرى مەيدانغا كەلگەندە ئاندىن لىككىدە منىدى. ئاستىراق مېڭىپ چوڭ دەرۋازىدىن چىقىشىغىلا كىمنىدۇر بىرسىنى كوتۇۋاتقاندەك تەقەززالىق بىلەن ئۇياق - بۇياققا قاراپ تۇرغان ئىدارە باشلىقىغا يۈلۈقتى.

— ئەسسالامۇ ئەلەيکوم باشلىق، تىنج - ئامان تۇرۇپلىمۇ؟ - سالام بەردى مامۇت ۋېلىسىپتىنى توختىتىپ قويىپ.

— ۋەئەلەيکۈم ئەسسالام مامۇت ئاخۇن، تىنج - ئامانلىققۇ، قارىمامدىغان زامان ئاخىر بولامدۇ نىمە؟ زامان ئاخىرىدا «كىمنى خىيال قىلسا شۇ كېلىدۇ دەپ» ئاڭلىۋىدىم، شۇ تاپتا سىلىنى خىيال قىلىپ تۇراتىم، مانا دېگەندەكلا سىلى كېلىپ قالدىڭلا ئەمەسمۇ؟

— بىرەر ئىش - كۈشلىرى بارمىدى ماڭا بۇيرۇيدىغان؟ - سورىدى مامۇت ئاخۇن قولىنى ئىشقلاب تۇرۇپ.

— مۇھىم بىر ئىشقا يوق، بۈگۈن دېھقان بازىرىغا بېرىپ ئۇنىڭدىن - بۇنىڭدىن سېتىۋىلىپ كېلەي دېۋىدىم، لېكىن سودىغا تازا ئېپىم يوق بىلە بېرىشىپ بېرەمدىكىن دەپ.

— بەك ئوبىدان بويپتو، مەنمۇ بازارغا بارماقچىدىم شۇ تاپتا.

— ھە راست، ئاڭلىسام سىلىنى قوشۇمچە توخۇ - كەپتەر بىلەن ھەپلىشىدۇ دەپ ئاڭلایمەنغا؟ - باشلىق گېپىنى ئەسلىي مۇددىئاسىغا

بۇتكىدى.

— شۇنداق باشلىق، مەندە يۇقىرى قان بېسىم كېسىلى بار قارىسلا، كالا - قوي گۆشلىرىنى يېمىمىي پەرھىز تۈتىدىغان گەپكەن، بازاردىن توخۇ - كەپتەر سېتىۋىلىپ يەيمەن دېسىه تازا ئىشەنچلىك ئەمس، بازار دېگەنگە خىمىيەلىك تەركىبى يۇقىرى يەم - خەشەك بىلەن بېقىلغان توخۇ - كەپتەرلەر كۆپىرەك كىرىدىغان گەپكەن، شۇڭا ئۆز قولوم بىلەن بېقىپ يەي دەپ ئىشنىڭ سىرتىدا 50 — 60 توخۇ، 80 — 90 كەپتەر بېقىپ قويىۋاتىمەن. توخۇ دېگەن توخۇملاپ بېرىدىكەن، كەپتەر باچكىلايدىكەن شۇ.....

— بەك ياخشى قىپىسلە، خوراز - پورازلامۇ باردۇ؟ ئاڭلىسام چۈچە خورازنىڭ گۆشى بىلەن شۇۋىنگۈرۈچ قىلسا بەك ئوخشايىمىشقۇ؟ - دېدى باشلىق ئۇنىڭ لەقىمنى شىپى قىلىپ. ئەسىلدىه مامۇتىنىڭ ئىدارە بويىچە «تۆمۈر خوراز» دەپ نامى بار ئىدى.

— شۇنداق، شۇنداق، بەك ئوخشايىدۇ ھەم تەملىك، ھەم سىڭشىلىك، - دېدى مامۇت بويۇنلىرىغىچە قىزىرىپ تۈرۈپ. «چۈچە خوراز، كۆك كەپتەر باچكىسىنىڭ گۆشى بىلەن توپىنى قوشۇپ ئۆماچ قىلىسىمۇ بىلەن ئوخشايىدۇ - دە» دېدى - يۇ، گېپىنى غۇرتىدە يۇتۇۋەتتى.

— كۆك كەپتەر باچكىسىنىڭ گۆشى بىلەن غولپىيازدا قورۇما قورۇپ، قولدا يېپىپ كەسکەن چۆپ بىلەن لەڭمەن قىلسا تىلدا قالغۇدەك ئاش بولىدۇ - دە، بىزنىڭ خانىم قەۋەتلا ئاماراق دەيمەن مۇشۇنداق تاماقدا. لېكىن، ھېلى سىلى دېگەندەك توخۇ - كەپتەرنى بازاردىن سېتىۋالسا ئىشەنچلىك بولمايدىكەن، شۇڭا سىلىنىڭ..... باشلىق گېپىنىڭ ئاخىرىنى دەپ بولغۇچە مامۇت گەپ ئالدى.

— ئەسىلدىه توخۇ - كەپتەر سېتىۋالاي دەپتىكەنلىدە؟ مەنمۇ دەل بازارغا باچقا سېتىپ قوناق ئالارمەن دەپ ماڭغان دېسىلە.

— شۇنداقمۇ؟ «كېسىلنىڭ ساقايىغۇسى كەلسە تېۋىپ ئۆزى كەپتۇ» دېگەن شۇ - دە، مۇنداق بولسۇن، بازارغا ئاپىرىپ ساتىدىغان شۇ باچكىلارنىڭ ھەممىسىنى مەن بازار باهاسىدا سېتىۋالاي، سىلى ئېغىر

کۆرمەي بوغۇزلاپ، پاکىز ئادالاپ ئۆيگىلا ئەكىرىپ بېرەمىسىلىكىن،
توبىا - تۈزاندا بازارغا بېرىپمۇ يۈرمەي، قانداق؟

- بولمايدىغان، نېمە قىلىلا بازاردىن سېتىۋىلىپ، توخۇ - كەپتەر
دېگەن بىزنىڭكىدە كۆپ تۈرسا. لېكىن، بازار باهاسىدا سېتىۋالىمەن
دېگەنلىرى قاملاشىمىدى، ئۇنچىلىك نەرسىنىڭ پۇلغۇ مەن باي بولۇپ
كېتەمدىم، لازىم بولغاندا دەۋەرسىلە، مەن ئۇنداق كۆزى كىچىكىلەردىس
ئەمەس!

- ئۇنداق بولسا قانداق بولىسىدۇ؟ سىلى قوناق ئالىمەن دېگەن
تۈرساڭلا؟

- ئۇنىڭ كارى چاغلىققۇ، بولمايدىغان نېمىسى بار دەيمەن، بىز
يا يات ئادەملەردىن بولمىساق، ئاۋارە بولۇپ بازارغا بېرىپ يۈرمەي
ئۆبىلىرىدە ساقلاپ تۈرسىلا، مەن بىر - ئىككى سائەت ئىچىدە پاکىزلاپ
توڭىلاتقۇلىرىغا سېلىپ بېرىمەن، ئەمسىھە مەن ماڭايى، - مامۇت توكلۇق
ۋېلىسىپتىغا چاققاتلىق بىلەن مىننىپ يېزا يولى تەرەپكە قاراپ چاپتى.
قاراپ تۈرۈپلا ئۈچ - تۆت يىزۈز كوبىنىڭ قۇدۇققا چۈشۈپ
كېتىدىغىنىدىن شۇ تاپتا مامۇتنىڭ يۈرەكلىرى پۇچىلىنىپ تۈرسىمۇ،
لېكىن ئەتىسىنى ئويلىدىمۇ ياكى باشقا مۇددىئاسى بارمۇ ئەيتاۋۇر
قىلىچىلىكىمۇ چاندۇرۇپ يۈرمىدى.

«تۆۋا، نەچچە ۋاقتىن ئەجەب بىلمەي يۈرۈپتىمەنا بۇ سولتەكتىنىڭ
ئۇشىاق - چۈشىشەك ئىشلىرىنىڭ بارلىقىنى. بالدۇرراق بىلگەن بولسام
ئۆيگە مېھمان كەلگەندە بازارغا قاتراپ يۈرمەسکەنەن. ھېلىھەم بولسىمۇ
سەككىز - ئۇن كەپتەر، ئۈچ - تۆت مېكىيان تېپىپ ئۇنىڭكىگە قوشۇپ
قويىاي. شۇ چاغدىلا تۇخۇم، چۈچە، باچكا دېگەن ئۇرۇلمەي كېلىپ
تۇرىدۇ، ئۇ چاغدا ئۆزۈمنىڭكىنى ئۆزۈم يېمەمدىمەن.....» باشلىق مۇشۇ
شېرىن خىياللار بىلەن ئۆيگە قاراپ ماڭدى. «تۇختا!» دېدى ئۇ ئۆزىگە
ئۆزى بۈيرۈق بېرىپ، «هازىرنىڭ ئۆزىدىلا ساجىتنى بازارغا ماڭدۇرای،
تۆت مېكىيان، ئالىتە كەپتەر تېپىپ كەلسۇن.....» ئۇ ئىزىدا چىپىدە
تۇختاپ تېلىفونىنى قولغا ئالدى.

ھەر كۈنى چۈشته ۋە كەچتە كادىرلار ئىشتىن چۈشىدىغان ۋاقتىتا ئىدارىنىڭ دەرۋازىسى تۈۋىدىكى يوغان سېدىنىڭ تۈۋىدە «سەگىدەش» ئىدارە باشلىقىغا ئادەت بولۇپ قالدى. ئۇ شۇ يەردە سەگىدىگەچ ئۆتكەن - كەچكەنلەر بىلەن سالاملىشىدۇ، ئۇچراشىمىغانلار بىلەن ئۇچرىشىپ ھال - مۇڭ بولۇشىدۇ.

مانا بۈگۈنمۇ ئىشخانىسىدا ئىچى سىقلىپ قالغاندەك ھېس قىلىپ، چۈشلۈك دەم ئېلىشقا تېخى يېرىم سائەتتەك ۋاقت بولىسمۇ ئىشىكىنى تاقاپ دەرۋازا ئالدىغا ھازىر بولدى. 10 – 15 منۇتتەك ئۇياق - بۇياققا قاراپ تۇرسىمۇ بىرەر تونۇش - بىلىشى ئۇچرىمىدى. سەل - پەل ئۇمىدىسىزلىنىپ ئۆيگىلا كىرىپ كېتىھى دەپ تۇرۇشىغا، يېراقتنى تونۇشلا بىرسىنىڭ ئۆزى تەرەپكە قاراپ كېلىۋاتقانلىقىنى كۆرۈپ قالدى. لېكىن، ئۇ كىشى خېلى يېقىنلاب كېلىپ بىردىنلا يولنىڭ قارشى تەرىپىگە ئۆنۈپ، ئارقىسىغا يېنىشقا تەممەلدى.

- ھەي ساۋۇت ئاخۇن، ساۋۇت ئاخۇن! بۇياققىمۇ قارىغاج مېڭىڭلا دەيمەن، مۇشۇ كۈندە ئادەمدىن قاچىدىغان بولۇۋالدىڭلا جۆمۇ، بىر ئوبىدان ئۇدۇل كېلىۋىتىپ تۇرۇپلا يولنىڭ ئۇ چىتىگە ئوتۇۋالدىكەنسىلىنا؟ مۇسۇلماندارچىلىقتا سالام - سەھەت قىلىشىپ ئۇنەيلى مۇنداق.

- يوقسو، سىلىدىن قاچامدىغان، كۆرمەي قاپتىمەن باشلىق، - ساۋۇت بويىنى زەنجىرەدە باغلۇغاندەك كېلىپ يۈرىكىنىڭ تىرىھەۋاتقانلىقىنى بىلىندۈرمەي قول ئېلىشىپ كۆرۈشتى. «قارىمامدىغان (قورققان يەردە جىن بار)، دېگەندەكلا ئۇچراپ قالغىنى بۇ ئادەمنىڭ، ئالدىرىغاندا گالواڭ بولىدىغان بولدۇم - دە» دەپ ئوپىلىدى ئىچىدە.

- قاچان كەلدىڭلا يېزىدىن؟ پونكتىنىڭ ئىشلىرى جايىدا كېتىپ بارىدىغاندۇ؟ ئۇراق بويىتۇ بىرەر - يېرىمىدەم ھال - مۇڭ بولۇشىمىغلى، ئىشخانىدا ئولتۇرۇپىمۇ زېرىكىپ قالىدىكەن كىشى، مانا بۈگۈن ئوبىدانلا

ئۇچرىشىپ قالدۇق، چۈشمۇ بولۇپ قاپتۇ، يۈرۈڭلا ئاۋۇ دوقمۇشتىكى قەشقەرلىكىنىڭ ئاشخانىسىدا پولۇ، سامسا، كاۋاپ بەكلا ئوخشайдۇ، تاماق بېگەج حال - مۇڭ بولايلى، مەنمۇ بىر مېھمان قىلىۋالىي سىلىنى، - دېدى باشلىق «ئارمان بۇۋاقلار تالقىنى»دا تۈجۈپىلەپ بېقىلغان بۇۋاقنىڭ قولىدەك بوغۇم - بوغۇم قوللىرى بىلەن ساۋۇوت ئاخۇنىنىڭ قوللىرىنى قىسىپ ئەھۋال سورىغاچ.

- رەھمەت باشلىق، مېھمان قىلىش توغرا كەلسە مەن مېھمان قىلىسام بولاتتى، لېكىن بۈگۈن شۇنداق ئالدىراش بىر ئىشىم بار ئىدى.

- ئا..... ئالدىراش دېگەن قانداق گەپ ئۇ؟ ئالدىراش ئىش ئۆلگەندە تۈگەيدۇ، جۈرۈڭلا مەن مېھمان قىلىمەن دېگەندىكىن، - باشلىق ئۇنىڭ قولىدىن تۇتقان پېتى سۆرەپ ماڭدى.

- ھېلىقى داۋۇت دېگەن «قوڭالتاق» باشلىقىڭلارغۇ ئۆزىنى كۆرسەتمەس بولۇپ كەتتى مۇشۇ كۈنلەردە، ئۆتكەن كۈنلىرىنى ئۇنتىپ كەتتى ئۇ دىۋانە، سلى بىلىسىلىغۇ، تېخى نەچچە ئابىنىڭ ئالدىدا ئاتا - ئانىسى يېنىمغا تولا كېلىپ يىغلاپ تۇرۇۋېلىپ، يىراق سەھرادىن شەھەرنىڭ قولىسىكى يېزىغا يىوتىكەپ قويىدۇم، «قۇرغۇيۈڭ بولاي، لاچىنىڭ بولاي» دېگەندەك ئەتراپىمدا پاپىتتەك بولۇپ كەتسە، خېلى ئاق - قارىنى پەرق قىلىدىكەن دەپ، بىر ئاي ئىلگىرى مەيدەمگە يۆلەپ تۇرۇپ پۇنكىتىنىڭ ئۇرۇنباسار باشلىقى قىلىپ قويىدۇم. مانا ئەمدى «ئېشىكىم كۆرۈكتىن ئۆتتى، تو قۇمى نەزىر» دېگەندەك، بىزلەر بىلەن كارى يوق ئائىنا، - دېدى باشلىق قاقداش تۇرۇپ. شۇ تاپتا ساۋۇتنىڭ تىتىت بولۇپ، خۇددى تىكەن ئۇستىدە ئۇلتۇرغاندەك قىمرىلاپ ئۇلتۇرۇۋاتقانلىقى بىلەن پەرۋايى پەلەك ئىدى. ساۋۇت نېمىدەپ تەسەللى بېرىشنى بىلەلمەي ئۆزىنى چاي ئىچىشكە زورلاپ، يۇشۇلداب ئۇلتۇرۇپ كەتتى.

- ئاۋۇ ساجىت دېگەن ئابدىالنىمۇ بىر مەھەلللىك دەپ مۇرمەدە كۆتۈرۈپ، نەچچە يەرگە پالاقشىپ يۈرۈپ مۇدۇر قىلدىم، زاپخوز مامۇت «تۆمۈر خوراز» نىمۇ مېكىيان چۈجىسىنى قانات ئاستىدا قوغدىغاندەك

قانات ئاستىمغا ئېلىپ، نى - نى مۇشكۈل ئۆتكەللەردىن ئۆگۈشلۈق ئۆتكۈزۈپ قويىدۇم. ئۇ دىۋانىلەرنى مۇشۇنداق ئادەم قىلىپ قويىسام، ئەمدىلىكتە ئۇلاردا ئىنساب قالىمىدى، يىراقتىن كۆرسىمۇ ئالۋاسىتىدىن قاچقانىدەكلا قېچىپ يۈرىدۇ، بۇ جاهان ئۇزۇن جاهان، كۆرمىزغۇ تېخى!!

ئۇ يەنە كىملەرنى چىشلەپ تارتىدىغان بولغىيدىكىنتاك، ئالدىغا تاماق كەلگەندىن كېيىنلا زۇۋانى سەل بىسىقىپ قالدى. «ئاش كەلسە ئىمان قېچىپتۇ» دېگەن شۇ بولسا كېرەك، ئۇ خۇددى چۆل - جەزىرىدە نەچچە كۈن تاماقسىز قىلىپ، ئاچلىقتىن ئۆلەي دېگەندە بىرەر سېخىينىڭ داستىخىنىغا ئۇلاشقان سائىلدەك «خوش- خوش» نىمۇ ئۇنىتۇپ ئىشتاها بىلەن تاماقدا تۇتۇش قىلدى.

«ئۇھ!» دەپ ئېغىر تىندى ئىچىدە ساۋۇت ئاخۇن. «ھەر نېمە بولسا تاماق بالدۇر كەلدى، بولمىسا يەنە كىملەرنى تالاپ - غاجاپ قاقداشاب بېرەتتىكىن بۇ بايقۇش» دەپ ئوپلىدى كۆكلىدە. ئۇ بىر نېمە دېمەكچى بولۇپ ئاغزىنى ئۆمەللەدى - يۇ، دېبەلمەي قالدى. «سلىگە ئوخشاش كىشىلەرنىڭ نەرسىسىنى يېيىشنى، ئېلىۋېلىشنىلا ئويلايدىغان، باشقىلارنىڭ ئۆزىنى مېھمان قىلىشنى، ئېسىل نەرسىلىرىنى سوۋغا قىلىشنى نورمال ئىش ھەم ئۆزىنى ھۆرمەتلەك دەپ ھېسابلايدىغان، ھەممىشە كىشىلەرنىڭ قولغا تەلمۇرۇپ، تىلىلىسىمۇ، قوغلىسىمۇ بىزىرىپ تۇرۇۋېرىدىغان، بىرەر نان ياكى بىر - ئىككى مو پۇلغَا ئېرىشكەندىن كېيىنلا «ئېشەكىنىڭ بىر تال تۈكىنى بولسىمۇ يۈلۈۋەلدىم» دەپ غەلبىسىدىن هۇزۇرلىنىدىغان، داپ يۈز دىۋانىدەكلا ئۇيياتسىز كىشىدىن كىممۇ قاچمايدۇ» دېبەلمەيدۇ - دە، ئەلۋەتتە. دۇرۇس، ھەر كىم بولسىمۇ هووقۇقۇم بار دەپلا ئۆزىنىڭ خاھىشى بويىچە قىلىۋەرسە بولمايدۇ - دە. ھەرقانداق ئەمەلدار ئاشۇ «ئالتۇن تاج»نى ئۆز بېشىدا مەڭگۇ تۆتۈپ قالالمايدىغانلىقىنىمۇ يادىغا ئېلىپ قويۇشى كېرەكقۇ؟

تاماق ئاخىر يېلىلىپ بولدى.

- مۇلازم، ھوي قىزچاق! بۇياققا كېلىپ ماۋۇ ئاشقان تاماقلارنى

خالتنغا قاچلاپ ماڻو ئاكىڭىزغا بېرىڭ، — دېدى ئۇنلۇك ۋارقىراپ باشلىق، ئاش ئىسراب بولسا بولمايدۇ.

— يوقسو، يوقسو، ئۆزلىرى ئالغاج كەتسىلە، مېنىڭ بېجىرىدىغان ئىشلىرىم بار دېگەنغا، كۆتۈرۈپ يۈرسەم قاملاشمايدۇ.

باشلىق لىككىدە ئۇرنىدىن تۇرۇپ باش مۇلازم ئورنىغا باردى. ساۋۇت ئاخۇن كۆكلىدە «ھەرنىمە بولسا ئالدىنلىقى قىتىمىدەك بولمايدىغان بولدى، بىرەر قېتىم بولسىمۇ پۇل تۆلەپ باقىمادۇ» دېگەن ئۇيدا قەستەن ئارقىدىراق كەلدى. باشلىق بىرده ئۇ يانچۇقىغا، بىرده بۇ يانچۇقىغا قول سېلىپ ھەممىلا يانچۇقىنى بىر قېتىمىدىن ئاختۇرۇپ چىققىتى. لېكىن، قولغا پۇل چىقىمىدى.

— كەچۈرۈڭ خانقىز، ئېھتىياتلىقتىن يېنىمغا پۇل سالماي چىقىتىمەن، دەپتىرىڭىزنىڭ ئولۇغ بېتىگە يېزىپ قويۇپ تۇرۇڭ، چۈشتىن كېيىنلا.....

— نىمە دەيلا غوجام، سىلى دائىملا يانلىرىغا پۇل سالماي چىقاما؟ نەچچە قېتىم بولدى مۇشىنىڭ بىلەن، — دېدى مۇلازم قاپاقلىرىنى تۇرگىنىچە ئۇنىڭ گېپىنى بۆلۈپ.

باشلىق تۇغۇشى يېقىنلاپ قالغان ئىنبەكتەك ئېغىر پۇشۇلداب، چوڭقۇر بىرنى تىنىۋەتتى. دە، ئارقىسىدا تۇرغان ساۋۇت ئاخۇنغا چەكچىپ قارىدى.

— بولدى خانقىز كايىمىسلا، يېزىپ قويىمەن دەپمۇ يۈرمىسىلە، تاماق پۇلىنى مانا مەن تۆلەيمەن، مانا پۇل ئالسىلا، — دېدى ساۋۇت ئاخۇن يۈز كوبىلۇقتىن ئىككى ۋاراقنى تەڭلەپ، — مەن تۇرغان يەرددە سىلىگە نىمە كەپتۈ پۇل تۆلەيمەن دەپ، — دەپ قويىدى باشلىققا ئەدەپ يۈزىسىدىن. باشلىقنىڭ غەلتىلا بولۇپ قالغان ئات يۈز تەلەتىمۇ سەل-پەل ئەسلىگە كەلگەندەك بولدى.

— بەكلا سەت ئىش بولدى ساۋۇت ئاخۇن، كېيىنكى قېتىمدا مەن راۋۇرۇس مېھمان قىلىمەن جۇمۇ، — دېدى كونا گېپىنى تەكرارارلاپ. «ئەمدى خۇدايم ساقلىسۇن سىلى بىلەن ئۇچرىشىپ قالغىلى» دەپ پىچىرلىدى ساۋۇت ئاخۇن ئاشخانىدىن چىقىپ كېتىۋېتىپ.

مۇشۇ كۈنلەرde ئىدارىدىكىلەرنىڭ كۆپ قىسىمى باشلىقنى كۆرسە ئۆزىنى چەتكە ئالدىغان بولۇپ قالدى. چۈنكى، ئۇنىڭ ئىلگىرىكى باشلىقتىنە ئاچ كۆز، قۇۋ ئىكەنلىكىنى چوڭقۇر ھېس قىلىپ يەتكەندى. ئارامغا چىققانلاردىنە ئۇنىڭ ئۇيياتىسىز قىلىقلرىدىن بىزازلىق ھېس قىلمايدىغانلار يوق. ئىشلەۋاتقان كادىرلار ئاؤامنىڭ خىزمىتىنى، ۋىجدانىي مەسئۇلىيەتنى دېمىسە ئىدارىگە ئاياغ باسقۇسى كەلمەيدۇ. كەلگەندىن كېيىنە ئاچان سائەت توشاركىن دەپ قاچقىلى كۆزى توت. ناۋادا باشلىق بىر - ئىككى كۈنلۈك يىغىنغا كېتىپ قالسا، تېرىلىرى كەڭرىپ قالغاندەك، ئىدارە ئازادىلىشىپ قالغاندەك ھېس قىلىشىدۇ. شۇڭا، باشلىقنىڭ پات - پات يىغىنغا كېتىشنى، بولسا بىر ئىككى يىللې ئۆگىنىشكە كېتىشنى تىلەيدۇ. سىرتلاردىن باشلىقنى ئىزدەپ كېلىدىغان تونۇش - بىلىشلىرىمۇ، حال ئېيتىپ كېلىدىغان ھاجەتمەنلەرمۇ بارغانچە ئازلاپ كېتۈۋاتاتتى.

ئىككى كۈندىن بېرى، ئىشتىن چۈشكەن چاغدا چوڭ دەرۋازىدىن كىرىپ چىقىدىغانلارمۇ كۆرۈنمەي قالدى. بۈگۈنمۇ دەرۋازا ئالدىدا كىملەرنىڭدۇر، ئالدىدىن ئۆتۈپ قىلىشنى كۆتۈپ تۇرغان باشلىق بىرھازا ساقلاپ زېرىكتى. بىرھەر تونۇش - بىلىش تۈگۈل ئىشتىن چۈشىدىغان كادىرلاردىن بىرەرسىنىڭمۇ قارىسى كۆرۈنمىدى. ئىشتىن چۈشىدىغان ۋاقت ئاللىقاچان ئۆتۈپ كەتتى. لېكىن، كادىرلارنىڭ قەيرەدىن چىقىپ كەتكەنلىكىنى ئويلاپ يىنەلمىدى. «ئۆيىگە فايىتمايواندىغاندۇزى؟» دەپ ئويلاپ، ئىشخانا بىناسىغا كىرىپ تەكشۈرۈپمۇ كۆردى. ئىشخانىلاردا بىرمۇ ئادەم يوق ئىدى. «ئۇچۇپقۇ چىقىپ كەتمىگەندۇ؟» دەپ پىچىرىدى باشلىق ئۆز - ئۆزىگە.

كەچتە ئىشتىن چۈشكەندە باشلىق ئادىتىنى بۇزۇپ دەرۋازا ئالدىغا چىقىمىدى. دېرىزىنى قىيا ئېچىپ قويۇپ ئەتراپىنى كۆزەتتى. كادىرلارنىڭ بىردىن - بىردىن غىپلا قىلىپ ئىشخانا بىناسىنىڭ ئارقا تەرىپىگە ئۆتۈپ

كېتىۋاتقانلىقىنى كۆردى. ئۇزاق يىللاردىن بىرى ئېچىلىپ باقىغان
 كىچىك يان ئىشىكىنى كىمدوْر بىرسى ئېچىپ قويغانىسى. ئۇنىڭ
 كۆزلىرى چەكچىيپ، نېمىدۇر بىرنېمىلەرنى دەپ غۇدۇراپ كەتتى.
 ئۇ شۇ تاپتا ئۆزىنى شۇنچىلىك يېگانە ھېس قىلىشقا باشلىدى،
 ئەتراپىدا ھېچ كىشى يوقتهكلا، ئىشخانا بىناسى تۇت تەرەپتىن
 قىسىۋاتقاندەكلا بىلىنلىپ كەتتى.



本集子选录作者最近所写的，反映现代社会及存在现象的部分中、短篇小说。

图书在版编目 (C I P) 数据

散清的彤云 : 维吾尔文 / 赛麦提·麦麦提著. —
喀什 : 喀什维吾尔文出版社, 2012.5

ISBN 978—7—5373—2615—5

I. ①散… II. ①赛… III. ①中篇小说—小说集—中国—当代—维吾尔语（中国少数民族语言）②短篇小说—小说集—中国—当代—维吾尔语（中国少数民族语言）

IV. ①I247. 7

中国版本图书馆 CIP 数据核字 (2012) 第 083387 号

责任编辑：阿尔祖古丽·斯迪克

责任校对：坎拜尔古丽·吾斯曼

散清的彤云

(中、短篇小说)

作者：赛麦提·麦麦提

喀什维吾尔文出版社出版发行

(喀什市塔吾古孜路 14 号 邮编：844000)

各地新华书店经销

喀什维吾尔文出版社印刷厂印刷

880×1230 米 1/32 开本 7.375 印张 2 插页

2012 年 5 月第 1 版 2012 年 5 月第 1 次印刷

印数：1—3000 定价：20.00 元

如有质量问题, 请与我社联系调换 电话: 0998 — 2653927

ئەسەر: 40 پارچىدىن كۈپەك مالىيە، باج، تىقىسىدقا دائىر ئىلمىي ماقالىسى ئىلان قىلىنغان. «ئىككى خىل پوزىتىسىيە» ناملىق ھېكايسى قەشىدىن تۈيغۇر نەشرىياتى نەشر قىلغان «100 ھېكايدە» ناملىق توپلامغا. ئىككى پارچە شېرىي شىنجاڭ خەلق نەشە - رىياتى نەشر قىلغان «تاغ بۇلاقلىرى» ناملىق توپلامغا كىرگۈزۈلگەن. تۈنىڭ يەنە 2009 - يىلى 3 - ئايدا شىنجاڭ تۈنۈپەر - سىتىپتى نەشرىياتدا «ھايات تامچىلىرى» ناملىق نەسرلەر توپلىمى نەشر قىلىنغان: «بۈرەك كېسىلى» (ھېكايدە)، «تۈچۈرىشىش» (نەسر)، «تۈچۈرىشىش خاتىرىسى» (شېرىللار) قاتارلىق ئەسەرلىرى جۈگگو مەددەنیيەت نەشرىياتى نەشر قىلغان «باج تۈچقۇنلىرى» (خەنزۈچە) ناملىق ئەدەبىي توپلامغا كىرگۈزۈلگەن.

سەمەت مۇھەممەت رامىزان شىنجاڭ تۈيغۇر ئاپتونوم رايونلۇق يازغۇچىلار جەمە - سىيىتىنىڭ ئەزاسى، ئاقسو ۋىلايەتلەك ياز - غۇچىلار جەمىيەتىنىڭ دائىمىي ھەيدەت ئەزاسى، ئاقسو ۋىلايەتلەك يازغۇچىلار جەمىيەتى دۆلەت باج سىستېمىسى شۆبە جەمىيەتىنىڭ مۇئاۋىن باش كاتپى.

مۇقاۋىنى لايىھەلگۈچى: مەخمۇتجان تۈردى مارس
كتاب خېتىنى يازغۇچى: قۇربانجان روزى شەيدائى

ISBN 978-7-5373-2615-5



9 787537 326155 >

(民文) 定价：20.00 元